

eul_wid: wus-ao

Σοῦδα · Suda

Lexicon, Letter O

Σοῦδα, Στοιχεῖον O

Period: *Βυζαντινή* [Byzantine](#)

Domain: *Γραμματική* [Grammar](#)

Format: *Συναγωγή* [Collection](#)

- ο ¹ Ὅα: ἀκροδρῶν εἶδος, μήλοισ μικροῖς ἐμφερές. ὀπώρα, ἡ ὄα.
- ο ² Ὅαρίζω: τὸ γυναιξὶ λαλῶ. ὄαρος γὰρ ἡ ὁμιλία.
- ο ³ Ὅαρισμοί: διαλογισμοί.
- ο ⁴ Ὅαριστύς: γυναικώδης ὄμιλος.
- ο ⁵ Ὅβελίας ἄρτος.
- ο ⁶ Ὅβελός· καὶ Ὅβελίσκος, ἡ σοῦβλα. Ξενοφῶν· ἐπάταξεν ἔνδον βουπόρῳ τις ὀβελίσκῳ διαμπερές τὸν μηρὸν τοῦ ἐγγυτάτῳ. καὶ παροιμία· Τὸ θερμὸν τοῦ ὀβελοῦ. ἐπὶ τῶν τὰ χεῖρονα ἀντὶ τῶν κρειττόνων αἰρουμένων.
- ο ⁷ Ὅβολός· ὁ τόκος. εἶδος νομίσματος. ὀβολὸς δὲ παρὰ Ἀθηναίοις ἕξ ἐστὶ χαλκῶν, ὁ δὲ χαλκοῦς λεπτῶν ζ'. τὸ δὲ τάλαντον τοῦ ἀργυρίου τῶν νῦν δ' καὶ νομισμάτων ἡ' καὶ ζ'· ἡ δὲ μνᾶ ἐξηκοστόν ἐστι τοῦ ταλάντου. τὸ δὲ τάλαντον τοῦ χρυσοῦ ἐξαπλάσιόν ἐστι.
- ο ⁸ Ὅβολοῦ κοριάννοις τὴν βουλὴν ἀναλαβὼν ἐλήλυθα· Ἀριστοφάνης. ἀντὶ τοῦ συναρπάσας ἱκανοὺς καὶ κουφίσας καὶ μετεω-ρίσας εἰς ἐμαυτὸν τῇ εὐνοίᾳ ἔπεισα ῥέπειν. Ὅβολοι δὲ εἰσὶν οὓς καλοῦμεν φόλλεις. ὁ Ἰουστινιανός, τῶν ἀργυραμοιβῶν ὑπὲρ ἑνὸς στατῆρος χρυσοῦ προΐεσθαι τοῖς ξυμβάλλουσιν εἰωθότων ἰ' καὶ σ' ὀβολούς, αὐτὸς ἐπιτεχνώμενος κέρδη οἰκεῖα π' καὶ ρ' μόνους ὑπὲρ τοῦ στατῆρος διετάξατο δίδοσθαι ὀβολούς. καὶ αὖθις Ἀριστοφάνης· φεῦ, ὡς μέγα δύνασθον πανταχοῦ δὴ ὀβολῶ. διὰ τὸ λεγόμενον, ὅτι τοῖς νεκροῖς ἐπὶ τοῦ στόματος δύο ὀβολούς. λέγεται καὶ τριῶβολον, τῶν στρατηγῶν βλακειᾶς χάριν προστιθέντων. ζητεῖ περὶ ὀβολοῦ ἐν τῷ Ἀσάριᾳ.
- ο ⁹ Ὅβολοστατεῖ· ἀντὶ τοῦ δανεῖζει. Λυσίας· οὐδ' ἂν οἱ πολλοὶ ἐλάττονα τόκον λογίσαιτό τις, ἢ ὅσον οὗτοι ὀβολοστατοῦντες τοὺς ἄλλους πράττονται. ἔλεγον δὲ ὀβολοστάτας τοὺς δανειστάς, ὡς Ὑπερί-δης καὶ ἡ κωμῳδία.
- ο ¹⁰ Ὅβολοστάτης. χρησμὸς Πυθίας· ὁ βούλομαι δός, μὴ δίδου δ', ὁ μὴ θέλω.
- ο ¹¹ Ὅ βωμός· πρὸς τὸ ἱερόν.
- ο ¹² Ὅβριμοεργός· ὁ μεγάλα ἔργα ποιῶν.
- ο ¹³ Ὅβριμος· ἰσχυρός.
- ο ¹⁴ Ὅβρων· ὄνομα πόλεως.
- ο ¹⁵ Ὅβρυζον χρυσίον· τὸ πολλάκις ἐψηθὲν, τὸ καθαρώτατον.

- ο 16 Ὀγδόη: ἡ μέλλουσα κατάστασις. δὸς μερίδα τοῖς ἑπτὰ καὶ γε τοῖς ὀκτώ.
- ο 17 Ὀγδοήκοντα καὶ Ὀγδώκοντα. ἀλλ' ἐπὶ τούτοις Κλείτων ὀγδῶκοντ' ἐξεπλήρωσ' ἔτεα.
- ο 18 Ὀγδοηκοστός· ὁ Ὀγδοηκονταέτης.
- ο 19 Ὀγκινοί· ἐν δὲ τῷ χάσματι τούτῳ ὑπῆρχον ὄγκινοι, οἱ μὲν ἄνω, οἱ δὲ κάτω.
- ο 20 Ὀγκιον· ἀγγεῖον, ἐν ᾧ τὰ σίδηρα.
- ο 21 Ὀγκος· τὸ βάρος. Σοφοκλῆς· μικρὸς προσήκεις ὄγκος ἐν μικρῷ κύτει. περὶ τῶν Ὀρέστου λειψάνων. καὶ ἐν Τραχινίαις· ὄγκον γὰρ ἄλλως ὀνόματος τί δεῖ τρέφειν μητρῶν; καὶ Εὐογκον, τὸ εὐβά- στακτον.
- ο 22 Ὀγκος· Πισίδης· εἰς τρεῖς γὰρ ὄγκους τὸν στρατὸν περισχίσας ὑφεῖλκε τοὺς σοὺς, τῷ δοκεῖν περιτρέχων. Μαυρίκιος δὲ ὁ βασιλεὺς συνεκέρασεν ἐν ἑαυτῷ ἄμφω τὰ ἐναντίως ἔχοντα ἀλλήλοις, ὄγκον φρονήματος καὶ πραότητα. καὶ αὖθις· Καρτερὸς ὁ Μακεδὼν μέγιστός τε ὀφθῆναι καὶ οὐ πρόσω ὄγκου βασιλικοῦ.
- ο 23 Ὀγκοί· αἱ ἀκίδες.
- ο 24 Ὀγκύλλεσθαι· ὑψαυχενεῖν καὶ ὄγκους περιβάλλεσθαι, σεμνύνε- σθαι. ἐν τῷ περὶ Εἰρήνης δράματι φησὶν Ἀριστοφάνης· ὑπότεινε δὴ πᾶς καὶ κατάγε τοῖς κάλοις· εἴτα μὴ ἐλκόντων φησιν· καὶ ὀγκύλλεσθε. καὶ αὖθις Ἀριστοφάνης· οἷον ὀγκύλλεσθε. ἀντὶ τοῦ οἷα ἐπερείδεσθε μὲν τῷ σχοινίῳ προσποιούμενοι ἔλκειν, οὐχ ἔλκετε δέ· ἢ τὸν ὄγκον περιβάλλεσθε καὶ ἀλαζονεύεσθε καὶ ὑπερηφανεύεσθε. ὡς φιλοπόλεμοι δὲ οὐχ εἴλκον, ἢ ὡς ἔκσπονδοι.
- ο 25 Ὀγκυλόμενος· ὑπερήφανος.
- ο 26 Ὀγμος· ἡ κατὰ στίχον ἔφοδος τῶν θεριστῶν. καὶ ὄγμοι στα- χύων. καὶ Σοφοκλῆς· φορβῆς χρεῖα στίβον ὀγμεύει τόνδε πέλας που. καὶ Ἐπὶ Ὀγμῖος Δημήτηρ, ἡ ἔφορος τοῦ θέρους. ἐν Ἐπιγράμμασι· τὰν ὄϊν, ὦ Δάματερ ἐπὶ ὄγμει, τάν τ' ἀκέρωτον μόσχον.
- ο 27 Ὀγχναι· ἀχράδες, ἢ ἄπιοι.
- ο 28 Ὀδάξ· τοῖς ὁδοῦσιν ἐνδεδηχότως. Διόγενες, ἄγε, λέγε, τίς ἔλαβέ σε μόρος ἐς αἶδος; ἔλαβέ με κυνὸς ἄγριον Ὀδάξ.
- ο 29 Ὀδαξησμός· κνησμός, καὶ ὀδόντων τρισμός.
- ο 30 Ὀδαῖα· τὰ ἐφόδια.
- ο 31 Ὀδαίναθος, ἀπὸ Συρίας. οὗτος τῷ φιλοσόφῳ Πλουτάρχῳ συνὼν ἀποριῶν ἐνεπίπλα τὰς τοῦ διδασκάλου διατριβὰς καὶ οὐκ εἶα τὸν λόγον ἀνύτειν συμποδιζόμενον. ἀλλὰ πρὸς σύνεσιν τοῦ ἀληθοῦς ἐν- δεέστερος ἦν ὁ Ὀδαίναθος. οὐκ οἶσθαι δεῖν ἐκεῖνος ἡξίου τὸν φιλόσοφον ἐρωτᾶσθαι, οὐδὲ ἀποκρίνεσθαι ἐκ τοῦ παρατυχόντος ὅτιοῦν· μάλιστα δὲ χαλεπὸν καὶ ἐγγὺς τι ἀδύνατον εἶναι περὶ θεῶν τι λέγειν ἢ φρονεῖν, ἀνθρώπους ὄντας.
- ο 32 Ὅδε ἐγώ· αὐτὸς ἐγώ.
- ο 33 Ὅ δέ τις· ἀντὶ τοῦ ἄλλος δέ τις.
- ο 34 Ὅ δεῖνα καλός· ἴδιον ἐραστῶν ἦν τὸ τὰ τῶν ἐρωμένων ὀνόματα γράφειν ἐν τοῖς τοίχοις ἢ δένδροις ἢ φύλλοις δένδρων, οὕτως, ὁ δεῖνα καλός. τοῦ δεῖνος, τὸν δεῖνα, τῷ δεῖνι.
- ο 35 Ὅδηγία· ἡ προπομπή.
- ο 36 Ὅδηγῶ· αἰτιατικῇ.
- ο 37 Ὅδησθος· ὄνομα κύριον.
- ο 38 Ὅδησός· ὄνομα πόλεως.
- ο 39 Ὀδῖος· ὄνομα κύριον.

- ο 40 Ὁ Διὸς Κόρινθος· παροιμία ἐπὶ τῶν πάλαι μὲν εὐπραγησάντων, ὕστερον δ' οὐ καλῶς ἀπαλλαξάντων.
- ο 41 Ὀδίωνος.
- ο 42 Ὀδίτης· ὁδοιπόρος.
- ο 43 Ὀδμή· ἀποφορά, ὁσμή.
- ο 44 Ὀδομάντες· ἔθνος Θρακικόν. Ἀριστοφάνης· τίς τῶν Ὀδομάντων τὸ πέος ἀποτεθρίακεν; ἀντὶ τοῦ ἔτιλεν.
- ο 45 Ὀδοποιῶ· αἰτιατικῇ.
- ο 46 Ὀδός· οὐδός. Σοφοκλῆς· ἐπεὶ δ' ἀφῆκτο τὸν καταφράκτην ὁδόν, (τουτέστι τὴν φλιάν), χαλκοῖσι γῆθεν ἐρριζωμένον. περὶ τοῦ ἄδου φησί.
- ο 47 Ὀδός· Δημοσθένης ἐν τῷ κατὰ Ἀριστοκράτους· ἢ ἐν ὁδῷ καθελὼν. ἀντὶ τοῦ ἐν λόχῳ καὶ ἐνέδρα· τοιοῦτον δὲ καὶ τὸ Ὀμηρικόν· ἢ ὁδὸν ἐλθέμεναι. εἰ δὲ ψιλωθεῖη ἢ προτέρα συλλαβή, σημαίνει τὸν βαθμόν.
- ο 48 Ὀδοῦ παρουσίας τὴν ἀτραπὸν ζητεῖς· τὸ λεγόμενον. Ἀρι- στοφάνης Ἀναγύρω· ὄρμου παρόντος, τὴν ἀτραπὸν κατερρύην. καὶ ὁδῷ· βίω, ἔργῳ, πίστει. Δαυίδ· καὶ ἐν ὁδῷ ἀμαρτωλῶν οὐκ ἔστη.
- ο 49 Ὀδοὶ καὶ πολιτεῖαι· ζήτει ἐν τῷ βίος.
- ο 50 Ὀδώδασιν.
- ο 51 Ὀδωδεν· ὄζει. ἥς καὶ ὑπ' εὐώδει τύμβος ὄδωδε κρόκῳ. περὶ Λαΐδος ὁ λόγος τῆς ἑταίρας.
- ο 52 Ὀδωδώς· ὄζων. καὶ Ὀδωδότι.
- ο 53 Ὀδωτὴ θάλασσα.
- ο 54 Ὀδοιδόκος· ὁ ἐν ταῖς ὁδοῖς πανοῦργος κλώψ. καὶ Ὀδοι- δοκῶ, τὰς ὁδοὺς ἐπιτηρῶ.
- ο 55 Ὀδοιπορία. καὶ Ὀδοιπόριον, τὴν ἐπὶ τῷ συμπλεῦσαι εὐωχίαν.
- ο 56 Ὀδύνη· πόνος.
- ο 57 Ὀδυνηρός.
- ο 58 Ὀδυνήφατος· ἢ τὰς ὁδύνας ἀφανίζουσα.
- ο 59 Ὀδύρω· Ὀδύρωμαι δὲ ἀντὶ τοῦ ὀδυροῦμαι μέλλοντος. καὶ ὁ Λιβάνιος. νυνὶ δὲ τὴν κόνιν σιγῇ ὀδύρωμαι.
- ο 60 Ὀδύρομαι· αἰτιατικῇ.
- ο 61 Ὀδρύσαι· ὄνομα ἔθνους.
- ο 62 Ὀδυρτική· κατ' ἐναλλαγὴν τοῦ ρ Ὀδύρση, τουτέστι Θρακική. ἢ ἀπὸ τοῦ ὀδύρεσθαι· τουτέστι θρῆνον ἐμποιούσα καὶ ὀδυρμόν. Ἀρι- στοφάνης· λόγῃ τις ἐμπέπηγέ μοι δι' ὀστέων ὀδυρτή.
- ο 63 Ὀδύσεια. καὶ Ὀδύσειος μηχανή, ἐπὶ τῶν πανούργων. ὁ δὲ καταδὺς εἰς πᾶσαν Ὀδύσειον καὶ πολύπλοκον μηχανὴν τὸν βίον ἤνυε. καὶ αὖθις Ὀδύσειόν τινα καὶ Θεμιστόκλειον παρεληλυθὼς πανουργίαν. ζήτει Ὀδυσσεῶς περὶ κλοπῆς Παλλαδίου ἐν τῷ Διομήδειος ἀνάγκη.
- ο 64 Ὁ ἐν Τεμέσῃ ἥρως· ὅταν τις ἀπαιτῶν τι μᾶλλον προσοφείλων εὕρεθῇ, τότε λέγεται ὁ ἐν Τεμέσῃ ἥρως.
- ο 65 Ὁζᾶν· ὅτι Δαβὶδ μετὰ τὸ νικῆσαι τοὺς Παλαιστίνους συναθροί- σας πάντας τοὺς ἐν ἀκμῇ παραγίνεται ἐπὶ τὴν κιβωτόν, ἢ ἔκειτο εἰς Καριαθαμά· ἢν βαστάσαντες ἐκ τῆς Ἀμιναδάβου οἰκίας, ἐπιθέντες ἐφ' ἅμαξαν καινὴν ἔλκειν ἀδελφοῖς τε καὶ παισὶν ἐπέτρεψαν μετὰ βοῦν. προῆγε δ' ὁ βασιλεὺς καὶ σὺν αὐτῷ τὸ πλῆθος, ὑμνοῦντες τὸν θεὸν καὶ ἄδοντες πᾶν εἶδος ἐπιχώριον, σὺν τε ὄχλῳ ποικίλῳ κρουμάτων καὶ ὀρχήσεων καὶ ψαλμῶν, κατάγοντες τὴν

κιβωτὸν εἰς Ἱεροσόλυμα. ὥς δ' ἦκον ἄχρι Χείδονος ἄλωνος, οὕτω καλουμένου τόπου, τελευτᾷ Ὁζᾶς κατ' ὀργὴν θεοῦ· τῶν βοῶν γὰρ ἐπινευσάντων τὴν κιβωτόν, ἐκτείναντος τὴν χεῖρα καὶ κατασχεῖν θελήσαντος, ὅτι μὴ ὦν ἱερεὺς ἤψατο ταύτης, ἀποθανεῖν ἐποίησεν. ὁ δὲ λαὸς καὶ ὁ βασιλεὺς ἐδυσφόρησαν ἐπὶ τῷ θανάτῳ τοῦ Ὁζᾶ.

- ο 66 Ὁζαι· τὰ δέρματα τῶν ὀνάντων.
- ο 67 Ὁζειν· Ἀριστοφάνης· ἥδη γὰρ ὀζειν ταδὶ πλειόνων καὶ μεγίστων πραγμάτων μοι δοκεῖ καὶ μάλιστα· ὁσφραίνομαι τῆς Ἰππίου τυραννίδος. οὗτος τύραννος ἦν, ὃς ἐποίησε τοὺς Ἀθηναίους κατωνάκας φορεῖν, ὅπως μὴ δυνηθῶσι προενεγκεῖν τὰς χεῖρας. τοῦτον δὲ κατέλευσαν Λακεδαιμόνιοι. δ' ὄντων τῶν Πεισιστρατιδῶν, ὁ δὲ Ἰππίας πρεσβύτερος ἦν τῶν ἄλλων καὶ τυραννίαν ὑπέθετο.
- ο 68 Ὁζίας, Ἀμασίου υἱός, ἀγαθὸς καὶ δίκαιος τὴν φύσιν καὶ μεγαλόφρων καὶ προνοῆσαι πραγμάτων φιλοπονώτατος καὶ πολλοὺς πολέμους νενικηκώς καὶ πάντα μέχρι τῶν Αἰγυπτίων ὅρων χειρῳσάμενος τῶν Ἱεροσολύμων ἤρχετο ποιεῖσθαι τὸ λοιπὸν τὴν ἐπιμέλειαν· καὶ τῶν τειχῶν ὅσα ὑπὸ χρόνου κατεβέβλητο προσωκοδόμησε καὶ πύργους πολλοὺς ὀκτὸς πήχεων καὶ ἑκατὸν καὶ φρουροὺς ἐνετείχισε τοῖς ἐρήμοις χωρίοις, καὶ πολλοὺς ὀχετοὺς ὥρυξεν ὑδάτων. κτηνῶν ἄπειρόν τι πλῆθος. γεωργὸς δ' ὦν σφόδρα τῆς γῆς ἐπεμελεῖτο. στρατιᾶς δ' εἶχεν ἐπιλέκτου μυριάδας ζ' καὶ λ', ταξιάρχας β' καὶ ὅπλα παντοῖα. γενόμενος δὲ ἐν τοιαύτῃ συντάξει καὶ παρασκευῇ διεφθάρη τὴν διάνοιαν ὑπὸ τύφου καὶ χανυνθεις θνητῇ περιουσίᾳ τῆς ἀθανάτου καὶ πρὸς ἅπαντα διαρκοῦς τὸν χρόνον ἰσχύος ὀλιγώρησεν· αὕτη δ' ἦν ἡ πρὸς τὸν θεὸν εὐσέβεια καὶ τὸ τηρεῖν τὰ νόμιμα. ὤλισθε δ' ὑπ' εὐπραξίας καὶ κατηνέχθη πρὸς τὰ τοῦ πατρὸς ἁμαρτήματα, πρὸς ἃ κάκεῖνον ἡ τῶν ἀγαθῶν λαμπρότης καὶ τὸ μέγεθος τῶν πραγμάτων, οὐ δυνηθέντα προστῆναι καλῶς αὐτῶν, ἡγαγεν. ἐνστάσης δ' ἡμέρας ἐπισήμου καὶ πάνδημον ἑορτὴν ἐχούσης, ἐνδὺς ἱερατικὴν στολὴν εἰσῆλθεν εἰς τὸ τέμενος, ἐπιθυσιάσων ἐπὶ τοῦ χρυσοῦ βωμοῦ τῷ θεῷ. τοῦ δὲ ἀρχιερέως Ζαχαρίου καὶ τῶν ὄντων σὺν αὐτῷ ἐξ Ἀαρῶν γένους καταβωόντων διεξιέναι καὶ τῶν ὀγδοήκοντα ἱερέων (οὐ γὰρ ἐξὸν ἐπιθύειν εἶπον, μόνοις δ' ἐφεῖται τοῦτο ποιεῖν τοῖς ἀπὸ τοῦ γένους Ἀαρῶν), καὶ μὴ παρανομεῖν εἰς τὸν θεόν, ὀργισθεὶς ἠπέλιπεν αὐτοῖς θάνατον, εἰ μὴ τὴν ἡσυχίαν ἄξουσιν.
- ο 69 Ὁζίας, βασιλεὺς Ἰσραὴλ. οὗτος εὐσεβὴς ἦν καὶ εὐοδούμενος ἐπὶ τῇ καὶ εἰς ἀπόνοιαν ἐλθὼν ἠθέλησε θυμιάσαι τῷ θεῷ αὐτὸς δι' ἑαυτοῦ, ὅπερ μόνοις ἐξῆν τοῖς ἱερεῦσι. καὶ θυμιάσας ἐν τῷ ναῷ εὐθὺς ἐλεπρώθη. ἐξανέτειλε γὰρ ἡ λέπρα ἐν τῷ μετώπῳ αὐτοῦ ἐν οἴκῳ κυρίου· καὶ κατέσπασεν αὐτὸν ἐκεῖθεν.
- ο 70 Ὁζόλης· ἐθνικόν.
- ο 71 Ὁζος· κλάδος.
- ο 72 Ὁζουσιν· εὐωδίας πλήρεις εἰσίν. αὐταὶ μὲν ὄζους· ἀμβροσίης καὶ νέκταρος. ἐπὶ τῶν ἀποδοχῆς ἀξίων. λέγει δὲ περὶ τῆς τῶν Διο- νυσίων ἑορτῆς.
- ο 73 Ὁζω. Ἀριστοφάνης Πλούτῳ· ὀζειν τε τῆς χροᾶς ἔφασκεν ἡδύ μου. ἀντὶ τοῦ ὁσμὴν ἡδεῖαν ἔλεγεν εἶναι ἀπὸ τοῦ σώματός μου.
- ο 74 Ὁζων κακὴ τῶν μασχαλῶν πατρὸς τραγασαίου· Ἀριστοφάνης· οὐδ' ὥσπερ ὁ πονηρὸς Ἀρτέμων, ὁ ταχὺς ἄγαν τὴν μουσικὴν ὄζων κακὴ τῶν μασχαλῶν πατρὸς Τραγασαίου. οὗτος ἐπὶ δυσσομῖα διεβάλλετο, διὰ τὴν τράγων δυσωδίαν. ἦν δὲ μελοποιός.
- ο 75 Ὁζωνος· ὄνομα κύριον.
- ο 76 Ὁζωτά· Ἀριστοφάνης περὶ Εὐριπίδου φησίν· ὄζωτὰ καὶ στιλφωτά· ἄπερ, ὥς αὐτὸς φησι, καταπυγοςύνῃ ταῦτά ἐστι πρὸς κρέας μέγα.

- ο 77 Ὅθεν αἱ τριήρεις αἱ καλάι· τουτέστιν ἐξ Ἀθηνῶν· μέγα γὰρ ἐφρόνουν Ἀθηναῖοι ἐπὶ ναυμαχίᾳ. εἰρηκότος γάρ· ποδαπὸν τὸ γένος; εἶπον, ὅθεν αἱ τριήρεις αἱ καλάι.
- ο 78 Ὅθι· ὅπου.
- ο 79 Ὅθόνας· λεπτοῖς ὑφάσμασι· καὶ πᾶν τὸ ἰσχνόν, κἂν μὴ λινοῦν ᾦ. τήν τε γὰρ σχοῖνον, δι' ἧς ἡ ὀθόνη ἐπὶ τὴν τοῦ ἰστοῦ ἀνάγεται κεραίαν, δρεπάνῳ ἐξέτεμον. τὸ ἄρμενον λέγει.
- ο 80 Ὅθόνη· πᾶν τὸ λεπτὸν ὕφασμα. σκωπτόλαι τε καὶ ὑβρίζεται καὶ δεδῶκασι τῇ ὀθόνῃ μᾶλλον ἢ σοφίᾳ Ἀθηναῖοι.
- ο 81 Ὅθω· τὸ ἐπιστροφὴν ποιοῦμαι.
- ο 82 Ὅθων, ὁ μετὰ Γάλβαν βασιλεύσας, γένους ἀσήμου καὶ ἀφανοῦς ὦν καὶ τὸν ἔμπροσθεν βίον ἐξίτηλός τις καὶ τῷ Νέρωνι κατὰ τὸ τῆς ἐκδικαιτήσεως ὁμοιότροπον οἰκειότατος· ἔν γε μὴν τῇ βασιλείᾳ τὸν συνήθη τοῦ βίου μετελθεῖν τρόπον οὐχ ἱκανὸς γέγονε, πολέμων αὐτῷ χαλεπῶν εὐθὺς ἐκραγόντων.
- ο 83 Ὅθνεῖα· ξένη. καὶ Ὅθνεῖος, ἀλλογενής, ξένος, ἀλλότριος.
- ο 84 Ὅθνεῖος· οὐχ ὁ ἐκ τῆς ἀλλοδαπῆς ἀφιγμένος, ὥς τινες ἀπέδο- σαν, ἀλλοεθνής, ἀλλ' ὁ ἀπὸ πόλεως τῆς αὐτῆς ὦν καὶ ἄλλως ἐπιτή- δειός πως, οὐ μέντοι κατὰ γένος προσήκων. ἐπολέμουν ἔμφυλον πόλεμον κακίονα τοῦ ὀθνεῖου. ὀθνεῖον γάρ τι καὶ ἔκφυλον ψεύ- δεσθαι σοφῶ ἀνδρί. πρῶτος ὀθνεῖων κατέστησεν εἰς πείραν πολέμων Ῥωμαίους. πόλεμον μακρὸν καὶ ὀθνεῖον ἐκφέρουσιν.
- ο 85 Ὅθρωνός.
- ο 86 Ὅθρυάδας· τῶν τ' λογάδων εἷς, τῶν ἐπὶ Θυραΐα μαχεσαμένων· ὃς ἐν τοῖς νεκροῖς τραυματίας λαθὼν, ἀναχωρησάντων Ἀλκήνορος καὶ Χρομίου, οἱ τῶν Ἀργείων περιεσώθησαν, αὐτὸς σκυλεύσας τοὺς Ἀργείων νεκροὺς καὶ τρόπαιον ἀναστήσας ἀνθρωπεῖω αἵματι ἐτελεύτησεν εὐθὺς καὶ αἷτιος ἐγένετο Λακεδαιμονίοις τοῦ πάλιν ἀμφισβητῆσαι περὶ Θυραΐας καὶ ἀγωνισαμένους νικῆσαι.
- ο 87 Ὅθρυονεύς· ὄνομα κύριον. τὸν Ὅθρυονῆα.
- ο 88 Ὅϊ· ὀδυρομένων ἐστὶν ἐπίφθεγμα καὶ δυσχεραίνόντων· καὶ οἱ φοβούμενοι δὲ οὕτω λέγουσιν.
- ο 89 Ὅϊαι· διφθέραι, μηλωταί.
- ο 90 Ὅϊεσσι· προβάτοις.
- ο 91 Ὅϊζύω· τάλαιπωρῶ.
- ο 92 Ὅϊζυρὴν· τάλαιπωρον, χαλεπὴν. ἐν Ἐπιγράμμασι· εὗρετο παισὶν ὄλβον ὀϊζυρὴν ὠσάμενος πενίην.
- ο 93 Ὅϊζύς· πόνος, τάλαιπωρία.
- ο 94 Ὅϊλεύς· ὄνομα κύριον.
- ο 95 Ὅϊν· πρόβατον. τὰν ὄϊν, ὦ Δάματερ ἐπόγμιε, τὰν τ' ἀκέρωτον μόσχον. ἐν Ἐπιγράμμασι.
- ο 96 Ὅϊνγάρδαι· ὄνομα ἔθνους.
- ο 97 Ὅϊρωνος.
- ο 98 Ὅϊος· προβάτου. οὕτως Ἴωνες, Ἀττικοὶ δὲ οἷς. καὶ ὄϊν Ἴωνες, Ἀττικοὶ δὲ οἷν. καὶ παροιμία· Ὅϊς τὴν μάχαιραν. ἐπὶ τῶν ἀλυσιτελῶς σφίσιν αὐτοῖς χρωμένων.
- ο 99 Ὅϊω· ὑπολαμβάνω. καὶ Ὅϊσθεῖς, ὑπολαβών.
- ο 100 Ὅϊς· αἶξ, ἢ πρόβατον.
- ο 101 Ὅϊστεύσας· τοξεύσας, σαγιττεύσας.

- ο 102 Ὀϊστός: βέλος, σαγίττα.
- ο 103 Ὁ κήνης τῆς τύχης ὑπερέχει: ἐπὶ τῶν τὰ ἀναγκαῖα μείζω καὶ πλείω τῶν ἀναγκαίων κεκτημένων.
- ο 104 Ὁ κάτωθεν νόμος: Δημοσθένης ἐν τῷ κατὰ Ἀριστοκράτους ἢ τὴν Ἡλιαίαν λέγει διὰ τὸ τῶν δικαστηρίων τὰ μὲν ἄνω, τὰ δὲ κάτω ὀνομάζεσθαι, ἢ διὰ τὸ σχῆμα τῆς ἐν τοῖς ἄξοσι γραφῆς βουστρο- φηδὸν γεγραμμένης, ἢ ἀπὸ τῶν εὐωνύμων ἀρχόμενον νόμον κάτωθεν ὀνομάζει ὁ Δημοσθένης· ὅτι γάρ, φησί, βουστροφηδὸν ἦσαν οἱ ἄξονες καὶ οἱ κύρβεις γεγραμμένοι, δεδήλωκεν Εὐφορίων ἐν τῷ Ἀπολλοδώρῳ· ἢ ἐπεὶ, φησί, τοὺς ἄξονας καὶ τοὺς κύρβεις ἄνωθεν ἐκ τῆς ἀκροπόλεως εἰς τὸ βουλευτήριον καὶ τὴν ἀγορὰν μετέστησεν Ἐφιάλτης, ὥς φησιν Ἀναξιμένης ἐν Φιλιππικῷ. ὅτι διαμαρτάνει Δημοσθένης ἐν τῷ κατὰ Νεαίρας λέγων, Πλαταιέας γεγράφθαι ἐν τῇ Ποικίλῃ στοᾷ· οὐδεὶς γὰρ τοῦτο εἴρηκεν. ὅτι ἑξακισχίλια ἦν τάλαντα τὸ τίμημα τῆς Ἀττικῆς. Δημοσθένης δὲ ἐν τῷ Περὶ τῶν συμμοριῶν φησιν οὕτως· ἡμῖν δὲ τῆς χώρας τίμημα ὑπάρχειν ἀφορμὴν τὰ ὀκτακισχίλια τάλαντα ἀκούσεται. ἤτοι οὖν γραφικόν ἐστὶν ἀμάρτημα, ἢ ἴσως ὁ ῥήτωρ συναρπάζει, ἵνα δοκῇ πλεῖον τὴν ἀφορμὴν ἔχειν ἢ πόλις τοῦ εἰς τὸν πρὸς βασιλέα πολέμου.
- ο 105 Ὁ Καρπάθιος τὸν λαγῶν· φασὶν ὅτι οἱ Καρπάθιοι νῆσον οἰκοῦντες ἐπηγάγοντο λαγῶν, οὐκ ἔχοντες ἐν τῇ χώρᾳ. οἱ δὲ πολλοὶ γενόμενοι τὰ γεώργια αὐτῶν ἐλυμαίνοντο. εἴρηται οὖν ἡ παροιμία ἐπὶ τῶν καθ' ἑαυτῶν τι ἐπινοουμένων.
- ο 106 Ὁκέλλει: προσορμεῖ, ἐκρίπτεται. εἴρηται ἐπὶ τῶν νηῶν. καὶ Ὁκέλλοι, προσορμίζοι.
- ο 107 Ὁ Κίς: ὄνομα κύριον.
- ο 108 Ὁκλαδία: ἡ ὄκλασις.
- ο 109 Ὁκλαδίας: ὁ συγκεκλασμένος δίφρος, καὶ ποτὲ μὲν ἐκτεινόμενος, ποτὲ δὲ συστελλόμενος. καὶ αὐθις· βαθεῖαν εἰς ἰλὺν ὀκλαστὶ πηδῶν- των. περὶ βατράχου ὁ λόγος.
- ο 110 Ὁκλάζει: χωλεύει, εἰς τὸ γόνυ κάμπτεται, διστάζει, ἀποκάμνει, λαγγάζει.
- ο 111 Ὁκλάξ καθήμενος: ἀντὶ τοῦ ἐπὶ γόνυ.
- ο 112 Ὁκνεῖ: εὐλαβῶς ἔχει. Ξενοφῶν· ὀκνοῦντες, μὴ οἱ Ἕλληνες διαβάντες τὴν γέφυραν μείναιαν. ἀντὶ τοῦ εὐλαβούμενοι, δεδιότες.
- ο 113 Ὁκνεῖν· κατάσκοπον οὐδένα ἐκ τῶν πολεμίων ὀκνεῖν, ἀλλὰ καὶ πρὸ ἔργου ἡγεῖσθαι γινώσκειν αὐτούς, ζῆν ὅση τε καὶ ὅπως ὠπλισμένη δυνάμει ἔρχεται.
- ο 114 Ὁκνεῖω: ὀκνῶ, ἀποβάλλομαι.
- ο 115 Ὁκνος χαλκοῦς: βούλεται τοῦτο τοῖς Βιθυνοῖς ἐπιχωρίως δίφρου τινὸς γυναικείου εἶδος εἶναι.
- ο 116 Ὁκνῶ: φοβοῦμαι. καὶ πυκνῶς τούτῳ κέχρηται Σοφοκλῆς ἐπὶ τοῦ φοβεῖσθαι. φρονοῦντα γάρ νιν οὐκ ἂν ἐξέστην ὀκνῶ. καὶ οἱ ῥήτορες οὐκ ἐπὶ δειλίας καὶ ῥαθυμίας ἐχρήσαντο τῷ ὀνόματι, ἀλλ' ἐπὶ τοῦ φόβου καὶ τοῦ φοβεῖσθαι. Ἀντιφῶν· κακὸς δ' ἂν εἰ ἀποῦσι μὲν καὶ μέλλουσι τοῖς κινδύνοις τῇ γλώττῃ θρασύνεται καὶ τῷ θέλειν ἐπείγειν, τὸ δὲ ἔργον ἂν παρῇ, ὀκνεῖν. καὶ Δημοσθένης ἐν Φιλιππι- κῶν α'· φημὶ διχῇ βοηθητέον εἶναι τοῖς πράγμασιν ὑμῖν, τῷ τε τὰς πόλεις τοῖς Ὀλυνθίοις σῶζειν καὶ τοὺς τοῦτο ποιήσοντας στρατιώτας ἐκπέμπειν, καὶ τῷ τὴν ἐκείνου χώραν κακῶς ποιεῖν καὶ τριήρεσι καὶ στρατιώταις ἑτέροις. εἰ δὲ θατέρου τούτων ὀλιγορήσετε, ὀκνῶ, μὴ μάταιος ὑμῖν ἡ στρατεία γένηται. καὶ Ὀμήρῳ δὲ ἐπὶ τοῦ φόβου ὁ ὄκνος τέτακται· φησὶ γὰρ Ἀγαμέμνων περὶ τοῦ ἀδελφοῦ αὐτοῦ· οὐτ' ὀκνῶ εἴκων οὐτ' ἀφραδίῃσι νόοιο.
- ο 117 Ὁκνῶν: ἀναδυσόμενος. Σοφοκλῆς· φιλεῖ γὰρ ὀκνεῖν πᾶς ἀνὴρ πράσσειν μέγα.
- ο 118

Ὀκολούμ· ἐπηρώθη Ὡράτιος ὁ Ῥωμαῖος τὸν ὀφθαλμὸν καὶ ἐπεκλήθη Κόκλης· τὸν γὰρ ὀφθαλμὸν ὀκολοῦμ καλοῦσι Ῥωμαῖοι.

- ο 119 Ὁ Κῶχ· ὄνομα κύριον. τὸ δὲ βέλος ἀνεωγμένον προφθάσαν τὸ στόμα, ἐκεῖσε ἐμπεσὸν κατέπαυσε τὴν πτῆσιν. καὶ δὴ ὁ Κῶχ εὐθυωρὸν ἀπεβίω.
- ο 120 Ὁ Κρῆς τὴν θάλασσαν· παροιμία ἐπὶ τῶν προσποιουμένων φεύγειν ἐκεῖνα, ἐν οἷς διαφέρουσιν. ἐπειδὴ ναυτικώτατοι οἱ Κρῆτες ἐγένοντο.
- ο 121 Ὀκρίβαντας· ἐμβάτας.
- ο 122 Ὀκρίβας· σχῆμα ἡνιόχου.
- ο 123 Ὀκρίβας· σκηνὴ ἰδίως πάντων τῶν λεγόντων. τὰ πλαστικά πηγματα, ἐφ' οἷς διατυποῦσι τὰς εἰκόνας, καὶ τὰ ὑπερείσματα τῶν ξυλίνων θεάτρων. βέλτιον φάναι τὸ λογεῖον, ἐφ' οὗ ἴσταντο οἱ τρα- γῶδοι ἢ οἱ ὑποκριταὶ ἐκ μετεώρου καὶ ἔλεγον. οἱ δὲ ὄνον φασιν εἶναι, οἱ δὲ ἄγριον κριόν, ἄλλοι κλίμακα.
- ο 124 Ὀκριόεις· ὁ τραχύς. ἐν Ἐπιγράμμασι καὶ λίθον ὀκριόεντα, δόναξ ὅθι δισσὸν ὀδόντα θήγεται (τὴν κίσσηριν λέγων), ἀμβλυνθεὶς ἐκ δολιχογραφίης. καὶ Ὀκρυόεσσα, φρικτὴ, φοβερά. δέξαι μ', εἰ καὶ σοι μέγα βρίθεται ὀκρυόεσσα βᾶρις, ἀποφθίμενον τὸν Κύνα Διογένη.
- ο 125 Ὀκτάβλωμον· ὀκτώ ἔχοντα δάγματα.
- ο 126 Ὀκτάκνημον· ὀκτάραβδον.
- ο 127 Ὀκτάμετρον· ὅτι τοῦ τετραμέτρου εὐρετὴς Ἀριστοφάνης ὁ ποιητής, ὡσαύτως καὶ τοῦ ὀκταμέτρου.
- ο 128 Ὀκτώ· ὁ ἀριθμός.
- ο 129 Ὀκτώβριος· ὄνομα μηνός.
- ο 130 Ὀκτώπουν· Κρατῖνος Θράτταις ὀκτώπουν ἀνεγείρεις. ἀντὶ τοῦ σκορπίου. παροιμία γάρ· σκορπίον ὀκτώπουν ἀνεγείρεις. ἐν δὲ ταῖς Αἰσχύλου Ξαντρίαις ἡ Λύσσα ἐπιθειάζουσα ταῖς Βάκχαις φησὶν· ἐκ ποδῶν δ' ἄνω ὑπέρχεται σπαραγμὸς εἰς ἄκρον κάρα, κέντημα γλώσσης, σκορπίου βέλος λέγω.
- ο 131 Ὀκχή· στήριγμα, βάσταγμα. γέντο δ' ἐρείκης σκηπάνιον, ὃ δὴ πέλεν γήραος ὀκχή. καὶ Ὀκχήσασθαι, ἐπικαθεσθῆναι.
- ο 132 Ὀλβίζειν· μακαρίζειν, εὐδαίμονα ἡγεῖσθαι. Σοφοκλῆς μὴδέν' ὀλβίζειν, πρὶν ἂν τέρμα τοῦ βίου περάσῃ, μὴδὲν ἀλγεινὸν παθῶν.
- ο 133 Ὀλβιοδαίμων· εὐδαίμων, εὐτυχέστατος. ἢ κλητικὴ ὀλβιό- δαιμον.
- ο 134 Ὀλβιος· πλούσιος, εὐδαίμων, μακάριος.
- ο 135 Ὀλβοδότης· πλουτοδότης.
- ο 136 Ὀλβος· εὐδαιμονία, πλοῦτος. ἐν Ἐπιγράμμασι ὄλβου παντὸς ὑπερπέταται, ὅς σε περιπλέγδην ἔχε πῆχεσιν.
- ο 137 Ὀλαί· αἱ μεθ' ἁλῶν μεμιγμέναι κριθαὶ καὶ τοῖς θύμασιν ἐπι- βαλλόμεναι.
- ο 138 Ὀλέθριον· μέχρι θανάτου. Σοφοκλῆς ὀλέθριον αἰκίζει.
- ο 139 Ὀλέθρου πείρατ' ἐφῆπται· ἐπιδέδεται καὶ ἐξῆπται τὸ τοῦ ὀλέθρου ὑμῶν πέρας. οἷον δέδεσθε τῷ ὀλέθρῳ.
- ο 140 Ὀλέκει· φονεύει.
- ο 141 Ὀλέκρανον· τινὲς τὸν ἀγκῶνα· οὐκέτι δὲ τὸ ἐν τῇ καμπῇ τῆς χειρὸς ὀξύ. ἐπώδυνος δὲ ὁ τόπος τοῖς τρωθεῖσιν εἰς αὐτόν. Ἀριστο- τέλης δὲ οὐ τὸν ἀγκῶνα, ἀλλὰ τὸ ἐν καμπῇ τῆς χειρὸς ὀξύ,

ἀγκῶν δὲ τὸ ὑπὲρ ἐκεῖνο. Ἀριστοφάνης δὲ ὀλέκρανα λέγει τὰ τῶν ὠλενῶν κρανία, τουτέστι τῶν χειρῶν. δῆλον οὖν, ὅτι τὸ ὀξὺ καὶ ἐπικαμπὲς τῶν χειρῶν λέγει· ὃν ἀγκῶνα φαμὲν ἡμεῖς. μηδέποτε παύσοιτ' ἐκ τῶν ὀλεκράνων ἀκίδας ἐξαιρούμενος.

- ο 142 Ὀλέκρανον: ἀγκῶν· οἷον τῆς ὠλένης κάρανον. Ἀριστοφάνης. κατάρα εἰρηνικῶν· ὅστις πόλεμον μᾶλλον εἶναι βούλεται, μηδέποτε παύσασθ' αὐτόν, ὥς Διόνυσος· ἄναξ, ἐκ τῶν ὀλεκράνων ἀκίδας ἐξαιρούμενον.
- ο 143 Ὀλέσκει: ὀλοθρεύει.
- ο 144 Ὀλετῆρα: φονέα.
- ο 145 Ὀληαι: ἀπόλη.
- ο 146 Ὀλην ἐξεκέχυτο τὴν ψυχὴν: ἀντὶ τοῦ ἐπιμελῶς καὶ διὰ σπουδῆς εἶχεν. ἐς δὲ αὕξησιν ἀρετῆς καὶ μείωσιν κακίας ὅλην ἐξεκέχυτο τὴν ψυχὴν.
- ο 147 Ὀλίγα ἄττα: ὀλίγα τινά.
- ο 148 Ὀλιγαρκία: τὸ ἐν ὀλίγοις ἀρκεῖσθαι. Ὀλιγαρτία δὲ ἡ λειψίς τοῦ ἄρτου.
- ο 149 Ὀλιγαρχούμενοι: ὑπὸ ὀλίγων ἀρχόμενοι. τρεῖς εἰσι πολιτεῖαι, βασιλεία, ὀλιγαρχία, δημοκρατία.
- ο 150 Ὀλιγαῦλαξ: ἡ μικρὰ χώρα. ἢ τ' ὀλιγαῦλαξ σπείρεσθαι.
- ο 151 Ὀλίγαιμος: ὁ ὀλίγον αἷμα ἔχων.
- ο 152 Ὀλιγηπελέων: ὀλιγοψυχῶν.
- ο 153 Ὀλιγηροσίη· πενιχρῆς ἐξ ὀλιγηροσίης μοῖραν ἀλοεῖται στάχυος.
- ο 154 Ὀλιγογνώμων: ὀλίγωρος.
- ο 155 Ὀλιγοδεής: ὀλίγων χρήζων.
- ο 156 Ὀλιγοδεΐα: τὸ ὀλίγων δεῖσθαι. καὶ Ὀλιγοδεΐα ὁμοίως.
- ο 157 Ὀλιγοδρανέων καὶ Ὀλιγοδρανής: ὀλίγα ἰσχύων.
- ο 158 Ὀλίγον: ἀντὶ τοῦ οὐδόλως, παρ' Ὀμήρῳ. ἢ ὀλίγον οἱ παῖδα ἐοικότα γείνατο. καὶ Ὀλίγον, ἀντὶ τοῦ ἡσυχάτερον. ὁ δὲ ὀλίγον φθέγγεται πρὸς τὴν κόρην, καὶ αἰτεῖ πιεῖν. καὶ ἀντὶ τοῦ μικρά. καὶ σπονδὴν ὀλίγη κίρναμένην κύλικι.
- ο 159 Ὀλίγος: ὁ γόνος τῶν ἀκρίδων.
- ο 160 Ὀλιγοστός.
- ο 161 Ὀλιγότης.
- ο 162 Ὀλίγου δεῖν: σχεδόν, παρὰ μικρόν. λέγεται δὲ καὶ χωρὶς τοῦ δεῖν. καὶ ὀλίγου δέω φάναι ὡσαύτως.
- ο 163 Ὀλιγοχρονῶ.
- ο 164 Ὀλιγωρήσας: ἀμελήσας, ἀφροντιστήσας. τῶν νενομισμένων τοῖς τελευτήσασιν ὀλιγωρήσας τιμῶν.
- ο 165 Ὀλιγωρήσεται: ἀντὶ τοῦ ἀμελήσεται. Δημοσθένης Φιλιππικοῖς· ὀλιγωρεῖν γὰρ λέγεται τὸ ὀλίγην ὥραν ἔχειν. ἔστι δὲ τὸ μὲν ὀλίγην ἀντὶ τοῦ οὐδὲ ὀλίγην. ὥς ἐν τῷ, ἢ ὀλίγον οἱ παῖδα ἐοικότα γείνατο Τυδεύς. ὥρα δὲ ἡ φροντίς.
- ο 166 Ὀλιγωρῶ· γενικῇ.
- ο 167 Ὀλιζῶνες: ἔθνος Θρακικόν.
- ο 168 Ὀλίζονος: μικρᾶς.
- ο 169

Ὀλισβος· αἰδοῖον δερμάτινον, ᾧ ἐχρῶντο αἱ Μιλήσiai γυναῖκες, ὡς τριβάδες καὶ αἰσχροουργοί· ἐχρῶντο δὲ αὐτοῖς καὶ αἱ χῆραι γυναῖκες. Ἀριστοφάνης· οὐκ εἶδον οὐδ' Ὀλισβον ὀκταδάκτυλον, ὃς ἂν ἡμῖν σκυτίνη 'πικουρία. παρὰ τὴν παροιμίαν, σγκίνη ἐπικουρία. ἐπὶ τῶν ἀσθενῶν.

- ο 170 Ὀλισθηρός· εὐόλισθος, εὐχερῶς μεταγινώσκων.
- ο 171 Ὀλκάς· παρὰ Θουκυδίδη ἡ ἐμπορικὴ ναῦς. καὶ Ὀλκάδες, πλοῖα. ἐν ταῖς δὴ λεγομέναις ὀλκάσι μακραῖς τὰ βαρβαρικά διεβίβα- σαν πλήθη.
- ο 172 Ὀλκεῦσιν· οἱ δὲ Τρῶες ὀλκεῦσι πολλοῖς καὶ ἀρτήμασιν ἐνάψαντες ὑπότροχον ὄντα εἵλκον εἰς τὴν πόλιν.
- ο 173 Ὀλκῆ· δυνάμει, ἢ βάρει, ἢ σταθμῷ. καὶ τὸν στρεπτόν, ὃν ἐφόρει, ὀλκῆς γενικῆς χρυσοῦ ὄντα ἀφαιρεῖται. φησὶν Αἰλιανός.
- ο 174 Ὀλκήν· ἐπαγωγήν, τροπήν.
- ο 175 Ὀλκόν· ἰσχυρὸν τόνον, ἢ ἔλκυστικόν, ἢ ὄρμον, ἢ ὁδόν. ὁ δὲ τὸν ὀλκὸν τοῦ ὕδατος ἔκοψεν.
- ο 176 Ὀλκός· ὁδός, ἢ ἀγωγὸς ρεύματος, ἢ οὐρά. ἢ ὀλκὸς κυρίως τὸ τῶν δρακόντων σύρμα, καταχρηστικῶς δὲ καὶ τὸ τῆς τρόπιδος ἔκταμα· δρακοντοειδὲς γὰρ διὰ πάσης τῆς νεῶς διῆκον.
- ο 177 Ὀλκὸς ἄνθρωπος· ὁ ἔλκυστικὸς καὶ ἐπαγωγός.
- ο 178 Ὀλκοῖς· ἄγειν καὶ ἐφέλκεσθαι δυναμένοις.
- ο 179 Ὀλκοὺς· ἐφέλκομένας.
- ο 180 Ὀλκοὺς· ναυστάθμους.
- ο 181 Ὀλμος· τὸ μαγειρικὸν ἐργαλεῖον. καὶ ὁ τρίπους τοῦ Ἀπόλλω- νος. καὶ ὀλμειός, στρογγύλος λίθος, εἰς ὃν κόπτουσιν ὄσπρια καὶ ἄλλα τινά.
- ο 182 Ὀλοή· ὀλεθρία.
- ο 183 Ὀλοθρεύων· αἰτιατικῇ. ἔστιν ἐν τῷ ὕσσωπος.
- ο 184 Ὀλοκαρπούμενον· ὅλον προσφερόμενον.
- ο 185 Ὀλοκαυτώματα· ἡ θυσία.
- ο 186 Ὀλολυγή· ἡ βοή.
- ο 187 Ὀλολύγιον.
- ο 188 Ὀλωλα· ἀπόλωλα. καὶ Ὀλοιτο, εὐκτικῶς.
- ο 189 Ὀλώλαμεν· ἀπολώλαμεν.
- ο 190 Ὀλφ ποδί· ὅλη δυνάμει.
- ο 191 Ὀλολυζέτω· θρηνείτω. κυρίως ἐπὶ γυναικῶν. Ὀμηρος· αἱ δ' ὀλολυγῇ πᾶσαι Ἀθήνη χεῖρας ἀνέσχον.
- ο 192 Ὀλολυζέτω πίτυς, ὅτι πέπτωκε κέδρος· τουτέστι τῶν ἰσχυρῶν πιπτόντων τὰ ἀσθενέστερα παιδεύεσθωσαν καὶ σωφρονιζέσθω- σαν. καὶ ὁ Σολομῶν λέγει· τῶν ἀσεβῶν πιπτόντων, δίκαιοι κατάφοβοι γίνονται. καί, λοιμοῦ μαστιζομένου ἄφρων πανουργότερος γίνεται.
- ο 193 Ὀλολύζειν· τὸ μετὰ κραυγῆς εὐχεσθαι. Ὀμηρος· αἱ δ' ὀλόλυξαν.
- ο 194 Ὀλολύζει ὁ γέρων, εἰς τὴν θηλύτητα αὐτοῦ καὶ λαγνεῖαν ἀποβλέπων.
- ο 195 Ολοός· δασυνομένης μὲν τῆς πρώτης συλλαβῆς δηλοῖ ὁ φρόνι- μος καὶ ὑγιής, ψιλουμένης δὲ ὀλέθριος.
- ο 196 Ὀλοόφρονος· τοῦ ὀλέθρια φρονοῦντος.
- ο 197 Ὀλορος, Ὀλόρου· ὄνομα κύριον.

- ο 198 Ὀλός: θολός.
- ο 199 Ὀλος καὶ πᾶς ἦν δὲ ὅλος καὶ πᾶς πρὸς τὸ πολεμεῖν. ἢ, πρὸς τὸ παραβάλλεσθαι καὶ διακινδυνεύειν ὅλος καὶ πᾶς ἦν. ὅλος καὶ πᾶς ἦν τῇ διανοίᾳ περὶ τοὺς ἐνεστῶτας κινδύνους. ἀντὶ τοῦ πάσῃ δυνάμει.
- ο 200 Ὀλοσχερῶς: ὀλοτελῶς.
- ο 201 Ὀλοσχοίνω· Αἰσχίνης ἐν τῷ Περὶ τῆς παραπρεσβείας. Θεόφρα- στος δὲ τρία εἶδη σχοίνου φησίν, ὧν ὁ τρίτος μεγέθει καὶ εὐσαρκίᾳ διαφέρων ὀλόσχοινος καλεῖται.
- ο 202 Ὀλοφῶιον: ὀλέθριον.
- ο 203 Ὀλόφωνος: ὁ ἄλεκτρυών. οὕτω Κρατῖνος.
- ο 204 Ὀλόφυλος: ὁ ὀλόκληρος.
- ο 205 Ὀλόφυξος: Θρακία πόλις περὶ Ἀθων, ἧς πολίτης Ἡρόδοτος Ὀλοφύξιος περὶ Νυμφῶν ὥς φασὶ γράψαι καὶ ἱερῶν.
- ο 206 Ὀλοφύρεται: ἀποδύρεται, κλαίει.
- ο 207 Ὀλοφυρμός: θρήνος.
- ο 208 Ὀλπη: ἡ λήκυθος. οἰονεῖ ἐλαιόπῃ τις οὔσα, διὰ τὸ δι' αὐτῆς ὀπιπεύεσθαι τὸ ἔλαιον. ἐν Ἐπιγράμμασι· χάλκεον ἀργυρέῳ με πανείκελον, Ἰνδικὸν ἔργον, Ὀλπην ἡδίστου ξείνιον εἰς ἐτάρου, ἦμαρ ἐπεὶ τόδε σεῖο γενέθλιον, πέμπει γηθομένη σὺν φρενὶ Κριναγόρης.
- ο 209 Ὀλοοίτροχος: περιφερής, στρογγύλος. καὶ ὀλοίτροχος.
- ο 210 Ὀλοφέρνης, ἀρχιστράτηγος Καμβύσου, υἱοῦ Κύρου. πόλεμον δὲ ἔχων ὁ Καμβύσης πρὸς Ἀρφαζᾶδ, βασιλέα Μήδων, καὶ συμμαχίαν αἰτήσας παρὰ τῶν ἐθνῶν ἀπάντων ἕως Αἰγύπτου καὶ μὴ δεδωκότων αὐτῷ, μετὰ τὸ νικῆσαι Ἀρφαζᾶδ πόλεμον ἔθετο κατὰ τῶν μὴ δεδω- κότων αὐτῷ βοήθειαν, ἀποστείλας Ὀλοφέρνην μετὰ δυνάμεως πολλῆς· ὃς πάντων ἐκράτησεν. ἐλθὼν δὲ περὶ Βετυλούαν τὴν τῶν Ἰουδαίων πόλιν ἀπέστειλεν Ἀχίωρ τὸν στρατηγὸν αὐτοῦ, ἐπαπειλῆσας αὐτῷ, εἰ μὴ ἔλοιτο τὴν πόλιν, ἀναιρήσειν αὐτόν. ὁ δὲ Ἀχίωρ κρατήσας τὰ ὕδατα ἠνάγκασεν ἐτοίμως ἔχειν ἐκδοῦναι αὐτῷ τὴν πόλιν. ἡ δὲ Ἰουδῆθ ἐξελθοῦσα κεκοσμημένη ὡς νύμφη ἀπεκεφάλισε τὸν Ὀλοφέρνην, καὶ ἐσώθη ἡ πόλις. καὶ κλίνεται εἰς ου.
- ο 211 Ὀλοίτροχος· λίθος ὀλοίτροχος ἀπὸ μηχανῆς εἰς τὸν εὐρετὴν τοῦ τεχνήματος ἐμπεσὼν τοῦ τε στόματος ἐξήραξε καὶ τοὺς ὀφθαλμοὺς ἐξέωσεν ἅμφω. Ἡρόδοτος· καὶ δὴ προσιόντων τῶν βαρβάρων πρὸς τὰς πύλας, ὀλοιτρόχους ἀφίεσαν. καὶ αὖθις ὀλοιτρόχους μεγάλους κατὰ τοῦ λόφου κυλίωντες. λίθους ὅλους τροχοειδεῖς.
- ο 212 Ὀλοιτρόχους: στρογγύλους, τροχοειδεῖς λίθους. Ξενοφῶν· ἐκυλίνδουν οἱ βάρβαροι ὀλοιτρόχους ἀμαξιαίους, οἱ φερόμενοι διεσφεν- δονῶντο.
- ο 213 Ὀλυμπιάνειος σοφιστής: τοῦ Ὀλυμπιανοῦ.
- ο 214 Ὀλυμπιάς: οὕτω καλεῖται παρ' Ἑλλήσιν ὁ κατὰ τέσσαρα ἔτη συντελούμενος ἀγών, διὰ τὴν κατὰ τετραετίαν τῶν τοῦ ἡλίου δρόμων ἐκ τῶν κατ' ἔτος ὥρων τριῶν συντελουμένην ἡμέραν. ἐτέθη δὲ πρώτη Ὀλυμπιάς ἐπὶ Σολομῶντος, εἰς ἑορτὴν κοσμικὴν τοῦ Διός.
- ο 215 Ὀλυμπιάς: τετραετηρικὸς ἀγών. εἰσὶ δὲ δ' ἀγῶνες, Ὀλύμπια, Ἰσθμια, Νέμεα καὶ Πύθια. λέγεται καὶ Ὀλυμπίασι, τουτέστιν ἐν τοῖς Ὀλυμπίοις, ἔνθα ἡγωνίζοντο.
- ο 216 Ὀλυμπιόδωρος, φιλόσοφος Ἀλεξανδρεὺς· οὗ κλέος εὐρύ. παρὰ τοῦτον φοιτᾷ Πρόκλος ὁ Λύκιος ἐπ' Ἀριστοτελικοῖς λόγοις. Ὀλυμπιο- δώρου δὲ ἀκροώμενος ἀνδρὸς δυνατοῦ λέγειν καὶ διὰ τὴν περὶ τοῦτο εὐκολίαν καὶ ἐντρέχειαν ὀλίγοις τῶν ἀκουόντων ὄντος ἐφικτοῦ· ἡγάσθη δὲ τὸ

μειράκιον, ὥστε καὶ θυγάτριον ἔχων ἡγμένον καὶ αὐτὸ φιλοσό- φως βουλευθῆναι αὐτῷ κατεγγυῆσαι.

- ο 217 Ὀλυμπιονίκης: ὁ ἐν Ὀλυμπίᾳ νικῶν.
- ο 218 Ὀλυμπος, ἀδελφὸς Γενερώσης· ὃς ἦκεν ἀπὸ τῆς Κιλικίας εἰς Ἀλεξανδρείαν ἐπὶ τὴν θεραπείαν τοῦ Σαρπηδόνο. ἦν δὲ ἐς πάντα φύσιν ἀξιόλαστον κεκτημένος, μέγας μὲν τὸ σῶμα καὶ εὐμήκης ἰδεῖν, καλὸς δὲ καὶ ἀγαθὸς τὴν ὄψιν. τῆς δὲ ἡλικίας ἐν τῷ φρονιμωτάτῳ τότε γεγονῶς εὐόμιλός τε ἦν καὶ ἡδὺς ἱκανῶς τοῖς ἐντυγχάνουσι καὶ ὠφέλιμος εἶπερ τις ἕτερος τοῖς πειθόμενοις. οὐδεὶς δὲ ἦν οὕτως ἀτεράμων καὶ βάρβαρος τὴν ψυχὴν, ὃς οὐκ ἐπείθετο καὶ κατεκληῖτο τοῖς ἀπὸ τοῦ ἱεροῦ στόματος ἐκείνου ῥέουσι λόγοις· τοιάδε τις ἐπεκάθητο πειθῶ τοῖς χεῖλεσι τοῦ ἀνδρός, οὐκ ἀνθρώπειόν τι χρῆμα, ἀλλὰ θεϊό- τερον. ταῦτά τοι τοῖς Ἀλεξανδρεῦσι κατέστη ἱεροδιδάσκαλος, ἥδη κατασυρομένοις ὑπὸ τοῦ χειμάρρου τῆς πολιτείας. ὁ δὲ συναγείρων ἐκάστοτε τοὺς παρατυγχάνοντας ἐδίδασκε τὰ ἀρχαῖα νόμιμα καὶ τὴν τούτοις ἐφεπομένην εὐδαιμονίαν, ὅση τε καὶ οἷα θεόθεν ἀπῆντα τοῖς ἀκριβῶς ταῦτα διαφυλάττουσιν. οὕτω δὲ ἦν ὁ Ὀλυμπος πλήρης τοῦ θεοῦ, ὥστε καὶ προεῖπε τοῖς ἐταίροις, ὅτι Σάραπισ ἀφήσει τὸν νεῶν· ὁ καὶ γέγονεν.
- ο 219 Ὀλυμπος, Μαίονος, Μυσός, αὐλητὴς καὶ ποιητὴς μελῶν καὶ ἐλεγείων, ἡγεμὼν τε γενόμενος τῆς κρουματικῆς μουσικῆς τῆς διὰ τῶν αὐλῶν· μαθητὴς καὶ ἐρώμενος Μαρσίου, τὸ γένος ὄντος Σατύρου, ἀκουστοῦ δὲ καὶ παιδὸς Ὑάγνιδος. γέγονε δὲ πρὸ τῶν Τρωϊκῶν ὁ Ὀλυμπος, ἐξ οὗ τὸ ὄρος τὸ ἐν Μυσίᾳ ὀνομάζεται.
- ο 220 Ὀλυμπος: ὁ τοὺς νόμους τῆς κιθαρωδίας ἐνθεὶς καὶ διδάξας.
- ο 221 Ὀλυμπος, Φρύξ, νεώτερος, αὐλητὴς γεγονῶς ἐπὶ Μίδου τοῦ Γορδίου.
- ο 222 Ὀλυμπος: οὐρανός· θεοῦ οἰκητήριον.
- ο 223 Ὀλυνθος: παρὰ τὸ ὅλος ἀνθεῖν, ἥγουν ἐκ πρώτης ἀνθήσεως τὸ αὐτὸ ἔχειν. Ὀλυνθος οὖν ἡ ὠμὴ συκῇ.
- ο 224 Ὀλυρα: ζειά, εἶδος σπέρματος.
- ο 225 Ὅμμα γὰρ αἰθέρος ἀκάματον σελαγεῖται· τουτέστιν ὁ ἥλιος. ἐπεὶ καὶ οἱ τραγικοὶ εἰώθασιν ὀφθαλμὸν ὀνομάζειν αὐτόν.
- ο 226 Ὅμαδος: θόρυβος.
- ο 227 Ὅμαυλος: ὁμόθρους, ὁμόφωνος. στονόεσσά τε γῆρυς ὄμαυλος. Σοφοκλῆς.
- ο 228 Ὅμαλές: ἀπὸ τῆς ὁμαλῆς εὐθείας. Προκόπιος· οἱ δὲ εἰς φυγὴν ὥρμηντο, οὔτε εἰς τοῦ Βουργαῶνος τὴν ὑπερβολὴν ἀναδραμεῖν ἔχοντες, οὔτε εἰς τὸ ὁμαλές, διὰ τὸ ἐπικεῖσθαι τοὺς ἐναντίους.
- ο 229 Ὅμαρτῶν: ἀκολουθῶν· ἢ ὁμοῦ πέμπων.
- ο 230 Ὅμβρήσας: βρέξας.
- ο 231 Ὅμβρῳ, ὁμβρήσω. καὶ Ὅμβροβλυτῳ. καὶ Ὅμβρήσαντος, πηγάσαντος.
- ο 232 Ὅμβρία χάλαζ· ἐπιρράξασα ἢ Διὸς κεραυνός.
- ο 233 Ὅμβριον ὕδωρ.
- ο 234 Ὅμαιμος· ἀδελφός. ἐν Ἐπιγράμμασι· οἱ τρισσοί τοι ταῦτα τὰ δίκτυα θῆκαν ὄμαιμοι. λέγονται καὶ σύναιμοι.
- ο 235 Ὅμαίμονος· ἀδελφοῦ.
- ο 236 Ὅμαιμος καὶ Ὅμαίμων· ἀδελφός, ἢ συγγενής. καὶ ὁμονήδους.
- ο 237

Ὁμαιχμία: ὁμομαχία, συμμαχία, φιλία. παρὰ τὸ ὁμοῦ τὰς αἰχμὰς τίθεσθαι. Ἡρόδοτος καὶ ὀλίγον μὲν χρόνον ὁμαιχμία ξυνέμεινεν· ἔπειτα διενεχθέντες οἱ Λακεδαιμόνιοι καὶ οἱ Ἀθηναῖοι ἐπολέμησαν πρὸς ἀλλήλους. καὶ αὖθις, ἐπηγάγετο δὲ ἐς ὁμαιχμίαν τοὺς Γότθους. καὶ αὖθις ἐπὶ Ἀννίβα τοῦ Καρχηδονίου στρατηγοῦ τῆς Ἰταλίας ἀπάσης ἐς τὴν Ῥωμαίων συστάσης ὁμαιχμίαν.

- ο 238 Ὁμέθνιον: ὁμόφυλον.
- ο 239 Ὁμέστιον: ὁμόοικον, ὁμορόφιον γαμετήν.
- ο 240 Ὁμευνέτης, ὁμευνέτου: συγκοίτου ἀνδρός. τὸ δὲ θηλυκὸν ὁμευνέτις διὰ τοῦ ι. ὁμευνέτιδος.
- ο 241 Ὁμῆ σύ: ὁμοῦμαι. Ὁμῆ, δευτέρου προσώπου.
- ο 242 Ὁμήγυριν: ἄθροισμα, πλῆθος. ἢ εὐθεῖα ὁμήγυρις.
- ο 243 Ὁμήλιξ: ὁ ὁμοήλιξ.
- ο 244 Ὁμηρεύειν: συμφωνεῖν. οἱ δὲ Σάμιοι καίπερ ἐξομηρευομένων αὐτοῖς τῶν νεανίσκων ὅμως οὐκ ἐπέμειναν, ἀλλ' ἐπανεστήσαν τοῖς φυλάσσουσι τὴν πόλιν τῶν Μακεδόνων.
- ο 245 Ὁμηρεύοντας: Αἰσχίνης ἐν τῷ κατὰ Κτησιφῶντος ἐπὶ τῶν ἄνω πεμφθέντων Λακεδαιμονίων Ἀλεξάνδρῳ. ἦσαν δὲ ν'.
- ο 246 Ὁμηρεία: ἡ ἀντιπρόσοψις.
- ο 247 Ὁμήρειος λόγος: ὁ τοῦ Ὁμήρου.
- ο 248 Ὁμηρίδαι: οἱ τὰ Ὁμήρου ὑποκρινόμενοι. οἱ δὲ γένος ἐν Χίῳ ἀπὸ τοῦ ποιητοῦ ὠνομασμένον· ἄλλοι δὲ φασιν ἀμαρτάνειν τοὺς οὕτω νομίζοντας· ὠνομάσθαι γὰρ ἀπὸ τῶν ὁμήρων· ἐπεὶ αἱ γυναῖκες ποτε τῶν Χίων ἐν Διονυσίοις παραφρονήσασαι εἰς μάχην ἦλθον τοῖς ἀνδράσι, καὶ δόντες ἀλλήλοις ὄμηρα νυμφίους καὶ νύμφας ἐπαύσαντο· ὧν τοὺς ἀπογόνους Ὁμηρίδας λέγουσιν.
- ο 249 Ὁμηρίζω: τοῖς Ὁμήρου χρώμαι.
- ο 250 Ὁμηρον: παρὰ Θουκυδίδη ἐνέχυρον, τὸ εἰς εἰρήνην διδόμε- νον. ἐπὶ συνθήκαις. Αἰλιανός· ὁ δὲ ὑφαιρεῖται τὸν κώδωνα καὶ φιλίας σύμβολον καὶ ὄμηρον πρῶτον κομίζει τῷ ἐταίρῳ αὐτοῦ. Ὁμηροὶ δὲ εἰσιν οἱ ἐπὶ συμβάσει διδόμενοι· ὁμηρῶσαι γὰρ τὸ συμ- βαλεῖν. Θεόπομπος δὲ ὁμηρεῖν φησι παρὰ τοῖς Ἀχαιοῖς λέγεσθαι τὸ ἀκολουθεῖν. τοὺς οὖν ἐπ' ἀκολουθίᾳ τῶν ὠμολογημένων διδομένους ἐντεῦθεν ὁμήρους φασὶ λέγεσθαι.
- ο 251 Ὁμηρος ὁ ποιητής, Μέλητος τοῦ ἐν Σμύρνῃ ποταμοῦ καὶ Κριθηΐδος νύμφης, ὡς δὲ ἄλλοι Ἀπόλλωνος καὶ Καλλιόπης τῆς Μούσης· ὡς δὲ Χάραξ ὁ ἱστορικὸς Μαΐονος ἢ Μητίου καὶ Εὐμήτιδος μητρός· κατὰ δὲ ἄλλους Τηλεμάχου τοῦ Ὀδυσσέως καὶ Πολυκάστης τῆς Νέστο- ρος. ἔστι δὲ ἡ τοῦ γένους τάξις κατὰ τὸν ἱστορικὸν Χάρακα αὕτη· Αἰθούσης Θράσσης Λίνος, τοῦ δὲ Πίερος, τοῦ δὲ Οἶαγρος, τοῦ δὲ Ὀρφεύς, τοῦ δὲ Δρῆς, τοῦ δὲ Εὐκλῆς, τοῦ δὲ Ἰδμονίδης, τοῦ δὲ Φιλοτερπῆς, τοῦ δὲ Εὐφημος, τοῦ δ' Ἐπιφράδης, τοῦ δὲ Μελάνωπος, τοῦ δὲ Ἀπελλῆς, τοῦ δὲ Μαίων, ὃς ἦλθεν ἅμα ταῖς Ἀμαζόσιν ἐν Σμύρνῃ καὶ γήμας Εὐμητιν τὴν Εὐέπους τοῦ Μνησιγένους ἐποίησεν Ὁμηρον. ὁμοίως δὲ καὶ τὴν πατρίδα ἀμφίβολος διὰ τὸ ἀπιστηθῆναι ὅλως εἶναι θνητὸν τῷ μεγέθει τῆς φύσεως. οἱ μὲν γὰρ ἔφασαν γενέσθαι Σμυρναῖον, οἱ δὲ Χῖον, οἱ δὲ Κολοφώνιον, οἱ δὲ Ἰήτην, οἱ δὲ Κυμαῖον, οἱ δὲ ἐκ Τροίας ἀπὸ χωρίου Κεγχρεῶν, οἱ δὲ Λυδόν, οἱ δὲ Ἀθηναῖον, οἱ δὲ Αἰγύπτιον, οἱ δὲ Ἰθακήσιον, οἱ δὲ Κύπριον, οἱ δὲ Κνώσσιον, οἱ δὲ Σαλαμίνιον, οἱ δὲ Μυκηναῖον, οἱ δὲ Θετταλόν, οἱ δὲ Ἰταλιώτην, οἱ δὲ Λευκανόν, οἱ δὲ Γρύνιον, οἱ δὲ Ῥωμαῖον, οἱ δὲ Ῥόδιον. καὶ προσηγορεύετο μὲν κυρίως Μελησιγένης· καὶ γὰρ ἐτέχθη παρὰ τῷ Μέλῃτι ποταμῷ κατὰ τοὺς Σμυρναῖον αὐτὸν γενεαλογοῦντας. ἐκλήθη δὲ Ὁμηρος διὰ τὸ πολέμου ἐνισταμένου Σμυρναίοις πρὸς Κολοφωνίους ὄμηρον δοθῆναι, ἢ ὅτι βουλευομένων Σμυρναίων δαιμονία τινὶ ἐνεργείᾳ φθέγγασθαι καὶ συμβουλευῆσαι ἐκκλησιάζουσι περὶ τοῦ

πολέμου. καὶ γέγονε δὲ πρὸ τοῦ τεθῆναι τὴν πρώτην Ὀλυμπιάδα πρὸ ἐνιαυτῶν νζ'. Πορφύριος δὲ ἐν τῇ Φιλοσόφῳ ἱστορίᾳ πρὸ ρλβ' φησίν. ἐτέθη δὲ αὕτη μετὰ τὴν Τροίης ἄλωσιν ἐνιαυτοῖς ὕστερον υζ'. τινὲς δὲ μετὰ ρξ' ἐνιαυτοὺς μόνους τῆς Ἰλίου ἀλώσεως τετέχθαι ἱστοροῦσιν Ὅμηρον· ὁ δὲ ῥηθεὶς Πορφύριος μετὰ σοε'. γήμας δ' ἐν Χίῳ Ἀρησιφόνην τὴν Γνώτορος τοῦ Κυμαίου θυγατέρα ἔσχεν υἱεῖς δύο καὶ θυγατέρα, ἣν ἔγημε Στασῖνος ὁ Κύπριος· οἱ δὲ υἱεῖς Ἐρίφων καὶ Θεόλαος. ποιήματα δὲ αὐτοῦ ἀναμφίλεκτα Ἰλιάς καὶ Ὀδύσεια. ἔγραψε δὲ τὴν Ἰλιάδα οὐχ ἅμα οὐδὲ κατὰ τὸ συνεχές, καθάπερ σύγκειται, ἀλλ' αὐτὸς μὲν ἐκάστην ῥαψῳδίαν γράψας καὶ ἐπιδειξάμενος τῷ περινοστεῖν τὰς πόλεις τροφῆς ἔνεκεν ἀπέλιπεν. ὕστερον δὲ συνετέθη καὶ συνετάχθη ὑπὸ πολλῶν καὶ μάλιστα ὑπὸ Πεισιστράτου τοῦ τῶν Ἀθηναίων τυράννου. ἀναφέρεται δὲ εἰς αὐτὸν καὶ ἄλλα τινὰ ποιήματα· Ἀμαζονία, Ἰλιάς μικρά, Νόστοι, Ἐπικιχλίδες, Ἡθιέπακτος ἥτοι Ἰαμβοί, Βατραχομαχία, Μυοβατραχομαχία, Ἀραχνομαχία, Γερανομαχία, Κεραμεῖς, Ἀμφιαράου ἐξέλασις, παίγνια, Σικελίας ἄλωσις, ἐπιθαλάμια, Κύκλος, ὕμνοι, Κύπρια. γηραιὸς δὲ τελευτήσας ἐν τῇ νήσῳ τῇ Ἰῳ τέθαιπται, τυφλὸς ἐκ παίδων γεγυνώς· τὸ δὲ ἀληθές, ὅτι οὐχ ἡττήθη ἐπιθυμίας ἢ διὰ τῶν ὀφθαλμῶν ἄρχεται, καὶ παρὰ τοῦτο ἱστορήθη τυφλός. ἐπιγέγραπται δὲ ἐν τῷ τάφῳ αὐτοῦ τόδε τὸ ἐλεγεῖον, ὃ ὑπὸ τῶν Ἰητῶν ἐποιήθη χρόνῳ· ἐνθάδε τὴν ἱερὰν κεφαλὴν κατὰ γαῖα καλύπτει ἀνδρῶν ἡρώων κοσμήτορα θεῖον Ὅμηρον. ὅτι Διοσκορίδης ἐν τοῖς παρ' Ὀμήρῳ νόμοις φησίν, ὥς ὁ ποιητὴς ὁρῶν τὴν σωφροσύνην οἰκειοτάτην ἀρετὴν οὔσαν καὶ πρώτην τοῖς νέοις, ἔτι δὲ ἀρμόττουσαν καὶ καλῶν χορηγὸν οὔσαν, βουλόμενος πάλιν ἐμφῦσαι αὐτὴν ἀπ' ἀρχῆς καὶ ἐφεξῆς, ἵνα τὴν σχολὴν καὶ τὸν ζῆλον ἐν τοῖς καλοῖς ἔργοις ἀναλίσκωσι καὶ ὧσιν εὐεργετικοὶ καὶ κοινοὶ πρὸς ἀλλήλους, εὐτελεῖ κατεσκευάσῃ πᾶσι τὸν βίον καὶ αὐτάρκη, λογιζόμενος τὰς ἐπιθυμίας καὶ τὰς ἡδονὰς ἰσχυροτάτας γίνεσθαι καὶ πρώτας ἔτι τε καὶ ἐμφύτους οὔσας περὶ ἐδωδὴν καὶ πόσιν, τοὺς δὲ διαμεμενηκότας ἐν ταῖς εὐτελείαις εὐτάκτους καὶ περὶ τὸν ἄλλον βίον γινομένους ἐγκρατεῖς. ἐφ' ᾧ καὶ ἀπλῆν ἀποδέδωκε τὴν δίαίταν πᾶσι καὶ τὴν αὐτὴν ὁμοίως βασιλεῦσί τε καὶ ἰδιώταις, λέγων· παρὰ δὲ ξεστὴν ἐτάνυσσε τράπεζαν, σῖτον δ' αἰδοίῃ ταμίῃ παρέθηκε φέρουσα, δαιτρὸς δὲ κρειῶν πίνακας παρέθηκεν ἀείρας, καὶ τούτων ὀπτῶν καὶ ὥς ἐπιτοπολὺ βοείων. παρὰ δὲ ταῦτα οὔτε ἐν ἐορταῖς οὔτε ἐν γάμοις οὔτε ἐν ἄλλῃ συνόδῳ παρατίθησιν οὐδέν, καίτοι πολλάκις τὸν Ἀγαμέμνονα ποιήσας δειπνίζοντα τοὺς ἀρίστους. Μενελάος τε τῆς Ἑρμιόνης γάμους ποιεῖται καὶ τοῦ υἱοῦ καὶ τῆς θυγατρὸς, καὶ τοῦ Τηλεμάχου πρὸς αὐτὸν παραγενομένου, νῶτα βοὸς παρέθηκεν ἀείρας ὅπτ', ἐν χερσὶν ἐλὼν, τὰ ῥὰ οἱ γέρα παρέθεσαν αὐτῷ. οὐ γὰρ θρῖα καὶ κἀνδύλον καὶ ἄμηντας μελίπηκτά τε τοῖς βασιλεῦσιν ἐξαίρετα παρατίθησιν Ὅμηρος, ἀλλὰ ἀφ' ὧν εὖ ἔξιν ἔμελλον τὸ σῶμα καὶ τὴν ψυχὴν. καὶ Αἴαντα μετὰ τὴν μονομαχίαν νῶτοισι γέραιρεν ὁ Ἀγαμέμνων, καὶ τῷ Νέστορι γηραιῷ ὄντι κρέας ὀπτὸν βοὸς δίδωσι, καὶ Ἀλκίῳ δὲ τρυφερὸν ἡρημένῳ βίον, σπουδάζων ἡμᾶς ἀποστήσαι τῶν ἀτάκτων ἐπιθυμιῶν. καὶ Νέστορα δὲ ποιεῖ, παρὰ τῇ θαλάσῃ τῷ Ποσειδῶνι κεχαρισμένην τινὰ θυσίαν ἐπιτελοῦντα καὶ πολλοὺς ἔχοντα, τάδε παρακελεύόμενον· ἀλλ' ἄγ', ὁ μὲν πεδίονδ' ἐπὶ βοῦν ἴτω, καὶ τὰ ἐξῆς. καὶ Ἀλκίους δὲ τοὺς τρυφερωτάτους ἐστίων Φαίακας καὶ τὸν Ὀδυσσεά ξενίζων, ἐπιδεικνύμενος αὐτῷ τὴν τοῦ κήπου κατασκευὴν καὶ τῆς οἰκίας καὶ τὸν αὐτοῦ βίον, τοιαύτας παρατίθεται τραπέζας. καὶ τοὺς μνηστῆρας, ὕβριστὰς ὄντας καὶ πρὸς ἡδονὰς ἀνειμένους, οὔτε ἰχθυὰς ἐσθίοντας ποιεῖ οὔτε ὄρνιθας οὔτε μελίπηκτα, περιελὼν παντὶ σθένει τὰς μαγειρικὰς μαγγανείας. περὶ Ὀμήρου τοῦ ποιητοῦ. ὅτι Ὅμηρος πηρὸς ὧν τὰς ὄψεις περιενόσσει καὶ ἀφίκετο εἰς Γλαῦκον ποιμένα. ὁ δὲ πρὸς τὸν ἴδιον δεσπότην αὐτὸν ἤγαγεν. ὁ δὲ ἰδὼν αὐτὸν δεξιὸν καὶ πολλῶν ἔμπειρον πείθει αὐτὸν αὐτόθι μένειν καὶ τῶν παίδων ἐπιμέλειαν ποιεῖσθαι. ὁ δὲ ἔπρασσε ταῦτα καὶ τοὺς Κέρκωπας καὶ τὴν Μυοβατραχομαχίαν καὶ Ψαρομαχίαν καὶ Ἑπταπάκτιον καὶ Ἐπικιχλίδας καὶ ἄλλα ὅσα παίγνια ἐστὶν Ὀμήρῳ ἐποίησε παρὰ τῷ Χίῳ ἐν

Βολισσῶ. εἶτα ἀφίκετο εἰς Σάμον καὶ εὗρε γυναῖκα Κουροτρόφῳ θύουσαν καὶ λέγει τὰ ἔπη
τάδε· κλυθί μοι εὐχομένῳ, Κουροτρόφε· δὸς δὲ γυναῖκα τήνδε νέων μὲν ἀπανήνασθαι φιλότητα
καὶ εὐνήν, ἥ δ' ἐπιτερπέσθω πολιοκροτάφοισι γέρουσιν, ὣν οὐραὶ μὲν ἀπήμβλυνται, θυμὸς δὲ
μενοινᾷ. ἐπεὶ δὲ ἦκεν εἰς τὴν φρήτραν, ἔνθα ἐδαίνυντο, πῦρ ἀνέκαυσαν. ὁ δὲ Ὀμηρος εἶπεν·
ἀνδρὸς μὲν παῖδες στέφανος, πύργοι δὲ πόληος, ἵπποι δ' ἐν πεδίῳ κόσμος, νῆες δ' ἐν θαλάσσαις·
χρήματα αὖξει οἶκον, ἀτὰρ γεραροὶ βασιλῆες ἡμενοὶ εἰν ἀγορῇ, κόσμος τ' ἄλλοισιν ὀράσθαι.
αἰθομένου δὲ πυρὸς γεραρώτερος οἶκος ἰδέσθαι. ὁ αὐτὸς Ὀμηρος μέλλων πλεῖν καὶ τῶν
ναυτῶν δεξα- μένων αὐτὸν, ἐμβὰς εἰς τὴν ναῦν ἔφη τὰ ἔπη ταῦτα· κλυθι, Ποσειδάων
μεγαλοσθενές, ἐννοσίγαιε, εὐρυχόρου μεδέων ἡδὲ ξανθοῦ Ἑλικῶνος· δὸς δ' οὔρον καλὸν καὶ
ἀπήμονα νόστον ἀρέσθαι ναύταις, οἳ νηὸς πομποὶ ἡδ' ἀρχοὶ ἔασι. δὸς δ' ἐς ὑπώρειαν
ὑψικρήμνοιο Μίμαντος αἰδοίων μετελθόντα βροτῶν ὀσίων τε κυρῆσαι φῶτά τε τισαίμην, δὲ
ἐμὸν νόον ἡπεροπεύσας ὠδύσατο Ζῆνα ξένιον ξενίην τε τράπεζαν. ὁ αὐτὸς ἐπιτυχὼν τισι
μέλλουσι πλεῖν εἰς Χῖον ἐδεῖτο αὐτῶν ἀναλαβεῖν αὐτόν. οἱ δὲ οὐκ ἐδέξαντο αὐτόν, καὶ λέγει τὰ
ἔπη τάδε· ναῦται ποντοπόροι, στυγερῇ ἐναλίγκιοι αἴσῃ, πτωκάσιν αἰθυίῃσιν ἰὸν δύσζηλον
ἔχοντες, αἰδεῖσθε ξενίῳ Διὸς σέβας ὑψιμέδοντος· δεινὴ γὰρ μετόπισθεν ὅπῃς [ξενίου] Διός, ὅς
κ' ἀλίτῃται. τῷ αὐτῷ ἀναπαυομένῳ τὴν νύκτα ὑπὸ πίτυν ἐπιπίπτει καρπός, ὃν μετεξέτεροι
στρόβιλον, οἱ δὲ κῶνον καλοῦσι· καὶ λέγει τάδε· ἄλλῃ τίς σου πεύκη ἀμείνονα καρπὸν ἀνήσοι
Ἰδης ἐν κορυφῇσι πολυπτύχου ἡνεμοέσσης, ἔνθα σίδηρος ἄριστος ἐπιχθονίοισι βροτοῖσιν
ἔσσεται, εὗτ' ἂν μιν Κεβρήνιοι ἄνδρες ἔχωσιν. ὁ αὐτὸς δειπνῶν μετὰ Γλαύκου, καὶ τῶν κυνῶν
ἐστώτων καὶ ὑλακτούντων, καὶ δειπνησάντων, λέγει τάδε· Γλαῦκε βροτῶν ἐπιόπτα, ἔπος τί τοι
ἐν φρεσὶ θήσω· πρῶτον μὲν κυσὶ δεῖπνον ἐπ' αὐλείῃσι θύρῃσι δοῦναι. τῶς γὰρ ἄμεινον· ὁ γὰρ
καὶ πρόσθεν ἀκούει ἀνδρὸς ἐπερχο- μένου καὶ ἐς ἔρκεα θηρὸς ἰόντος. ταῦτα ἀκούσας ὁ Γλαῦκος
ἐθαύ- μασε. τὸν αὐτὸν ἰδόντες κεραμέες κάμινον ἐγκάοντες κεράμου λεπτοῦ προσεκαλέσαντο
αὐτόν, πεπυσμένοι ὅτι σοφὸς εἴη, καὶ ἐκέλευον σφίσιν ἀεῖσαι, φάμενοι δώσειν αὐτῷ τοῦ
κεράμου. ὁ δὲ Ὀμηρος ἄδει αὐτοῖς τὰ ἔπη ταῦτα, ἃ καλεῖται Κάμινος· εἰ μὲν δώσετε μισθὸν
ἁοιδῆς, ὧ κεραμῆες, δεῦρ', ἀγαθὴ γαίη, καὶ ὑπέρσχεθε χεῖρα καμίνου, εὗ δὲ μαρανθεῖεν κότυλοι
καὶ πάντα μάλ' ἱρά, φρυχθῆναι τε καλῶς καὶ τιμῆς ὄναρ ἐλέσθαι, πολλὰ μὲν εἰν ἀγορῇ
πωλεύμενα, πολλὰ δ' ἀγυιαῖς, πολλὰ δὲ κερδῆναι, ἡμῖν δὲ δὴ ὥς σφιν ἀεῖσαι. ἦν δ' ἐπ'
ἀναιδείῃν στρεφθέντες ψεύδη ἄρησθε, συγκαλέω δ' ἡπειτα καμίνων δηλητῆρας συντρῖψαι,
Σμάραγόν τε καὶ Ἀσβεστον ἡδὲ Σαβάκτην Ὠμόδαμόν θ', ὅς τῇδε τέχνη κακὰ πολλὰ πορίζει.
στεῖλαι πυραΐθουσαν καὶ δώματα· σὺν δὲ κάμινος πᾶσα κυκηθείη, κεραμέων μέγα
κωκυσάντων. ὥς γνάθος ἱππεΐη βρύκει, βρύκοι δὲ κάμινος, πάντα ἔντοσθεν αὐτῆς κεραμῆϊα
λεπτὰ ποοῦσα. δεῦρο καὶ Ἥελίοιο θύγατερ, πολυφάρμακε Κίρκη, ἄγρια φάρμακα βάλλε, κάκου
δ' αὐτούς τε καὶ ἔργα· δεῦρο δὲ καὶ Χείρων ἀγέτω πολέας Κενταύρους, οἳ θ' Ἡρακλῆος χεῖρας
φύγον οἳ τ' ἀπόλοντο. τύπτοιεν τάδε ἔργα κακῶς, πίπτει δὲ κάμινος· αὐτοὶ δ' οἰμώζοντες
ὀρώατο ἔργα πονηρά. γηθήσω δ' ὀρόων αὐτῶν κακο- δαίμονα τέχνην. ὅς δέ χ' ὑπερκύψοι, περὶ
τούτου πᾶν τὸ πρόσωπον φλεχθῇ, ὅπως πάντες ἐπίστωνται αἴσιμα ῥέζειν. ὁ αὐτὸς
παραχειμάζων ἐν τῇ Σάμῳ καὶ προσπορευόμενος πρὸς τὰς οἰκίας τῶν ἐπιφανεστάτων,
ἐλάμβανέ τι, αἰίδων τὰ ἔπεα ταῦτα, ἃ καλεῖται Εἰρεσιώνη, ὠδήγουν δὲ αὐτόν καὶ συμπαρήσαν
ἀεὶ τῶν παίδων τινὲς τῶν ἐγχωρίων. δῶμα προσετραπόμεσθα ἀνδρὸς μέγα δυναμένοιο, ὅς
μέγα μὲν αὐτεῖ, μέγα δὲ βρέμει, ὄλβιος ἀεὶ. αὐτὰρ ἀνακλίνεσθε θύραι· πλοῦτος γὰρ ἔπεισι
πολύς, σὺν πλούτῳ δὲ καὶ εὐφροσύνῃ τεθαλυῖα εἰρήνην τ' ἀγαθή· ὅσα δ' ἄγγεα, μεστὰ μὲν εἴη,
κυρκαίῃ δ' ἀεὶ κατὰ δόρπου ἔρπεο μᾶζα. νῦν μὲν κριθαῖν εὐώπιδα σησαμόεσσαν. τοῦ παιδὸς
δὲ γυνὴ κατὰ δίφρακα βήσεται ὕμνεῖν, ἡμίονοι δ' αὖξουσιν κραταίποδες ἐς τόδε δῶμα. αὐτὴ δ'
ὑφαίν' ἱστὸν ἐπὶ λέκτρα βεβηκυῖα, νεύματι τοι εὐμαὶ ἐνιαύσιος, ἔσται χελιδών. ἔστηκε

προθύροις ψιλῇ πόδας· ἀλλὰ φέρ' αἶψα πέρσαι τῷ Ἀπόλλωνος γυιάτιδος. καί· εἰ μὲν τι δώσεις· εἰ δὲ μή, οὐχ ἔσθῃξο- μεν· οὐ γὰρ συνοικήσοντες ἐνθάδ' ἦλθομεν. ἦδετο ταῦτα ἐπὶ πολὺν χρόνον παρὰ τῶν παίδων ἐν τῇ Σάμῳ. ἀπήρχετο δὲ εἰς Ἴον καὶ κατὰ τὴν ὁδὸν ἤρξατο μαλακῶς ἔχειν καὶ ἐξελθὼν ἐκ τοῦ πλοίου ἀνεπαύετο ἐπὶ τῆς κυματωγῆς ἐπὶ πλείους ἡμέρας. κατέπλωσαν δὲ παῖδες ἀλιεῖς καὶ ἐκβάντες ἐκ τοῦ ἀκατίου, προσελθόντες πρὸς αὐτὸν εἶπον· ἄγε, ὦ ξένοι, ἐπακούσατε ἡμέων, ἂν ἄρα δύνησθε ἀναγνῶναι, ἅς' ἂν ὑμῖν εἴπωμεν. καὶ τις τῶν παρεόντων ἐκέλευε λέγειν. οἱ δὲ εἶπαν· ἡμεῖς, ἅς' ἂν εἴλομεν, κατελίπομεν· ἃ δὲ μὴ εἴλομεν, φέρομεν. οἱ δὲ φασὶ μέτρῳ εἰπεῖν αὐτοῦς· ἅς' ἔλομεν, λειπόμεσθα· ἃ δ' οὐχ ἔλομεν, φερόμεσθα. οὐ δυναμένων δὲ τῶν παρόντων γνῶναι τὰ λεχθέντα, διηγήσαντο οἱ παῖδες, ὅτι ἀλιεύοντες οὐδὲν ἐδύναντο ἐλεῖν, καθήμενοι δὲ ἐν τῇ γῇ ἐφθειρίζοντο· καὶ ὅσους μὲν ἔλαβον τῶν φθειρῶν ἀνήρουν, ὅσους δὲ μὴ ἐδύναντο, εἰς οἶκον ἀπεφέροντο. ὁ δὲ Ὀμηρος ἀκούσας ταῦτα ἔλεγε τὰ ἔπη τάδε· τοίων γὰρ πατέρων ἐξ αἵματος ἐκγεγάασθε, οὔτε βαθυκλήρων οὔτε ἄσπετα μῆλα νεμόντων. ἐκ δὲ τῆς ἀσθενείας ταύτης συνέβη τὸν Ὀμηρον τελευτῆσαι ἐν τῇ Ἴῳ, οὐ παρὰ τὸ μὴ γνῶναι τὸ παρὰ τῶν παίδων λεχθέν, καθάπερ οἴονταί τινες, ἀλλὰ τῇ μαλακίᾳ. καὶ ἐτάφη ἐν τῇ Ἴῳ ἐπ' ἀκτῆς, καὶ ἐπέγραψαν οἱ Ἴηται ἐπίγραμμα· ἐνθάδε τὴν ἱερὴν κεφαλὴν κατὰ γαῖα καλύπτει ἀνδρῶν ἡρώων κοσμήτορα θεῖον Ὀμηρον. ἢ δὲ ποίησις ἐκπέπτωκε καὶ ἐθαυμάζετο ὑπὸ πάντων.

- 252 Ὀμηρος· ἄγνωστος τοῖς ἀνθρώποις. Ἡρόδοτος δὲ ὁ ἱστορικὸς ἔγραψε βίον Ὀμήρου, μᾶλλον τοῦδε ἀρμοδιώτερον.
- 253 Ὀμηρος· Ἀνδρομάχου καὶ Μυροῦς Βυζαντίας, γραμματικὸς καὶ τραγωδιῶν ποιητής· διὸ συνηριθμήθη τοῖς ἐπτά, οἱ τὰ δευτερεῖα τῶν τραγικῶν ἔχουσι καὶ ἐκλήθησαν τῆς Πλειάδος. ἦκμαζεν Ὀλυμπιάδι ρκδ'. ἔγραψε δὲ τραγωδίας με'.
- 254 Ὀμηρος, Σέλλιος χρηματίσας, γραμματικὸς. ἐποίησε τάδε· ὕμνους, παίγνια δι' ἐπῶν, εἶδη πλεῖστα· καταλογάδην Περὶ τῶν κωμικῶν προσώπων, Περιοχὰς τῶν Μενάνδρου δραμάτων.
- 255 Ὀμιλαδόν· κατ' ἀθροίσματα καὶ τάγματα.
- 256 Ὀμιλεῖ· δοτικῇ. συναναστρέφεται, ἢ ἀπαντᾷ, ἢ ἐντυγχάνει.
- 257 Ὀμιλος· ἄθροισμα, ὄχλος, πλῆθος. Ὀμηρος· ὅμιλος· τερπό- μενοι. πρὸς τὸ νοητὸν ἀπῆντηκε τὸ ὅμιλος.
- 258 Ὀμίχλη· ἀορασία, ἢ παχὺς ἀήρ. Ὀμίχλη, ὁ τεθολωμένος ἀήρ καὶ μὴ διαυγής, μηδὲ λαμπρός. Ὀμηρος· εἴτ' ὄρεος κορυφῇσι νότος κατέχευεν Ὀμίχλην. ἐτυμολογεῖται δὲ παρὰ τὸ τοῖς ὄμμασιν ἀχλὺν παρέχειν. Ἀριστοφάνης· ὑπὸ τοῦ πολέμου καὶ τῆς Ὀμίχλης, ἃ πανουργεῖς, μὴ καθορᾶται. ἀντὶ τοῦ ὑπὸ τῶν περιστώτων κακῶν καὶ τοῦ πολέμου συνεχόμενος μὴ ἐλέγχῃ τὰ σὰ κακουργήματα.
- 259 Ὀμιχῶ· ῥῆμα.
- 260 Ὀμνυμι· δοτικῇ. καὶ Ὀμνύναι· Ἀριστοφάνης Ὀρνισιν. οὐκ ὀμνυσι γάρ, ἀλλ' εὐχεται. ὀμνυμι μένειν ἐν τούτοις, ὡς πᾶσι τοῖς κριταῖς νικᾶν. χαριέντως δὲ εὐχόμενος ὑπὲρ τῆς νίκης· ἔκριναν γὰρ κριταὶ τοὺς κωμικοὺς. οἱ δὲ λαμβάνοντες τὰς ε' ψήφους εὐδαιμόνουν.
- 261 Ὀμογάλακτας Φιλόχορος καλεῖ τοὺς γεννήτας, τοὺς ἐκ τοῦ αὐτοῦ πρώ- του γένους τῶν λ' γενῶν. ζήτει ἐν τῷ γεννῆται.
- 262 Ὀμόγνια· ὁμογενῇ, γνήσια, ἢ φίλα.
- 263 Ὀμόγνιος· ὁ τὰ τοῦ γένους ἐφορῶν δίκαια. ἢ ὁμογενῆς ἢ γνήσιος, φίλος.
- 264 Ὀμόγνιε Ζεῦ· τὴν ὁμοιότητα θαυμάζων λέγει. οἶον ὦ ὁμοιό- τατε.
- 265 Ὀμογνώμονος.

- ο 266 Ὅμοδιαιτος: ὁμοτράπεζος.
- ο 267 Ὅμόδουλος: σύνδουλος.
- ο 268 Ὅμοερκεύς: Δείναρχος, ἀντὶ τοῦ ὕφ' ἐν ἔρκος. τουτέστιν ὑπὸ τὸν αὐτὸν περίβολον.
- ο 269 Ὅμοθυμαδόν: ὁμοφρόνως, ὁμοψύχως.
- ο 270 Ὅμόθυμος: ὁμόψυχος, ὁμόφρων, ὁμόλογος.
- ο 271 Ὅμοκλήσας: ἀπειλήσας.
- ο 272 Ὅμολογία· ὅτι Ἀριστοτέλης ἐν τοῖς Τόποις, ὅπερ ἐν τοῖς Ἀναλυτικοῖς ἐξ ὑποθέσεως κοινότερον εἶπε, τοῦτο ἐν τοῖς Τόποις προσεχέστερον ἐξ ὁμολογίας εἶπεν. ἐπεὶ γὰρ μὴ αὐτάρκες τὸ ἐφ' ἑνός τινος δεικνύναι τῶν ὑπὸ τι κοινῶν πρὸς τὴν τοῦ κοινοῦ τε καὶ καθόλου κατασκευὴν (οὐ γὰρ ἐστὶ τὸ ἐν μέρει τοῦ καθόλου δεικτικόν), δεῖν φησι προδιομολογεῖσθαι καὶ συντίθεσθαι, ὅτι ὡς ἐφ' ἑνός, οὕτω καὶ ἐπὶ τῶν ἄλλων· ὡς ἐπὶ μιᾶς αἰσθήσεως οὕτω καὶ ἐπὶ πασῶν. δείξαντες ἐπὶ μιᾶς, οἷον τῆς ἀφῆς, ὅτι διὰ πάθους τὴν ἀντίληψιν ποιεῖται, ἔχοιμεν ἂν ὅτι καὶ τὰς ὁμοίας ὁ αὐτὸς λόγος. καὶ ἐπὶ τῶν ἀντικειμένων, δειχθέντος ἐπὶ τῶν πρὸς τι, ὅτι ἡ αὕτη ἐπιστήμη, ἢ ὅτι τὸ ἐναντίον ἐκ τοῦ ἐναντίου γίνεται, εἴη ἂν κείμενον καὶ ἐπὶ τῶν ἄλλων ἀντικειμένων οὕτως ἔχειν.
- ο 273 Ὅμολογία: καὶ ἡ συμφωνία. Αἰλιανός· οἱ δὲ ὁμολογίας ἐμμελεῖς ποιησάμενοι πρὸς τοὺς Ἀρκάδας τοὺς αἰχμαλώτους ἐκομί- σαντο.
- ο 274 Ὅμολογῶ: ἀντὶ τοῦ συναινῶ. Ἀριστοφάνης Πλούτῳ. περὶ τοῦ Διὸς γὰρ εἰπόντος Καρίωνος, ὅτι διὰ τοὺς χρηστούς γε τιμᾶται μόνους, ἔφη· ὁμολογῶ σοι. καὶ Αἰλιανός· ὁ δὲ ὅσα ἤκουσε τοῖς οἰκείοις ὁμολογεῖ, καὶ ἐκεῖνοι περιχαρείας αὐτίκα ὑπεπλήσθησαν.
- ο 275 Ὅμολῳός· Ζεὺς ἐν Θήβαις καὶ ἐν ἄλλαις πόλεσι Βοιωτικαῖς καὶ ἐν Θεσσαλίᾳ· ἀπὸ Ὅμολῳας προφήτιδος, τῆς Ἐνυέως· ἣν προφῆτιν εἰς Δελφοὺς πεμφθῆναι, ὡς Ἀριστοφάνης ἐν β' Θηβαϊκῶν. Ἴστρος δὲ ἐν τῇ δωδεκάτῃ τῆς Συναγωγῆς, διὰ τὸ παρ' Αἰολεῦσι τὸ ὁμονοητι- κὸν καὶ εἰρηνικὸν ὁμολον λέγεσθαι. ἔστι δὲ καὶ Δημήτηρ Ὅμολῳία ἐν Θήβαις.
- ο 276 Ὅμονήδους· ἀδελφὸς γνήσιος.
- ο 277 Ὅμόργνυσιν· ἀπομάσσει, ἀποψήχει.
- ο 278 Ὅμόρξας· ἐκμάξας, ἀποψήσας.
- ο 279 Ὅμορροθεῖ· συμφωνεῖ. καὶ Ὅμορροθῶ, τὸ αὐτὸ φρονῶ. ὁμορροθεῖν δὲ κυρίως τὸ ἅμα καὶ συμφώνως ἐρέσσειν. νῦν δὲ ἀντὶ τοῦ συνεργῶ. Ἀριστοφάνης Ὅρνισιν· ὁμορροθῶ, συνθέλω.
- ο 280 Ὅμορος· πλησιόχωρος.
- ο 281 Ὅμοροῦσα· γειτνιώσα, πλησίον ἐλθοῦσα.
- ο 282 Ὅμορρόφιον· ὁμόσκηνον.
- ο 283 Ὅμόσε· ὁμοῦ, εἰς τὸν αὐτὸν τόπον, ἢ ἐξ ἐναντίας, σφοδρῶς, θρασέως. Αἰλιανός· οἱ Ἀκαρνᾶνες συγγραφεῖς ὁμόσε ἔχουσι τοῖς ποιηταῖς. καὶ αὖθις· οὐ μὴν συνήθροισεν ἔτι τὰ ὁσαῦτα, ὁμόσε τῷ δαί- μονι τῷ ταῦτα πράξαντι μὴ χωρῶν. καὶ αὖθις· ὁμόσε ἰτέον τοῖς πολεμίοις.
- ο 284 Ὅμόσε ἰέναι· ἀντὶ τοῦ παραβαλέσθαι· λέγεται δὲ ἐκ μεταφορᾶς ὁμόσε ταῖς λόγχαις ἰέναι, ἀντὶ τοῦ ἐξ ἐναντίας εἰς τὸ αὐτὸ ἔρχεσθαι καὶ μὴ στρέφεσθαι μηδὲ φεύγειν. ὁμοῦ. καὶ αὖθις ὁμόσε· ὁμοῦ λαβόντες τὰ ὅπλα ὁμόσε ἴασι τοῖς πολεμίοις.
- ο 285 Ὅμόσιτον· ὁμοῦ τρεφόμενον.
- ο 286 Ὅμόσπονδος· φίλος.
- ο 287 Ὅμοστιχάει· ὁμοῦ περιπατεῖ.

- ο 288 Ὀμόστολος: τῆς αὐτῆς ὁδοῦ. καὶ αὖθις· τὸ ὁμόστολον ψυχῆς ἄσπιλον σῶμα.
- ο 289 Ὀμόσφυρος: ὁ ἐν ταύτῳ τὴν πορείαν ποιούμενος.
- ο 290 Ὀμοτέρμονας: πλησιοχώρους, τοὺς ὁμοῦ τὰ τέλη ἔχοντας.
- ο 291 Ὀμοῦ: ἔγγιστα. ὁμοῦ τι τῇ πληγῇ ἢ παῖς ἦν, καὶ ἀπέσφακτο ἄν, εἰ μὴ σκηπτὸς κατηνέχθη ἀμφοῖν μέσος.
- ο 292 Ὀμοῦ: ἐγγύς. Ἀριστοφάνης· πρὶν οὖν ὁμοῦ γενέσθαι, σιγᾶθ', ἵν' αὐτῆς πυθώμεθα. καὶ Μένανδρος· ἔστι δὲ ὁμοῦ τὸ χρῆμα. παρὰ δὲ Σοφοκλεῖ ἀντὶ τῆς σύν· θεοῖς μὲν κἄν ὁ μὴδὲν ὦν ὁμοῦ κράτος κατακτήσαιτ'· ἐγὼ δὲ καὶ δίχα κείνων πέποιθα τοῦτ' ἐπισπάσειν κλέος. καὶ Δημοσθένης τῷ ὁμοῦ ἀντὶ τοῦ ἐγγύς κέχρηται ἐν τῷ κατὰ Ἀριστογείτονος· εἰσὶν ὁμοῦ δισμύρια χιλιάδες Ἀθηναίων. ἔνθα γὰρ βούλεται δηλοῦν ὅτι ἐγγύς τῶν δισμυρίων εἰσιν, ἐπεὶ ὅτι γε οὐκ ἦσαν δισμύριοι φανερόν. Ἰσαῖος δὲ τὸ ὁμοῦ ἐπὶ χρόνου ἔταξεν ἐν τῷ πρὸς Δωρόθεον· <ἐς> τοσοῦτον πονηρίας ὁμοῦ καὶ τόλμης ἐλήλυθε. καὶ ἐν τῷ πρὸς Καλλικράτην· οὐ μὴν ἀλλὰ τούτου πάντα ὁμοῦ ταῦτα ἐπιτάξαντος. Λυσίας δὲ ἐπὶ τόπου τοῦτο ἔταξεν ἐν τῇ πρὸς Μετάνειραν ἐπιστολῇ· γυναικῶν δὲ πολλῶν καὶ ἀνδρῶν ὁμοῦ κατακειμένων. καὶ Ὅμηρος ἐπὶ τόπου· Πάτροκλος γὰρ λέγει· μὴ ἐμὰ σὼν ἀπάνευθε τιθέμεναι ὅστέ', Ἀχιλλεῦ, ἀλλ' ὁμοῦ, ὡς ἐτράφην ἐν ἡμετέροισι δόμοις. καὶ Αἰλιανός· ὁ δὲ Σύφαξ ὁμοῦ τι τῷ θανάτῳ ὦν ἀνεφθέγγατο τὰ ἐκ τῆς τραγωδίας ἱαμβεῖα, ὡς δεδιττόμενος τὸν Μακεδόνα· ὄρα, τιθεῖσα τόνδε τὸν νόμον βροτοῖς, μὴ πῆμα σαυτῇ καὶ μετάνοιαν τιθῆς. οὐ μὴν ἔσπασέ τι ἢ μήρινθος αὐτῷ. καὶ αὖθις· μὴ ἰσχύουσα τεκεῖν ὁμοῦ τι τῷ ῥαγῆναι ἦν. ἔστι δὲ τοῦτο πολὺ παρὰ Ἀττικοῖς. ὡς καὶ Μένανδρος· ἤδη γὰρ τοῦ τίκτειν ὁμοῦ.
- ο 293 Ὀμοῦμαι.
- ο 294 Ὀμοφυής: ὁμογενής.
- ο 295 Ὀμοχώρους: πλησιοχώρους.
- ο 296 Ὀμῶλαξ: ὁ ὁμοαὔλαξ, ὁ γείτων.
- ο 297 Ὀμώμοκα.
- ο 298 Ὀμωμοσμένος.
- ο 299 Ὀμώνυμα: τῶν πολλαχῶς λεγομένων ἄλλα κατ' ἄλλον τρόπον λέγεται. καὶ τὰ μὲν ἐν ὀνόμασι τὸ διττὸν ἔχει, ἃ καλοῦμεν ὀμώνυμα, τὰ δὲ ἐν λόγῳ, ἃ καλοῦσιν οἱ φιλόσοφοι ἀμφίβολα. καὶ τὰ μὲν ὁμῶ- νυμά ἐστι προφανῆ, τὰ δὲ ἀμφίβολα, οἷον ἢ ἐπιστήμη, ἐπεὶ πλειόνων ἐστὶ, πλείω σημαίνει καὶ ἔστιν ἀμφίβολος. ἢ γὰρ οὕτως πλειόνων ἢ αὐτὴ καὶ μία ἐπιστήμη, ὡς τοῦ τέλους καὶ τῶν πρὸς τὸ τέλος, οἷον οἰκοδομικὴ καὶ οἰκίας ἐστὶν ἐπιστήμη ὡς τέλους καὶ δι' ὧν οἰκία γίνεται, ἅπερ ἐστὶ πρὸς τὸ τέλος· πλειόνων οὖν ἢ αὐτὴ. ὁμοίως καὶ ἱατρικὴ ὑγείας ποιητικῶν, οἷον διαίτης καὶ τομῆς καὶ καύσεως καὶ ἐτέρων πλειόνων.
- ο 300 Ὀμωρόφιος.
- ο 301 Ὅμως: ἐπίρρημα.
- ο 302 Ὀμωχαίτας: Θουκυδίδης τοὺς συννάους θεοὺς καὶ ὁμορροφίους. Βοιωτικὴ δὲ ἡ λέξις. Ὀμωχαίτας δαίμονας, τοὺς συμμετέχον- τας τῶν αὐτῶν ναῶν καὶ τῶν αὐτῶν ἱερῶν.
- ο 303 Ὅμπνιον νέφος: μέγα, πολὺ, ηὐξημένον. Σοφοκλῆς Θησεῖ. καὶ Ὅμπνιος χεῖρ, ἡ πλουσία.
- ο 304 Ὅμπνιον ὕδωρ: τὸ τρόφιμον, καὶ πολὺ. λέγεται καὶ Ὅμπνιρον ὕδωρ, τὸ τρόφιμον.
- ο 305 Ὅμπνιος: ἡ Δημήτηρ, αἰτία οὓσα τοῦ ἀναπνεῖν.
- ο 306 Ὅμπνιος λειμών: ὁ σῖτος, καὶ οἱ Δημητριακοὶ καρποί· ἐπεὶ Ὅμπνία ἡ Δημήτηρ λέγεται.
- ο 307 Ὅμπνιος χεῖρ: πλουσία χεῖρ.

- ο 308 Ὅμοιάς λαβάς· ἀντὶ τοῦ μεταλήψεις καὶ ἀντιμεταθέσεις.
- ο 309 Ὅμοϊός· ὁ ὁμοίως πᾶσι χαλεπός.
- ο 310 Ὅμοιομέρεια. Ἀναξαγόρας ὁ φιλόσοφος ἔλεγε τὴν σελήνην οἰκῆσεις ἔχειν καὶ λόφους καὶ φάραγγας. ἀρχὰς δὲ τὰς ὁμοιομερείας καθάπερ γὰρ ἐκ τῶν ψηγμάτων λέγομεν τὸν χρυσὸν συνεστάναι, οὕτως ἐκ τῶν ὁμοιομερῶν μικρῶν σωμάτων τὸ πᾶν συγκεκρίσθαι.
- ο 311 Ὅμοιον, εἰ καὶ Φιλέας Ἀνδοκίδην ἱεροσυλίας ἐγράψατο, ὥσπερ οὐκ αὐτὸς ὢν ὁ τῆς θεοῦ τὸ Γοργόνειον ἐξ ἀκροπόλεως ἀφελόμενος.
- ο 312 Ὅμοιοστόμος ἐν πορείᾳ διφαλαγγία ἐστίν, ἥτις τοὺς ἡγεμόνας ἐκατέρας τῆς φάλαγγος ἐκ τῶν αὐτῶν μερῶν τεταγμένους οἶον ἐκ δεξιῶν ἢ ἐξ εὐωνύμων ἐκατέρας φάλαγγος ἔχει.
- ο 313 Ὅμοίωσις· ὁμοιότης. καὶ ζητεῖ ἐν τῷ ὑποβολῇ. καὶ ὁμοιότητι δοτική.
- ο 314 Ὅμοίωσις διττή, ἡ μὲν τις ταυτόν, ἡ δὲ ἕτερον. ὅτε δὲ λέγει Πλωτῖνος ὁμοίωσις θεῶ, ἄλλον τρόπον ληπτέον.
- ο 315 Ὅμφακίαν· ὠμὸν καὶ σκληρόν. Ἀριστοφάνης· δεινὸν γὰρ οὕτως ὁμφακίαν πεφυκέναι τὸν θυμὸν ἀνδρῶν ὥστε βάλλειν καὶ βοᾶν ἐθέλειν τ' ἀκοῦσαι μηδὲν ἴσον ἴσῳ φέρον. ἀντὶ τοῦ ὠμὸν καὶ σκληρόν. μετα- φορικῶς ἀπὸ τῶν ὁμφάκων. οὕτω δὲ αἱ σταφυλαὶ δριμεῖαι οὔσαι καὶ οὐπω πέπειροι· ἐκ γὰρ τοῦ ἐναντίου, πέπανον τὸ ὠριμον καὶ ἡδύ. ἴσον δὲ ἴσῳ φέρον, ἀντὶ τοῦ δίκαιον, καὶ ἐξ ἴσου. ἀπὸ μεταφορᾶς τοῦ κίρναμένου οἴνου πρὸς ὕδωρ. λέγει δὲ κατ' ἴσον εἰπεῖν καὶ ἀκοῦσαι.
- ο 316 Ὅμφαλητομία· ὅτε αἱ μαῖαι τὸν ὁμφαλὸν τοῦ βρέφους ἀποτέμνουσι. καὶ αὐταὶ δὲ ὁμφαλητόμοι λέγονται. καὶ Ὅμφάλιον, ὁ ὁμφαλὸς τῆς ἀσπίδος. Ζηνὶ τόδ' ὁμφάλιον σάκεος τρύφος, ᾧ ἐπὶ λαιὰν ἔσχεν ἀριστεύων, ἄνθετο Νικαγόρας.
- ο 317 Ὅμφαλόν· τὸ μεσαίτατον. καὶ Ὅμφάλιον ἀσπίδος, τὸ μεσαίτατον αὐτῆς.
- ο 318 Ὅμφαλός· οἶόν τις ρίζα τοῦ βρέφους ἐστὶ δι' ἐκείνου γὰρ αὖξεται καὶ τρέφεται. ὁμφαλός σου οὐ περιετμήθη.
- ο 319 Ὅμφαξ· σταφυλὴ δριμεῖα οὔσα καὶ οὐ πέπειρος. θηλυκῶς δὲ λέγει τὰς ὁμφακας Πλάτων ὁ κωμικὸς ἐν δράματι Ἑορταῖς· καὶ τὰς ὁφρῦς σχάσασθε καὶ τὰς ὁμφακας.
- ο 320 Ὅμφαξ· ὠμόφαξ τις ὢν. ὁ ὠμὸς εἰς τὸ φαγεῖν. καὶ παροι- μία· Σικελὸς ὁμφακίζεται.
- ο 321 Ὅμφη· θεία κληδών, ἡ φήμη.
- ο 322 Ὅμφήν· κληδόνα, φήμην θείαν, ἡ ὀνείρου φάντασμα.
- ο 323 Ὅν· τὸ οἶόν τε ἐστὶ ποιεῖν ἢ πάσχειν.
- ο 324 Ὅναγρος· εἶδος ζώου.
- ο 325 Ὅναγροι· μηχανήματα, οἱ λεγόμενοι ἄρπαγες, οἷγε ἀρπάζειν τοὺς προσιόντας ἐπιβαλλόμενοι εἶχον.
- ο 326 Ὅναρ· ὄνειρος. ζητεῖ ἐν τῷ Ἀλκιβιάδης. λύσις ὀνείρου· ὄναρ καθ' ὕπνους νητρεκὲς λαλεῖν τόδε. ὄναρ ἢ μάρτυς αὐτῇ ἐφίσταται.
- ο 327 Ὁνάσιμος, Κύπριος ἢ Σπαρτιάτης, ἱστορικὸς καὶ σοφιστής, τῶν ἐπὶ Κωνσταντίνου γενομένων. ἔγραψε Στάσεων διαιρέσεις, Τέχνην δικανικὴν πρὸς Ἀψίνην, Περὶ ἀντιρρητικῆς τέχνης, προγυμνάσματα, μελέτας, ἐγκώμια, καὶ ἄλλα πλεῖστα.
- ο 328 Ὁνασθαι· ἐπαπολαῦσαι, ὠφεληθῆναι. ἐπὶ τούτοις πολλὰ καὶ ἀγαθὰ τῷ βασιλεῖ ἠῦχοντο καὶ ὄνασθαι τῶν παρόντων.
- ο 329

Ὀναίατο: ἀπολαύσειαν. Σοφοκλῆς· μηδέποτ' ἀγλαΐας Ὀναίατο· τουτέστιν ἡδονῆς, δόξης τοιάδ' ἀνύσαντες ἔργα. ἦτοι τὸν ἐμὸν πατέρα ἀνελόντες.

- ο 330 Ὀναίμην: ἐπιτύχοιμι, ἀπολαύσω. καὺτῇ γὰρ ἐγώ, οὕτως Ὀναίμην τῶν τέκνων.
- ο 331 Ὅναιντο: ὠφελῆθεϊεν. καὶ ὄνασθαι, ὠφελῆθῃναι.
- ο 332 Ὀνεΐα: ἡ τοῦ ὄνου δορά. τὴν σάγην τε τοῦ κτήνους καὶ τὴν ὄνειαν προσεπέθηκεν ἐκδείρας. Βάβριός φησιν.
- ο 333 Ὅνειαρ: ὄνειρον. ἃ μέγα Βαττιάδαο σοφοῦ περίπυστον ὄνειαρ· ἢ ῥ' ἔτεδὸν κεράων, οὐδ' ἐλέφαντος ἔης. ἀντὶ τοῦ ἀληθῆς παρὰ τὸ Ὀμηρικόν· δοιαὶ γὰρ τε πύλαι ἀμενηνῶν εἰσιν ὄνείρων.
- ο 334 Ὀνεΐατα: οὐ πάντως βρώματα, ὡς οἱ γλωσσογράφοι, ἀλλὰ πάντα τὰ εἰς ὄνησιν ἐπιτήδεια. Ὅμηρος· ὄνεΐατ' ἄγοντα. οὐκ εἶπε δὲ φέροντα· οὐδὲ γὰρ ἐβάσταζεν.
- ο 335 Ὀνειδίειος λόγος: ὁ ὄνειδιστικός.
- ο 336 Ὀνειδίζω. σὺ δ' ἄθλιός γε ταῦτ' ὄνειδίζων, ἅ σοι οὐδεὶς οὐχὶ τῶνδ' ὄνειδιεῖ τάχα. οἶον οὐδεὶς ἐστὶν ὃς οὐ ταῦτά σοι ὄνειδισεῖ, ἅπερ μοι ὠνειδίσας. τὸ δὲ τάχα ἀντὶ τοῦ ταχέως. καὶ σε μετ' ὀλίγον ἐροῦσι τυφλόν. πρὸς Τειρεσίαν ὁ λόγος.
- ο 337 Ὀνειδίζω· δοτικῇ. οἶεσθε καὶ τὸν Σολομῶντα πικρῶς ὑμῖν ὄνειδίζειν. καί, μηδενὶ συμφορὰν ὄνειδίσῃς. αἰτιατικῇ δέ· καὶ τίς ἐστὶν οὗτος, ὃς ὠνειδισε θεοῦ παράταξιν; καί, μή μοι γένοιτο καὶ τοῦτο ὄνειδισθῆναι.
- ο 338 Ὀνειδιῶ: ὄνειδίσω.
- ο 339 Ὀνειδίσας: μεμψάμενος. ὄνειδίσας εἰς ἀνανδρίαν αὐτῷ καὶ κακίαν.
- ο 340 Ὅνειδος: μέμψις. ζῶειν γὰρ δίχα παντὸς ὄνειδος ἤθελ' ἐκάστα, ζεῖνε, τὸν ἐκ χειρῶν ἀρνυμένα βίοντον.
- ο 341 Ὀνεῖον: ἐν ᾧ οἱ ὄνοι ἴστανται.
- ο 342 Ὀνειρείησι: ποιητικῶς.
- ο 343 Ὀνειρολεσχία: ἡ ὕβρις.
- ο 344 Ὀνειρόπληκτον: ὑπὸ ὄνείρων πληττόμενον. ὅτι, ὥς φησι Πυθαγόρας, ὄνείρους καὶ τοῖς κτήνεσι γίνεσθαι καὶ νόσους καὶ σημεῖα.
- ο 345 Ὅνειρον ἐνυπνίου διαφέρει· ἕτερον γὰρ ἐστὶ καὶ οὐ ταυτό. ἀλλὰ καὶ τὸ ὄνειρον καὶ ἐνύπνιον καλῶς εἴποι τις ἂν· ὅταν δὲ τεχνικῶς λέγῃ τις, κυρίως ἕκαστον χρὴ καλεῖν, καὶ τὸ μὲν ἀσήμαντον καὶ οὐδενὸς προαγορευτικόν, ἀλλ' ἐν μόνῳ τῷ ὕπνῳ τὴν δύναμιν ἔχον, γινόμενον δὲ ἐξ ἐπιθυμίας ἀλόγου ἢ ὑπερβάλλοντος φόβου ἢ πλησμονῆς ἢ ἐνδεΐας, ἐνύπνιον χρὴ καλεῖν, τὸ δὲ μετὰ τὸν ὕπνον ἐνέργεια ὃν καὶ ἀποβησόμενόν ἐστὶν ἀγαθὸν ἢ κακὸν ὄνειρον. πολ- λάκις δὲ καταχρηστέον τοῖς ὀνόμασιν, ὡς καὶ Ὅμηρος· θεῖός μοι ἐνύπνιον ἦλθεν ὄνειρος.
- ο 346 Ὀνειροπολεῖ: φαντάζεται. οὐ χρεῶν οὖν ταῦτα τοὺς Σαρα- κηνούς ὄνειροπολεῖν. Ὀνειροπολεῖν τοῦ ὄνειρώσσειν διενήνοχε· τὸ μὲν ὄνειροπολεῖν ἐπὶ τῶν ἐνύπνιον ὀρώντων, τὸ δὲ ὄνειρώσσειν ἐπὶ τῶν αὐτομάτως γονὴν ἀφιέντων· ὅπερ οἱ ἐρωτόληπτοι πάσχουσιν, ἢ ἀπὸ βρωμάτων ἢ ἀπὸ δαιμόνων ἐνεργείας τοῦτο πάσχοντες.
- ο 347 Ὀνειροπόλος: ὄνειροκρίτης.
- ο 348 Ὅνειρος· ζήτει ἐν τῷ ἄνθρωπος.
- ο 349 Ὅνειρος· ἀγκῶνες, οἳ εἰσι μέρος τι τῆς οἰκίας. καὶ πάντα τὰ προσπησόμενα κατ' ὄναρ τὸ κόσμιον τοῦ βίου σημαίνει ἐνύπνιον. ὅτι τὰ ἐνύπνια ἀναπτε- ροῦσιν ἄφρονας.
- ο 350

- Ὀνειρώξις: ἡ τῶν ὀνειράτων δεῖξις. καὶ Ὀνειρώσσω, τὸ ἐνυπνιάζομαι.
- ο 351 Ὀνησίκριτος: ὄνομα κύριον. ὁ δὲ Ὀνησίκριτος ἀπόγραφος ἐξ ἀρχετύπου δευτερεύει. τουτέστι τοῦ Ξενοφῶντος.
 - ο 352 Ὀνηθῆναι: ὠφεληθῆναι. Ξενοφῶν· ἔχρηζον πρὸς τὰ χωρία προσβάλλειν καὶ τὴν στρατιὰν ὀνηθῆναί τι.
 - ο 353 Ὀνηλάτης: ὁ ὄνους ἐλαύνων.
 - ο 354 Ὀνήσασθαι: ὠφελεῖσθαι, ἀπολαβεῖν.
 - ο 355 Ὀνησιδώρα: ὄνομα κύριον.
 - ο 356 Ὀνήσιμος: ὠφέλιμος. καὶ ὄνομα κύριον.
 - ο 357 Ὀνησιφόρος: ὠφέλειαν φέρων.
 - ο 358 Ὀνητήν: ἐναπόλαυστον.
 - ο 359 Ὀνήτωρ: πρὸς ὃν Δημοσθένης ἔγραψε τοὺς ἐξούλης λόγους. εἷς δὲ ἦν τῶν χορηγησάντων, οὗ καὶ Ἰσοκράτης ἐν τῷ Περὶ ἀντιδό- σεως μέμνηται.
 - ο 360 Ὀνίας: ὄνομα κύριον.
 - ο 361 Ὀνιαία: τοῦ ἵππου τὸ ἀφόδευμα. καὶ Ὀνίδες, τὰ τῶν ὄνων ἀποπατήματα, ἃ ἐπίτηδες πεπλασμένα ἐστίν.
 - ο 362 Ὀνίδιον: ὑποκοριστικῶς τὸ ὄνᾶριον.
 - ο 363 Ὀνίνασθαι: ὄνασθαι, ὠφελεῖσθαι.
 - ο 364 Ὀνίνησιν: ὠφελεῖ. καὶ Ὀνίνημι· αἰτιατικῇ.
 - ο 365 ὄνιον: ὠφέλιμον.
 - ο 366 ὄνθος: βόλβιτον. τουτέστιν ἡ τῶν βοῶν κόπρος. Ὅμηρος· ἐν δ' ὄνθου βοέος πλήτο στόμα. φασὶ δὲ κἀνθαρον τὸ ζωῦφιον· λέγεται δὲ εἰς ὄνθον ἀποσπερματίζειν καὶ οὕτω περιστρέφειν τοῖς ποσίν, ἕως ὅτου ἐγγυμνασθὲν τὸ σπέρμα ἀποδοθῇ καὶ ἐγγεννήσῃ. θῆλυς δὲ κἀνθαρος οὐ γίνεται, ἀλλὰ πάντες ἄρσενες γεννῶνται. καὶ ὀνθιλεύουσι τὸν οἶνον συμμιγνύντες αὐτῷ σαπρόν.
 - ο 367 Ὀνόγυρος: φυτὸν ἀλεξίκακον, ὅπερ τριβόμενον ὄζει· οἱ δὲ ἀνάγυρον αὐτό φασιν. ὅθεν μετηνέχθαι καὶ τὴν παροιμίαν· κινεῖς τὸν ἀνάγυρον. ἐπὶ τῶν ἐπισπωμένων ἑαυτοῖς τὰ κακά.
 - ο 368 Ὀνοκίνδιος: ὀνηλάτης, ἀστραβηλάτης.
 - ο 369 Ὀνομάδημος: ὄνομα κύριον.
 - ο 370 Ὀνομάζων: ἀντὶ τοῦ φράζων, ἐρμηνεῖα χρώμενος. Δημοσθένης ὑπὲρ Κτησιφῶντος.
 - ο 371 Ὀνομακλῆς: ὄνομα κύριον. ἡ δοτικὴ Ὀνομακλεί, Ὀνομακλεῖ.
 - ο 372 Ὀνομάκλυτος Ἄλτης: ὕφ' ἐν ἀναγνωστέον· σημαίνει γὰρ τὸ ὄλον ὀνόματι κλυτός, ὁ γὰρ αὐτὸς εἶη τοῦ διαβεβοημένου.
 - ο 373 Ὀνομαστί: ἐξ ὀνόματος.
 - ο 374 Ὀνομαστός: πολὺς. καί, Οὐδ' ὀνομαστός, ὁ μὴ ῥηθῆναι δυνάμενος, ὁ πολὺς. τοῦ δὲ λέων ὥρουσε κατὰ στίβον, ἀνδράσι δεῖμα θαρσαλέοις, Γάλλω δ' οὐδ' ὀνομαστὸν ἄχος.
 - ο 375 Ὀνόματα: γνῶσις. Δαβίδ· ὁ ἀριθμῶν πλήθῃ ἄστρον καὶ πᾶσιν αὐτοῖς ὀνόματα καλῶν. τουτέστι διαφορὰς καὶ τὴν τούτων θέσιν τε καὶ διάταξιν καὶ τὴν πρὸς ἄλληλα σχέσιν· οὐ γὰρ ὀνόμασι κεχρημένος ὁ θεὸς τοὺς ἀστέρας καλεῖ· ἄψυχα γὰρ ταῦτα καὶ λόγου ἐστερημένα· ἄνθρωποι δὲ ταῦτα ἔθεσαν.
 - ο 376 Ὀνομήνω: ὀνομάσω.

- ο 377 ὄνον ἀπότρεψαι κνώμενον.
- ο 378 ὄνον ὄρνιν· λέγεται τι τοιοῦτον, ὡς συμβολικός ἐρωτώμενος περὶ ἀρρώστου εἶδεν ὄνον ἐκ πτώματος ἀναστάντα. ἀκήκοε δὲ καὶ ἐτέρου λέγοντος, πῶς ὄνος ὦν ἀνέστη; ὁ δὲ ἔφη· ὁ νοσῶν ἀναστή- σεται. καὶ ἀνέστη. καὶ αὖθις ὄρνιν νόμιζε πάνθ' ὅσα περὶ μαντείας διακρίνει. πάντα γὰρ οἰωνοὺς ἐκάλουν, καὶ τὰ μὴ ὄρνεα. θεράποντ' ὄρνιν. ἐπεὶ τινὰς εἰώθασι τῶν θεραπόντων καλόποδας λέγειν καὶ καλοίωνιστους.
- ο 379 ὄνούουλφις· ὄνομα κύριον. ἐθνικόν. ζητεῖ ἐν τῷ Ἀρμάτιος.
- ο 380 ὄνος· τὸ ζῶον, καὶ ὄργανον.
- ο 381 ὄνος· τὸ περὶ τὰ τῶν ὑδάτων ἀγγεῖα πολὺπουν καὶ συστρεφό- μενον.
- ο 382 ὄνος ἄγων μυστήρια· ἐπὶ τῶν παρ' ἀξίαν τι πραττόν- των. τοῖς γὰρ μυστηρίοις ἐξ ἄστεος εἰς Ἐλευσίνα διὰ τῶν ὄνων ἔφερον τὰ εἰς τὴν χρεῖαν. ὅθεν ἡ παροιμία, διὰ τὸ κακοπαθεῖν μάλιστα τοὺς ὄνους ἀχθοφοροῦντας. ὡς ἂν οὖν ὅμοια πάσχων τῷ πιεζεῖσθαι τῷ ἐπικειμένῳ ἄχθει, τὴν παροιμίαν μίγνυσιν Ἀριστοφάνης.
- ο 383 ὄνος ἄγων μυστήρια· ἐπὶ τῶν παρ' ἀξίαν τι πραττόντων. τότε γὰρ θλίβονται μᾶλλον τὰ πρὸς τὴν χρεῖαν ἀγόμενα βαστάζοντες. Δήμων ἐπὶ τοῦ μύλου γενέσθαι φησὶν, ὅτι στεφανοῦσιν αὐτὸν τότε.
- ο 384 ὄνος ἀκροῶ· σάλπιγγος· Εὐπολις Ταξιάρχαις.
- ο 385 ὄνος πρὸς αὐλόν· παροιμία ἐπὶ τῶν μὴ συγκατατιθεμένων μηδὲ ἐπαι- νούντων· διὰ τὸ παντελῶς ἀναίσθητον τοῦ ὄνου.
- ο 386 ὄνόσανδρος, φιλόσοφος Πλατωνικός. Τακτικά, Περὶ στρατηγῆ- μάτων, Ὑπομνήματα εἰς τὰς Πλάτωνος Πολιτείας.
- ο 387 ὄνόσαιτο· ἐκφαιλίσαι.
- ο 388 ὄνος ἐν μελίτταις· Κράτης Τόλμαις. καί, ὄνος ἐν μύρῳ, παροιμία.
- ο 389 ὄνος εἰς ἄχυρα· παροιμία ἐπὶ τῶν παρ' ἐλπίδας εἰς ἀγαθὰ ἐμπιπτόντων καὶ τούτοις ἀπολαυστικῶς χρωμένων.
- ο 390 ὄνος εἰς Κυμαίους· ἐπὶ τῶν παραδόξων καὶ σπανίων. διότι παρὰ Κυμαίοις ἐδόκει φοβερός εἶναι ὁ ὄνος. καὶ κατὰ τουτουσί τοὺς καιροὺς πάντες ἦσαν Κυμαῖοι, σεισμοῦ καὶ χαλάζης φοβερῶτατα εἶναι τὸν ὄνον ἡγούμενοι. ὅτι τὸ ἐπ' ὄνου φέρειν τινὰ γυμνὸν τῶν ἀτιμιῶν ἢ μεγίστη Παρθυαίοις νενόμισται.
- ο 391 ὄνος λύρας· Μένανδρος Ψοφοδεεῖ. ἢ δ' ὅλη παροιμία, ὄνος λύρας ἤκουε καὶ σάλπιγγος ὤς. λέγεται ἐπὶ τῶν μὴ συγκατατιθεμένων μηδὲ ἐπαινούντων. ὅτι Ἀμμωνιανῶ τῷ γραμματικῷ συμβέβηκεν ὄνον κεκτῆσθαι, σοφίας ἀκροατὴν. καὶ ζητεῖ ἐν τῷ Ἀμμωνιανός.
- ο 392 ὄνος στύπαξ· τὸ στύπαξ, ὅτι στυπιοπώλης.
- ο 393 ὄνος τὰ ὦτα κινῶν· ἐπὶ τῶν ἀναισθήτων κατὰ ἀμφοτέρα. τό τε γὰρ ζῶον ἐστὶ νωχελές· τὸ δὲ τὰ ὦτα κινεῖν, οἶονεῖ πρὸ τοῦ λαλῆσαι τινα πάνυ τοῦτο ἀκηκοέναι προσποιεῖσθαι· ὅπερ ἐστὶν ἀναισθη- σίας. πῶς γὰρ ἂν γένοιτο τινὶ πάντα ἐγνωκέναι καὶ πρὸ τοῦ λαληθῆναι αὐτῷ, κἂν ὦτα μεγάλα ἔχη καθάπερ ὄνος.
- ο 394 ὄνος ὕεται· ἐπὶ τῶν μὴ ἐπιστρεφομένων. Κηφισόδωρος Ἀμα- ζόσι· σκώπτεις μ'· ἐγὼ δὲ τοῖς λόγοις ὄνος ὕομαι. Κρατῖνος Δραπε- τίσιν· οἱ δὲ πυππάζουσι περιτρέχοντες, ὁ δ' ὄνος ὕεται.
- ο 395 ὄνοτοί· ψεκτοί, μεμπτοί.
- ο 396 ὄνου θανάτους· ἐπὶ τῶν ἀλλόκοτα διηγουμένων.
- ο 397

Ὅνου παρακύψεως· ἐπὶ τῶν καταγελάστως συκοφαντουμένων εἴρηται ἡ παροιμία. φασὶ γάρ, ὅτι κεραμεύς τις, οἱ δὲ κοροπλάθος, ἔπλαττε πολλὰς ὄρνις ἐν τῷ ἐργαστηρίῳ. ὄνος δὲ παριῶν, ἀκολου-θοῦντος ἀμελῶς τοῦ ὀνηλάτου, παρακύψας διὰ τῆς θυρίδος ἀνέτρεψε τὰς ὄρνιθας καὶ τὰ ἐν τῷ ἐργαστηρίῳ συνέτριψε σκεύη. ὁ τοίνυν κύριος τοῦ ἐργαστηρίου ἐπὶ κρίσιν ἤγαγε τὸν ὀνηλάτην. ἐρωτώμενος δὲ ἐκεῖνος ὑπὸ τῶν ἀπαντώντων, τίνος κρίνοιτο, ἔλεγεν, ὄνου παρακύψεως.

- ο 398 Ὅνου παρακύψεως· ὄνου παρακύψαντος, ὄρνιθες πτοηθεῖσαι ἰστὸν ἀνέρρηξαν. ὁ δὲ δεσπότης τοῦ ἰστοῦ τῷ τοῦ ὄνου δεσπότη ἐνεκάλεσεν· ὅθεν ἡ παροιμία.
- ο 399 Ὅνου πόκαι· ἐπὶ τῶν ἀνηνύτων καὶ μὴ ὄντων λέγεται ἡ παροιμία ὑπὸ τῶν Ἀττικῶν· ὥσπερ αἰ τοιαῦται, πλίνθον πλύνειν, ἀσκὸν τίλλειν, χύτραν ποικίλλειν, εἰς κόπρον θυμιάν. Ἀρίσταρχος δὲ διὰ τὸ Κρατῖνον ὑποθέσθαι ἐν ἄδου τινὰ σχοινίον πλέκοντα, ὄνον δὲ τὸ πλεκόμενον ἀπεσθίοντα, οἶον ἀποκείροντα. παρ' ὅσον οὖν τὰ ἐν ἄδου ἀνήνυτά εἰσι, τοῦτο ἐπλάσθη.
- ο 400 Ὅνου σκιά καὶ Περὶ ὄνου σκιάς· Σοφοκλῆς Κηδαλίωνι· ὅ τι ἄν τι γίνηται, τὰ πάντ' ὄνου σκιά. Ἀριστοφάνης Δαιδάλῳ· περὶ τοῦ γὰρ ὑμῖν ὁ πόλεμος νῦν ἐστι· περὶ ὄνου σκιάς. Ἀριστοτέλης δ' ἐν Διδασκαλίαις καὶ δράματός τινος φέρει ἐπιγραφὴν Ὅνου σκίαν. οἱ δὲ πρῶτον φθέγγασθαι τοῦτο Δημοσθένην, ἀπολογούμενον ὑπὲρ τινος ἐπὶ μεγάλας αἰτίαις κρινομένου, ὡς ἐώρα θορυβοῦντας τοὺς ἀκρο-μένους. παρακαλέσας γὰρ αὐτοὺς μικρὰ προσέχειν ἤρξατο διηγεῖσθαι, ὡς Μεγαράδε ἀπιὼν μισθώσαιτο ὄνον, καύματος δὲ ἐν τῇ ὁδῷ γενο-μένου, ὑπὸ τὴν σκίαν τοῦ ὄνου βουληθεῖν ἀναπαύσασθαι, οὐ παρεῖναι γὰρ οὔτε δένδρον οὔτ' ἄλλο τοιοῦτον οὐδέν· τὸν δὲ ὀνηλάτην κωλύειν φάσκοντα, ὄνον αὐτῷ μεμισθωκέναι μόνον, οὐ μὴν καὶ σκίαν· ὥστε διατριβὴν αὐτοῖς καὶ φιλονεικίαν πολλὴν περὶ τούτου γενέσθαι. ταῦτα δ' εἰπὼν, ὡς εἶδε τοὺς Ἀθηναίους προσέχοντας σφόδρα καὶ ἡδομένους καὶ ποθοῦντας τὰ ἐξῆς ἀκούσαι, ἐπέπληξεν αὐτοῖς, εἰ περὶ ὄνου μὲν σκιάς ἀκροᾶσθαι δέονται καὶ παρακαλοῦσιν, ὑπὲρ δὲ ἀνδρὸς περὶ τοῦ ζῆν κινδυνεύοντος οὐκ ἐθέλουσιν ἀκούειν. δῆλον δὲ ὅτι λεγομένῳ τούτῳ ἐχρήσατο Δημοσθένης. διόπερ καὶ ἐν τοῖς Φιλιππικοῖς παρωδῶν τὴν παροιμίαν φησὶ διαφέρεσθαι τοὺς Ἀθηναίους περὶ τῆς ἐν Δελφοῖς σκιάς.
- ο 401 Ὅνου σκιά· ἐπὶ τῆς οὐθενείας. φασὶ γάρ, ὅτι νεανίσκος Ἀθή-νηθεν εἰς Δελφοὺς ὄνον ἐμισθώσατο· μεσημβρίας δὲ λαβούσης, στήσας τὸν ὄνον ὑπέδου τὴν σκίαν.
- ο 402 Ὅνω· αἰτιατικῇ. τὸ ὠφελῶ.
- ο 403 Ὅνωρᾶτος· ὄνομα κύριον.
- ο 404 Ὅνωρία, ἀδελφὴ Βαλεντινιανοῦ· ἥτις καὶ αὕτη τῶν βασιλικῶν εἶχετο σκῆπτρων. Εὐγενίῳ δέ τινι τὴν ἐπιμέλειαν τῶν αὐτῆς ἔχοντι πραγμάτων ἤλω ἐς λάθριον ἐρχομένη λέχος, καὶ ἐπὶ τῷ ἀμαρτήματι ἀνηρέθη μὲν ἐκεῖνος, ἡ δὲ τῶν βασιλείων ἐξηλάθη.
- ο 405 Ὅνώριος· ὄνομα κύριον.
- ο 406 Ὅντα· τῶν ὄντων τὰ μὲν ἀγαθὰ εἶναι, τὰ δὲ κακά, τὰ δὲ οὐδέτερα. ἀγαθὰ μὲν αἱ ἀρεταί· κακὰ δὲ τὰ ἐναντία, ἀφροσύνη, ἀδικία, καὶ τὰ λοιπά· οὐδέτερα δὲ ὅσα μήτε ὠφελεῖ μήτε βλάπτει, οἶον ζωὴ, υἡγεία, ἡδονή, κάλλος, ἰσχύς, πλοῦτος, δόξα, εὐγένεια· καὶ τὰ τούτοις ἐναντία, θάνατος, νόσος, πόνος, αἰσχος, ἀσθένεια, πενία, ἀδοξία, δυσγένεια καὶ τὰ παραπλήσια· μὴ γὰρ εἶναι ταῦτα ἀγαθὰ, ἀλλ' ἀδιάφορα, κατ' εἶδος προηγμένα. ὡς γὰρ ἴδιον θερμοῦ τὸ θερμαίνειν, οὕτω καὶ ἀγαθοῦ τὸ ὠφελεῖν. οὐ μᾶλλον δὲ ὠφελεῖ ἢ βλάπτει ὁ πλοῦτος καὶ ἡ υἡγεία· οὐκ ἄρα ἀγαθόν· ὥ δὲ ἔστιν εὖ καὶ κακῶς χρῆσθαι οὐκ ἔστιν ἀγαθόν· πλούτῳ δὲ καὶ υἡγίᾳ ἔστιν εὖ καὶ κακῶς χρῆσθαι· οὐκ ἄρα ἀγαθὸν πλοῦτος καὶ υἡγεία. ἀλλ' οὐδὲ ἡ ἡδονὴ ἀγαθόν· εἶναι γὰρ καὶ αἰσχροὺς ἡδονάς· μὴδὲν δὲ αἰσchrὸν εἶναι ἀγαθόν.

ο 407

ὄντος· ὑπάρχοντος.

- ο 408 ὄντως· ἀληθῶς.
- ο 409 ὄνοι κανθήλιοι.
- ο 410 ὄνυξ.
- ο 411 ὄνυχίζεται· ἀκριβολογεῖται. οὕτως Ἀριστοφάνης. ἐν δὲ τῇ συνηθείᾳ τὸ ἐπὶ βλάβῃ τινι ἐξαπατηθῆναι. καί, ἀπονυχιῶ σου τὰ ἔν πρυτάνῃ σιτία· ἀντὶ τοῦ ἀφαιρήσομαι. ἀπὸ μεταφορᾶς τῶν ὀνυχιζομένων· ἀφαιρή- σομαι γάρ, φησί, τὴν σίτησιν. ἀπονυχίσαι μᾶλλον λέγουσιν ἢ ὀνυχίσαι.
- ο 412 ὀνύχιος· εἶδος λίθου. καὶ ὀνυχίτης.
- ο 413 ὄξει· δοτική· ἢ εὐθεῖα τὸ ὄξος. καὶ ὀξειδίων. ὅτι τὸ ὄξος καὶ ἀλίβας λέγεται ἀπὸ τοῦ μὴ λείβεσθαι. ὅτι νενεκρωμένος οἶνός ἐστιν. καὶ ἀλίβας, ὁ νεκρός.
- ο 414 ὄξεϊα· ἢ λόγχη. καὶ παροιμία· Δι' ὀξείας δραμεῖν, ἐπὶ τῶν διακινδυνευόντων.
- ο 415 ὀξίνην· Ἀριστοφάνης· ἐμαχόμεσθ' αὐτοῖσι, θυμὸν ὀξίνην πεπω- κότες.
- ο 416 ὀξίς· Ἀριστοφάνης Πλούτῳ· ὀξίς δὲ πᾶσα καὶ λοπάδιον καὶ χύτρα χαλκῇ γέγονεν. ἔστι δὲ ἀγγεῖον ὄξους δεκτικόν. ἢ λοπάδος εἶδος, εἰς ὃν λῆγον.
- ο 417 ὄξος ἐψητόν, τὸ ἀπὸ φοινίκων.
- ο 418 ὄξωδης, ὀξώδους.
- ο 419 ὄξωνος.
- ο 420 ὄξν καὶ βαρὺ κατὰ μεταφορὰν ἐκλήθησαν ἐπὶ τῆς ἀκουστικῆς· ἐν ὄγκοις γάρ εἰσι τό τε ὄξν καὶ τὸ βαρὺ. ὄξν γὰρ λέγεται ἐπὶ τῆς ἀφῆς τὸ ταχέως ἐνεργοῦν, οἷον τὸ μαχαίριον ὄξύ, ὅτι ταχέως κεντεῖ, ἀμβλὺ δὲ τὸ βραδέως ἐνεργοῦν καὶ οἷον οὐ κεντοῦν, ἀλλ' ὠθοῦν, ὡς τὸ ὑπερον. ὅσα μὲν γὰρ ἐπιτήδεια εἰς τὸ κεντεῖν ποιῆσαι βουλόμεθα, ὀξυγώνια αὐτὰ ποιοῦμεν· ὅσα δὲ εἰς τὸ ὠθεῖν, ἀμβλυγώνια. οὕτως οὖν καὶ ἐπὶ τῶν ψόφων ὄξν μὲν λέγομεν τὸν ταχέως παραγινόμενον ἐπὶ τὴν αἴσθησιν καὶ ταχέως ἀποπαυόμενον, βαρὺν δὲ τὸν ἀνάλογον τῷ ἀμβλεῖ, τὸν βραδέως παραγινόμενον ἐπὶ τὴν αἴσθησιν καὶ ταχέως ἀποπαυόμενον. ὥσπερ αἱ τεταμέναι μᾶλλον νευραὶ οἷον ἢ νεάτη τῶν ἐπ' ἔλαττον τεταμένων, οἷον τῆς ὑπάτης, ὀξυτέρους τοὺς φθόγγους ἀποδιδούσιν. ἢ γὰρ νεάτη τῶν ἄλλων μᾶλλον ἐν τῷ κρούεσθαι διὰ τὴν τάσιν ταχέως πλήττουσα τὸν ἀέρα ὀξύτατον ποιεῖ τὸν φθόγγον. καὶ ἐν ὀλίγῳ μὲν χρόνῳ ἐποίησε τοῦτο, ἐπὶ πολὺ δὲ ἐφύλαξε. τὸ δὲ ὄξν καὶ τὸ ἀμβλὺ ἐν διαφόροις γένεσιν εἰσι καὶ οὐχ ὑπ' ἀλλήλοις, ἐν φωνῇ, ἐν χυμῷ, ἐν μαχαίρᾳ.
- ο 421 ὄξυβάφον· τὸ δεχόμενον τὸ ὄξος. μεῖζον δὲ τὸ τρυβλίον τοῦ ὀξυβάφου. Ἀριστοφάνης Ὅρνισιν· ὄξυβάφον ἐντευθενὶ πρόσθου λαβὼν ἢ τρυβλίον. ὅτι φασὶ Διοκλέα τὸν Ἀθηναῖον εὐρεῖν τὴν ἐν τοῖς ὀξυβάφοις ἀρμονίαν, ἐν ὀστρακίνοις ἀγγείοις, ἅπερ ἔκρουεν ἐν ξυλιδίῳ.
- ο 422 ὄξυβελής· ὀξέως βάλλων, ἢ ὄξν βέλος ἔχων.
- ο 423 ὄξυδέρκεια· ὄξυδορκία δέ.
- ο 424 ὄξυθύμια· ὅσα καθαίροντες τὰς οἰκίας Ἀθηναῖοι νύκτωρ ἔθος εἶχον ἐν ταῖς τριόδοις τιθέναι, ταῦτα ὄξυθύμια ἐλέγετο.
- ο 425 ὄξυθύμια· Ὑπερίδης ἐν τῷ κατὰ Δημάδου φησί· περὶ οὗ πολλῶ ἂν δικαιότερον ἐν τοῖς ὄξυθύμοις ἢ στήλῃ σταθεῖν ἢ ἐν τοῖς ἡμετέροις ἱεροῖς. ἔνιοι μὲν, ὧν ἐστὶ καὶ Ἀρίσταρχος, ὄξυθύμια λέγεσθαι φασὶ τὰ ξύλα, ἀφ' ὧν ἀπάγχονταί τινες, ἀπὸ τοῦ ὀξέως τῷ θυμῷ χρῆσθαι, ταῦτα δὲ ἐκκόπτοντες ἐξορίζουσι καὶ καίουσι. Δίδυμος δὲ φησὶν ὄξυθύμια τὰ καθάρματα λέγεσθαι καὶ ἀπολύματα· ταῦτα γὰρ ἀποφέρεσθαι εἰς τὰς τριόδους, ὅταν τὰς οἰκίας καθαίρωσιν.

- ο 426 Ὀξυλοβῶ: τὸ ταχέως ἀκούω.
- ο 427 Ὀξυλος: ὄνομα κύριον.
- ο 428 Ὀξύνω: παροξύνω. καὶ Ὀξυνῶ, ὀξυνεῖς.
- ο 429 Ὀξυωπέστερον: ὀξύτερον βλέπων.
- ο 430 Ὀξυωπεῖν: ὀξέως βλέπειν. τὸ ῥῆμα Ὀξυωπῶ.
- ο 431 Ὀξυπαθῶς: λίαν περιπαθῶς. οἱ δὲ Ῥωμαῖοι ὀξυπαθῶς εἶχον ἐπὶ τοῖς ἔναγχος ὑπὸ Χοσρόου παρεστρατηγημένοις αὐτοῖς.
- ο 432 Ὀξυρεγμία. ἡ δὲ περιπάτους ἐποιεῖτο συχνοὺς ὀξυρεγμίαν προσποιουμένη. Ὀξυρεγμία δὲ λέγεται, ὅταν ἡ τροφή ἐποξίση.
- ο 433 Ὀξύρροπον: ὀξέως θέον.
- ο 434 Ὀξύς: ταχύς.
- ο 435 Ὀξυτενής: ἡ ὀξεῖα τρίβος.
- ο 436 Ὀξύτης: πικρία, αὐστηρία. Ἀρριανός· κατὰ τὴν βασιλέως ὀξύτητα καὶ αὐτὸς ὠμῶς τε καὶ ξὺν ὕβρει ἐξηγεῖτο.
- ο 437 Ὀξύτης· ὅτι τρία μέρη εὐμαθείας, ἀγχίνουα, μνήμη, ὀξύτης. καὶ μνήμη μὲν ἐστὶ τήρησις ὧν ἔμαθέ τις, ὀξύτης δὲ ἡ ταχύτης τῆς διανοίας, ἀγχίνουα δὲ τὸ ἐξ ὧν ἔμαθε θηρεύειν καὶ ἃ μὴ ἔμαθεν.
- ο 438 Ὁ ὦν: ὁ αἰὲ ὦν θεὸς ἡμῶν.
- ο 439 Ὅπα: φωνήν.
- ο 440 Ὅπαδός: ἀκόλουθος. ὁ χρόνος δὲ ὁ ἄπρατός τε καὶ ἀδέ- καστος καὶ ἡ τούτου φύλαξ καὶ ὀπαδός καὶ ἔφορος ἀλήθεια.
- ο 441 Ὅπάζει: θεωρεῖ, ἢ παρέχει, ἢ διώκει.
- ο 442 Ὅπασάμενος: ἐταίρους λαβών.
- ο 443 Ὅπασας: ἀντὶ τοῦ παρασχών. οὕτινι δ' ἔμπης ἀντιβίων ὀπασας εὖχος ἐοῦ θανάτου.
- ο 444 Ὁ Παφλαγῶν οὗτοσὶ προσέρχεται ὠθῶν κολόκυμα καὶ ταραττων καὶ κυκῶν: ἀντὶ τοῦ ἐκροφήσων· ἢ ἐπικαλύψων με τῷ κύματι, αἰσchrῶς μέλλων με καταπιεῖν.
- ο 445 Ὁ παῖς τὸν κρύσταλλον: ἐπὶ τῶν μήτε κατέχειν δυναμένων μήτε μεθεῖναι βουλομένων.
- ο 446 Ὅπερ· τοῦτο τὸ ὅπερ τοῦ κυρίως ἐστὶ δηλωτικόν, καὶ ᾧ ἐὰν προστεθῇ, τὸ κυρίως ἐκεῖνο εἶναι σημαίνει· οἷον ὅπερ ἄνθρωπος, ὁ κυρίως ἄνθρωπος· καὶ ὅπερ ὄν καὶ ὅπερ ἀγαθὸν τὸ κυρίως, ἀγαθόν. καὶ τῶν κατηγορουμένων δὴ κατ' ἄλλου, ᾧ ἂν τὸ ὅπερ προστεθῇ, κυρίως ἐκείνου κατηγορεῖσθαι σημαίνει. καὶ τὸ εἶναι τὸ ὑποκείμενον κυρίως ἐν τούτῳ τε καὶ τοῦτο.
- ο 447 Ὅπη: ὅπου.
- ο 448 Ὅπηνίκα: ὁπότε, ὅταν. Ξενοφῶν· οἱ δὲ ἐθύσαντο, ὅπως ὀπηνίκα δοκοίη τῆς ὥρας τὴν πορείαν ποιοῖντο.
- ο 449 Ὅπη νυκτερίς: ἡ διάτρησις.
- ο 450 Ὅπη παρείκοι: ὅπου ἐνεδέχeto καὶ ἐνεχώρει.
- ο 451 Ὅπήτιον: τὸ σουπλίον, τὸ τὰς ὀπὰς ἐμποιοῦν.
- ο 452 Ὅππιανός, Κίλιξ, ἀπὸ Κωρύκου πόλεως, γραμματικὸς καὶ ἐπο- ποιός, γεγωνὸς ἐπὶ Μάρκου Ἀντωνίνου βασιλέως. Ἀλιευτικὰ ἐν βιβλίοις ε', Κυνηγετικὰ ἐν βιβλίοις δ', Ἰξευτικὰ βιβλία β'. ἀναγνωσ- θέντων δὲ τῶν ποιημάτων αὐτοῦ ἐπὶ τοῦ αὐτοκράτορος, ἐδωρήσατο αὐτῷ πρὸς ἕνα

στίχον ἐν μέτρῳ στατῆρα χρυσοῦν, ἤγουν νόμισμα· ὡς λαβεῖν αὐτὸν ἐπὶ πᾶσι νομισμάτων μυριάδας δύο.

- ο 453 Ὅπιμα· ὁ δὲ Κράσσοις τὸν βασιλέα Δάλδων ἀποκτείνας τὰ σκῦλα τῷ Διὶ ὄπιμα ἀνέθηκε.
Ῥωμαϊκὴ ἢ λέξις.
- ο 454 Ὅπιπεύω· περισκοπῶ.
- ο 455 Ὅπις· ἢ ἐπιστροφή.
- ο 456 Ὅπισθοβάμων· ὁ πάγουρος. ὀπισθοβάμονα, τρίχηλον, ὀκτά- πουν νηκτάν.
- ο 457 Ὅπισθόδομος· μέρος τι τῆς ἀκροπόλεως τῶν Ἀθηναίων, ἔνθα ἦν τὸ ταμειεῖον, ὅπισθεν τοῦ τῆς Ἀθηνᾶς ναοῦ. ἐν ᾧ ἀπετίθεντο τὰ χρήματα. Δημοσθένης ἐν τῷ Περὶ συντάξεως ἀνέωξεν δῆπου πρῶτην τινὲς τὸν ὀπισθόδομον.
- ο 458 Ὅπισθόπους δίκη· ἢ μεθ' ἡμέραν ἀκολουθοῦσα τοῖς ἀδική- μασιν.
- ο 459 Ὅπίσω· ὅπισθεν.
- ο 460 Ὅπίστατον· τελευταίότατον.
- ο 461 Ὅπίτης· ὄνομα κύριον.
- ο 462 Ὅπλα φωτός· ὁ Ἀπόστολος, αἱ τῶν ἀρετῶν ἐργασίαι.
- ο 463 Ὅπλαί· αἱ πυξίδες, τῶν ἵππων οἱ ὄνυχες.
- ο 464 Ὅπλη· ὁ κυκλοειδὴς ποῦς τῶν κτηνῶν, οἷον βοῶν, προβάτων καὶ τῶν λοιπῶν τῶν ἐχόντων μικροὺς ὄνυχας ἐν τοῖς τῶν ποδῶν ὀπισθίοις. κυρίως δὲ ἐπὶ ἵππων. Ἀριστοφάνης δὲ ἐπὶ τῶν χοίρων ὀπλὴν εἶρηκε. καὶ Σιμωνίδης· ὀπλὰς ἐκίνει τῶν ὀπισθίων ποδῶν. καὶ Ἡσίοδος ἐπὶ βοῶν ὀπλὰς. καὶ τὸ ἐναντίον ἐπὶ ἵππου· νύσσοντες χηλῆσιν.
- ο 465 Ὅπλιστής· ὁ ἐκ τῶν ὄπλων. πάντα τὸν ὀπλιστὰν κόσμον ὀλωλεκότα.
- ο 466 Ὅπλιται, πελτασταί, ψιλοί, τῆς πεζικῆς εἰσι καὶ μαχίμου δυνά- μεως, ἔχουσι δὲ διαφορὰς· ὀπλῖται μὲν γὰρ λέγονται οἱ βαρυτάτη κεχηρημένοι ὀπλίσει κατὰ τὸν Μακεδονικὸν τρόπον ἀσπίσι περιφερέσι καὶ δόρασι περιμηκεστέροις, Ψιλοί δὲ οἱ κουφοτάτη κέχρηται, τόξῳ καὶ ἀκοντίῳ καὶ λίθοις ἐκ σφενδόνης ἢ ἐκ χειρός· οἱ δὲ πελτασταὶ μέση πῶς κέχρηται σκευῇ· ἢ τε γὰρ πέλτη μικρά τίς ἐστὶν ἀσπιδίσκη καὶ κούφη· καὶ τὰ δόρατα πολὺ τῶν ὀπλιτῶν λειπόμενα. εἰσὶ δὲ καὶ τῆς ὀχηματικῆς δυνάμεως τρεῖς διαφοραί. καὶ Ἀριστοφάνης· τὸν θυμὸν κατάθου κύψας παρὰ τὴν ὀργὴν ὥσπερ ὀπλίτης. οἷον ὄπλα μὴ ἔχων, θυμῷ πολέμει μόνον.
- ο 467 Ὅπλιτεύειν· ὀπλίζεσθαι.
- ο 468 Ὅπλίτης· ὡς μὴ ἐρέσσω παραλαμβάνεται παρὰ Θουκυδίδη· ὁ δὲ ναύτης ὡς κοινωνὸς τῆς εἰρεσίας ἀναλαμβάνεται.
- ο 469 Ὅπλοτερος· κατ' ἄμφω τίθεται παρ' Ὀμήρῳ, καὶ συγκριτικῶς καὶ ἀπολελυμένως. Χαρίτων δὲ ὀπλοτεράων, ἐπεὶ δὲ δύο γενέσεις Χα- ρίτων ὑποτίθεται Ὀμηρος, πρεσβυτέραν καὶ νεωτέραν. διὸ συγκριτικῶς λέγει ὀπλοτεράων.
- ο 470 Ὅπός· τὸ τῶν δένδρων δάκρυον, καὶ τὸ ἀποστάλαγμα τοῦ γά- λακτος. πρόκριτός ἐστι, Φίλινα, τεὶ ῥυτίς ἢ ὀπὸς ἥβης πάσης.
- ο 471 Ὅπός· καὶ δι' αἰφνιδίου ὀπός, τουτέστιν ἐνθουσιαστικῆς.
- ο 472 Ὅπόσσην πλείστην· στρατιὰν ἐκπέμπειν ὀπόσσην πλείστην ἐκ τῶν ὑπαρχόντων ἂν οἷός τε ᾖ.
- ο 473 Ὅπόσον καὶ Ὅποσοῦν καὶ Ὅποσονοῦν, ἐπίρρημα. Ὅπωσοῦν δέ.
- ο 474

Ἐπότερος· ὁποῖος. Ἀριστοφάνης Νεφέλαις· ὁπότερα τὴν γνώμην ἔχοι περὶ τῆς ἐμπίδος.
τουτέστι πῶς διαλογίζεται καὶ διανο- εῖται περὶ τῶν ἐμπίδων. ἐμπίδες δὲ οὐς ἡμεῖς κώνωπας
καλοῦμεν.

- ο 475 Ἐποτέρωθεν· ἀπὸ ποίου μέρους.
- ο 476 Ὅπου γε δὴ.
- ο 477 Ὅπου αἱ ἔλαφοι τὰ κέρατα ἀποβάλλουσι· τουτέστιν ἐν δυσβάτοις καὶ τραχέσι τόποις. φασὶ τὰς
ἐλάφους παρατριβούσας τὰ κέρατα ἀποβάλλειν πρὸς θάμνους. ὅθεν ἐπὶ τῶν ἐργώδεις τὰς δια-
τριβὰς ποιουμένων εἰρῆσθαι τὴν παροιμίαν.
- ο 478 Ὀπούντιος· οὗτος ἐσυκοφαντεῖτο ὡς πονηρὸς καὶ μονόφθαλμος. Ἀριστοφάνης· ἀλλ' ἔγωγ'
Ὀπούντιος οὐκ ἂν γενοίμην ἐπὶ ταλάντῳ χρυσίου. λέγει δέ, ὅτι οὐκ ἂν γενοίμην τυφλός. τοὺς
οὖν τυφλοὺς οὕτω φασίν.
- ο 479 Ὅπωπα· ἐθεασάμην.
- ο 480 Ὅπωπή· ἡ πρόσοψις.
- ο 481 Ὀπώρα. καὶ Ὀπωρίμων· τοὺς βασιλικούς παραδείσους ἐξέτεμεν, οἳ δὴ πλέοι Ὀπωρίμων
δένδρων ἦσαν. σημείωσαι ὅτι οἱ διὰ χρόνου ἐσθίοντες Ὀπώραν πολλὴν βλάπτονται· ζητεῖ ἐν τῷ
βληχωνία καὶ τὴν θερα- πείαν καὶ ἐν τῷ διὰ χρόνου.
- ο 482 Ὀπωρινός.
- ο 483 Ὀπωροφυλάκιον· τὸ τὰς Ὀπώρας φυλάττον.
- ο 484 Ὀπωρώνης· ὁ τὰς Ὀπώρας πωλῶν καὶ ἀγοράζων. μῆλόν τις διῶν ἤρπασε, τὸν δὲ Ὀπωρώνην
τοῦ ἀργυρίου ἔνεκα ἀντιλαμβανόμενον αὐτοῦ ἔχεσθαι.
- ο 485 Ὅπως καὶ Ὀπωσοῦν. Δαβίδ· ὅπως ἂν δικαιωθῆς ἐν τοῖς λόγοις σου, καὶ νικήσης. τὸ ὅπως οὐκ
ἔστιν αἰτίας δηλωτικόν, ἀλλ' ἐκβάσεως. καὶ Ὀπωστιοῦν. τὸ γὰρ Λουκούλλου στρατεύμα
στασιάζον ἀεὶ, τοῦτο παραλαβὼν ὁ Πομπήϊος οὐδ' Ὀπωστιοῦν στασιάζοντας ἔσχεν.
- ο 486 Ὀπτανεῖον· τὸ μαγειρεῖον.
- ο 487 Ὀπτανία· ἡ ἀπόβλεψις.
- ο 488 Ὀπτῆρας· κατασκόπους. καὶ μοί τις αὐτὸν σὺν νεορράντῳ ξίφει ὀπτῆρ ἐσίδων πηδῶντα φράζει.
Σοφοκλῆς.
- ο 489 Ὀπτῶντες· ἔψοντες. καὶ ὀπτώμενα. ὀπτῶντες οὖν ἐκ τοῦ ἀσχολεῖσθαι καὶ περιέπειν τὴν τῶν
κρεῶν ὀπτησιν. ἐψῶντες δέ, ἐξ οὗ καὶ ἐφθόν. καὶ ἔψοντες δὲ ταυτό, ψῶντες δὲ σπογγίζοντες.
ἔστι καὶ ψάω, ψῶ, τὸ ψηκτρίζω. καὶ ἐξ αὐτοῦ γίνεται ψήχω καὶ ψηκτρον.
- ο 490 Ὅποι· ὅπου. ἀπαγγέλλειν κελεύσας, ὅποι ποτὲ γῆς Χοσρόην τὸν Καβάδου ἀπολιπὼν εἶη.
- ο 491 Ὅποῖος· ποδαπός.
- ο 492 Ὅποι ποτέ· ὅπου ποτέ.
- ο 493 Ὅρα δὴ καὶ σκόπει· Δημοσθένης ἐν τῷ πρὸς Λεπτίνην. ἀντὶ τοῦ βλέπε τοῖς ὀφθαλμοῖς.
- ο 494 Ὅραθεῖς· θεαθεῖς.
- ο 495 Ὅράμνους· ἐν Ἐπιγράμμασι· ἐνθάδε μὲν χλοάουσα τεθηλότι βῶλος ὀράμνῳ φυλλάδος
εὐκάρπου πᾶσαν ἔδειξε χάριν.
- ο 496 Ὅράριον· Ῥωμαϊκῶς καλεῖται.
- ο 497 Ὅρασις· γνώσις. καὶ ὁ Εὐαγγελιστῆς· θεὸν οὐδεὶς ἑώρακε πώποτε. ἀντὶ τοῦ ἔγνω τρανῶς. ζητεῖ
περὶ ὀράσεως ἐν τῷ αἰσθήσεις πέντε.
- ο 498 Ὅρατε· ἀντὶ τοῦ ἐνθυμεῖσθε. Δημοσθένης ἐν τῷ Περὶ τῆς παραπρεσβείας.

- ο 499 Ὁράτιος: ὄνομα κύριον. ὁ δὲ Ὁράτιος λελωβημένος ἦν τὰ σκέλη ὑπατείας τε οὐκ ἔτυχεν οὔτε ἐν πολέμῳ οὔτε ἐν εἰρήνῃ, διὰ τὴν ἀχρηστίαν τῶν ποδῶν.
- ο 500 Ὁρατὸν καὶ ἀόρατον τό τε χρῶμα καὶ ὁ λόγῳ μὲν ἔστιν εἰπεῖν, ἀνώνυμον δὲ τυγχάνει ὄν. τοιαῦτα δὲ ἔστι πυρολαμπίδες, κεφαλαὶ ἰχθύων, λεπίδες, ὀφθαλμοὶ ἐχίνων, τὰ ὄστρακα τῶν θαλαττίων, ἅπερ ἐν φωτὶ μὲν οὐχ ὁράται, ἐν σκότῳ δέ. οὐ γὰρ δοκεῖ χρῶμα εἶναι τὸ ἐν τοῦ- τοις φαινόμενον πυρῶδες τι ἐν τῷ σκότῳ· ἴδιον γὰρ χρώματος τὸ ἐν φωτὶ ὁρᾶσθαι· τὸ δὲ τούτων πυρῶδες οὐχ ὁράται ἐν φωτί. ὅτι ὁρᾶν ἔστιν ἐκ τοῦ τὸν ἀέρα ἔχειν τὸ διαφανές, διαπορθμευτικὴν τὴν τῶν χρωμάτων δύναμιν, αὐτὸς ἀχρωμάτιστος ὢν. ὅτι τῶν ὁρατῶν δ' εἰσι διαφοραί. τὰ μὲν γὰρ αὐτῶν ἐν ἡμέρᾳ μόνως ὁράται, τὰ δὲ ἐν νυκτὶ μόνως, τὰ δὲ καὶ ἐν νυκτὶ καὶ ἐν ἡμέρᾳ, τὰ δὲ ὅλως οὐ συνυπάρχειν πέφυκε τῷ σκότῳ. τῶν γὰρ ὁρατῶν τὰ μὲν ἔστι χρώματα, τὰ δὲ ἀνώνυμα. τὰ μὲν οὖν χρώματα μόνως ἐν ἡμέρᾳ θεωρεῖται, οὐδαμῶς δὲ ἐν νυκτὶ. τῶν δὲ λαμπρῶν λεγομένων τὰ μὲν ἐν νυκτὶ μόνως ὁράται, τὰ δὲ ἐν ἡμέρᾳ μόνως, τὰ δὲ καὶ ἐν νυκτὶ καὶ ἐν ἡμέρᾳ. τὰ μὲν γὰρ αὐτῶν ἔστιν ὑπέρλαμπρα, τὰ δὲ ἀμυδρά, τὰ δὲ μέσως. τὰ μὲν οὖν ἀμυδρὸν ἔχοντα τὸ λαμπρὸν μόνως ἐν νυκτὶ ὁράται, οἷον πυρολαμπίδες, λεπίδες καὶ τὰ ὅμοια· τούτων γὰρ ἐν ἡμέρᾳ τὸ λαμ- πρὸν οὐ φαίνεται, νικώμενον ὑπὸ τοῦ μείζονος· ἔτι δὲ καὶ ἀστέρων οἱ πλείους. τὰ μέσα ἐν νυκτὶ καὶ ἐν ἡμέρᾳ, οἷον σελήνη καὶ τινα τῶν ἀστέρων, ὡς ὁ ἑωσφόρος, ὅταν πρὸς τῷ ὀρίζοντι γένηται ὁ ἥλιος καὶ αὐτὸς ὁ ἑωσφόρος περιγειότερος ᾗ. ἔτι δὲ καὶ πῦρ· τοῦτο γὰρ ὅσον δύναται ἀέρα τελειοῖ καὶ εἰς ἐνέργειαν ἄγει τὸ διαφανές αὐτοῦ, ὡς καὶ τὰ ἐν αὐτῷ χρώματα δείκνυσθαι, ἐν δὲ τῷ λοιπῷ ἑαυτὸ μὲν δεῖ- κνυσιν, ἐκείνου δὲ τὸ διαφανές οὐκ ἄγει εἰς ἐνέργειαν. ὅθεν αὐτοῦ τὸ μὲν ὀρώμεν πόρρωθεν ἐν σκότῳ ὄντες, οὐδὲν δὲ τῶν περὶ ἡμᾶς χρωμάτων. ἐν δὲ τῇ ἡμέρᾳ τὸ πῦρ πάλιν φαίνεται ὡς μὲν λαμπρὸν, οὐδὲν δὲ δρῶν εἰς τὸν ἀέρα διὰ τὸ ἤδη ὑπὸ τοῦ μείζονος λαμπροῦ παθεῖν· καὶ τὸ τῆς σελήνης λαμπρὸν διὰ τὸ μὴ ἄγαν ἀμυδρὸν εἶναι φαίνεται ἐν ἡμέρᾳ. τὰ δὲ ὑπέρλαμπρα μόνως ἐν ἡμέρᾳ, οἷον ὁ ἥλιος, ἐπειδὴ καὶ αὐτὸς τῆς ἡμέρας τοῦ φωτὸς αἴτιος.
- ο 501 Ὁρβηλοῖο· ἐν Ἐπιγράμμασι· τὸν πάρος Ὁρβηλοῖο μεμυκότα δειράσι ταῦρον.
- ο 502 Ὁργᾶν· ἐπιθυμεῖν. καὶ Ὁργῶντες παρὰ Θουκυδίδη ἀντὶ τοῦ ἐπιθυμοῦντες. Ἡρόδοτος ἰδὼν Θουκυδίδην ὑπὸ ἐνθουσιασμοῦ τινος δακρύνοντα, ἔφη, μακαρίζω σε, Ὅλορε, τῆς εὐτεκνίας· ὁ γὰρ σὸς υἱὸς ὀργῶσαν ἔχει τὴν ψυχὴν πρὸς τὰ μαθήματα.
- ο 503 Ὁργάνειας· ταραξείας, εἰς ὀργὴν ἐμβάλοις. καὶ γὰρ ἂν πέτρου φύσιν σύ γ' ὀργάνειας.
- ο 504 Ὁργάς· ἡ εὐγείος καὶ σύμφυτος καὶ λιπαρὰ καὶ ἀκμαία γῆ. ἐνεκάλεσε δὲ ὁ Περικλῆς τοῖς Μεγαρεῦσιν, ὅτι τὴν ἱερὰν γῆν τὴν ὀργάδα ἐγεώργησαν. ἢ τὴν προσήκουσαν ὀργάδα κατανέμειν ἢ τὴν τιμὴν μόνοις διακρατεῖν. περὶ Ῥώμου καὶ Ῥήμου. καὶ αὐθις· τμή- ξας εὐαρότου ῥάχιν ὀργάδος.
- ο 505 Ὁργάς· τὰ λοχμώδη καὶ ὀρεῖνὰ χωρία καὶ οὐκ ἐπεργαζόμενα οὕτως καλεῖται. ὅθεν καὶ ἡ Μεγαρικὴ ὀργὰς προσωνομάσθη, τοιαύτη τις οὖσα.
- ο 506 Ὁργάσας· μαλάξας.
- ο 507 Ὁργασον· κυρίως τὸ πίσσωσον. ὀργὴ γὰρ παρ' Ἴωσιν ἡ πίσσα. σημαίνει δὲ καὶ τὸ σπαργᾶν καὶ ὀργιάζεσθαι. καὶ τὸ μάλαξον. Ἀριστο- φάνης· πηλὸν ἀποδὺς ὀργασον. ἀντὶ τοῦ φύρασον, μάλαξον.
- ο 508 Ὁργαῖος.
- ο 509 Ὁργεῶν· ἀντὶ τοῦ ὀργεῶνων. Λυσίας.
- ο 510 Ὁργεῶνες· οἱ θύται.
- ο 511

Ὁργεῶνες· οἱ τοῖς ἰδίᾳ ἀφιδρυμένοις θεοῖς ὀργιάζοντες. ὀργιά- ζειν δέ ἐστι τὰ τῶν θεῶν ὄργια τελεῖν, τουτέστι μυστήρια καὶ νόμιμα. Νόμων δ' μὴ κεκτῆσθαι ἔσω ἐν ἰδίαις οἰκίαις ἱερά. τὸν δὲ φανέντα κεκτημένον ἕτερα καὶ ὀργιάζοντα πλὴν τὰ δημόσια. Σέλευκος δ' ἐν τῷ ὑπομνήματι τῶν Σόλωνος Ἀξόνων ὀργεῶνάς φησι καλεῖσθαι τοὺς συλλόγους ἔχοντας περὶ τινος ἥρωας ἢ θεούς. ἤδη δὲ μεταφέροντες καὶ τοὺς ἱερέας οὕτω καλοῦσιν. ὁ γοῦν Ἀντίμαχος ἐν τῇ Λύδῃ· γενεᾷ Καβάρνους θῆκεν ἀβακλέας ὀργεῶνας. καὶ οἷον ὁ Αἰσχύλος ἐν Μυσοῖς, τὸν ἱερέα τοῦ Καΐκου προσαγορεύων· ποταμοῦ Καΐκου χαῖρε πρῶτος ὀργεῶν, εὐχαῖς δὲ σώσοις δεσπότης παιωνίαις. περὶ δὲ τῶν ὀργεῶ- νων γέγραφε καὶ Φιλόχορος· τοὺς δὲ φράτορας ἐπάναγκες δέχεσθαι καὶ τοὺς ὀργεῶνας καὶ τοὺς ὁμογάλακτας, οὓς γεννήτας καλοῦμεν.

- ο 512 Ὁργεῶνας· Ἰσαίου λόγος ἐστὶν ὡς ὀργεῶνας. ὀργεῶνες δὲ εἰσιν οἱ ἐπὶ τιμῇ θεῶν ἢ ἡρώων συνιόντες· ὀργιάζειν γάρ ἐστι τὸ θύειν καὶ τὰ νομιζόμενα ὀρᾶν· ἢ παρὰ τὸ ὀρέγειν τῷ χεῖρε· ἢ παρὰ τὰ ὄργια· ἢ διὰ τὸ ἐν ταῖς ὀργαῖσι καὶ τοῖς ἄλσεσι τὰ ἱερά δρᾶν. οἱ μέντοι ποιηταὶ ἔταττον τοῦνομα ἀπλῶς ἐπὶ τῶν ἱερέων. μήποτε δὲ ὕστερον νενομίσθαι τὸ ἐπὶ τιμῇ τινος τῶν ἀποθανόντων συνιέναι καὶ ὀργεῶνας ὀνομάζεσθαι, ὡς ἔστι συνιδεῖν ἐκ τῶν Θεοφράστου δια- θηκῶν. τῶν ἐξ Ἐλευσίνος ὀργεῶνων εἷς· φησὶν Αἰλιανὸς ἐν τῷ Περὶ προνοίας.
- ο 513 Ὁργή· ὅτι οὐ τὸ παρακολουθοῦν τινὶ γένος. τῇ γοῦν ὀργῇ παρακολουθεῖ λύπη, οὐ μὴν ὡς γένος· οὐ γὰρ ἡ ὀργὴ λύπη, οὐδὲ διὰ τοῦτό ἐστιν ἡ λύπη ἢ μετὰ τῆς ὀργῆς οὔσα, διότι ἡ ὀργὴ ἐστίν, ἀλλ' ἐπὶ τῇ λύπῃ ἡ ὀργή· προτέρα γὰρ ἡ λύπη τῆς ὀργῆς· λυπηθεὶς γὰρ τις ὡς ἡδικοημένος ὀργίζεται. οὐ τοιοῦτον δὲ τὸ γένος ὡς προϋπάρχον χρόνῳ τοῦ εἶδους. ὀργὴ δὲ ἐστὶ λύπη μεθ' ὑπολήψεως τοῦ ὀλίγου· ρῆσθαι· ἢ τοίνυν διὰ τὴν τοιαύτην ὑπόληψιν γενομένη λύπη ὀργὴ ἐστίν.
- ο 514 Ὁργῇ παρὰ Θουκυδίδῃ ἀντὶ τοῦ διανοίᾳ, τρόπῳ, σκοπῷ.
- ο 515 Ὁργια· μυστήρια, ἱερά. εὐθύς ἅπασι πρόχειρον λέγειν, ὅτι ἄνθρωπος οὗτος τῇ Χίῳ θεῷ καὶ τοῖς ἰθυφάλλοις ὠργίακεν.
- ο 516 Ὁργιάζων· θύων, ἐπιτελῶν.
- ο 517 Ὁργάσας· μαλάξας.
- ο 518 Ὁργμεύοντες· ἦσαν δὲ ὄρη παντοίων θηρίων ἀνάπλεα, ἃ κατὰ κύκλους ὀργμεύοντες οἱ στρατιῶται πολλὰ τῶν θηρίων ἤρουν.
- ο 519 Ὁργῷ· ἀντὶ τοῦ ἐπιθυμητικῶς ἔχω. Ἀριστοφάνης· ὀργῷ νῆ τὸν Δία καὶ προπεφύραται λόγος εἷς μοι, ὃν διαμάττειν οὐ κωλύει. ἀπὸ τῶν ἀλφίτων. ὁμοῦ γὰρ ἐφύρων, εἴτα εἰς μοίρας διένεμον. προπε- φύραται οὖν ἀντὶ τοῦ προγεγύμνασθαι, προκατεσκευάσθαι, ἡτρέπισται. ἡ μεταφορὰ ἀπὸ τῶν τὰ ἄλευρα φυρώντων, εἴτα μάζας ποιούντων.
- ο 520 Ὁργῶσα· ἐπιθυμοῦσα, ἢ μανιῶσα.
- ο 521 Ὁργυιά· ἐπὶ τοῦ μέτρου. καὶ Τετρόργυιος. τοῦτο κατ' εὐψαμάθου κείμενον ἡϊόνος δισσάκι τετρόργυιον.
- ο 522 Ὁργυιωμένοις· ἐκτεταμένοις, ἐπιθυμοῦσιν.
- ο 523 Ὁργυιαί· τὰ μετὰ τῶν ἰδίων χειρῶν μέτρα. καὶ Ὁργυιαῖος, ὁ μέγας.
- ο 524 Ὁρέγεται· ἐπιθυμεῖ.
- ο 525 Ὁρέγει· παρέχει.
- ο 526 Ὁρεγνύς· ἐκτείνας.
- ο 527 Ὁρεγόμενος· ἐπιθυμῶν.
- ο 528 Ὁρεκτεῖν· ἐπιθυμεῖν. τὸν αὐτὸν καὶ ὀρεκτιᾶν.

- ο 529 Ὀρέξει· δοτικῇ. δώσει, ἐκτενεῖ.
- ο 530 Ὀρεξίς· ἐπιθυμία.
- ο 531 Ὀρεοκόμος· ὁ τοῦ ὄρους ἐπιμελούμενος. Ὀρεωκόμος δὲ ὁ ἐπιμελητὴς τῶν ἡμιόνων. ὄρεὺς γὰρ ὁ ἡμίονος ἢ ἡμιόνων. καὶ Ὀρικῶ ζεύγει, ἀντὶ τοῦ ἡμιόνων.
- ο 532 Ὀρεοπολῶ· περὶ τὰ ὄρη ἀναστρέφομαι. Ὀρεωπολῶ δὲ τὸ περὶ τοὺς ὄρους ἀναστρέφομαι. ἐκ τοῦ ὄρεὺς, ὄρέως, ὃ σημαίνει ἡμίονον.
- ο 533 Ὀρεωπώλης· ὁ τοὺς ἡμιόνους πωλῶν.
- ο 534 Ὀρεπύγιον· ὁ λεγόμενος ἀφεδρῶν.
- ο 535 Ὀρεσκῶς· ὁ ἐν τοῖς ὄρεσι διατρίβων.
- ο 536 Ὀρέστειον· ὄνομα τόπου.
- ο 537 Ὀρέστης· ὁ ἐν ὄρεσι διαιτῶμενος. Ἀριστοφάνης· εἶτα κατεάξειέ τις αὐτὸν τῆς κεφαλῆς Ὀρέστης μαινόμενος.
- ο 538 Ὀρέστης· οὗτος προσποιούμενος μανίαν τοὺς παριόντας ἀπέδυνεν· ἦν γὰρ λωποδύτης. ἢ κατὰ προσωνυμίαν, ἀντὶ τοῦ μαινόμενος ὡς ὁ Ὀρέστης. καὶ παροιμία· Ὀρέστη χλαῖναν ὑφαίνειν. εἰ γὰρ ἐντόχοι τις ἦρω τῶν βροτῶν νύκτωρ Ὀρέστη, γυμνὸς ἦν πληγεὶς ὑπ' αὐτοῦ πάντα τὰπιδέξια. οἱ ἦρωες δυσόργητοι καὶ χαλεποὶ τοῖς ἐμπελάζουσιν ἐγίνοντο· διὸ καὶ οἱ τὰ ἠρῶα παριόντες ἐσίγων. ἐπιδέξια δέ, τουτέστι τὰ δεξιὰ τῆς ὀψεως· ἐπλήττοντο γὰρ οἱ ἐντυγχάνοντες τῷ Ὀρέστη· οὐχὶ δὲ τῷ Ἀγαμέμνονος, ἀλλὰ λωποδύτῃ τινί. ἢ ἐπιδέξια, ὀφθαλμοὺς καὶ κεφαλὴν. ἢ ὅτι οἱ ἐντυγχάνοντες νυκτὸς ἦρωσι διέστρεφον τὰς ὀψεις.
- ο 539 Ὀρεχθεῖν· κινεῖν, συνταράττεσθαι. Ἀριστοφάνης· κάνταῦθα πῶς οἶεσθέ μου τὴν καρδίαν ὀρεχθεῖν; ὅμως δὲ τὸν θυμὸν δακῶν ἔφην.
- ο 540 Ὀρεία· ἡ ἐν ὄρεσιν ἀναστρεφόμενη. τάσδε θεῇ χαίτας περι- κλεῖδι θῆκεν ὀρεία. τῇ ἐν ὄρεσι. καὶ Ὀρεία μῆλα, τὰ ἐν ὄρεσι γινόμενα.
- ο 541 Ὀρεία· τραχεῖα, σύνδενδρος. ἡ δὲ ὁδὸς ὀρεία τε ἦν καὶ στενή. καὶ Ὀρεία οὐδετέρως, τὰ τοῦ ὄρους. ὃς τὰδ' ὄρεία ἐνδυτὰ καὶ ξανθοὺς ἐκρέμασε πλοκάμους. καὶ Φῶτιος ὁ πατριάρχης· ὀρεία σου τὰ δῶρα, κάστανά καὶ ἀμανῖται.
- ο 542 Ὀρείαιλος· ὁ ἐν τῷ ὄρει αὐλῶν.
- ο 543 Ὀρειβάσιος, Σαρδιανός, γνώριμος Ἰουλιανοῦ τοῦ Ῥωμαίων βασιλέως καὶ κοιαίστωρ ὑπ' αὐτοῦ κατασταθεὶς Κωνσταντίνου πόλεως. ἔγραψε Πρὸς τοὺς ἀποροῦντας τῶν ἱατρῶν βιβλία δ', Πρὸς Ἰουλιανὸν τὸν βασιλέα βιβλία οβ', Ἐπιτομὴν αὐτῶν ἐν βιβλίοις θ', Πρὸς Εὐστάθιον τὸν υἱὸν καὶ Περὶ βασιλείας καὶ Περὶ παθῶν.
- ο 544 Ὀρειβάτης· ὁ ἐν ὄρεσι βαίνων. ἡ τραγωδία φησὶν· ἀλλ' αὖ θανοῦμαι τῷδ' ἐν αὐλίῳ μόνος· οὐ πτηνὸν ὄρνιν, οὐδὲ θῆρ' ὀρειβάτην τόξοις ἐναίρων τοῖσιδ', ἀλλ' αὐτὸς τάλας θανὼν παρέξω δαῖθ', ὑφ' ᾧ ἔφερβόμην. καὶ Ὀρειβατεῖν ὁμοίως.
- ο 545 Ὀρείαις· ταῖς ὀρειναῖς. Ἀριστοφάνης· μεθ' ἧς ἐγὼ νάπαισί τ' ὀρείαις ἰζόμενος.
- ο 546 Ὀρεικὸν ζευγος· τὸ τῶν ἡμιόνων.
- ο 547 Ὀρεινή· ἀπὸ τοῦ ὄρους. καὶ Ὀρεινομῶ, τὸ ἐν ὄρεσι διαι- τῶμαι. καὶ Ὀρεινὸς ὁμοίως.
- ο 548 Ὀρεινόμων· τῶν ἐν ὄρεσι διαιτωμένων. ἐν Ἐπιγράμμασι· τρισσοὶ θῆκαν ἄρμενα τέχνας, Δᾶμις μὲν θηρῶν ἄρκυν ὀρειονόμων.
- ο 549 Ὀρειον πρέμνον καὶ Ὀρειος ὁμίχλη.
- ο 550

Ὁρείων· τῶν ἐν ὄρεσι διαιτωμένων. Φιλοκτήτης φησὶν· ὦ λι- μένες, ὦ προβλήτες, ὦ ξυνουσίαι
θηρῶν ὀρείων, ὦ καταρρώγες πέτραι.

- ο 551 Ὁρειπολῶ.
- ο 552 Ὁρεῖς· τοὺς ἡμιόνους. ἢ εὐθεῖα Ὁρεύς.
- ο 553 Ὁρειφοίτης· ὁ ἐν ὄρει φοιτῶν.
- ο 554 Ὁρείχαλκος· ὁ διαυγῆς χαλκός. ὁ δόκιμος. φιτρὸν ἐλάτης κοιλάναντες ἐναρμόζουσιν εἰς αὐτὸν
κώδωνας ὀρειχάλκους. ἐν Ἐπι- γράμμασι· ταῦτ' ὀρειχάλκου λάλα κύμβαλα καὶ μυρόεντα
βόστρυχον θήκατο. καὶ Ὁρείχαλκος στήλη.
- ο 555 Ὅρηαι· διεγερθείης.
- ο 556 Ὅρη ἔρημα· τὰ ἀοίκητα. τουτέστι βόρεια καὶ νότια τμήματα. ταῦτα γάρ, τὰ μὲν διὰ ψυχρότητα,
τὰ δὲ διὰ θερμότητα ἀοίκητα μεμένηκε παντελῶς.
- ο 557 Ὅρια ἐθνῶν καὶ ὄρια πατέρων.
- ο 558 Ὁριβρεμέτης· ὁ βροντῶν ἀπὸ ὄρους.
- ο 559 Ὁρίγανος· ἢ βοτάνη. θηλυκῶς παρὰ Ἀριστοφάνει. Ὅρει- γενῆς δὲ ὁ ἐν τῷ ὄρει γεννηθείς.
- ο 560 Ὁριγνηθῆναι· ἀντὶ τοῦ ἐπιθυμῆσαι. καὶ Ὁριγνώμεθα, ὄρε- γόμεθα. ὁ δὲ ἐδήλωσεν ὡς
ὀριγνώμενος Χριστιανὸς γενέσθαι.
- ο 561 Ὁρίδρομος· ὁ ἐν ὄρει τρέχων.
- ο 562 Ὁρικὸν ζευγος· τὸ τῶν ἡμιόνων.
- ο 563 Ὁρίνεται· ταράσσεται, ἐπιθυμεῖ. ψυχὴ γὰρ σέο μᾶλλον ὀρίνεται, εἰσόκε ῥέξω ὅς' ἐπ' Ἀχιλλῆος
Πύρρος ἔτευξε τάφῳ.
- ο 564 Ὅριον· ὁ ὀρισμός. Ὅρειον δὲ τὸ ἀπὸ τοῦ ὄρους.
- ο 565 Ὅρισμός· ὅτι τῶν ὀρισμῶν λαμβανομένων τῶν μὲν ἐκ τῆς ὕλης, τῶν δὲ ἐκ τοῦ εἴδους, τῶν δὲ
ἐκ τοῦ συναμφοτέρου, ὁ μὲν ἐστὶν ἀρχὴ ἀποδείξεως ὁ ἐκ τοῦ εἴδους, ὁ δὲ συμπέρασμα ὁ ἐκ τῆς
ὕλης, ὁ δὲ ἀποδείξεις τῇ θέσει διαφέρουσα ὁ ἐκ τοῦ συναμφοτέρου. οἷον βουλό- μενός τις
ὀρίσασθαι τὸν θυμὸν κέχρηται συλλογισμῷ τοιούτῳ· ὁ θυ- μούμενος ὀρέγεται ἀντιλυπῆσαι τὸν
ἄρξαντα τῆς λύπης· τοῦ ὀρεγομένου ἀντιλυπῆσαι ζεῖ τὸ περὶ καρδίαν αἷμα· εἴτα τὸ συμπέρασμα·
τοῦ θυμου- μένου ἄρα ζεῖ τὸ περὶ καρδίαν αἷμα. τούτου οὖν τοῦ συλλογισμοῦ καὶ τῆς
ἀποδείξεως ὁ μὲν ἐκ τῆς ὕλης ὀρισμός τοῦ θυμοῦ συμπέρασμά ἐστίν, ὁ δὲ ἐκ τοῦ εἴδους ἀρχή·
ἔστι γὰρ ἡ πρώτη πρότασις ἢ λέγουσα, ὁ θυμούμενος ὀρέγεται ἀντιλυπήσεως, ἢ δευτέρα δὲ τοῦ
ὀρεγομένου ἀντιλυπήσεως ζεῖ τὸ περὶ καρδίαν αἷμα, ἐν μέντοι τῷ ὀρισμῷ τῷ ἐκ τοῦ
συναμφοτέρου ἀνάπαλιν ἀρχόμεθα· ζέσις γὰρ φαμὲν τοῦ περικαρδίου αἵματος, εἴτα δι' ὄρεξιν
ἀντιλυπήσεως. ὁ δὲ τέλειος ὀρισμὸς οὐ μόνον τὸ ὅτι, ἀλλὰ καὶ τὴν αἰτίαν διδάσκει.
- ο 566 Ὅρθαι· διεγερθῆναι.
- ο 567 Ὅρθαις ἀκοαῖς· προθύμοις. ὁ δὲ ἤκουσε τοῦ θεοῦ ὀρθαῖς ἀκοαῖς.
- ο 568 Ὅρθῃ· Πολύβιος διόπερ ὡς οὐδέποτε μᾶλλον ὀρθῇ καὶ περί- φοβος ἢ τῶν Ῥωμαίων πόλις
ἐγεγόνει, караδοκοῦσα τὸ συμβησόμενον. καὶ αὐθις· τὰ ἔθνη τῆς Ἰβηρίας ὀρθῶς αὐτοῖς
ἀντικαθιστάμενα. ἀντὶ τοῦ ἀναίδην, ἀποτόμως.
- ο 569 Ὅρθῃν δ' ἐντυγχάνει· Ὑπερίδης ἀντὶ τοῦ εὐθύς.
- ο 570 Ὅρθῃς δὲ τῆς πόλεως οὔσης ἐπὶ τούτοις· ἀντὶ τοῦ κекι- νημένης καὶ πεφοβημένης. Ὑπερίδης
φησὶν· ὀρθῇς δ' ἡμῖν τῆς πα- τρίδος οὔσης. Αἰσχίνης δὲ ἀντὶ τοῦ ἀπαθοῦς καὶ ἀκεραίου. καὶ
Πολύβιος· τούτων δὲ προσαγγελθέντων τοῖς Καρχηδονίοις, ὀρθῇ καὶ περίφοβος ἦν ἡ πόλις διὰ
τὴν ἀδελότητα τῶν προσδοκωμένων.

- ο 571 Ὅρθης φρενός: τῆς ἀληθοῦς. ἐξ ὁμμάτων δ' ὀρθῶν δὲ καὶ ὀρθῆς φρενός.
- ο 572 Ὅρθία: ὀρθία λέγεται φάλαγξ, ὅταν ἐπὶ κέρας πορευῇται, πολλα- πλάσιον ἔχουσα τὸ βάθος τοῦ μήκους. καθόλου μὲν παράμηνες λέγεται πᾶν τάγμα, ὃ ἂν τὸ μήκος ἔχη πλέον τοῦ βάθους, ὀρθιον δὲ ὃ ἂν τὸ βάθος τοῦ μήκους.
- ο 573 Ὅρθιασμάτων: ἀνατάσεως ῥημάτων· ἢ τῶν μετὰ βοῆς κόμπων· ἢ τῶν μελῶν· παρόσον ὀρθιος νόμος κιθαρωδικός. καὶ Ὅρθιος νόμος· Τιμόθεος ὁ αὐλητῆς ἡὔλει ποτὲ τῆς Ἀθηνᾶς τὸν ὀρθιον νόμον καλούμενον καὶ ἐς τοσόνδε ἐξέπληττεν Ἀλέξανδρον τοῖς μέλεσιν, ὡς μεταξὺ καὶ ἀκούσαντα αἰτῆσαι ἐπὶ τὰ ὅπλα. τὸν δὲ φάναι, ὅτι τοιαῦτα χρή εἶναι τὰ βασιλικά αὐλήματα. ὁ δὲ Τιμόθεος ἀνελήλυθε πρὸς αὐτόν, σπουδῇ μετάπεμπος γενόμενος.
- ο 574 Ὅρθιος νόμος: ὁ κιθαρωδικὸς τῆς ἀρμονίας. ἦσαν δὲ ἑπτὰ.
- ο 575 Ὅρθιον νόμον καὶ τροχαῖον: τοὺς δύο νόμους ἀπὸ τῶν ῥυθμῶν ὠνόμασε Τέρπανδρος. ἀνατεταμένοι δ' ἦσαν καὶ εὐτονοί. Ὅμηρος· ἔνθα στᾶς ἥϋσε θεὰ μέγα τε δεινὸν τε ὄρθι' Ἀχαιοῖσιν.
- ο 576 Ὅρθομίλιον: τὸ παρ' ἡμῖν.
- ο 577 Ὅρθοπλήξ ἵππος: ὀρθὸς ἐπαιρόμενος καὶ πλήσσω. Ἀριστο- φάνης Ἀναγύρω· ὡς δὲ ὀρθοπλήξ πέφυκε γὰρ δυσγάργαλις.
- ο 578 Ὅρθός: λέγεται καὶ ὄρθιος. Μάρκος· ὀρθὸν δὲ εἶναι καὶ μὴ ὀρθούμενον.
- ο 579 Ὅρθοστάδια· οἱ στατοὶ χιτῶνες ὀρθοστάδιοι, οἱ δὲ συρόμενοι συρτοί.
- ο 580 Ὅρθοτίθιος: ἢ παρθένος ἢ ὀρθοὺς τοὺς τιτθοὺς ἔχουσα. ὅθεν καὶ ἐπιτίθιον, τὸ ὑπομάζιον.
- ο 581 Ὅρθοφοιτοσυκοφαντοδικοταλαιπώρων· Ἀριστοφάνης· ὅτι βούλομαι τούτων ἀπαλλαχθέντα τῶν ὀρθοφοιτοσυκοφαντοδικο- ταλαιπώρων τρόπων, ζῆν βίον γενναῖον, ὥσπερ Μόρυχος, αἰτίαν ἔχων ταῦτα δρᾶν.
- ο 582 Ὅρθῳ νόμῳ: τῷ τῆς ἀγάπης. ἐμῶν φίλων μόνοι ἐμμένοντες ὀρθῷ νόμῳ.
- ο 583 Ὅρθωσία: ἢ ὄρθωσις.
- ο 584 Ὅρθρία: ἢ τοῦ ὄρθρου κατάστασις.
- ο 585 Ὅρθριος νόμος: οὕτω καλούμενος νόμος κιθαρωδικός. Ἀρι- στοφάνης· πολλάκις ἀναστήσασά μ' εἰς ἐκκλησίαν ἄωρὶ νύκτωρ διὰ τὸν ὄρθριον νόμον. οἶμαι, ὄρθιον θέλει, ἢ ὄρθριον, διὰ τὸν ὄρθρον.
- ο 586 Ὅρθριοφοίτης: ὁ παραγενόμενος ὄρθρου.
- ο 587 Ὅρθρογόη: χελιδὼν. λέγεται καὶ ὀρθρόγαλος. κερκίδας ὀρ- θρογάλοισι χελιδόσιν εἰκελοφώνους.
- ο 588 Ὅρθόκραιρος ναῦς: ἢ ὀρθὰς κεραίας ἔχουσα.
- ο 589 Ὅρθοί: ἐκπεπληγμένοι. οἱ δὲ Ῥωμαῖοι μαθόντες ὅτι Ἀννίβας πολιορκεῖ τὰς δυνάμεις, ὀρθοὶ ταῖς διανοίαις καὶ περίφοβοι πάντες ἦσαν, ὡς καὶ πρὸς τὰ ὅλα διατεινούσης τῆς ἐνεσθηκυίας κρίσεως.
- ο 590 Ὅρκάνας: εἰρκτάς.
- ο 591 Ὅρκανη· Λυκοῦργος κατὰ Λυκόφρονος β'. μήποτε ὁ φραγμός, τουτέστι τὸ περίφραγμα καὶ ἡ αἵμασις, οὕτως καλεῖται. παρὰ τὸ ἐρύ- κειν, ἢ παρὰ τὸ ἔρκος εἶναι. Ὅμηρος· αἵμασις ἐξάντες ἄλωις ἔμμεναι ἔρκος.
- ο 592 Ὅρκαπάτην: χλευαστὴν δι' ὄρκων.
- ο 593

Ὅρκιος Ζεύς· καὶ Ὅρκιον σκῆπτρον, καθ' οὗ ὤμνουν οἱ βασιλεῖς ἢ ῥάβδος· Ὅρκῳ σε καὶ Ὅρκίζω σε.

- ο 594 Ὅρκος· τύπος· οὕτω παισὶ χρήσαιο κληρονόμοις· οὕτω τὰ καὶ τὰ θεός σοι δοίη.
- ο 595 Ὅρκωμοσία καὶ Ὅρκωμότης καὶ Ὅρκωμοτῶ.
- ο 596 Ὅρμαθός· σύνδεσμος, στίχος· τοσοῦτον ὀρμαθὸν κακῶν συν-εὐληφὼς ἔκρυψε τὰ τοῦ Τιβερίου μειονεκτήματα· ὅσα γὰρ Αὐγούστῳ ἐν πολλῷ χρόνῳ περιεποιήθη, οὗτος ἐν μιᾷ ἡμέρᾳ ἀπεκτέσατο.
- ο 597 Ὅρμαίνοντα· ἐνθυμούμενον.
- ο 598 Ὅρμενα· τῶν λαχάνων πάντα τὰ ἐκκεκαυληκότα· οἱ δὲ τῆς κράμβης τὸ ἐντὸς κύημα· οἱ δὲ τὸν ἄγριον ἀσπάραγον.
- ο 599 Ὅρμενος· ὄνομα κύριον.
- ο 600 Ὅρμεῖν· ἐπὶ ξηρᾶς· Ὅρμίζω δὲ ἐπὶ θαλάσσης, καὶ νηός, καὶ ἐπὶ ἀναπαύσεως.
- ο 601 Ὅρμη· ὀρμή ἢ πρώτη τοῖς ζώοις σύνεστιν ἐπὶ τὸ τηρεῖν ἑαυτά, οἰκειούσης αὐτοῖς τῆς φύσεως ἀπ' ἀρχῆς· πρῶτον γὰρ οἰκεῖον παντὶ ζῳῇ ἢ σύστασις καὶ ἡ ταύτης σύνδεσις, καὶ οἰκείως ἔχειν πρὸς ἑαυτά· διὸ τὰ βλάπτοντα διωθεῖται, τὰ δ' οἰκεῖα προσίεται· καὶ οὐ πρὸς ἡδονὴν γίνεται ἡ πρώτη ὀρμή τοῖς ζώοις· ἐπιγένημα γὰρ ἂν ἦν· εἰ ἄρα ἔστιν ἡδονὴν εἶναι, ὅταν αὐτὴν καθ' αὐτὴν ἡ φύσις ἐπιζητήσασα τὰ ἐναρμόζοντα οὐ τῇ ἐν συστάσει ἀπολάβῃ· ὃν τρόπον ἀντιλαμβάνεται τὰ ζῶα καὶ θάλλει τὰ φυτά· καὶ οὐ διήλλαξεν ἡ φύσις ἐπὶ φυτῶν καὶ ζώων, ὅτε χωρὶς ὀρμῆς καὶ αἰσθήσεως κάκεῖνα οἰκονομεῖ, καὶ ἐφ' ἡμῶν τινα φυτοειδῶς γίνονται· ἐκ περιττοῦ δὲ τῆς ὀρμῆς τοῖς ζώοις ἐπιγενομένης, ἥ συγχρώμενα πορεύεται, τούτοις μὲν τὸ κατὰ φύσιν τὸ κατὰ τὴν ὀρμὴν διοικεῖσθαι· τοῦ δὲ λόγου τοῖς λογικοῖς κατὰ τελει-οτέραν προστασίαν δεδομένου, τὸ κατὰ λόγον ζῆν ὀρθῶς γίνεσθαι τοῖς κατὰ φύσιν· τέχνη γὰρ οὗτος ἐπιγίνεται τῆς ὀρμῆς· διὸ καὶ Ζήνων τέλος εἶπεν εἶναι τὸ ὁμολογουμένως τῇ φύσει ζῆν, ὅπερ ἐστὶ κατ' ἀρετὴν ζῆν· ἄγει γὰρ καὶ πρὸς ταύτην ἡμᾶς ἡ φύσις.
- ο 602 Ὅρμητήριον· Πολύβιος· τὸ δὲ φρούριον οἱ Παννόνιοι καταρχὰς τοῦ πολέμου λαβόντες ὀρμητήριον ἐπεποίητο καὶ εἰς ὑποδοχὴν τῶν λαφύρων ἐξηρήκεσαν· ἔστι δὲ ὀρμητήριον, ὅθεν τὰ πρὸς τὸν πόλεμον ἐξαρτύνοντες ἐξίασιν μαχεσόμενοι.
- ο 603 Ὅρμίζω· ἐπὶ ἀναπαύσεως, καὶ νηός.
- ο 604 Ὅρμίσκος καὶ Ὅρμοι· περιτραχήλιος κόσμος, ἐνώτια, χαλα-στήρια.
- ο 605 Ὅρμον· λιμένα· Αἰλιανός· ἀναπαυομένων καὶ ὀρμιζομένων τὴν τελευταίαν ὀρμίσιν τὸ θεῖον οὐκ ἀμελεῖ τῶν καλῶν τε καὶ ἀγαθῶν ἀνδρῶν.
- ο 606 Ὅρμώμενος· προθυμούμενος· λέγεται δὲ καὶ ὁ γενεαλογούμενος· ἐκ λόγων ὀρμώμενος καὶ παιδείας ὁ λογικὸς καὶ πεπαι-δευμένος.
- ο 607 Ὅρνειάς· πόλις.
- ο 608 Ὅρνιθα· ζῆται ἐν τῷ αἴνῳ.
- ο 609 Ὅρνιθευομένου· μαντευομένου δι' ὄρνιθος.
- ο 610 Ὅρνιευτής· ὁ ὀρνιθοθήρας.
- ο 611 Ὅρνιθεία· ἡ οἰωνομαντεία.
- ο 612 Ὅρνιθίας· ὀρνιθίας χειμῶν παρὰ Ἀριστοφάνει ὁ σφοδρὸς χειμῶν, ἐν ᾧ καὶ τὰ ὄρνεα διαφθείρεται· καὶ ἄνεμος ὀρνιθίας ὁ αὐτός, ἦτοι ψυχρός, ὁ ἐπὶ τὴν γῆν τὰ ὄρνεα στρωννύς ὑπὸ τῆς ψυχρᾶς πνοῆς· ἢ διὰ τὸ χειμῶνος τὰ ὄρνεα ταῦτα φαίνεσθαι.
- ο 613 Ὅρνιθοθήρας· ὁ τοὺς ὄρνις θηρεύων.

- ο 614 Ὀρνιθοκομεῖον: τὸ τὰς ὄρνιθας ἔχον οἶκημα.
- ο 615 Ὀρνις: ἡ κληδών, τὸ μάντευμα. Ἀριστοφάνης Πλούτῳ· δέχου τὸν ἄνδρα καὶ τὸν ὄρνιν τοῦ θεοῦ. τουτέστι τὸ σύμβολον· κοινῶς γὰρ πᾶν σύμβολον ἐφεκτικὸν ἢ προτρεπτικὸν ὄρνιν ἐκάλουν. ὄρνις, ἐπι- φώνησις, παρμὸς, καὶ τὰ ὅμοια. καὶ αὐθις· οὐδεὶς ἄρ' οἶδε τὸν θη- σαυρὸν τὸν ἐμόν, πλὴν εἴ τις ὄρνις. παροιμιακὸν τοῦτο, οὐδεὶς οἶδε τί ὠμίλησα, πλὴν εἴ τις ὄρνις. ἐπὶ τῶν ἀγνώστων. καὶ αὐθις· οὐδεὶς με θεωρεῖ, πλὴν ὁ παριστάμενος ὄρνις. καὶ αὐθις· ὄρνιν νομίζετε πάνθ' ὅσα μαντείας διακρίνει· φήμη γὰρ ὑμῖν ὄρνις ἐστὶ, παρμὸν τ' ὄρνιθα καλεῖτε, ζύμβολον φωνήν, θεράποντα, καὶ ὅσα περὶ μαντείας, ὄνον ὄρνιν. καὶ τὸ πληθυντικὸν τοὺς ὄρνις.
- ο 616 Ὀρνυται: ὀρμᾷ.
- ο 617 Ὀροάνδης, Ὀροάνδου: ὄνομα κύριον.
- ο 618 Ὀροβος: εἶδος κριθῆς.
- ο 619 Ὀρόδαμνος: ἡ παραφυάς.
- ο 620 Ὀρόν: τὸν ὀρόν, τουτέστι τὸ σπέρμα τοῦ κανθάρου.
- ο 621 Ὀρον: σκευὸς τι γεωργικόν, ὡς Ἰσαῖος δηλοῖ. μήποτε μέντοι τὸ ὄρον παρά τε Αἰσχύλῳ καὶ παρὰ Μενάνδρῳ ξύλον τι σημαίνει, ὃ τὴν πεπατημένην σταφυλὴν πιέζουσιν.
- ο 622 Ὀρόντας: ὄνομα κύριον. καὶ Ὀρόντης, ποταμός.
- ο 623 Ὀρονδάτης: ὄνομα κύριον.
- ο 624 Ὀρόντης: ὥπερ οὖν Ὀρόντης φασὶ τὸν Πέρσην εἰπεῖν, ὅτι τῶν δακτύλων ὁ μικρότατος καὶ μύρια σημαίνει καὶ ἓνα ἀριθμόν· οὕτω. καὶ ζήτει ἐν τῷ Ἀρβα- ζάκιος.
- ο 625 Ὀρος: οὕτως ἐκάλουν οἱ Ἀττικοὶ τὰ ἐπόντα ταῖς ὑποκειμέναις οἰκίαις καὶ χωρίοις γράμματα, ἃ ἐδήλουν, ὅτι ὑπόκεινται δανειστῇ. οὕτως Δημοσθένης καὶ Μένανδρος.
- ο 626 Ὀρος· παρὰ τῇ θείᾳ γραφῇ ὄρος ἅγιον πάλαι μὲν τὸ Σιών, νῦν δὲ τὸ τῆς θεογνωσίας ὕψος. καὶ ὁ Ἀπόστολος δέ. λύσις ὀνείρου· ὄρει προσέρπειν πραγμάτων δηλοῖ βίαν.
- ο 627 Ὀρος· ὄρος ἐστὶ λόγος κατ' ἀνάλυσιν ἀπαρτιζόντως ἐκφερόμε- νος ἢ ἡ ἀπόδοσις. ὑπογραφή δὲ ἐστὶ λόγος τυπωδῶς εἰσάγων εἰς τὰ πράγματα, ἢ ὄρος ἀπλούστερον τὴν τοῦ ὄρου δύναμιν προσενηνεγμέ- νος. διαφέρει δὲ ὄρος ἀποδείξεως. καὶ ζήτει ἐν τῷ ἀπόδειξις.
- ο 628 Ὀροφή καὶ Ὀροφος: ἡ στέγη. καὶ θηλυκῶς καὶ ἀρσενικῶς. οὐ πρὸς τὸν ὄροφον ἀνατενῶ τὰ Περσικά. Ἀριστοφάνης. καὶ ἐν Σφηξίν· ὀροφὴν θέασαι.
- ο 629 Ὀρούω: τὸ ὀρμῶ.
- ο 630 Ὀροφοιτῶντα: εἰς ὄρη περιερχόμενον.
- ο 631 Ὀρρωδεῖ: φοβεῖται. κυρίως μὲν ὀρρωδεῖν ἐπὶ τοῦ τῶν ἀλό- γων δέους. πεποιήται δὲ παρὰ τὸ σεῖοντα τὴν οὐρὰν δηλοῦν τὸ δέος ἢ παρὰ τὸ ἐγκρύπτειν τῷ μέρει τούτῳ τὰ αἰδοῖα κατὰ τὴν τοῦ δέους διάθεσιν· ἢ ὅτι τῶν φοβουμένων εἴωθεν ὁ ὄρρος πρῶτος ἰδροῦν. ἔστι τὸ ὀρρωδεῖν ἀπὸ τοῦ ὄρρου, ὃ ἐστὶ μεσοπύγιον τῆς περιστεῖρας. ἔστι γὰρ τρομερὸν τὸ μέρος.
- ο 632 Ὀρρωδία: φόβος. ἐκ τοῦ ὄρρου, ὃ ἐστὶ μέρος τῆς πυγῆς, ὁ καλούμενος ταῦρος. ἅμα μὲν ὀρρωδία ἦν, μὴ ἄρα φθάσαιεν ὀπίσω ἀναφυγόντες.
- ο 633 Ὀρωρεχότες: ὀρέγοντες.
- ο 634 Ὀρῶ σε.
- ο 635 Ὀρῶτο: βλέπειτο.
- ο 636 Ὀρπηξ: ἀρσενικόν. κλάδος. παρὰ τὸ ὀρούω ἢ ὄρφηκές τινες οἱ εἰς ὀροφὴν ἐπιτήδειοι.

- ο 637 Ὅρσοθύρη: θύρα ἐν ὕψει τοῦ τοίχου.
- ο 638 Ὅρταλίχων: εἶδος ὀρνέων οἱ ὀρτάλιχοι. ἢ ἀλεκτρυόνων. Ὅρταλίχων, ὀρνέων νεογνῶν. ὀρνιθες δροσερῶν μητέρες ὀρταλίχων.
- ο 639 Ὅρτιάγων, Γαλάτης· ὃς ἐπεβάλετο τῶν ἐν τῇ Ἀσίᾳ βασιλεύων τὴν ἀπάντων τῶν Γαλατῶν δυναστείαν εἰς αὐτὸν μεταστῆσαι καὶ πολλὰ πρὸς τοῦτο τὸ μέρος ἐφόδια προεβάλλετο καὶ φύσει καὶ τριβῇ. καὶ γὰρ εὐεργετικὸς ἦν καὶ πολεμικὸς καὶ δυναμικὸς πρὸς πολεμικὰς χρείας.
- ο 640 Ὅρτιάγοντος· Ὅρτιάγοντος ἐγγέγονει Παιδοπολίτης. προβαί- νων δὲ κατὰ τὴν ἡλικίαν δικαστῆς ἀπεδείχθη.
- ο 641 Ὅρτόβριγα: πόλις. εἶδε πόλιν Ὅρτόβριγα δοκοῦσαν κατὰ τὸ μέ- γεθος καὶ τὸ πλῆθος τῶν ἀνθρώπων ἐμβριθεστάτην εἶναι.
- ο 642 Ὅρτυγοκόπος: παιδιὰ τις, ἐν ἣ ὄρτυγας ἰσθᾶσιν ἐν γύρῳ, οὓς τύπτουσιν εἰς τὴν κεφαλὴν. καὶ ὁ μὲν ἐν τῷ γύρῳ καταβαλὼν τὸν ὄρτυγα λαμβάνει ἐξῆς, οὓς ἂν δύνηται· ὁ δ' ἀποτυχὼν παρέχει θατέρῳ τοὺς ὄρτυγας τύπτειν καὶ τοῦτ' ἀνὰ μέρος ποιοῦσι. λέγει οὖν ἐν Ἀλκιβιάδῃ· οὐκ, ἀλλὰ πρὸς Μειδίαν δεῖ σε ἀποβλέποντα τὸν ὄρτυγοκόπον καὶ τοιούτους ἄλλους. ἐν Φαίδωνι· ὅτι οὐ πρὸς τοὺς τυχόντας ὁ ἀγὼν ἐστὶ, πρὸς δὲ τοὺς ἀρίστους· διόπερ οὐ ῥαθυμη- τέον. μηδὲ ὄρτυγοκοπεῖν μηδὲ περὶ τὰ τοιαῦτα ἐπτοῆσθαι.
- ο 643 Ὅρτύγωνος.
- ο 644 Ὅροι: τέλη, ὀρισμοί. ὄρους δὲ ἐτίθετο καὶ τεκμήρια ὁ Ἰσί- δωρος τῶν θεῶν ἀφωρισμένα στοίχων πρὸς τὴν τῶν ἀνθρωπείων διάκρισιν· τῆς μὲν φιλοπονίας τὸ ἀνύσιμον ὑπὲρ πάντα λόγον, τῆς δὲ εὐσυνέτου γνώμης τὸ ἐξιστάμενον τῆς ἐμφανοῦς καὶ συνήθους τοῖς πολλοῖς ἀκολουθίας, τοῦ δὲ ἔρωτος αὐτοῦ τὸ παρηρεθισμένον εἰς τὴν τοῦ νοητοῦ κάλλους ἀπόλαυσιν, ἄλλη δὲ οὐδαμοῦ ἀποπλανώμενον.
- ο 645 Ὅροίτης: ὄνομα κύριον.
- ο 646 Ὅροιτύπος: ὑλοτόμος.
- ο 647 Ὅρυγες: ζῶά τινα.
- ο 648 Ὅρυγμα: ἰδίως οὕτως ἐκαλεῖτο, ἐφ' οὗ οἱ κακοῦργοι ἐκολάζοντο.
- ο 649 Ὅρυμαγδός: θόρυβος, τάραχος, κτύπος. παρὰ τὸ θόρυβος θορυβάζω, θορυβάσσω, τεθορύβαγα, θορυβαγός· καὶ ἀφαιρέσει τοῦ θ καὶ τροπῇ τοῦ β εἰς μ καὶ πλεονασμῷ τοῦ δ ὄρυμαγδός.
- ο 650 Ὅρύσσω· αἰτιατικῇ.
- ο 651 Ὅρφανία.
- ο 652 Ὅρφανιστῶν: ὀρφανισταί· εἰσιν οἱ τοὺς ὀρφανοὺς τρέφοντες. ἢ ὀρφανισταί, ἀρχὴ Ἀθήνησι τὰ τῶν ὀρφανῶν κρίνουσα. ἢ ὀρφανισ- τῶν, τῶν τῆς ὀρφανίας ἐπιτρόπων. ὑπ' ὀρφανιστῶν μὴ φίλων, ὅσον κακόν.
- ο 653 Ὅρφανός. Ἰώσηπος· καὶ αὐτοὶ πατρὸς δ' ἦσαν ὀρφανοί. καὶ αὐθις· οἱ δὲ χωροῦσιν οἴκοι ὀρφανὰς τὰς πρεσβείας καταλείψαντες τῆς εἰρήνης.
- ο 654 Ὅρφεύς, Λειβήθρων τῶν ἐν Θράκῃ (πόλις δ' ἐστὶν ὑπὸ τῇ Πιερίᾳ), υἱὸς Οἰάγρου καὶ Καλλιόπης. ὁ δὲ Οἰάγρος πέμπτος ἦν ἀπὸ Ἀτλαντος, κατὰ Ἀλκυόνην μίαν τῶν θυγατέρων αὐτοῦ. γέγονε δὲ πρὸ ἰα' γενεῶν τῶν Τρωϊκῶν, καὶ φασὶ μαθητὴν γενέσθαι αὐτὸν Λίνου· βιῶναι δὲ γενεὰς θ', οἱ δὲ ἰα' φασιν. ἔγραψε Τριασμούς· λέγονται δὲ εἶναι Ἰωνος τοῦ τραγικοῦ· ἐν δὲ τούτοις τὰ Ἱεροστολικά καλούμενα· Κλήσεις κοσμικαί· Νεοτευκτικά· Ἱεροὺς λόγους ἐν ῥαψωδαίαις κδ'· λέγονται δὲ εἶναι Θεογνήτου τοῦ Θεσσαλοῦ, οἱ δὲ Κέρκωπος τοῦ Πυθαγορείου· Χρησμούς, οἱ ἀναφέρονται εἰς Ὀνομάκριτον· Τελετάς· ὁμοίως δὲ φασὶ καὶ ταύτας Ὀνομακρίτου· ἐν τούτοις δ'

ἐστὶ περὶ λίθων γλυφῆς, ἥτις Ὀγδοηκοντάλιθος ἐπιγράφεται· Σωτήρια· ταῦτα Τιμοκλέους τοῦ Συρακουσίου λέγεται ἢ Περσίνου τοῦ Μιλησίου· Κρα- τήρας· ταῦτα Ζωπύρου φασί· Θρονισμοὺς Μητρῶους καὶ Βακχικά· ταῦτα Νικίου τοῦ Ἐλεάτου φασὶν εἶναι· Εἰς ἄδου κατάβασιν· ταῦτα Ἡροδίκου τοῦ Περινήου· Πέπλον καὶ Δίκτυον· καὶ ταῦτα Ζωπύρου τοῦ Ἡρακλεώτου, οἱ δὲ Βροτίνου· Ὀνομαστικὸν ἔπη ,ας', Θεογονίαν ἔπη ,ας', Ἀστρονομίαν, Ἀμοκοπία, Θυηπολικόν, Ὡιοθυτικά ἢ Ὡιοσκοπικά, ἐπικῶς Καταζωστικόν, Ὑμνους· Κορυβαντικόν· καὶ Φυσικά, ἃ Βροτίνου φασίν.

- ο 655 Ὀρφεύς, Κικωναῖος ἢ Ἀρκάς, ἐκ Βισαλτίας τῆς Θρακικῆς, ἐπο- ποιός. γέγονε δὲ καὶ οὗτος πρὸ Ὀμήρου, β' γενεαῖς πρεσβύτερος τῶν Τρωϊκῶν. ἔγραψε δὲ Μυθοποιῖαν, ἐπιγράμματα, ὕμνους.
- ο 656 Ὀρφεύς, Ὀδρύσης, ἐποποιός. Διονύσιος δὲ τοῦτον οὐδὲ γεγο- νέναι λέγει· ὅμως ἀναφέρονται εἰς αὐτόν τινα ποιήματα.
- ο 657 Ὀρφεύς, Κροτωνιάτης, ἐποποιός· ὃν Πεισιστράτῳ συνεῖναι τῷ τυράννῳ Ἀσκληπιάδης φησὶν ἐν τῷ ζ' βιβλίῳ τῶν Γραμματικῶν. Δεκαε- τηρίδα, Ἀργοναυτικά· καὶ ἄλλα τινά.
- ο 658 Ὀρφεύς, Καμαριναῖος, ἐποποιός· οὗ φασιν εἶναι τὴν Εἰς ἄδου κατάβασιν.
- ο 659 Ὀρφεύς, βασιλεὺς Θρακῶν· ἐφ' οὗ αἱ Ἀμαζόνες ἐδασμολόγησαν Φρύγας.
- ο 660 Ὀρφεύς· ὅτι ἐπὶ τῶν παρὰ Ἰουδαίοις Κριτῶν, καταλυθείσης τῆς βασιλείας Ἀθηναίων, Ὀρφεὺς ἐγνωρίζετο, σοφὸς ἄριστος γενόμενος καὶ πολλὰ μυστήρια διδασκόμενος· φέρονται γὰρ αὐτοῦ καὶ περὶ θεογν- σίας λόγοι, ἐξ ὧν εἰσι ταῦτα. εἶπε γάρ, ὅτι ἐξαρχῆς ἀνεδείχθη ὁ αἰθήρ ὑπὸ τοῦ θεοῦ δημιουργηθείς· καὶ ἐντεῦθεν κάκειθεν τοῦ αἰθέρος ἦν χάος, καὶ νῦξ φοβερὰ πάντα κατεῖχε καὶ ἐκάλυπτε τὰ ὑπὸ τὸν αἰθέρα· σημαίνων τὴν νύκτα προτερεῦειν· εἰρηκῶς ἀκατάληπτόν τινα καὶ πάντων ὑπέρτατον εἶναι καὶ προγενέστερον καὶ δημιουργὸν ἀπάν- των τὸν τε ὑπέρτατον αἰθέρα· καὶ τὴν γῆν εἶπεν ἀόρατον. ἔφησε δέ, ὅτι τὸ φῶς ῥῆξαν τὸν αἰθέρα ἐφώτισε τὴν γῆν καὶ πᾶσαν τὴν κτίσιν, ἐκεῖνο εἰπὼν τὸ φῶς, τὸ ὑπέρτατον πάντων, τὸ ἀπρόσιτον, τὸ πάντα περιέχον· ὅπερ ὠνόμασε Βουλὴν, Φῶς, Ζωὴν. ταῦτα τὰ γ' ὀνόματα μίαν δύναμιν ἀπεφάνετο καὶ ἐν κράτος τοῦ δημιουργοῦ πάντων θεοῦ, τοῦ πάντα ἐκ τῶν μὴ ὄντων παραγαγόντος εἰς τὸ εἶναι, ὁρατῶν τε καὶ ἀοράτων. περὶ δὲ τοῦ γένους τῶν ἀνθρώπων εἶπεν, ὅτι καὶ αὐτὸ ὑπὸ τοῦ δημιουργοῦ πάντων καὶ θεοῦ ἐπλάσθη καὶ ψυχὴν ἔλαβε λογικὴν, ἀκολουθήσας τοῖς Μωσέως· καὶ ταλαίπωρον εἰρηκῶς τὸ γένος τῶν ἀνθρώπων καὶ πολλοῖς ὑποκείμενον πάθεσι, ψυχικοῖς τε καὶ σω- ματικοῖς, δεκτικόν τε ἀγαθῶν καὶ πονηρῶν ἔργων καὶ τὰ πρὸς τὸ ζῆν ἀθλίως διακείμενον.
- ο 661 Ὀρφεῖα λύρα· τοῦ Ὀρφέως.
- ο 662 Ὀρφναίην· σκοτεινήν.
- ο 663 Ὀρφνή· ὀξύτόνως, σκοτία· νῦξ μέλαινα.
- ο 664 Ὀρφῶς· ὁ ἰχθύς. οἱ δὲ διὰ τοῦ ο μικροῦ.
- ο 665 Ὀρχάδες· νῆσοι περὶ τὸν Ὠκεανόν.
- ο 666 Ὀρχαμος· ἡγεμών.
- ο 667 Ὀρχάτοις καὶ Ὀρχοις· στίχοις ἀμπέλων, ἢ ἐτέρων φυτῶν. παρὰ τὸ ἔρχεσθαι δι' αὐτῶν τὰς τάξεις τῶν φυτῶν.
- ο 668 Ὀρχεῖς· πληθυντικόν. καὶ Ὀρχεῖδιον, ὑποκοριστικόν.
- ο 669 Ὀρχηδόν· ὡς ἡβηδόν. Ἡρόδοτος.
- ο 670 Ὀρχησις· δύο ὀρχήσεις οἶδεν ὁ Ὀμηρος, τὴν τῶν κυβιστητῆρων καὶ τὴν διὰ τῆς σφαίρας. τὴν δὲ σφαιριστικὴν ἔπαιξεν Ἀριστόνικος ὁ Καρύστιος, Ἀλεξάνδρου τοῦ βασιλέως σφαιριστής.

- ο 671 Ὅρχησις παντόμιμος· ταύτην ὁ Αὔγουστος Καῖσαρ ἐφεῦρε, Πυλάδου καὶ Βακχυλίδου πρώτων αὐτὴν μετελθόντων. καὶ Ἄνα- γαλλίς ἡ Κερκυραία, γραμματική, τὴν τῆς σφαίρας εὗρεσιν Ναυσικάα τῇ Ἀλκινόου θυγατρὶ ἀνατίθησιν.
- ο 672 Ὅρχήστρα· ἡ παλαίστρα. καὶ Ὅρχήστριον. καὶ Ὅρχηστής.
- ο 673 Ὅρχιπέδων· σὺ μὲν οὐχ ἐλκύσεις τῶν ὀρχιπέδων, οὐδὲ ἐγὼ τῶν τριχῶν.
- ο 674 Ὅρχομενός· ναὸς τῶν εἰδώλων.
- ο 675 Ὅσα· τὸ μόριον τοῦτο ἀόριστον ὃν ἄπειρον πλῆθος δηλοῖ ἀριθ- μοῦ. ὅσα δὴ δέδηγμαι τὴν καρδίαν.
- ο 676 Ὅσσα· θεία φήμη. ψιλοῦται. ἐπὶ πάσης φωνῆς.
- ο 677 Ὅσα ἰδεῖν· ἰνδάλματα εἰκασμένα κυσὶν ἔκ τινος θείας ὁρμῆς τοῦτον ἐπιπηδήσαντα, οἰκτρῶς ὅσα ἰδεῖν διέξυνεν. ἀντὶ τοῦ ὅλον.
- ο 678 Ὅσα μὲν τῷ δοκεῖν κακοπαθοῦσαι, τὸ δ' ἀληθές κα- κῶν ἀπαλλαγεῖσαι· ἀντὶ τοῦ τῷ μὲν δοκεῖν κακῶς παθοῦσαι, καὶ τὰ ἐξῆς.
- ο 679 Ὅσα μὴ ἀπῆν τό γε ἀτρεμεῖν· ὅσον καὶ ἐφ' ὅσον χρόνον οὐκ ἀπῆν αὐτοῦ τὸ ἀτρεμεῖν.
- ο 680 Ὅσα μῦς ἐν πίσσῃ· εἴρηται ἡ παροιμία ἐπὶ τῶν μετὰ πολλοῦ κόπου νενικηκότων. οὐκ ἀπὸ τοῦ ζώου δέ, ἀλλὰ Μῦς ἐγένετο ἀθλητῆς Ταραντῖνος. οὗτος ἐν Πίσσῃ ἀγωνιζόμενος καὶ πρὸς πολλοὺς ἔχων ἀγωνιστάς, πολλὰς λαβὼν πληγὰς μόλις ἐνίκησεν. οὗτος ὁ Μῦς πύκτης ὢν ἐπὶ ταῖς ρ' ὀλυμπιάσι μίαν ἐνίκησεν.
- ο 681 Ὅσσε· ὄμματα, ὀφθαλμοί.
- ο 682 Ὅσημέραι· διαπαντός, πάντοτε, καθημέραν. ἀντὶ τοῦ ὅσαι ἡμέραι. τινὲς δὲ καὶ ὀσημέραι, Ἀττικώτερον δὲ τὸ ὀσημέραι.
- ο 683 Ὅσία· ἡ ἐπὶ θανάτῳ τιμὴ, ἡ ἡμέρα.
- ο 684 Ὅσιαν· κηδείαν, τὴν ἐπὶ νεκροῖς τιμὴν. ἔθαψαν δὲ αὐτούς, μὴ ἀτιμάσαντες νεκροῖς ὀσίαν. καὶ αὐθις· καὶ τὸν νεκρὸν ἔθαψαν, καὶ πάντα ἐπέπρακτο σὺν τῇ ὀσίᾳ. Ὅσια δὲ χρήματα, τὰ ἱερά.
- ο 685 Ὅσίη· οὐ πολλὴ δ' ἡ χάρις, ἀλλ' ὀσίη. ἀντὶ τοῦ καθαρά, ἐκ ψυχῆς ἀνατεθεῖσα. ἐν Ἐπιγράμμασι.
- ο 686 Ὁ Σικελικός τὴν θάλασσαν· Σικελικός, φασίν, ἔμπορος σῦκα ἄγων ἐναυάγησεν· εἴτα ἐπὶ πέτρας κατήμενος, ὁρῶν τὴν θάλασσαν γαληνιῶσαν ἔφη· οἶδ' ὃ θέλεις· σῦκα θέλεις.
- ο 687 Ὅσιον· Ὑπερίδης ἐν τῷ πρὸς Ἀριστογείτονά φησι· καὶ τὰ χρή- ματα, τὰ τε ἱερά καὶ τὰ ὀσια. καὶ Ἰσοκράτης τοῖς ἱεροῖς καὶ τοῖς ὀσίοις. τὰ δημόσια ὀσια λέγοντες. καὶ Δημοσθένης δὲ ἐν τῷ κατὰ Τιμοκράτους σαφῶς διδάσκει τοῦτο. Δίδυμος δὲ φησι διχῶς λέγεσθαι τὸ ὀσιον, τό τε ἱερὸν καὶ τὸ ἰδιωτικόν.
- ο 688 Ὅσιον χωρίον· τὸ βέβηλον καὶ μὴ ἱερὸν, εἰς ὃ ἔξεστιν εἰσιέ- ναι. Ἀριστοφάνης Λυσιστράτῃ ᾧ πότνι· Εἰλείθια, ἐπίσχεσ τοῦ τόκου, ἕως ἂν εἰς ὀσιον ἀπέλθω χωρίον. καὶ ὀσια χρήματα, τὰ μὴ ἱερά. λέγεται δὲ καὶ τὸ Διονύσιον. καὶ Δαμάσκιος [Ὅσιρις, Διόνυσος.] οὐχ ὀσιόν ἐστι τὰ μεγάλα σοφὸν γενέσθαι τὸν τὰ μικρὰ μὴ δυνάμενον. ἐπεὶ δ' ὀσιον ἦν ἐπιζητῆσαι τὸν ἀφανῆ γεγονότα ἀδελφὸν τὴν ἐπὶ Καρίας ἐτράπετο.
- ο 689 Ὅσιότης· ἡ πρὸς θεὸν καθοσίωσις. καὶ ἐκεῖνος ὀσιος ὁ ἑαυτὸν διὰ πίστεως καὶ ἔργων ἀγαθῶν καθοσιώσας καὶ τῷ θεῷ ἀφιερῶσας. ὅθεν περὶ τοῦ τὸν θεὸν καταλιμπάνοντος καὶ ἀρνούμενου τὰς πρὸς θεὸν συνθήκας ἔλεγεν ὁ Μωσῆς· μὴ εἴπῃς ἐν τῇ καρδίᾳ σου, ὅσια μοι γένοιτο ἐν τῷ ἀποστῆναι ἀπὸ κυρίου. καθάπερ οὖν ὁ τοῦ θεοῦ ἀπο- στάτης καὶ κακοῦργος ἀνόσιος λέγεται, οὕτως ὁ τῷ θεῷ διὰ πίστεως καὶ ἀγαθουργίας οἰκειωθεὶς ὀσιος καὶ δίκαιος εἰκότως ὀνομάζεται.

- ο 690 Ὅσιωθῆναι ἡμέρας λέγουσιν ἐπὶ θανάτῳ τινός· οἷον μὴ ἱεράς, ἀλλὰ ὁσίας νομισθῆναι.
- ο 691 Ὅσιών· ὅτι ἔφη τις τῶν ὁσίων· ἄλλους μὲν γὰρ οὐ πάντες ἀπαιτούμεθα σῶσαι, ἑαυτοὺς δὲ πάντες πάντως. καὶ ἄλλος· σῶζων σῶζε τὴν σεαυτοῦ ψυχὴν.
- ο 692 Ὅσιοι· οἱ εὐσεβεῖα συντετραμμένοι, κἂν μὴ ἱερεῖς ᾖσιν.
- ο 693 Ὅσιρις· τοῦτον οἱ μὲν λέγουσιν εἶναι τὸν Διόνυσον, οἱ δὲ ἄλλον· ὃν ὑπὸ Τυφῶνος δαίμονος ἐσπαράχθαι, καὶ μέγα πένθος γε- νέσθαι τοῖς Αἰγυπτίοις, καὶ τοῦ σπαραγμοῦ μνήμην ποιεῖσθαι ἐπὶ πάντα τὸν χρόνον.
- ο 694 Ὅσιράζουσιν· ὁ τόπος οὗτος ἐν τῷ ἀντιγράφῳ ἔσφαλτο, καταστρέφει δὲ ὅμως εἰς τὸ μαγεύουσιν· γράφει γὰρ ἐν τῷ τέλει· ἥδη δὲ καὶ ἐς τὰς ὑπερορίους ἀπωκίσε τὴν ἀπόρρητον θέμιν, ἔς τε Ἀλεξανδρείαν τὴν Ὅσιράζουσιν καὶ τῆς ἔω πολλαχῇ τὴν μαγεύουσιν.
- ο 695 Ὁ Σκύθης τὸν ἵππον· ἐπὶ τῶν κρύφα τινὸς ἐφιεμένων, φα- νερώς δὲ ἀπωθυμένων καὶ διαπτύοντων.
- ο 696 Ὅσμη· ἡ εὐωδία. ὁσμη ἀωννόμαστος ἐς βάθος κύκλου χωρεῖ, καλὸν θέαμα· θυμιαμάτων δ' αὖραι διαπνέουσι πλεκτάνην καπνοῦ. ζῆται ἐν τῷ ἀόρατον. λύσις ὀνείρου· δυσωδίαν νόμιζε τὴν ἀηδίαν.
- ο 697 Ὅσσόμενος· ἀνειδωλοποιούμενος, προσδοκῶν. ἢ τοῖς ὀφθαλ- μοῖς ὑποβλέπων.
- ο 698 Ὅσον βασιλευτέρος εἰμι· Ὅμηρος· τὸ ὅσον ἐνταῦθα οὐκ ἔστι πλήθους ἐμφαντικόν, ἀλλ' ἀντὶ τοῦ καθ' ὅσον εἰμὶ βασιλικώτερος.
- ο 699 Ὅσον βιώσιμον· ὅσον ζῆσαι.
- ο 700 Ὅσον οὐκ ἀποτετέλεστο· ἀντὶ τοῦ σχεδόν.
- ο 701 Ὅσον οὐκ ἤδη πονηρῶς τε καὶ ἀθλίως ἀπολουμέ- νων. καὶ αὖθις· ἐκεῖνον γὰρ ὅσον οὐ βασιλεύειν τῆς Ἀσίας.
- ο 702 Ὅσον οὕπω· ταχύ, μετ' ὀλίγον· ἢ ἀντὶ τοῦ ἤδη. ὁ δὲ ἅμα ἐνθυμούμενος τὴν ὅσον οὕπω ἀπορίαν τῶν ἀναγκαίων λύει τὴν πολιορκίαν. καὶ αὖθις· πεσεῖσθαι γὰρ ὅσον οὕπω τὴν οἰκίαν. καὶ αὖθις· ὅσον οὕπω προσεδόκα παρεσόμενους τοὺς βαρβάρους.
- ο 703 Ὅσφ καὶ ὀπόσφ.
- ο 704 Ὅσφ πλέον ἤμισυ παντός· τουτέστι τὸ ὀλίγον μετὰ δικαιο- σύνης τοῦ πολλοῦ μετὰ ἀδικίας πλείονα ἔχει τὴν ὄνησιν. Ἡσίοδος φησιν.
- ο 705 Ὅσπήτιον· τὸ οἶκημα.
- ο 706 Ὅσπριον· εἶδος σπέρματος. λέγεται δὲ καὶ χέδροψ τὸ ὄσπριον παρὰ Θουκυδίδη.
- ο 707 Ὅσροήνη· ὄνομα πόλεως, ἢ τόπου. καὶ Ὅσρόης, ὄνομα κύριον.
- ο 708 Ὅστᾱ· τροπικῶς οἱ λογισμοί· ἐπειδὴ τὰ ὀστᾱ στεγανωτέραν ἔχουσι φύσιν, καὶ αὐτὰ φέρει τὸ ζῶον. λέγεται καὶ Ὅστέον, ὅστουν.
- ο 709 Ὅστᾱ Γιγάντων· ζῆται ἐν τῷ Μηνᾶς. ζῆται ὀστᾱ Ἱερεμίου τοῦ προφήτου ἐν τῷ Ἀργόλαι.
- ο 710 Ὅστᾱναι· οὗτοι πρῶην παρὰ Πέρσαις Μάγοι ἐλέγοντο, κατὰ διαδοχὴν Ὅστᾱναι. ζῆται ἐν τῷ ἀστρονομία.
- ο 711 Ὅστιάριος· εἶδος ἀξιώματος. οἶμαι δὲ διὰ τοῦ ω μεγάλου ὥστιάριος παρὰ τὸ ὠθεῖν.
- ο 712 Ὅστία· παρὰ Ῥωμαίοις ἡ θύρα. καὶ ἐξ αὐτοῦ ὀστιάριος διὰ τοῦ ο μικροῦ.
- ο 713 Ὅστίνους· τοῖς αὐλοῖς· ἐπεὶ τὸ παλαιὸν ἀπὸ τῶν ἐλαφείων ὀστών κατεσκεύαζον τοὺς αὐλοὺς. Ἀριστοφάνης· τοῖς ὀστίνους φυσῆτε τὸν πρωκτὸν κυνός.
- ο 714 Ὅστλιγγες· αἱ λαμπηδόνες.

- ο 715 Ὀστολογεῖν: ἐξετάζειν, ἐξερευνᾶν.
- ο 716 Ὀστρακισμός: οἱ κακονούστατοι τῷ δήμῳ ἐξωστρακίζοντο καὶ κατεδικάζοντο· ὀστράκοις γὰρ ἐγράφετο τὸ ὄνομα τοῦ φευζομένου.
- ο 717 Ὀστρακισμὸς φυγῆς διαφέρει, ὅτι τῶν μὲν φυγῆς ἀλόντων αἱ οὐσίαι δημεύονται, τῶν δὲ ὀστρακισμῷ ἀποστάντων οὐκ ἀφαιρεῖται τὰ χρήματα ὁ δῆμος· καὶ τοῖς μὲν χρόνος ἐνδείκνυται καὶ τόπος, οἱ δὲ φεύγοντες οὐδέτερον τούτων ἔχουσιν. ὅτι Κίμων τῇ ἀδελφῇ Ἑλ- πινίκη συγκοιμηθεὶς καὶ διαβληθεὶς πρὸς τοὺς πολίτας ἐξωστρακίσθη.
- ο 718 Ὀστρακόδερμοι ἰχθύες: οἶον ὄστρεα, πορφύραι, κήρυκες, στρόμβοι, ἐχῖνοι· ἃ οὔτε θήλεα οὔτε ἄρρενά εἰσιν.
- ο 719 Ὀστράκου περιστροφή: παροιμία ἐπὶ τῶν ταχέως τι ποιοῦν- των λεγομένη. Εὐνάπιος· ὥσπερ ὀστράκου μεταπεσόντος ἐπὶ τὸ βέλτιον ἐχώρησε Ῥωμαίοις.
- ο 720 Ὀστρεα. Τραιανῷ ἐν Πάρθοις ὄντι καὶ τῆς θαλάσσης ἀπέχοντι ἡμερῶν πολλῶν ὁδὸν Ἀπίκιος ὁ ὀψοφάγος ὄστρεα νεαρὰ διεπέμψατο, ὑπὸ σοφίας τεθησαυρισμένα.
- ο 721 Ὀσφραντικόν· ὀσφραντικὸν αἰσθητήριόν ἐστιν ἢ κατὰ τὰ ἐμ- πρόσθια τοῦ ἐγκεφάλου μαστοειδῆς ἀπόφυσις μετὰ τὰ ὁμοιοειδῆ ὅστέα ὡς ἐπὶ τὸ ἔνδον. γίνεται δὲ ἡ ἀντίληψις τῶν ὀσμῶν διὰ τῆς διόσμου τοῦ ἀέρος δυνάμεως. καὶ γὰρ διόσμος ἐστὶν ἡ διαπορθμευτικὴ δύναμις τῶν ὀσφραντῶν παρὰ θεοφράστῳ, οὐκ ἔστι δὲ ἡ ρὶς τὸ αἰσθητήριον, ἀλλ' ἡ μαστοειδῆς τοῦ ἐγκεφάλου ἀπόφυσις ἢ ἀπόθεις. κατέκειτ' ὀσφραινόμενος. οἱ γὰρ ὑπὸ φόβου ἐκλυόμενοι ὀσφρήσει τὸν πόνον παύουσιν· ὁ δὲ πόνος αὐτοῖς ἐκ καρδίας γίνεται.
- ο 722 Ὀσφραίνομαι· γενικῇ.
- ο 723 Ὀσφύς.
- ο 724 Ὀσχεος· ὁ περὶ τὰ αἰδοῖα τόπος.
- ο 725 Ὀσχοφόροι: δύο ἦσαν τῶν γένει καὶ πλούτῳ προεχόντων. ἡ δὲ ὄσχη κλημὰ ἐστὶ βότρυς ἐξηρητημένους ἔχον· ταύτην δ' ἔνιοι ὀρε- σχάδα καλοῦσιν.
- ο 726 Ὅττα: φήμη, μαντεία, θεία κληδών. καὶ ὀττεύεσθαι, τὸ μαν- τεύεσθαι. ὁ δὲ τὸ μέλλον ἐμφρόνως ὀττευσάμενος εἰς ἔννοιαν ἦλθε τὴν φρουρὰν ἀποτρίψασθαι τὴν παρὰ Πτολεμαίου.
- ο 727 Ὅτ' ἂν σε καιρὸς εἰσάγῃ: ὅταν σε καιρὸς καλῇ.
- ο 728 Ὅταν σύ που ἄλλοσε χάσκης: ἀντὶ τοῦ περὶ ἄλλα τὴν διάνοιαν ἔχης.
- ο 729 Ὅτέοισιν: οἷς τισιν.
- ο 730 Ὅττευομένη: κληδονιζομένη, οἰωνιζομένη, μαντευομένη. ἐξ αὐτῆς δὲ τῆς τῶν πρέσβων ἐμφάσεως ὀττευόμενοι εἰς παντοδαπὰς οἰμωγὰς καὶ θρήνους ἐνέπιπτον. ἦτοι τὸ ὀρνεοσκοποῦντες.
- ο 731 Ὅττευσάμενος: οἰωνισάμενος, μαντευσάμενος.
- ο 732 Ὅττεία: ἡ μαντεία.
- ο 733 Ὅτῃ τί: ἀντὶ τοῦ διατί. τὸ δὲ τί περιττόν. Ἀριστοφάνης Νεφέλαις. ζήτηι τὴν διότι πρὸς τὸ ὅτι ἐν τῷ διότι.
- ο 734 Ὅ τι μ' εἰδέναι: ἀντὶ τοῦ ὅσον ἐμὲ εἰδέναι. οὐκ οὖν πονηρὰ γ' ἐστίν, ὅ τι κάμ' εἰδέναι.
- ο 735 Ὅτι νόμος ἐστὶν ὑπὲρ μ' ἔτη γενόμενον χορηγεῖν παισίν.
- ο 736 Ὅτι ξένους τινὰς ἑαυτῷ αἰχμαλώτους σκάπτοντας ἐν τῷ Φι- λίππου ἀμπελουργίῳ καὶ δεδεμένους παρὰ πότον ἐξητήσατο παρὰ Φιλίππου Σάτυρος, Αἰσχίνης μὲν ἐν τῷ Παραπρεσβείας φησίν. ὁ δὲ Δημοσθένης ἐν τῷ κατ' Αἰσχίνου λέγει, ὅτι τὰς Ἀπολλοφάνους θυγα- τέρας

ἐξηγήσατο· καὶ ἔοικε μᾶλλον ἀληθεύειν. καὶ γὰρ Ἀριστοτέλης ἔν τινι τῶν πρὸς Φίλιππον ἐπιστολῶν λέγει· Σατύρῳ τῷ ὑποκριτῇ τὰς Ἀπολλοφάνους θυγατέρας ἀφῆκεν.

- ο 737 Ὅτι παιδί καὶ γυναικὶ οὐκ ἐξῆν ἐμβάλλειν πέρα μεδίμνου κριθῶν.
- ο 738 Ὅτι πέρ ἐστιν ὄφελος ἐν τῇ πόλει· Ἀριστοφάνης. τουτ- ἐστιν εὐγενεῖς.
- ο 739 Ὅτι πρὸς τὴν φυλὴν τοῦ κτησαμένου αἱ πρὸς τοὺς δούλους λαγχάνονται δίκαι.
- ο 740 Ὅτι ῥα· ὅτι δῆ.
- ο 741 Ὅτι τὰ ἐπικηρυττόμενά τισι χρήματα ἐπὶ τῶν βωμῶν ἐτί- θετο.
- ο 742 Ὅτι οἱ ποιητοὶ παῖδες ἐπανελθεῖν εἰς τὸν πατρῶον οἶκον οὐκ ἦσαν κύριοι, εἰ μὴ παῖδας γνησίους καταλείποιεν ἐν τῷ οἴκῳ τοῦ ποιησαμένου.
- ο 743 Ὅτι οἱ ἀλόντες ἐπ' ἀκουσίῳ φόνῳ εἶχον εἰς διοίκησιν τῶν ἰδίων, Δημοσθένης τε ἐν τῷ κατὰ Ἀριστοκράτους ὑποσημαίνει καὶ Θεόφραστος ἐν τῷ ιγ' τῶν Νόμων.
- ο 744 Ὅτι χιλίας ἐζημιοῦντο αἱ κατὰ τὰς ὁδοὺς ἀκοσμοῦσαι γυναῖκες.
- ο 745 Ὅτλήσοντες· ὑπομενοῦντες, κακοπαθήσοντες. ἐν Ἐπιγράμμασι ἔνδικον ὀτλήσοντες ἀεὶ πόνον. ἐξ ὑμέων γάρ, φεῦ, πυρὸς ἐς τόσσην ἤλθομεν ἐργασίην.
- ο 746 Ὅτλος· ἡ κακοπάθεια. καὶ Ὅτλεῦω, τὸ κακοπαθῶ. τάλας, ἐφώνει, μόχθον οἶον ὀτλεύεις.
- ο 747 Ὅτοβον· ὄμαδον, ἤχον. οὔτε γλυκὺν αὐλῶν ὄτοβον. καὶ αὐθις· περιστάται διαπρύσιος ὄτοβος.
- ο 748 Ὅτοτύζειν· θρηνεῖν.
- ο 749 Ὅτου χάριν· τίνος ἔνεκεν.
- ο 750 Ὅτῳ γὰρ φίλον· ᾧ τινι ἀρέσκει. ὅτῳ δὲ μὴ τὰδ' ἐστιν ἐν γνώμῃ φίλα, κεῖνός τ' ἐκεῖνα στεργέτω, κἀγὼ δὲ ταῦτα. καί, ὅτῳ ἂν αὐτὸν τιμωρήσαιντο. ἀντὶ τοῦ πῶς, καὶ ἀντὶ τοῦ ᾧ τινι.
- ο 751 Ὅτραλέως· σπουδαίως.
- ο 752 Ὅ τρέσας· ὁ Ἀριστόδημος οὕτως ἐκλήθη, ὃς σὺν Εὐρύτῳ τοὺς ὀφθαλμοὺς οὐκ ἐκοινώνησε τῆς τῶν Περσῶν μάχης.
- ο 753 Ὅτρηος.
- ο 754 Ὅτρηρός· ταχύς, δραστήριος, ὀξύτατος.
- ο 755 Ὅτριχας· ὁμοιότριχας.
- ο 756 Ὅ τρυγίας· παρὰ τῇ Γραφῇ, τὸ ἔσχατον τῆς ὀργῆς.
- ο 757 Ὅ τρύγοιπος ταῦτα πάντ' ἰάσεται· ἐπὶ τῶν χρηστὰ ἐπαγ- γελλομένων περὶ τινων ὑποθέσεων.
- ο 758 Ὅτρυλήφατος· ὁ Δημητριακὸς καρπός.
- ο 759 Ὅτρύνοντος· κελεύοντος, καὶ Ὅτρύνω σε· αἰτιατικῇ.
- ο 760 Οὔ· τοπικὸν ἐπίρρημα, ἀντὶ τοῦ ὅπου. οὐ κῶλα κάμψον τοῦδ' ἐπ' ἀξέστου πέτρου, μακρὰν γὰρ ὥς γέροντι προυστάλης ὁδόν. ἀντὶ τοῦ προῆλθες μακροτάτην ὁδὸν ἢ ὥς ἔπρεπε γέροντι. καὶ αὐθις· δεῖξάτω, οὐ κεῖται Ὀμήρου ῥαψωδιῶν στίχος. ἀλλ' οὐδ' ἂν Ἴωνα δοκῶ τὸν ῥαψωδὸν ἐξευρεῖν.
- ο 761 Οὔ· ὅτι δισσῶς τὸ οὐ ἔνεκα λεγομένου, τοῦ τε οὐ καὶ τοῦ ᾧ· ἡ μὲν γὰρ ψυχὴ, φησί, τέλος ὥς οὔ, τὸ δὲ ζῶον ὥς ᾧ. ποιεῖ γὰρ τὸ ὀργανικὸν σῶμα ἡ φύσις τῆς μὲν ψυχῆς ἔνεκα, ἵνα χρῆται αὐτῷ ὥς τέλος ἡ ψυχὴ ὥς οὔ, τέλος δὲ ὥς ᾧ τὸ ἔμψυχον· ὥστε γὰρ ἀνεμποδίστους εἶναι τῷ ζῶῳ τὰς ἐνεργείας, πάντα ποιεῖ ἡ φύσις. ἢ τοίνυν οὕτως τὸ οὐ καὶ τὸ ᾧ ἢ ἄλλως. οὐ μὲν ἔνεκα τῆς κοσμο- ποιίας, καὶ τῆς αἰδιότητος· τούτου γὰρ πάντα ἐφίεται· ᾧ δὲ τῇ ψυχῇ ταύτῃ γὰρ παρασκευάζει εἰς χρήσιν τὸ ὄργανον· ὅπερ καὶ μᾶλλον ἐστὶν ἀληθέστερον.
- ο 762

Οὐαλεντινιανός, Ῥωμαίων βασιλεὺς, Χριστιανὸς καὶ τὰ τοῦ ὁμοουσίου φρονῶν οὐδὲν τοὺς ἐναντίους ἡδίκηκε. ἐγένετο δὲ καὶ πρὸς τὸ νομοθετεῖν ἐτοιμότητος, φροντίζων καὶ τῆς τῶν θησαυρῶν δικαίας ὑποδοχῆς, πρὸς δὲ ταῖς τῶν ἀρχόντων αἱρέσεσιν ἀκριβῆς καὶ τιμωρίας τῶν ἀπειθούντων ἀπαραίτητος ἐπὶ τε τοῖς πολέμοις ἄριστος. ὁ δὲ Οὐάλης τῆς Ἀρείου δόξης μεταποιούμενος πολλοὺς ἐξορίαις ὑπέβαλλε· καθ' ὃν χρόνον τῆς ἐν Ῥώμῃ ἐκκλησίας Λιβέριος προειστίηκε, τῆς δὲ ἐν Ἀλεξανδρείᾳ Ἀθανάσιος καὶ τῆς ἐν Κωνσταντινουπόλει Εὐδόξιος, τῆς Ἀρείου θρησκείας διδάσκαλος. ζήτηε ἐν τῷ Σαλούστιος.

- ο 763 Οὐαλεντινιανός, βασιλεὺς Ῥωμαίων. οὗτος διὰ τῆς μητρὸς Ἰουστίνης παρετράπη τῆς ὀρθῆς πίστεως καὶ ἐξεβλήθη τῆς βασιλείας. καὶ ἐλθὼν πρὸς Θεοδόσιον ἐπαιδεύθη τὴν ὀρθὴν πίστιν· ἔλεγε γὰρ αὐτῷ ὁ Θεοδόσιος τὴν βασιλικὴν παράταξιν ἐστάναι οὐ δι' ὅπλων, ἀλλ' ἐξ ἀγαθῶν προφάσεων. καί, οἶδα, φησίν, Οὐαλεντινιανέ, παρὰ τῶν εὐσεβεστάτων βασιλέων, ἡσυχάζοντος τοῦ στρατοπέδου, τὴν νίκην κατορθωθείσαν καὶ τοὺς πολεμίους ὑποταγέντας ὑποτελεῖς γεγενῆσθαι τοῦ προλαβόντος κινδύνου. οὕτω καὶ ὁ Κωνσταντῖνος ὁ μέγας ἀνορ- θωθείς Λικίννιον τὸν τύραννον ἐν ναυαγίῳ διέφθειρεν, οὕτω καὶ Οὐαλεντινιανὸς ὁ σὸς πατήρ εὐτυχέστερον τὴν βασιλείαν καὶ ἀβλαβῆ παρὰ τῶν πολεμίων ἰθύνων ἐτέλεσε, τοῦ θεοῦ ἐκδικοῦντος αὐτόν, καὶ μάχας ἀναριθμήτους καὶ νίκας ἀπίστους ἐδέξατο, πολλοὺς βαρβάρους διαφόρως ἀνελών. Οὐάλης δὲ ὁ θεῖος ὁ σὸς τὸν θεὸν διασπαράττων ἐμίανε τὴν ἐκκλησίαν ὁ βέβηλος διὰ τῆς σφαγῆς τῶν ἁγίων καὶ ἐξο- ρίας τῶν ἱερέων. ὃς τῇ τοῦ θεοῦ βουλήσει ὑπὸ τῶν Γότθων πολιορ- κηθεὶς ἐκαύθη. ὀρθῶς τὸν Χριστὸν σέβει ὁ ἀδίκως σε ἐκβαλὼν. ἡ σὴ ἀπιστία Μαξίμω εὐχέρειαν συνήνεγκεν. εἰ τὸν Χριστὸν βλάπτομεν, τίνα παρακαλέσομεν μαχόμενοι; ταῦτα καὶ πλείω τούτων νουθετήσας Θεοδόσιος Οὐαλεντινιανὸν εἰς τὴν ὀρθὴν πίστιν μετήγαγεν.

- ο 764 Οὐάλης, βασιλεὺς Ῥωμαίων ὃς κακοδοξῶν καὶ συγκροτῶν τοὺς αἱρετικούς εἰς τὴν ὁδὸν τῶν ἰδίων πατέρων ἐπορεύετο. καὶ γὰρ ἐπι- σκόπους εἰς ἐξορίαν ἔπεμπε καὶ πρεσβυτέρους καὶ διακόνους καὶ μονα- χούς, Τατιανοῦ τότε ἄρχοντος Ἀλεξανδρείας καὶ πολλοὺς τῶν Χρι- στιανῶν ἐβασάνισε καὶ τινὰς πυρὶ παρέδωκε. ταῦτα δὲ πάντα μετὰ τὴν τελευτὴν Ἀθανασίου. οἱ οὖν ἐν Κωνσταντινουπόλει ὀρθόδοξοι ἐλεηθήσεσθαι νομίζοντες ὑπὸ Οὐάλεντος πρεσβεῖαν ἔστειλαν πρὸς αὐτὸν ἐν Νικομηδείᾳ τυχάνοντα, πέμψαντες π' ἱερατικούς ἄνδρας, ὧν ἡγοῦντο Θεόδωρος καὶ Κουρβασὸς καὶ Μενέδιμος· οὓς ἅπαντας σὺν τῷ πλοίῳ ὑφαφθῆναι προσέταξε. καὶ πάντες σὺν τῇ νηϊ κατε- φλέχθησαν, μέχρι Δακιβίζων τοῦ πλοίου διαρκέσαντος κάκεϊσε διαλυ- θέντος. ἐπὶ τοῦ βδελυροῦ Οὐάλεντος Λούκιός τις ἐπίσκοπος τῆς τῶν Ἀρειανῶν αἱρέσεως παραχρῆμα ὡς λύκος τῇ ἐκκλησίᾳ ἐπεπῆδησεν· ὁ δὲ Πέτρος εἰς τὴν Ῥώμην ἀπέφυγεν. ὁ δὲ Λούκιος τοσαῦτα ἐνεδείξατο, οἷα οὐδὲ ἐν τοῖς διωγμοῖς τῶν Ἑλλήνων ἐγένετο· τρεῖς γὰρ χιλιάδας ἀπέστειλε κατὰ τὴν ἔρημον ἀναιροῦντας καὶ πορθοῦντας τοὺς θεοσεβεῖς ἄνδρας.

- ο 765 Οὐ ἄρᾶς· οὐ τινος κατάρας.

- ο 766 Οὐάρος, Λαοδικεύς, σοφιστής, σύγχρονος Πολέμωνος καὶ ἄλλων.

- ο 767 Οὐάρωνος· ὄνομα κύριον.

- ο 768 Οὐ γάρ· Ἀριστοφάνης Νεφέλαις. ἀντὶ τοῦ ἀλλὰ καὶ γὰρ Ἀττι- κῶς ὡς Καλλίμαχος ἀκούσαθ' Ἰππώνακτος· οὐ γὰρ ἀλλ' ἦκω. ἀντὶ τοῦ καὶ γὰρ ἦκω. καὶ ἐν Βατράχοις, οὐ γὰρ ἀλλὰ, ἀντὶ τοῦ καὶ γὰρ Ἀττικῶς. ἀντὶ τοῦ ἔχω γὰρ κακῶς. ὁ δὲ εἶπεν, οὐ γὰρ, ἀλλ' ἔχω κακῶς. τὸ δὲ ἀλλὰ παρέλκεται καὶ ἐν Βατράχοις· οὐ γὰρ ἀλλὰ πει- στέον. ἀντὶ τοῦ καὶ γὰρ πειστέον. οὐδαμῶς, φησίν, ὀφείλεις λέγειν, ἀλλὰ καὶ διδόναι, ἵνα σοι πιστεύσω, ὅτι ἀληθῶς ἐπαγγέλλῃ μοι αὐτὰ διδόναι. καὶ ἐν Θεσμοφοριαζούσαις· οὐ γὰρ ἀλλ' ὑπερφυῶς ὡς λευ- κοπληθῆς ἦν ἰδεῖν ἢ ἐκκλησία.

- ο 769 Οὐ γὰρ ἄκανθαι: λεγόμενον ἐπὶ τῶν ὠφελίμων, ἀπὸ τῆς τοῦ βίου εἰς τὸ ἡμερώτερον μεταβολῆς.
- ο 770 Οὐ γάρ μ' οὐδ' ἔστιν ἄλλ' ἀκουστέον: τὸ τέλειον, οὐ γὰρ ἀλλὰ μοι ἔστιν ἀκουστέα. ἀντὶ τοῦ πάνυ γάρ. Ἀριστοφάνης Βατρά- χοις. καὶ ἐν Ἰππεῦσιν· ἄπιθ'· οὐ γὰρ ἀλλὰ τοῦ παραθέντος ἡ χάρις. ἀντὶ τοῦ καὶ γὰρ τοῦ παραθέντος ἡ χάρις.
- ο 771 Οὐ γὰρ πείσεις, οὐδ' ἦν πείσης: καθ' ὑπερβολὴν λέγει. κἂν πείσης, οὐχ ἔξεις ἡμᾶς πειθομένους.
- ο 772 Οὐγκία: εἶδος μέτρου· ἢ σταθμός.
- ο 773 Οὐδαμά· καὶ μέντοι τῆς ἀθεΐας Ἐπίκουρος ἠνέγκατο μισθὸν οὐδαμὰ οὐδαμῇ μεμπτόν.
- ο 774 Οὐδαμῇ: ἀντὶ τοῦ οὐδαμόθι. Τηλεκλείδης Ἡσιόδῳ. Αἰλιανός· ὁ δὲ ἀποκτείνει αὐτοὺς καὶ περισυλοῖ ὅσους ἐπηγάγοντο. ἦν δὲ κόσ- μος καὶ σκευὴ περὶ τὴν τέχνην τὴν ἐκατέρου οὐδαμῇ εὐκαταφρόνητα. καὶ αὐθις· καὶ μαρτύρια ἐπάγονται οὐδαμῇ ἄσημα.
- ο 775 Οὐδ' αἵματι κλαίω· ζητεῖ ἐν τῷ αἵματι κλαίειν.
- ο 776 Οὐδαμινός.
- ο 777 Οὐδαμῶς: κατ' οὐδένα τρόπον.
- ο 778 Οὐδ' ἀπὸ γῆς ὤνυσεν: ἐπὶ τοῦ ἐλαχίστου.
- ο 779 Οὐδὲ γρὺ λόγων ἀψάμενος, ὅσα γε εἰκός ἐστι ταῖς ἐπιστολαῖς σου τεκμήρασθαι· Ἰουλιανός.
- ο 780 Οὐδὲ Ἡρακλῆς πρὸς δύο: τοὺς Μολιονίδας ἔφυγε. Δίων δὲ ἐν β' τῆς β' συντάξεως Ἡρακλέα τὸν Ἰδαῖον Δάκτυλον, καταδεί- ξαντα Ὀλύμπια, πρὸς δύο διαπυκτεύσαντα ἡττηθῆναι.
- ο 781 Οὐδὲν ἀνῆκε: περισσὸν τὸ δεν. ἀντὶ τοῦ οὐκ ἀνῆκεν. οὐδὲν ἀνῆκεν εὐνους τε τῇ πατρίδι τῇ ἑαυτοῦ.
- ο 782 Οὐδὲν ἀνίει· αὐτός τε οὐδὲν ἀνίει, παράδειγμα ἑαυτὸν ἐπι- δεικνὺς τῆς τε ἄλλης ἀσκήσεως καὶ παντὸς ἔργου στρατιωτικοῦ. καὶ αὐθις· οὐδὲν τι πλέον ἀνίει ὁ νεανίας τάς τε προσβολὰς ἀνα- κόπτων καὶ πᾶσαν βουλήν ἀμυντηρίων διανοούμενος.
- ο 783 Οὐδὲν ἀπὸ τρόπου: ἀντὶ τοῦ οὐκ ἀπεικός Ἀττικοί.
- ο 784 Οὐδὲν γὰρ οἷον ἀκούειν αὐτοῦ τοῦ νόμου: οὐ γὰρ τοιοῦτον ἐγὼ δύναμαι εἰπεῖν, οἷον ὁ νόμος. οὐδὲν γὰρ οἷον, ὧ φίλη Λυσιστράτη· ἀντὶ τοῦ τὸ κωλύον.
- ο 785 Οὐδ' ἐν δέρματι: ἀντὶ τοῦ γυμνός. ὑπερβολικῶς.
- ο 786 Οὐδὲν δὲ οἷον ἔστ' ἀκοῦσαι τῶν ἐπῶν: τουτέστιν οὐδὲν κωλύον ἐστὶ καὶ νῦν ἀκοῦσαι τῶν χρησμῶν. οὕτως ἔλεγον τὸ λυσιτε- λοῦν. οὐδὲν οἷον, οὐδὲν κωλύον.
- ο 787 Οὐδὲν ἔλαττον· ὁ δὲ ἐκῆλει τοὺς ἀκούοντας οὐδὲν ἔλαττον, εἰ μὴ καὶ πλέον Ὀδυσσεὺς Ὀμήρου τοὺς Φαίακας. ὁ μὲν γε Ἀλκί- νοος ἀπολογίας μεστός, ἐν μὲν ὑπονοίαις ἀληθευούσης, ἐν δὲ τῷ φανερωῷ διαβεβλημένης εἰς τὸ ψευδέστερον.
- ο 788 Οὐδὲν ἐξ ἀγροῦ λέγεις: ἀντὶ τοῦ οὐδὲν εὐτελές, ἢ κοινόν.
- ο 789 Οὐδὲν ἐστ' ἄμεινον οὐδ' ἥδιον ἢ φῦσαι πτερὰ.
- ο 790 Οὐδένες: οἱ οὐδαμινοὶ τῶν ἀνθρώπων. καὶ Οὐδένεια, ἡ ἀπανθρωπία.
- ο 791 Οὐδὲν ἐστὶ θηρίον γυναικὸς ἀμαχώτερον, οὐδὲ πῦρ, οὐδ' ὧδ' ἀναιδὴς οὐδεμία πόρδαλις.
- ο 792 Οὐδὲν ἦλθε ῥαψαμένη σκύτινον καθειμένον: παρέλκει τὸ δεν. ἤθελε γὰρ εἰπεῖν οὐκ ἦλθε, συνήθως.
- ο 793 Οὐδὲν ἦν παρά τ' ἄλλα πλὴν ὁ χρυσός.
- ο 794 Οὐδὲν Ἡρακλῆς πρὸς δύο: φασὶν Ἡρακλέα θέντα τὸν Ὀλυμπιακὸν ἀγῶνα πιστεύσαντά τε τῇ ἑαυτοῦ δυνάμει τῇ προτεραίᾳ πενταετηρίδι πυκτεῦσαι πρὸς δύο, Κτέατον καὶ Εὐρυτον, τοὺς

Ποσει- δῶνος καὶ Μολιόνης παῖδας, καὶ ἀνελεῖν αὐτούς· τῇ δευτέρᾳ δὲ πάλιν ὁμοίως πρὸς τινὰς δύο πυκτεύσαντα ἡττηθῆναι.

- ο 795 Οὐδὲν ἦττον· ἀντὶ τοῦ ἴσον, ὅμοιον. φιλοσοφοῦντος οὐκ ἔστι μαντικὴν ἐπαγγέλλεσθαι καὶ προφέρειν οὐδὲ τὴν ἄλλην ἱερατικὴν ἐπιστήμην· χωρὶς γὰρ τὰ τῶν φιλοσόφων καὶ τὰ τῶν ἱερέων ὀρίσματα, οὐδὲν ἦττον ἢ τὰ λεγόμενα Μουσῶν καὶ Φρυγῶν. καὶ αὖθις ὁρ- χούμενος τῆς νυκτὸς οὐδὲν παύεται. παρέλκει τὸ δεν. καί, οὐδὲν ἐπαύετο αἰ τοῖς βιβλίοις ἐνδιαιτώμενος. παρέλκει τὸ δεν.
- ο 796 Οὐδεναιός· πολυχρόνιος.
- ο 797 Οὐδένεια· ἡ ἀπανθρωπία.
- ο 798 Οὐδὲν ἱερόν· Ἡρακλῆς εἶπεν Ἀδώνιδος ἰδὼν ξόανον, ὡς τῶν εὐεργετησάντων τοὺς ἀνθρώπους μόνων ὀφειλόντων τιμᾶσθαι· ἢ ὅτι οἱ καταφυγόντες εἰς αὐτὸ δοῦλοι ἄδειαν οὐκ εἶχον.
- ο 799 Οὐδενὶ σὺν νῶ· τουτέστιν ἀφρόνως. ὅς τε καὶ τὴν στρατη- γίαν οὐδενὶ σὺν νῶ ποιησάμενος φαίνεται.
- ο 800 Οὐδενὶ τῷ ἄλλῳ· οὐδενὶ τινι.
- ο 801 Οὐδὲν λευκῶν ἀνδρῶν ὄφελος ἢ σκυτοτομεῖν· ἐπὶ τῶν εἰς μηδὲν λυσιτελούντων. παρ' ὅσον οἱ μέλανες τῶν λευκῶν λυσιτε- λέστεροι.
- ο 802 Οὐδὲν μᾶλλον· ὅτι οἱ Σκεπτικοί, τουτέστιν οἱ Πυρρώνειοι, τὰ τῶν αἰρέσεων δόγματα πάντα ἀνατρέποντες αὐτοὶ οὐδὲν ἀποφαίνονται δογματικῶς· προσφέρονται δὲ ἀποφάσεις εἰς μὴνυσιν τῆς ἀπροπτι- σίας, ὡς εἰ καὶ νεύσαντας τοῦτο ἐνεδέχετο δηλῶσαι. διὰ τῆς οὐδὲν ὀριζομένης φωνῆς τὸ τῆς ἀρεψίας πάθος δηλοῦται· ὁμοίως δὲ καὶ διὰ τῆς, οὐδὲν μᾶλλον, καὶ τῆς, παντὶ λόγῳ λόγος ἀντίκειται, καὶ ταῖς ὁμοίαις. λέγεται δὲ τὸ οὐδὲν μᾶλλον θετικῶς, ὡς ὁμοίων τινῶν ὄντων· οἷον, οὐθὲν μᾶλλον ὁ πειρατὴς κακός ἐστιν ἢ ὁ ψεύστης. ὑπὸ δὲ τῶν Σκεπτικῶν οὐ θετικῶς, ἀλλ' ἀναιρετικῶς λέγεται· ὡς ὑπὸ τοῦ ἀνα- σκευάζοντος καὶ λέγοντος, οὐ μᾶλλον ἢ Σκύλλα γέγονεν ἢ Χίμαιρα. αὐτὸ δὲ τὸ μᾶλλον ποτὲ μὲν συγκριτικῶς ἐκφέρεται· ὡς ὅταν φῶμεν, μᾶλλον τὸ μέλι γλυκὺ ἢ τὴν σταφίδα· ποτὲ δὲ θετικῶς καὶ ἀναιρετι- κῶς· ὡς ὅταν λέγωμεν, μᾶλλον ἡ ἀρετὴ ὠφελεῖ ἢ βλάπτει. σημαίνο- μεν γάρ, ὅτι ἡ ἀρετὴ ὠφελεῖ, βλάπτει δ' οὐ. ἀναιροῦσι δ' οἱ Σκεπτικοὶ καὶ αὐτὴν τὴν οὐδὲν μᾶλλον φωνήν· ὡς γάρ, οὐ μᾶλλον ἐστι πρόνοια, ἢ οὐκ ἔστι· οὕτω καὶ τό, οὐδὲν μᾶλλον ἔστιν, ἢ οὐκ ἔστι. σημαίνει οὖν ἡ φωνὴ τὸ μηδὲν ὀρίζειν, ἀλλ' ἀπροσθετεῖν. ἢ δὲ παντὶ λόγῳ φωνὴ καὶ αὐτὴ συνάγει τὴν ἐποχὴν. τῶν μὲν γὰρ πραγμάτων διαφωνούντων, τῶν δὲ λόγων ἰσοσθενούντων, ἀγνωσία τῆς ἀληθείας ἐπακολουθεῖ. εἰσὶ δέκα τρόποι, καθ' οὓς τὰ ὑπερκείμενα παραλλάτ- τοντα ἀπεφαίνετο.
- ο 803 Οὐδὲν μέλον αὐτῷ· τὸ δὲ τῶν Ῥωμαίων ἄθροισμα ἀπόμαχον ἦν, οὐδὲν μέλον αὐτῷ περὶ ἄλλοτρίου τοῦ πράγματος τῶν γινομένων τὴν φροντίδα τιθέμενον.
- ο 804 Οὐδὲν πρὸς ἔπος· ἀντὶ τοῦ ὡς ἔτυχεν, ἔνεκα μηδενός.
- ο 805 Οὐδὲν πρὸς ἔπος οὕτως ἀνοήτως ἐκβαλῶ, πρὶν ἐκπύθωμαι πᾶν τὸ πρᾶγμ', ὅπως ἔχει. ἀντὶ τοῦ ὡς ἔτυχεν, ἐκ τοῦ μηδενός.
- ο 806 Οὐδὲν πρὸς τὸν Διόνυσον· Ἐπιγένους τοῦ Σικυωνίου τρα- γωδῖαν εἰς τὸν Διόνυσον ποιήσαντος, ἐπεφώνησάν τινες τοῦτο· ὅθεν ἡ παροιμία. βέλτιον δὲ οὕτως· τὸ πρόσθεν εἰς τὸν Διόνυσον γρά- φοντες τούτοις ἡγωνίζοντο, ἅπερ καὶ Σατυρικὰ ἐλέγετο· ὕστερον δὲ μεταβάντες εἰς τὸ τραγωδίας γράφειν κατὰ μικρὸν εἰς μύθους καὶ ἱστορίας ἐτράπησαν, μηκέτι τοῦ Διονύσου μνημονεύοντες· ὅθεν τοῦτο καὶ ἐπεφώνησαν. καὶ Χαμαιλέων ἐν τῷ Περὶ Θεσπίδος τὰ παραπλήσια ἱστορεῖ, Θεαίτητος δὲ ἐν τῷ Περὶ παροιμίας Παρράσιόν φησιν τὸν ζωγράφον ἀγωνιζόμενον παρὰ Κορινθίοις ποιῆσαι Διόνυσον κάλλιστον· τοὺς δὲ ὀρώντας τὰ τε τῶν

ἀνταγωνιστῶν ἔργα, ἃ κατὰ πολὺ ἐλείπετο, καὶ τὸν τοῦ Παρρασίου Διόνυσον, ἐπιφωνεῖν, τί πρὸς τὸν Διόνυσον; ἐπὶ τῶν μὴ τὰ προσήκοντα τοῖς ὑποκειμένοις φλυαρούντων. καὶ αὖθις τὸν Κόροιβον Ὀδυσσεὰ φήσας εἶναι τὸν πολύτροπον. καίτοι μὴ πρὸς τοῦτο παράδειγμα φέρων, τῇ φάτνῃ προσάγει τὸν κύνα καὶ πρὸς τὸν Διόνυσον ἄγεις οὐδέν.

- 807 Οὐδὲν προτιμῶ σου· ἀντὶ τοῦ οὐ φροντίζω σου. ἢ φράσις Ἀττική. Ἀριστοφάνης Πλούτῳ· φορῶ γὰρ τὸν δακτύλιον ταυτὶ παρ' Εὐδάμου δραχμῆς. ἀντὶ τοῦ οὐ φροντίζω σου. Εὐδαμος δὲ φιλόσοφος ἦν.
- 808 Οὐδ' ἐν σελίνοις· ἐπὶ τῶν μηδὲ τὴν ἀρχὴν πεφθακότων. ἀπὸ τῶν εἰς τοὺς κήπους ἰόντων· ἐπὶ γὰρ τὰ ἄκρα, τοὺς λεγομένους περι- κήπους, σέλινα καὶ πήγανα κατεφύτευον. βούλεται οὖν λέγειν ἢ παροιμία, οὕτω οὐδὲ ἀρχὴν ἔχεις τοῦ πράγματος καθάπερ οὐδὲ οἱ ἐν τοῖς κήποις εἰσιόντες ἐν τοῖς σελίνοις εἰσίν.
- 809 Οὐδέν τι πλέον εἶχον ἀνύειν οἱ βάρβαροι. οὗτοι ὦντο χρῆναι μὴ οὐχὶ γενναιότατα συμπλέκεσθαι τοῖς πολεμίοις.
- 810 Οὐδὲν φρονεῖ δίκαιον ἐστυκῶς ἀνὴρ.
- 811 Οὐ δέον· οὐ πρέπον. ἐκστῆναι τῶν χωρίων, ὧν Θευδίβερτος οὐ δέον ἐπιβατεῦσαι διὰ σπουδῆς ἔσχεν.
- 812 Οὐδέποτε· ἐγὼ τοῦτον ὑποδέχομαι· οὐδὲ παρ' ἐμοί ποτε τὸν Ἀρμόδιον ἄσεται, ὅτι παροίνιος ἀνὴρ ἔφυ· ἐν ταῖς τῶν πότων συνόδοις ἦδον μέλος τι, Ἀρμόδιον καλούμενον, οὗ ἡ ἀρχὴ· φίλτατε Ἀρμόδιε, οὗτι που τέθνηκας. ἦδον δὲ αὐτὸ εἰς Ἀρμόδιον καὶ Ἀριστογείτονα, ὡς καθηρηκότας τὴν τῶν Πεισιστρατιδῶν τυραννίδα. ἦν δὲ καὶ ἕτερα μέλη, τὸ μὲν Ἀδμήτου λεγόμενον, τὸ δὲ Λάμπωνος. ὁ δὲ λόγος, οὐδέποτε παρ' ἐμοί ἐστιαθήσεται ὁ τοιοῦτος. παροίνιος δὲ ὁ μέθυσος καὶ ὕβριστής.
- 813 Οὐδὲ πυρφόρος· ὅταν πολλοὺς ἀποφῆναι βουλώμεθα τοὺς τελευτήσαντας, λέγομεν, ὅτι οὐδὲ πυρφόρος ὑπελείφθη. οἷον οὐδὲ ὁ τὸ πῦρ οἴσων εἰς τὴν πόλιν. καθάπερ εἰ ἐλέγομεν, οὐδὲ σκηνοφύλαξ, ἢ τις τῶν παραπλησίων.
- 814 Οὐδὲ πυρφόρος ἐλείφθη· ἐπὶ τῶν μεγάλων κινδύνων εἴρηται ἢ παροιμία· ἐπειδὴ πάσης πολεμικῆς παρασκευῆς ἔδει τὸν μάντιν ἡγεῖσθαι, δάφνης ἔχοντα κλάδους καὶ στέμματα καὶ λαμπάδα· καὶ τούτου νόμος ἦν μόνου φεῖδεσθαι τοὺς πολεμίους. ἐπὶ τοίνυν τῶν πανωλεθρίᾳ διεφθαρμένων καιρὸν ἔσχεν ἢ παροιμία.
- 815 Οὐδ' ἔργα μείω χειρὸς ἀρκέσας ἐμῆς· πιθανῶς τὸ μὴ εἰπεῖν πλείονα τοῦ πατρὸς κακοπαθῆσαι, ἀλλὰ μὴ ἐλάττονα.
- 816 Οὐδὲ τὰ τρία Στησιχόρου γινώσκεις· ἐπὶ τῶν ἀπαιδευτῶν καὶ ἀμούσων εἴρηται ἢ παροιμία· ἐπειδὴ εὐδόκιμος ἦν.
- 817 Οὐδὲ τάρχαϊον ποιεῖ.
- 818 Οὐδὲ χαίρω βατίσιν οὐδ' ἐγγέλυσιν, ἀλλ' ἥδιον ἂν δικίδιον σμικρὸν φάγοιμ' ἂν ἐν λοπάδι πεπνιγμένον. Λοπάς, τὸ τήγανον.
- 819 Οὐδεὶς ἐδάφει.
- 820 Οὐδεὶς δυσώνης χρηστὸν ὀψωνεῖ κρέας.
- 821 Οὐδεὶς κομήτης, ὅστις οὐ περαίνεται.
- 822 Οὐδεὶς οἶδε τὸν θησαυρὸν τὸν ἐμὸν, πλὴν εἴ τις ἄρ' ὄρνις· παροιμιακόν. οὐδεὶς οἶδε τί ὠμίλησα, πλὴν γε εἴ τις ὄρνις. ἐπὶ τῶν ἀγνώστων. πάλιν· οὐδεὶς με θεωρεῖ, πλὴν ὁ παριπτάμενος ὄρνις. Ἀριστοφάνης.

- ο 823 Οὐ δῆπου μ' ἀφελέσθαι διανοῇ, ἄδωκας αὐτός; οὐ τάχ'· ἀλλ' ἤδη ποιῶ: ἀντὶ τοῦ ὄντως διανοῇ, ὥστε ἀφελέσθαι τὰ ὅπλα με; ἡ γὰρ οὐ ἄρνησις συγκατάθεσιν δηλοῖ. οὐδόλως, φησί, διανοοῦμαι, ἀλλ' ἤδη αὐτὰ ἀφαιροῦμαι. οἷον οὐ διστάζω.
- ο 824 Οὐ διαφρήσετε: ἀντὶ τοῦ οὐ διαφορήσετε, οὐδὲ διαπέμψεσθε. Ἀριστοφάνης.
- ο 825 Οὐδ' ἵκταρ βάλλει: εἴρηται δὲ κατὰ γλῶτταν· ὥσπερ τὸ διω- λύγιον. ἀντὶ τοῦ οὐδὲ μικρὸν ἐξισάζει, οὐδόλως.
- ο 826 Οὐδός: φλιά, βατήρ, τὸ κάτω τῆς θύρας ἢ ἔδαφος ἢ βαθμός.
- ο 827 Οὐδὸς ἐς λαύρην: ἡ στενὴ ὁδός. παρὰ τὸ ῥέειν τὸν λαὸν δι' αὐτῆς. ζητεῖ ἐν τῷ λαύρα.
- ο 828 Οὐδ' ὅσον ἀηδόνες ὑπνώουσιν: ἐπὶ τῶν ἀγρυπνούντων παρ' ὅσον ἡ ἀηδὼν ἀγρυπνεῖ διὰ τὸν ἵπτον· μᾶλλον δὲ διὰ δειλίαν.
- ο 829 Οὐδ' ὥς: οὐδαμῶς δῆ.
- ο 830 Οὐδ' ὑφ' ἔνων: Ἀττικοὶ ἀντὶ τοῦ ὑπ' οὐδένων λέγουσιν ὑπερ- βιβάζοντες.
- ο 831 Οὗ ἔθεν: οὗ τινος ἔνεκα.
- ο 832 Οὐεργίλιος: ὄνομα κύριον.
- ο 833 Οὐεσπεσιανός: ὄνομα κύριον. βασιλεὺς Ῥωμαίων. καὶ ζητεῖ ἐν τῷ Βεσπασιανός.
- ο 834 Οὐετηρία: ὄνομα κύριον.
- ο 835 Οὐηστίνος, Ἰούλιος χρηματίσας, σοφιστής. Ἐπιτομὴν τῶν Παμ- φίλου Γλωσσῶν βιβλία 48', Ἐκλογὴν ὀνομάτων ἐκ τῶν Δημοσθένους βιβλίων, Ἐκλογὴν ἐκ τῶν Θουκυδίδου, Ἰσαίου, Ἰσοκράτους καὶ Θρασυ- μάχου τοῦ ῥήτορος καὶ τῶν ἄλλων ῥητόρων.
- ο 836 Οὐῖνδικτος: ὁ κατὰ οὐῖνδικτον ἐλευθερούμενος.
- ο 837 Οὐῖθαρ: τὸ γονιμώτατον μέλος.
- ο 838 Οὐῖθατα: οἱ μαζοὶ τῶν προβάτων.
- ο 839 Οὐ θᾶττον ἐγκονήσεις: οὐ ταχύτερον ἐνεργήσεις;
- ο 840 Οὐ θελήσει: οὐ δυνήσεται. Ὅμηρος οὐδ' ἐθέλει προρρέειν. ἀντὶ τοῦ οὐ δύναται.
- ο 841 Οὐῖθ' ὕεται οὔτε ἡλιοῦται: ἐπὶ τῶν ἔξω πάσης φροντίδος ὄντων.
- ο 842 Οὐκ ἀδύνατοι· ὅτι τὸ οὐκ ἀδύνατοι μεσότητός ἐστι ῥῆμα, οἷον οὔτε τελείως δυνατοὶ οὔτε ἀσθενεῖς.
- ο 843 Οὐκ ἀθεεῖ: οὐ χωρὶς θείας προνοίας.
- ο 844 Οὐ καθέστηκεν: οὐ νήφει, μαίνεται.
- ο 845 Οὐκ ἄλλως ποιεῖται: ἀντὶ τοῦ οὐ μάτην.
- ο 846 Οὐκ ἂν ἀποδοίης; οὐχ, ὅσον γ' ἐμοί γ' εἰδέναι: ἀντὶ τοῦ ἐν ὅσῳ ἐν ἐμαυτῷ εἰμι καὶ οἶδά τι. τουτέστιν αἰσθάνομαι.
- ο 847 Οὐκ ἀνασχίσομαι: τινὲς τοῦτο ὡς ἔκφυλον νομίζουσιν· ἐχρήσατο δὲ αὐτῷ καὶ Δημοσθένης ἐν τῷ κατὰ Ἀριστοκράτους. οὐ δεῖ οὖν μόνον λέγειν ἀνέξομαι.
- ο 848 Οὐκ ἂν δύναιο γαστρὶ πενθῆσαι νέκυν· καὶ Ὅμηρος· γαστέρι δ' οὕπως ἐστὶ νέκυν πενθῆσαι Ἀχαιοῦς.
- ο 849 Οὐκ ἄνευ γε Θησέως: Θησεὺς καὶ τῷ Μελεάγρῳ συνηγωνί- σατο πρὸς τὴν θήραν τοῦ κάπρου καὶ τῷ Πειριθόῳ κατὰ τῶν Κεν- ταύρων καὶ τῷ Ἡρακλεῖ πρὸς τὰς Ἀμαζόνας. ὅταν οὖν θαυμαστόν τι πραχθῇ, οὐκ ἄνευ γε Θησέως λέγεται.
- ο 850

Οὐκ ἄνευ τινός· τοῦτο τριχῶς λέγεται. ἢ γὰρ τὸ μήτε βλάπ- τον μήτε ὠφελοῦν. ὡς λέγομεν, οὐκ ἄνευ σκιᾶς τὸ ἐν φωτὶ σῶμα. ἢ τὸ ἐξ ἀνάγκης, ὡς ὄργανον ἢ τι τοιοῦτον· ὡς λέγομεν, ἡρίστευσεν Ἀχιλλεύς, ἀλλ' οὐκ ἄνευ τῆς μελίας (πρὸς τὴν ἀριστείαν οὐ γὰρ ἡδύ- νατο γυμνὸς ἀριστεῦσαι). ἢ τὸ πάθος ἐμποδίζον· ὡς λέγομεν, ἐν χειμῶνι πλεύσας ἐσώθη, ἀλλ' οὐκ ἄνευ κινδύνου.

- 851 Οὐκ ἂν ὀρθῶς, καὶ ἐξῆς. οὕτως δὴ ἀναγνωστέον· οὐκ ἂν ὀρθῶς προσε- νέγκης, ὀρθῶς δὲ μὴ διέλης, ἡμαρτες ἡσύχασον.
- 852 Οὐκ ἀξιῶ· οὐχ ὑπολαμβάνω, οὐκ ἄξιον νομίζω.
- 853 Οὐκ ἀπεικός· οὐκ ἄτοπον, ἄξιον, ὀφειλόμενον, πρέπον, ὅμοιον. εἰκὸς δὲ ἐστὶ παρὰ τὸ εἰκός· εἶτα ἀπεικός, τὸ ἀπρεπές, τὸ ἀνόμοιον. καὶ λοιπὸν τὸ οὐκ ἀπεικός, διὰ δύο ἀρνήσεων μία συγκατάθεσις· ὡς τὸ ἡκιστα, οὐδαμῶς· οὐχ ἡκιστα, τὸ μάλιστα.
- 854 Οὐκ ἀπεικότης· ἀντὶ τοῦ εὐλόγως καὶ εὐπροσώπως.
- 855 Οὐκ ἀποδύση τῶν νυκτῶν, ἣν οἵκοι γε καθεύδης, οὐδ' ἣν γε θύραζ', ὥσπερ πρότερον.
- 856 Οὐκ ἀπολιβάξεις· ἀντὶ τοῦ οὐκ ἐς κόρακας καὶ Λιβύην ἀποφθερῇ. ἀπὸ τοῦ λιβάς, ὃ ἐστὶν ἡ σταγὼν· ἥς οὐδὲν ταχύτερον ἐν τῷ πίπτειν. Ἀριστοφάνης· οὐκ ἀπολιβάξεις, ὦ κάκιστ' ἀπολού- μενος;
- 857 Οὐκ ἀπορρυήσεται· οὐκ ἀποπεσεῖται.
- 858 Οὐκ ἀποστατῶ φίλων· ἀντὶ τοῦ οὐ χωρίζομαι φίλων.
- 859 Οὐκ ἄπο τρόπου· οὐ πόρρω τρόπου.
- 860 Οὐ κατὰ κόσμον· οὐ κατὰ τὸ πρέπον.
- 861 Οὐ κατασχὼν τῆς χαρᾶς παρελύθην ἀθρόον τοὺς τόνους τοῦ σώματος.
- 862 Οὐκ ἐᾷ· οὐ συγχωρεῖ.
- 863 Οὐκ ἔθ' ὁμῶς τιμῆς ἔσσει· Ὀμηρικόν. ἀντὶ τοῦ μεθέξεις τιμῆς.
- 864 Οὐκ ἐκθανεῖν.
- 865 Οὐκ ἐκνεομένως· οὐ προσηκόντως. Ἡρόδοτος.
- 866 Οὐκ ἐκομπολάκουν· ἀντὶ τοῦ κενούς οὐκ ἐποιοῦν ψόφους. οὐκ ἔλεγον κομπῶδη, ὡς Αἰσχύλος. οὗτοι ἤλεγχον ἂν μου τὴν τέχνην· ἀλλ' οὐκ ἐκομπολάκουν. Ἀριστοφάνης.
- 867 Οὐκ ἐκ τοῦ ὁμοίου· οὐκ ἐξ ἴσου. ἄλλα τέ τινα οὐκ ἐκ τοῦ ὁμοίου ποιεῖν ἐκελεύοντο.
- 868 Οὐκ ἔνδον, ἔνδον ἐστίν, εἰ γνώμην ἔχεις. πῶς ἔνδον, εἴτ' οὐκ ἔνδον; ὀρθῶς, ὦ γέρον. ὁ νοῦς μὲν ἔξω συλλέγων ἐπύλλια, οὐκ ἔν- δον· αὐτὸς δ' ἔνδον ἀναβάδην ποιεῖ τραγωδίαν· σκώπτει τὸν Εὐριπί- δην ὡς συλλογιστικόν, καὶ οὗ ἔὰν λέγῃ τὸ ἐναντίον πάλιν κατασκευ- ᾶζοντα. οἶον ἢ γλῶσς' ὁμώμοκεν, ἢ δὲ φρὴν ἀνώμοτος. καὶ πάλιν, αὐτὸς μὲν ἔσω ἐστίν, ὁ δὲ νοῦς αὐτοῦ συλλογίζεται τῶν ἔξω τι καὶ μετεωρίζεται. Ὀμηρικῶς Ὁμηρος γὰρ διώρισε τὰς ψυχὰς πρὸς τὰ σώματα εἰπὼν, πολλὰς δ' ἰφθίμους ψυχὰς, εἶτα, αὐτοὺς δ' ἐλώρια τεύχεον. οὕτω καὶ Ἀριστοφάνης· εἰπὼν γάρ, ὁ νοῦς μὲν ἔξω, ἐπήνεγκεν, αὐτὸς δ' ἔνδον ποιεῖ τραγωδίαν ἀναβάδην. τουτέστιν ἄνω τοὺς πόδας ἔχων. ἢ ἐπὶ ὑψηλοῦ τόπου κείμενος, ἢ καθήμενος.
- 869 Οὐκ ἐνέλιπεν εὐεργετῶν με.
- 870 Οὐκ ἐξελεύση· ἀντὶ τοῦ οὐ στρατηγήσεις ἡμῶν. Δαβίδ· καὶ οὐκ ἐξελεύση ὁ θεὸς ἐν ταῖς δυνάμεσιν ἡμῶν.
- 871 Οὐκ ἐξήεσαν· ἀντὶ τοῦ οὐκ ἐξήρχοντο. Οὐκ ἐξέισαν δέ, οὐ συνεχώρησαν.
- 872 Οὐκ ἐξήρκεσεν· οὐκ ἀντέσχε πρὸς τοὺς τρόπους ὑμῶν.

- ο 873 Οὐκ ἔξόν· οὐ προσήκον, οὐ πρόπον. ὃν παρὰ τὰ πάτρια ὠνόμασεν ἥρωος ἐπιθεὶς ὄνομα, οὐκ ἔξόν.
- ο 874 Οὐκ ἐπαινεθείης, οὐδὲ ἐν περιδείπνῳ· ἐπὶ τῶν μηδενὸς ἀξίων ἢ παροιμία. εἰώθεσαν γὰρ τὸν ἐν τοῖς περιδείπνοις τελευ- τήσαντα ἐπαινεῖν, καὶ εἰ φαῦλος ἦν.
- ο 875 Οὐκ ἔπescen εἰς γῆν ἢ εὐχή· ἀντὶ τοῦ εἰσηκούσθη. οἰκτεῖρει γὰρ αὐτὸν ὁ θεὸς καὶ ἐς ὕπνον ἐνέβαλεν.
- ο 876 Οὐκ ἐπιγλωττήσομαι· οὐ βλασφημήσω.
- ο 877 Οὐκ ἐπιεικῶς· οὐ μετρίως. Οὐκ ἐπικῶς δὲ ἀντὶ τοῦ οὐ λογίως.
- ο 878 Οὐκ ἐπίσταμαι· ἀντὶ τοῦ οὐ δύναμαι. σκάπτειν γὰρ οὐκ ἐπίσταμαι.
- ο 879 Οὐκ ἐπὶ τῆς αὐτῆς ὀρμῇ τοῖς πολλοῖς· Δημοσθένους ἐν τῷ ὑπὲρ Κτησιφῶντος. παροιμία ἐστὶν ἐλλειπῶς εἰρημένη· προσυπα- κουστέον δὲ ἔξωθεν τὸ ἀγκύρας.
- ο 880 Οὐκ ἔσθενεν· οὐκ ἐδύνατο.
- ο 881 Οὐκ ἐς μακράν· ἀντὶ τοῦ ταχέως.
- ο 882 Οὐκ ἔστιν ἄλλος πλην ἐγώ· Ἀττικῶς ἀντὶ τοῦ πλην ἐμοῦ. Ἀριστοφάνους Πλούτῳ μὰ τὸν Δί· οὐ γὰρ ἔστιν ἄλλος πλην ἐγώ.
- ο 883 Οὐκ ἔστιν ὅς τις πάντ' ἀνὴρ εὐδαιμονεῖ. ἢ γὰρ πεφυκῶς ἐσθλὸς οὐκ ἔχει βίον, ἢ δυσγενὴς ὢν ληκύθιον ἀπώλεσε. τὸ ἐξῆς, πλουσίαν ἀροῖ πλάκα.
- ο 884 Οὐκ ἔστι παρὰ ταῦτ' ἄλλο· ἀντὶ τοῦ οὐκ ἔστιν ἄλλως γενέσθαι ἢ καθὼς εἴρηκε. τοῦτο, φησί, πάντως δέδοκται, καὶ οὐκ ἂν ἐάσαιμί σε ἕτερόν τι ποιῆσαι. Ἀριστοφάνους. οὐκ ἔστιν ἄλλως γενέ- σθαι ἢ ἀνελθεῖν εἰς τὸν οὐρανόν. ὁ δὲ οὐδὲν ὅ τι οὐχ ἐτοίμως τῶν προταθέντων ἔσχε συνθέσθαι, οὐχ ὅτι καὶ ἐμμένειν αὐτοῖς ἔμελλεν, ἀλλ' ἵν' ἐκ τῶν παρόντων ἀναπνεύσῃ.
- ο 885 Οὐκ ἔστι συκοφάντου δῆγματος· παροιμία ἐπὶ τῶν ἀνηνύ- των. λείπει δὲ τὸ φάρμακον. λέγει δὲ ἐν ἧθει, ὅτι οὐκ ἔστιν ἐπωδὴ ἢ φάρμακον πρὸς δῆγμα συκοφάντου. ἐπεὶ εἰώθασι λέγειν οἱ τὰ περι- απτα πωλοῦντες, ὅτι χρησιμεύει τόδε πρὸς τόδε. ἄλλως· ἀλεξητήριον δείκνυσιν αὐτῷ καὶ βασκανίας ἀποτρεπτικὸν δακτύλιον, ὃν καλοῦμεν φαρμακίτην.
- ο 886 Οὐκ ἔσχον· οὐκ ἔσχισα, οὐ διεῖλον. οὕτως ἔκλινεν Ἀττικῶς. ὥπτων γαστέρα, κᾶτ' οὐκ ἔσχον ἀμελήσας, ἢ δ' ἄρ' ἐφυσᾶτο. Ἀριστο- φάνους Νεφέλαις.
- ο 887 Οὐκέτι.
- ο 888 Οὐκ ἐτώς· οὐκ εἰκότως, ἢ οὐ μάτην· παρὰ τὸ ἐτώσιον, ὅ ἐστι μάταιον· οὐκ ἀλόγως. Ἀριστοφάνους· οὐκ ἐτώς ἅπαντες οἱ δικά- ζοντες θαμὰ σπεύδουσιν ἐπὶ πολλοῖς γεγράφθαι γράμμασιν.
- ο 889 Οὐκ ἐτός· οὐκ ἀλόγως, οὐκ ἀληθῶς. ἀντὶ τοῦ δικαίως· ἐπι- ρηματικὸν γὰρ ἐστὶν ἀντὶ τοῦ ἐτεῶς· ἀπὸ τοῦ ἐτεῶς συνηρημένου. Ἀριστοφάνους Πλούτῳ· οὐκ ἐτὸς ἄρ' ὥς ἔμ' ἦλθεν οὐδεπώποτε.
- ο 890 Οὐκ ἐτὸς ἀφ' ἡμῶν εἰσιν αἱ τραγωδίαί· οὐδὲν γὰρ εἰσι πλην Ποσειδῶν καὶ σκάφη· παροιμία ἐπὶ τῶν ἐγκυλινδουμένων τῷ αὐτῷ πράγματι, ἄλλο δὲ μηδὲν νοεῖν ἀνεχομένων. ὁ δὲ νοῦς οὐδὲν ἐσμέν εἰ μὴ συνουσιάζειν καὶ τίκτειν. ὁ γὰρ Ποσειδῶν ἐμίγη τῇ Τυροῖ καὶ ἐγέννησε Νηλέα καὶ Πελίαν.
- ο 891 Οὐκ ἐφέξεις· οὐ παύσῃ.
- ο 892 Οὐκ ἔχαδεν· οὐκ ἐχώρησεν.
- ο 893 Οὐκ ἔχων ὅ τι χρήσεται τοῖς παροῦσι κακοῖς· ἀντὶ τοῦ ἐξαπορῶν.
- ο 894

Οὐκ ἔχω φράσαι· ὅμως γε μέντοι σοι δι' αἰνιγμῶν ἐρῶ· ἀντὶ τοῦ δι' ἀσαφείας.

- ο 895 Οὐκ εἶμι τούτων τῶν ἡρώων· αὕτη τέτακται ἐπὶ τῶν βου- λομένων εὖ ποιεῖν· οἱ γὰρ ἥρωες κακοῦν ἔτοιμοι μᾶλλον ἢ εὐεργετεῖν.
- ο 896 Οὐκί· τὸ οὐχί. Ὅμηρος διὰ τοῦ κ γράφει, οὐ διὰ τοῦ χ. δεί- κνυται γὰρ ἐκ τῶν συναλοιφῶν τὰ μὲν ψιλὰ μεταπίπτοντα εἰς δασέα, ὅταν τὸ ἐπιφερόμενον δασύνηται· ψιλοῦ δὲ ὑποτασσομένου, μὴ μετα- πίπτοντα.
- ο 897 Οὐ κομῶ· οὐ μέγα φρονῶ. Ἀριστοφάνης Νεφέλαις· κἀγὼ μὲν τοιοῦτος ὢν ποιητὴς οὐ κομῶ. τουτέστιν οὐ μέγα φρονῶ.
- ο 898 Οὕκουν· οὐδαμῶς. Οὕκοῦν δὲ συλλογιστικὸς σύνδεσμος. οὕκοῦν οἱ ἀδελφοὶ λαβόντες ἱκετηρίαν ἐπυνθάνοντο ἄρα τοῦ θεοῦ, ὃ τι καὶ χρή πράττειν αὐτούς.
- ο 899 Οὐκ οἶδ' ὃ κρώζεις· ἐπὶ τῶν μάτην θρυλούντων, ὡς αἱ κορῶ- ναι. Ἀριστοφάνης· ὅτι μὲν οἶδ' ὃ κρώζεις· ὡς ἐμοῦ τι κεκλοφότος, ζητεῖς μεταλαβεῖν.
- ο 900 Οὔλε· ὑγίαινε, ὀλοκλήρει.
- ο 901 Οὐ λελήθασι· φανεροί εἰσιν.
- ο 902 Οὐλή· ἐπιπόλαιον ἔλκος εἰς ὑγίαιαν ἦκον.
- ο 903 Οὐλίθ· ὄνομα κύριον. πορευομένων δὲ αὐτῶν καὶ γενομένων κατὰ τινα στενωπὸν, προῆει μὲν ὁ Οὐλίθ.
- ο 904 Οὐ λίνον λίνῳ συνάπτεις· ἐπὶ τῶν τὰ τοιαῦτα μὴ διὰ τῶν αὐτῶν πραττόντων. οὕτω Στράτις ἐν Ποταμίῳς.
- ο 905 Οὔλιος· ὁ Ἀπόλλων. ἱατρὸς γὰρ ἦν. σημαίνει δὲ καὶ ὀλέθριος.
- ο 906 Οὐ λόγων ἀγορὰ δεῖται Ἑλλάδος, ἀλλ' ἔργων· ἐπὶ τῶν κομπαζόντων.
- ο 907 Οὐλοθυτεῖν· κριθὰς ἐπιχέειν τοῖς θύμασιν. οὐλὰς γὰρ ἔλεγον τὰς κριθὰς κατὰ ἀντίθεσιν τῶν ψαιστῶν, ἅπερ ἦν ἄλφιτα ὑπὸ τῆς μύλης κατεψητισμένα· τὰς γὰρ οὐλὰς πρόσθεν ἐκάμπτοντο ἐσθίοντες, οὐδέπω τῆς κατεργασίας αὐτῶν εὐρημένης. καὶ τὰς μὲν κριθὰς μέχρι νῦν ὅλας χέουσιν οἱ ἐπιθύοντες ταῖς σπονδαῖς, ἐπεὶ σύμβολον τῆς παλαιᾶς τροφῆς· τὰ δὲ πόπανα τῆς ἄρτι ὥρας, τουτέστι τῆς αὐθις.
- ο 908 Οὐλομένη· ὀλεθρία.
- ο 909 Οὐλός· ὁ συνεστραμμένος ἔχων τὰς τρίχας. Ὅμηρος περὶ Ὀδυσσέως· γυρὸς ἐν ὤμοις, μελανόχροος, οὐλοκάρηνος.
- ο 910 Οὔλων· ἀπαλῶν, μαλακῶν, συνεστραμμένων ταῖς θριξίν.
- ο 911 Οὐλπιανός, Ἑμεσηνός, σοφιστής. Πάτρια Ἑμεσηνῶν, Ἡλίου- πόλεως, Βοσποριατῶν καὶ ἄλλων πλείστων, προγυμνάσματα, τέχνην ῥητορικὴν.
- ο 912 Οὐλπιανός, Ἀντιοχεὺς τῆς Συρίας, σοφιστής, παιδεύσας πρό- τερον εἰς Ἑμεσαν, ἐν τοῖς κατὰ τὸν βασιλεῖα Κωνσταντῖνον χρόνοις. λόγους διαφόρους, μελέτας, διαλέξεις· καὶ ἄλλα τινά.
- ο 913 Οὐλπιανὸς Γαζαῖος.
- ο 914 Οὐλπιανός, ἀδελφὸς Ἰσιδώρου τοῦ φιλοσόφου· ὃς εὐφυέστατος ἐγεγόνει πρὸς τὰς μαθηματικὰς ἐπιστήμας, ὥστε καὶ πολλὰς εἰς- ενέγκασθαι καινὰς ἀπορίας καὶ λύσεις γε τῶν ἀποριῶν, πρὸς τὰς τῶν μαθημάτων ἐξηγήσεις· ὄνομά τε αὐτῷ μέγα ἦν ἐπὶ τοῖς μαθήμασιν Ἀθήνησιν. θαυμάζων δὲ αὐτοῦ τὴν φύσιν ὁ Συριανὸς διηγείτο πολ- λοῖς τισιν, ὡς οὐδὲν ἦν αὐτῷ προβάλεσθαι κλειδίον οὕτω πολύπλοκόν τε καὶ μηχανικῶς εἰργασμένον, ὅπερ οὐκ ἀνοιγνύναι ῥαδίως αὐτόματον· ἀλλ' ὅμως πρὸς τὴν ἄλλην φιλοσοφίαν μηδὲν ἐπιδείκνυσθαι λόγου ἄξιον. ἐπεικὴς δὲ καὶ τὰ ἦθη κεκοσμημένος ὁ Οὐλπιανὸς ἐγεγόνει καὶ ἐδόκει ταύτη γε τοῦ ἀδελφοῦ

διαφέρειν· ἴσως δὲ ἐπειδὴ πραγμά- των πολιτικῶν ἀπέσχετο τὸ πάμπαν ἐξ ἀρχῆς εἰς τέλος. πεφύκασι γὰρ οἱ ἄνθρωποι τῇ μισοπράγμονι ζωῇ τὴν ἀρετὴν ἐπιφημίζειν, οὐχ οὕτως ἔχον κατὰ γε τὴν ἐμὴν. ἡ γὰρ ἐν μέσῃ τῇ πολιτείᾳ διὰ τῶν πολιτικῶν ἔργων τε καὶ λόγων ἀναστρεφόμενη ἀρετὴ γυμνάζει τε τὴν ψυχὴν πρὸς τὸ ἔρρωμενέστερον καὶ βεβαιοῦται μᾶλλον ἐπὶ τῆς πείρας ὅσον αὐτῆς ὑγιές τε καὶ ὁλόκληρον, ὅσον δὲ κίβδηλον καὶ ἐπίπλαστον ἐμφωλεύει ταῖς ἀνθρωπίναις ζωαῖς, τοῦτο πᾶν διελέγχεται καὶ ἐτοι- μότερον καθίσταται πρὸς διόρθωσιν. τὸ δὲ ἀγαθοεργόν τε καὶ ὠφε- λητικὸν ὅσον ἐστὶν ἐν τοῖς πολιτεύμασι; τὸ δὲ θαρραλέον καὶ βέβαιον ἡλίκον; τοιγαροῦν οἱ ἐν γωνίᾳ καθημένοι λόγιοι καὶ πολλὰ φιλοσο- φοῦντες μάλα σεμνῶς περὶ δικαιοσύνης καὶ σωφροσύνης, ἐκβαίνειν ἐπὶ τὰς πράξεις ἀναγκαζόμενοι ἀσχημονοῦσιν. ὥς ἅπας λόγος, ἂν ἀπῇ τὰ ἔργα, μάταιόν τι φαίνεται καὶ κενόν. τοιοῦτος ὁ Οὐλπιανὸς γενό- μενος, ἔτι νέος ὢν, ἄγαμος ἐτελεύτα τὸν βίον, πολὺν ἔπαινον ἑαυτοῦ τῆς ἐπεικειάς ἀπολιπών.

- ο 915 Οὐμβρακιώτης βουμολγὸς κύρου.
- ο 916 Οὐ μέλον αὐτῷ: οὐ φροντιστέον. Μένανδρος· ταύτη τοι τῆς κατὰ Νισίβιος πολιορκίας οὐ μέλον αὐτῷ.
- ο 917 Οὐ μὲν δὴ: ἀντὶ τοῦ ὅμως δὴ, ἥκιστα δὴ, ἀλλὰ οὐ δὴ.
- ο 918 Οὐ μετὸν αὐτῷ: ἀντὶ τοῦ οὐκ ἔξόν. Ἀριστοφάνης Νεφέλαις. καὶ Μένανδρος· ὕδατος αὐτοῖς οὐ μετόν.
- ο 919 Οὐ μὴ ληρήσης: οὐ παύση ληρῶν;
- ο 920 Οὐ μὴν: ἀλλὰ μὴν, οὐδαμῶς, οὐ μόνον, ἔτι μὴν, ὅμως δέ. οὐ μὴν εἶχε ποιεῖν οὐδὲν, ἀλλ' ἔμενε κατὰ χώραν τηρούμενος ἐπιμελῶς.
- ο 921 Οὔνεκα.
- ο 922 Οὐννικόν· ζητεῖ ἐν τῷ ἀπόνοια.
- ο 923 Οὐολοῦσκοι: ὄνομα ἔθνους.
- ο 924 Οὐ παντὸς ἀνδρὸς ἐς Κόρινθον ἔσθ' ὁ πλοῦς: διὰ τὸ τὰς ἐταίρας ὑπὲρ τῶν Ἑλλήνων εὐξασθαι, φασίν, ἐν τῷ μεγάλῳ πολέμῳ τῇ Ἀφροδίτῃ· ἢ διὰ τὸ δυσεῖσβολον εἶναι τὸν πλοῦν· ἢ ἐπεὶ πολλὰ ἦσαν ἐταῖραι καὶ τῶν πλουσίων μόνων ὁ πλοῦς.
- ο 925 Οὔπερ: ὅπου. Ἀγαθίας· οἱ συναισθανόμενοι οὔπερ γεγέννητο συμφορᾶς, ἀγεννῇ καὶ αἰσχίστην ἡσπάζοντο σωτηρίαν.
- ο 926 Οὐ περπερεύεται: ἀντὶ τοῦ οὐ προπετεῖ. ζητεῖ ἐν τῷ περπερεία.
- ο 927 Οὔπω πεπλήρωνται τῶν Ἀμορραίων αἱ ἁμαρτίαι: ἐπὶ τῶν μὴ ὀξὺ τέλος λαμβανόντων.
- ο 928 Οὔπως: οὐδένα τρόπον. καὶ Θουκυδίδης ε'. καὶ Ὅμηρος· ὦ γέρον, οὐ πως ἔγωγε τοῦτο τελέεσθαι οἴω.
- ο 929 Οὐ πρέπει γαλῇ κροκωτός: παροιμία ἐστὶν ὁμοία τῇ γαλῇ χιτῶν· ζητεῖ τὴν αὐτὴν παροιμίαν ἐν τῷ γαλῇ.
- ο 930 Οὐραγεῖ: τὸ τέλος ἄγει τοῦ στρατοῦ. καὶ Οὐραγός, ὁ τελευταῖος τοῦ λόχου.
- ο 931 Οὐραγίαν: στρατιὰν τὴν ὀπισθεν ἀκολουθοῦσαν.
- ο 932 Οὐρανία ἀστραπή: ἀντὶ τοῦ ταχεῖα. ἔπτηξα θυμόν· οὐρανία γὰρ ἀστραπή φλέγει πάλιν.
- ο 933 Οὐρανία ἄχνη: ἡ δρόσος. θάλλει δ' οὐρανίας ὑπ' ἄχνης ὁ καλλίβοτρυς κατ' ἡμᾶρ ἀεὶ νάρκισσος.
- ο 934 Οὐρανία αἶξ: ἢ οἱ εὐχόμενοι πάντως ἐπετύγχανον· ἴσως διὰ τὸ τὴν σελήνην αὐτῇ ἐποχεῖσθαι. Κρατῖνος Χείρωνσιν· αἶξ οὐρανία. καὶ Οὐρανία τροφή. καὶ τὰς οὐρανίας δυνάμεις.
- ο 935 Οὐράνιον γ' ὅσον: ἀντὶ τοῦ πολὺ καὶ μέγα. οἱ δὲ ἀνέκρα- γον οὐράνιον ὅσον.
- ο 936

Οὐράνιος ὄνομα, Σύρος τὸ γένος, κατὰ τὴν βασιλέως πόλιν ἡλᾶτο, τέχνην ἐπαγγελλόμενος τὴν ἰατρικὴν μετιέναι, τῶν δὲ Ἀριστο- τέλους δογμάτων οὐδὲν μὲν ἐς τὸ ἀκριβὲς ἐγίνωσκεν, ἔκομψευετο δὲ ὡς πλεῖστα εἰδέναι, βρενθυόμενος, τῷ δύσερις εἶναι παρὰ τοὺς ξυλλό- γους. πολλάκις γὰρ ἰὼν πρὸ τῆς βασιλείου στοᾶς καὶ ἐν τοῖς τῶν βιβλίων ἡμενος πωλητηρίοις διεπληκτίζετο καὶ ἐμεγαληγόρει πρὸς τοὺς αὐτόθι ἀγειρομένους καὶ ταῦτα δὴ τὰ εἰθισμένα ῥημάτια τοῦ κρεῖττο- νος περὶ ἀνακυκλοῦντας, ὅποῖον δὴ τι αὐτοῖς ἢ τε φύσις ἐστὶ καὶ ἡ οὐσία καὶ τὸ παθητὸν καὶ τὸ ἀζύγχυτον· ὧν οἱ πλεῖστοι οὐδὲ ἐς γραμματιστοῦ οἶμαι φοιτήσαντες, οὐδὲ μὴν βίῳ ἀρίστῳ ἐκδεδιημένοι. οὗτος ὁ Οὐράνιος ἦκε ποτε παρὰ Πέρσας, ὑπὸ Ἀρεοβίνδου τοῦ πρεσβευτοῦ ἀπηγμένος.

- ο 937 Οὐρανίῳνες: οἱ Τιτᾶνες οὕτω λέγονται.
- ο 938 Οὐρανοβάμονος: τοῦ οὐρανοφοίτου. λύσις ὀνείρου· πόλον βλέπειν θέοντα μυστικὸν τόδε.
- ο 939 Οὐρανόμηκες: μέγιστον. κλέος οὐρανόμηκες ἐν βροτοῖς ἔξων. παρὰ τό, ἐπουράνιον κλέος εἶη.
- ο 940 Οὐρανός. Οὐρανός ἐστιν ἡ ἐσχάτη περιφέρεια, ἐν ᾗ πᾶν ἴδρυται τὸ θεῖον. Οὐρανοὶ δύο, ὁ σὺν τῇ γῇ γεγεννημένος, καὶ ὁ ὕστερον μέσον τῶν ὑδάτων προσταχθεὶς γενέσθαι· ὃν καὶ στερέωμα προσηγόρευσεν.
- ο 941 Οὐρανόθι πρὸ: ἐν τῷ ὑπὸ τὰ νέφη τόπῳ.
- ο 942 Οὐρανοφάντωρ.
- ο 943 Οὐρβιος: ὄνομα κύριον. ζήτει ἐν τῷ πραξικοπήσας.
- ο 944 Οὐραῖα: τὰ τῆς οὐραῖς. ἐδειμάτουν αὐτοὺς οἱ δράκοντες, τὰ οὐραῖα μέρη ἐς σπείρας ἐλίξαντες καὶ ἐπανιστάμενοι.
- ο 945 Οὐρησας: ἔσωσας, ἔστησας.
- ο 946 Οὐρητρίδα: οὐρηρὸν ἀγγεῖον. Ἀριστοφάνης· ἀμὶς μὲν, ἣν οὐρητιάσης, αὐτῇ παρά σοι ἡρεμήσεται ἐγγὺς ἐπὶ τοῦ παττάλου.
- ο 947 Οὐρία θεῖτε: ὀρχεῖσθε.
- ο 948 Οὐρία ῥιπίδι ἀνήλατο φέψαλος ἐρεθιζόμενος: ἀντὶ τοῦ ἀνέμου φορᾷ τῷ ῥιπιδίῳ ἐξαπτόμενος. πρίνινοι δὲ ἄνθρακες, οἱ στερεοί, οἱ ἰσχυροί.
- ο 949 Οὐρίαχος: τὸ ἄκρον τοῦ σιδήρου· ἢ τὸ ὀπισθεν μέρος τοῦ δόρατος, ὃ καὶ σαυρωτὴρ καλεῖται· ἀπὸ τοῦ ὀρούειν καὶ τοῦ ἰάχω· τοῦτο δὲ παρὰ τὸ ἰα, ὃ σημαίνει τὴν φωνήν· ἐξ οὗ καὶ ἰαχή.
- ο 950 Οὐρίαχος. πλήξας ῥομβωτῷ δούρατος οὐριάχῳ. ἐν Ἐπι- γράμμασι. καὶ αὐθις· ὄφρα κεν ἐξ ὑάλιοι πυρικμήτοιο ταθέντας οὐριάχους δέξαιντο. τὰ οὐραῖα τῶν κανδηλῶν.
- ο 951 Οὐριοδρομούσας: ἐπιτηδείῳ ἀνέμῳ πλεούσας.
- ο 952 Οὐριος: ἐπιδέξιος, ἐπιτήδειος ἄνεμος. Πολύβιος· λαβὼν δ' οὐριον ἄνεμον καὶ λαμπρόν, ἐκπετάσας πᾶσι τοῖς ἀρμένοις καὶ κατου- ρώσας ἐπ' αὐτὸ τὸ στόμα τοῦ λιμένος ἐποιεῖτο τὸν πλοῦν, ἔχων καθωπλισμένους ἄνδρας ἐπὶ τῶν καταστρωμάτων. καί, οὐρίῳ πελά- σαι δρόμῳ. τουτέστιν εὐθυδρομῆσαι.
- ο 953 Οὐρον: φορὸν ἄνεμον. ἀλλὰ ταῦτα μὲν ῥεῖτω κατ' οὐρον· σοὶ δ' ἐγὼ φράζω, κακὸν πρὸς ἄλλον εἶναι, πρὸς δ' ἔμ' ἀψευδεῖν αἰεῖ.
- ο 954 Οὔρος: ὁ τῆς γῆς ὄρος καὶ φύλαξ. παρὰ δὲ Ἡροδότῳ οὔροι οἱ ὄροι, τὰ ὀροθέσια.
- ο 955 Οὔρος. καὶ βοδὸς οὔρον ἀσκητὸν χρυσῷ παμφανόωντι κέρας.
- ο 956 Οὐροτομήσαντες: τὰ οὐραῖα κόψαντες. οὐροτομήσαντες πεντήκοντα ἵππους.
- ο 957 Οὐρούς: ὀξυτόνως. τὰ νεώρια. καὶ τὰ περιορίσματα τῶν νηῶν.
- ο 958

Οὕς· τὸ ὠτίον.

- ο 959 Οὐσβαίς· ὄνομα κύριον. ἐν τοῖς Οὐσβαίς τοῦ κινδύνου ἄπο ἐγένετο, ἀποδράσας τὰ ξίφη.
- ο 960 Οὕς ἐγὼ βόσκω, καὶ δίκαια κᾶδικα· ὁ Κλέων φησὶ πρὸς τοὺς Ἑλιαστάς. τουτέστι πρὸς τοὺς Ἑλιαίας δικαστάς. τὸ βόσκω πικρῶς ἐπὶ γὰρ τῶν ἀλόγων εἴρηται. δίκαια δὲ κᾶδικα, ἀντὶ τοῦ ἐκδικῶν καὶ ἀδικῶν.
- ο 961 Οὐσία· τῆς οὐσίας τὴν κλῆσιν καὶ τὴν προσηγορίαν οὐδόλως ἐμφερομένην εὐρίσκομεν ἐν τῇ θείᾳ γραφῇ. ἡ δὲ τῶν πολλῶν συν- ἡθεια κέχρηται τῷ προσρήματι ἐπὶ τῶν σημαινομένων κτήσεων, ὧν τις κέκτηται, οἷον οἰκημάτων, βοσκημάτων καὶ λοιπῶν ὑλῶν. ταῦτα γὰρ οὐσίαν καλοῦσι τοῦ κεκτημένου· καθ' ἣν ἔννοιαν καὶ τὸν ταῦτα κεκτημένον πλούσιον καλοῦμεν· ἀντὶ τοῦ πολυούσιον. καί, περιούσιον λαόν, τὸν ἔγκτητον. καί, Ἰσραὴλ εἰς περιουσιασμόν ἑαυτῷ· ἀντὶ τοῦ κτῆμα καὶ εἰς κτήσιν. ἡ δὲ λογικὴ χρῆσις τὸ τῆς οὐσίας ὄνομα ἀπὸ τοῦ εἶναι ῥήματος οἶδε παρῆχθαι, αὐτὸ τὸ ὄν πρᾶγμα οὐσίαν καλοῦσα· τὸ γὰρ ὄν κοινὸν ὄνομά ἐστι πάντων τῶν ὄντων. τοῦτο οὖν τὸ ὄν τέμνεται εἰς οὐσίαν καὶ συμβεβηκός. ὀρίζονται δὲ τὴν οὐσίαν οὕτως· οὐσία ἐστὶν ὄνομα κοινὸν καὶ ἀόριστον, κατὰ πασῶν τῶν ὑπ' αὐτὴν ὑποστάσεων ὁμοτίμως φερόμενον καὶ συνωνύμως κατηγορούμενον· ἢ ἡ καθ' ὑποκειμένων ὑποστάσεων λεγομένη καὶ ἐν πάσαις αὐταῖς ὁμο- τίμως θεωρουμένη· ἢ πρᾶγμα αὐθύπαρκτον μὴ δεόμενον ἐτέρου πρὸς ὑπαρξιν· ἢ γουν τὸ ἐν ἑαυτῷ ὄν καὶ μὴ ἐν ἐτέρῳ ἔχον τὴν ὑπαρξιν, ὡς τὸ συμβεβηκός. οὐσία οὖν ἐστὶν ἡ ἀπλῶς τῶν ὄντων ὑπαρξις.
- ο 962 Οὐσίας δίκη· οὐσίας εἰσάγουσι δίκην πρὸς τοὺς ἐαλωκότας ἐν προτέρᾳ δίκη χρέους ἢ καρποῦ· ὥστε ἀπολαμβάνειν αὐτοὺς ἐξ ὅλης τῆς οὐσίας, ἃ κατεδίκασαν.
- ο 963 Οὐσίας δίκη· οἱ δικαζόμενοι περὶ χωρίων ἢ οἰκιῶν πρὸς τοὺς ἔχοντας, οὐσίας ἐδικάζοντο τὴν δευτέραν δίκην. ἡ δὲ προτέρα ἦν τῶν μὲν οἰκιῶν ἐνοικίου, τῶν δὲ χωρῶν καρποῦ, τρίτη δὲ ἐπὶ τούτων ἐξούλης. καὶ ἐξῆν τοῖς ἐλοῦσι κρατεῖν τῶν κτημάτων, καὶ τὴν δίκην τοῦ καρ- ποῦ ἢ τοῦ ἐνοικίου, ἢ καὶ τὴν δευτέραν ἡττηθεῖεν τὴν τῆς οὐσίας· εἰ δὲ καὶ ἐξούλης ἀλοῖεν, οὐκέτι ἐξῆν κρατεῖν, ἀλλ' ἐξίστασθαι ἤδη τῶν κτημάτων ἔδει τοῖς καταδικασαμένοις.
- ο 964 Οὐσία φανερά καὶ ἀφανής· Λυσίας ἐν τῷ ὑπὲρ Φερενίκου λέγει· εἰ μὲν γὰρ ἀγροὺς κατέλιπεν Ἀνδροκλείδης ἢ ἄλλην φανεράν οὐσίαν, ἐξῆν ἂν εἰπεῖν τῷ βουλομένῳ, ὅτι οὐδὲν μὲν ψεύδεται, αὐτῷ δὲ δέδοται· περὶ ἀργυρίου καὶ χρυσοῦ καὶ ἀφανοῦς οὐσίας δῆλον ὅτι ὅς τις ἔχων αὐτὰ φαίνεται, τούτῳ δέδωκεν.
- ο 965 Οὐσιῶσαι· αἰτιατικῇ. Πισίδης· καὶ πάντας ἡμᾶς οὐσιῶσαί σοι θέλεις καὶ τεκνοποιεῖν τῷ θεῷ καθημέραν.
- ο 966 Οὐ σταθμητή· ὅτι Ἀλιγέρνης ὁ Γότθος τοσοῦτον ἦν κρατερός ταῖς χερσίν, ὡς τὰ τούτου βέλη ἀφιέμενα ροίζω τε πολλῷ καὶ ταχυτῇτι οὐ σταθμητῇ φέρε- σθαι. ζῆτει ἐν τῷ Ἀλιγέρνης.
- ο 967 Οὐ στήσομαι λέαινα ἐπὶ τυροκνήστιδος· ζῆτει ἐν τῷ τυρόκνηστις.
- ο 968 Οὐτάσας· πλήξας, τρώσας. ὁ δὲ τῷ δόρατι αὐτὸν οὐτάσας κατέ- βαλεν. ὅτι βαλεῖν τὸ πόρρωθεν πέμψαι, οὐτάσαι δὲ καὶ νύξαι καὶ τύψαι τὸ ἐκ χειρὸς τρώσαι.
- ο 969 Οὔτε σὺν πανωλέθροισιν, οὐδ' ἄνευ πανωλέθρων· παροιμία. κακὸν γυναῖκες· ἀλλ' ὅμως, ὧ δημόται, οὐκ ἔστιν εὐρεῖν οἰκίαν ἄνευ κακοῦ. καὶ Ἀριστοφάνης· κᾶστ' ἐκεῖνο τοῦπος ὀρθῶς κοῦ κακῶς εἰρημένον, οὔτε σὺν πανωλέθροισι, καὶ τὰ ἐξῆς.
- ο 970 Οὔτε του· ὥσπερ παρὰ Αἰολεῦσι τὸ ὅτινα κοινόν ἐστι κατὰ γένος, οὕτω καὶ παρὰ Ἀττικοῖς τὸ οὔτε του κοινῶς λέγεται. οὔτε του κλύων σάλπιγγος.
- ο 971 Οὐτήτειρα· πληκτικῇ. καὶ μέ τις οὐτήτειρα παρὰ σφυρὰ διψὰς ἔχιδνα, σαρκὶ τὸν ἐκ γενύων πικρὸν ἐνέϊσα χόλον, ἡελίου χήρωσεν.

- ο 972 Οὔτιδανός· οὐδενὸς ἄξιος.
- ο 973 Οὔτιδες καὶ Σωρίται· παραλογισμοὶ οὕτω καλούμενοι. καὶ Οὔτις, παρ' Ὀμήρῳ οὐδεὶς· οὔτις γὰρ ὁ Ὀδυσσεύς. οὔτις ἔσθ' ὃς οὐ τὸν τοῦ μανέντος κάπιβουλευτοῦ στρατοῦ ξύναιμον ἀποκαλοῦν-
τες. Ἀττικόν ἐστὶ τὸ ἐπιφέρειν ἐνικοῖς πληθυντικά, οἷον οὔτις ἀπο- καλοῦντες.
- ο 974 Οὔτοι· ἀντὶ τοῦ οὐ μὴν. Δαβίδ εἶπεν ὑπὸ κυρίου πειραζόμενος· στενά μοι πάντοθεν τὰ τρία ἐπιτίμια· πλήν ἐμπεσοῦμαι εἰς χεῖρας κυρίου. καὶ ἐξελέξατο τὸν θάνατον, καὶ ἀπέθανον ἀπὸ
πρωΐθεν μέχρι ὥρας ἀρίστου χιλιάδες ο'. καὶ εἶπε Δαβίδ· ἐγὼ εἶμι ὁ ποιμὴν ὁ κακοποιήσας,
οὔτοι τὰ πρόβατα. ἀντὶ τοῦ οὐδαμῶς.
- ο 975 Οὔτοσί· οὔτος ὁ ἄνθρωπος. ἀντὶ ὀνόματος κέχρηται τῷ οὔτοσί, τὸ δὲ ἰ ἐπέκτασις. Οὔτως δὲ
ἐπιρρηματικῶς, καὶ Οὔτωσί, ἀντὶ τοῦ οὔτως. οὔτως ἀνοήτως οὔτως ἐκβαλῶ. ἀντὶ τοῦ ὡς
ἔτυχεν, ἐκ τοῦ μηδενός.
- ο 976 Οὔτω πολυφόρῳ συγκέκραμαι δαίμονι· ἀντὶ τοῦ πολλά μοι κακὰ ὑφ' ἑνα καιρὸν φέροντι· ἢ
ποικίλῳ. Ἀριστοφάνης.
- ο 977 Οὐ τρέφει μία λόχη δύο ἐριθάκους· ἐπὶ τῶν ἐκ μικροῦ τινος κερδαίνειν σπουδαζόντων·
ἐρίθακος δὲ ἐστὶν ὄρνεον μονῆρες καὶ μονότροπον.
- ο 978 Οὐ φροντὶς Ἴποκλείδῃ· παροιμία, ἥς μέμνηται Ἑρμιππος ἐν Δημόταις. Ἴποκλείδης ὁ
Τισάνδρου μέλλων γαμεῖν Ἀγαρίστην τὴν Κλεισθένους τοῦ Σικυωνίου θυγατέρα τοῦ τυράννου
ἐν αὐτῇ τῇ τῶν γάμων ἡμέρᾳ ἐπαρχήσατο περιττῶς. μεταβουλευσαμένου δὲ τοῦ Κλεισθένους
καὶ Μεγακλεῖ τῷ Ἀλκμαίωνος τὴν θυγατέρα δόντος, πρὸς δὲ τὸν Ἴποκλείδην φανερώς
εἰπόντος, ὅτι ἀπώρχεται τὸν γάμον τὸν Ἀγαρίστης, ὑποτυχὼν ἔφη· οὐ φροντὶς Ἴποκλείδῃ.
- ο 979 Οὐχ ἄλις· οὐ μάταιον.
- ο 980 Οὐ χεῖρον· ἀντὶ τοῦ βέλτιον. βούλει τὸ πρᾶγμα τοῖς θεαταῖσι φράσω; οὐ χεῖρον.
- ο 981 Οὐχ ἥκιστα· μάλιστα, πάνυ, οὐχ ἥττον. καὶ οὖν τῷ τὸν βασιλέα ἐστοχάσθαι εὖ τῶν μελλόντων,
οὐχ ἥκιστα ἀπέβη τά οἱ προ- βουλευθέντα. καὶ αὐθις· καὶ ἄλλον οὐχ ἥκιστα εἰς αὐτοὺς ἀναρτή-
σαντες ὄχλον.
- ο 982 Οὐχὶ Γλαύκου τέχνη· ἐπὶ τῶν εὖ εἰργασμένων, καὶ δυσκατα- νοήτων.
- ο 983 Οὐχὶ μᾶλλον· Ἀριστοφάνης· κλέπτῃς μὲν οὐχὶ μᾶλλον, εὐτυ- χής δ' ἴσως. παρῶδεται ἐξ
Ἀλκήστιδος Εὐριπίδου. ἔχει δ' οὔτως· σὲ δ' ἄλλη τις γυνὴ κεκτήσεται, σώφρων μὲν οὐχὶ
μᾶλλον, εὐτυχής δ' ἴσως.
- ο 984 Οὐχ ὅσον· ἐφ' ᾧ δὴ ὁ Πάρθος οὐχ ὅσον οὐ κατέπτηξεν, ἀλλὰ καὶ ἀντέγραψεν οἱ τὰ τε ἄλλα
ὑπερφρόνως καὶ αὐτὸν μὲν βασιλέα βασιλέων, ἐκεῖνον δὲ Καίσαρα μόνον ὀνομάσας. καὶ αὐθις·
οὐχ ὅσον οὐχ εὖρόν τι συμβατικόν, ἀλλὰ καὶ ἄσπονδον σφίσι τὸν πόλεμον παρεσκεύασαν.
- ο 985 Οὐχ ὅσονού· ἀντὶ τοῦ οὐ βραδέως, ἀλλὰ ταχύ· ὡς τὸ μονονού.
- ο 986 Οὐ χρή· οὐ χρή λέοντος σκύμνον ἐν πόλει τρέφειν· μάλιστα μὲν λέοντα μὴ 'ν πόλει τρέφειν· ἢν
δ' ἐκτραφῇ τις, τοῖς τρόποις ὑπηρετεῖν. Ἀριστοφάνης. Αἰσχύλος δὲ λέγει περὶ Ἀλκιβιάδου· μὴ
ἀνατρέφειν φρόνημα· ἐὰν δὲ ἀνατρέφῃ, μὴ ἐρεθίζειν, ἀλλὰ τιθασεῦσαι. ὥστε ὁ μὲν Εὐριπίδης
συμβεβούλευκε μὴ δέχεσθαι, ὁ δὲ Αἰσχύλος τοιαύτην τινὰ διάνοιαν μὴ καταδέξασθαι, ἢ
καταδεξάμενον τροποφο- ρεῖν. ὁ δὲ Διόνυσος πρὸς τάδε φησί· δυσκρίτως μὲν γ' ἔχω, σοφῶς γὰρ
εἶπεν, ὁ δ' ἕτερος σαφῶς. σοφῶς μὲν ὁ Αἰσχύλος, σαφῶς δὲ ὁ Εὐριπίδης.
- ο 987 Οὐχ οἷά τε εἶναι· οὐ δυνατά. ἀλλὰ ταῦτα μὲν οὐχ οἷά τε εἶναι ἄπρακτα γενέσθαι, ἐπεὶ περ οἱ θεοὶ
ἀτιμώρητα αὐτὰ περιεῖδον ἐκ σφῶν γενόμενα.
- ο 988 Οὐχ οἷόν τ' ἀνέσχοντο τῶν λόγων, ἀλλὰ κατέλευσαν τὸν εἰπόντα.

- ο 989 Οὐχ οἶον· οὐχ οἶον προσεῖχον αὐτοῖς, ἀλλ' ἀπλῶς οὐδ' ἀκού- σιν ἡξίου. Πολύβιος· οὐχ οἶον οὐ προσεῖχε τοῖς λεγομένοις, ἀλλ' οὐδὲ ἡνείχετο ἀποφαινόμενος ταῦτα.
- ο 990 Οὐχ οἶόν τε· οὐ δυνατόν.
- ο 991 Οὐχ οἷός τ' εἶμ' ἀποσοβῆσαι τὸν γέλων, ὁρῶν λεοντὴν ἐπὶ κροκωτῷ κειμένην· Διονυσιακὸν φόρημα ὁ κροκωτός· ἐφόρει δὲ λεον- τὴν ὡς Ἡρακλῆς. τάττεται δὲ ἡ παροιμία ἐπὶ τῶν ἀνομοίων. καὶ αὖθις· οὐχ οἷός τ' ἦν ἐθελοντὴς συνυπακούειν.
- ο 992 Οὐχ ὑπ' ἄλλων, ἀλλὰ τοῖς αὐτῶν πτεροῖς ἀλισκόμεθα· ἀντὶ τοῦ ἑαυτοῖς ταῦτα πεποιήκαμεν, λόγος γάρ, πληγέντα ἀτράκτω τοξικῷ τὸν αἰετὸν εἰπεῖν ἰδόντα τὴν μηχανὴν τοῦ πτερώματος, οὐχ ὑπ' ἄλλων, ἀλλὰ τοῖς αὐτῶν πτεροῖς ἀλισκόμεθα.
- ο 993 Οὐχ ὑφίει· οὐκ ἐνεδίδου.
- ο 994 Ὅφελος καὶ Ὅφελον· εἶθε, μακάρι, εὐκτικῶς. τὸ δὲ μακάρι τῶν ἀπαιδευτῶν εὐκτικὸν ἐπίρρημα· ἀντὶ τοῦ εἶθε καὶ αἰείθε. πλὴν ὅτι ταῦτα μὲν ἀπαρέμφата προσώπων ἐστί, τὸ δὲ ὄφελον πρόσωπα ἐμφαίνει. ὄφελον κατευθυνθείσαν αἱ ὁδοί μου, τοῦ φυλάξασθαι τὰ δικαιώ- ματά σου. ὅτι Ὁφέλλα τοῦ Κυρηναίου δυνάστου πρὸς Ἀγαθοκλέους κατὰ Σικελίαν ἀναιρεθέντος δόλω, Λεωνίδης ἐπὶ τῆς Ἑλληνικῆς ἀρχῆς κατέστη ὑπὸ Πτολεμαίου.
- ο 995 Ὅφελος· Ἀριστοφάνης· ἄλλας τε γυναῖκας, ὅ τι πέρ ἐστιν ὄφελος ἐν τῇ πόλει. τουτέστιν εὐγενεῖς. καὶ αὖθις· τοῦ δὲ Λιβίου ἀκούειν ὧν τι ὄφελος ἦν καὶ ἐν κάλλει ψυχῆς καὶ ἐν εὐγλωττίᾳ παι- δείας.
- ο 996 Ὅφέλλωσιν· αὐξήσωσιν.
- ο 997 Ὅφέλιος· ὄνομα κύριον.
- ο 998 Ὅφείδιον.
- ο 999 Ὅφειλέτης· χρεώστης. Σοφοκλῆς· κάτοισθ' ὡς ἐγὼ θεοῖς οὐδὲν ἀρκεῖν εἶμ' ὀφειλέτης ἔτι. τουτέστιν οὐκέτι ἐν τούτῳ εἰμὶ ὥστε ὀφείλιν τοὺς θεοὺς ἐπαρκεῖν μοι, διὰ τὸ μὴ περιέχεσθαι τοῦ ζῆν.
- ο 1000 Ὅφειλή· τὸ χρέος. καὶ Ὅφειλημα ὁμοίως.
- ο 1001 Ὅφείλω· χρεωστῶ. πρὸς δοτικὴν. Ἀριστοφάνης Νεφέλαις· ὅποσοις ὀφείλω.
- ο 1002 Ὅφεις παρείας· τοὺς ἐπηρμένους ἔχοντας τὰς παρείας. δοκοῦσι δὲ ἡπιοὶ εἶναι καὶ μὴ ἀδικεῖν ἀνθρώπους· ἐσθίειν δὲ τοὺς ἔχεις καὶ εἶναι τῶν μυστηρίων ἱεροί. καὶ Ὅφείδιον, ὑποκοριστι- κῶς. λύσις ὄνειρου· ὄφεις πατεῖν τὰ κέντρα τῶν ἐχθρῶν λύει.
- ο 1003 Ὅφρικιάλιος· Ῥωμαικὴ λέξις.
- ο 1004 Ὅφιόδηκτος· ὁ ὑπὸ ὄφεως δηχθεῖς.
- ο 1005 Ὅφιομάχης· εἶδος ἀκρίδος, μὴ ἔχον πτερὰ.
- ο 1006 Ὅφιόπους γυνή· ἔρπουσα.
- ο 1007 Ὅφιος· ἀπὸ τοῦ ἰός, ὅς ἐν ὑπερθέσει· καὶ πλεονασμῷ τοῦ φ ὄφιος. ζήτει ἐν τῷ Ἀργόλαι.
- ο 1008 Ὅφθαλμία· ἡ πῆρωσις. Ἀριστοφάνης Πλούτῳ· ταύτης ἀπαλ- λάξαιν σε τῆς ὀφθαλμίας· ἰδίως ὀφθαλμίαν τὴν πῆρωσίν φησιν.
- ο 1009 Ὅφθαλμιάσαι· φθονῆσαι· ἢ ἐπιθυμητικῶς σχεῖν· ἢ καὶ τοὺς ὀφθαλμοὺς πάσχειν. οἱ δὲ πολλοὶ ὀφθαλμιῶντες ἐπὶ τοῖς χρήμασι παντοδαπὰς ἐπινοίας εἶχον περὶ αὐτοῦ.
- ο 1010 Ὅφθαλμὸν ἐπιβάλλειν· τὸ περιέργως θεάσασθαι. οὕτως Ἄλεξις.
- ο 1011 Ὅφθαλμός· διαπορεῖ Ἀριστοτέλης, εἰ ἡ αἴσθησις τῶν αἰσθη- τῶν ἐστιν ἀντιληπτική, αἰσθητὰ δὲ καὶ τὰ αἰσθητήρια δι' ὧν αἰσθανό- μεθα, διὰ τί οὐχὶ ἐκάστου τούτων ἡ αἴσθησις

ἀντιλαμβάνεται, καὶ μη- δεινὸς ἔξωθεν παρόντος. οἷον διὰ τί ὁ ὀφθαλμὸς οὐχ ὁρᾷ ἑαυτὸν συγκεῖμενος ἐκ τούτων ἃ ἔστιν ὁρατά, λέγω δὴ τῶν στοιχείων· τίς οὖν ἡ λύσις; διότι ἡ αἴσθησις δυνάμει μὲν ἔστι τοῦτο ὅπερ ἐστί, πᾶν δὲ τὸ δυνάμει προάγεται εἰς ἐνέργειαν ὑπὸ τινος ἐνέργειᾳ ὄντος· οὐκοῦν καὶ ἡ αἴσθησις δυνάμει οὕσα προάγεται εἰς ἐνέργειαν ὑπὸ τοῦ αἰσθητοῦ, αἰσθητοῦ δὲ τοῦ ἔξωθεν καὶ ἐνέργειᾳ ὄντος. ἀλλ' εἰ ὑπὸ τοῦ αἰσθητοῦ προάγεται εἰς ἐνέργειαν, αἰσθητὸν δὲ καὶ τὸ αἰσθητήριον, ἐν ᾧ ἡ αἴσθησις, διὰ τί μὴ καὶ ὑπὸ τούτου προάγεται εἰς ἐνέργειαν; ἄλλως τε εἰ μὴ οἷα τέ ἐστιν ἡ αἴσθησις τοῦ οἰκείου αἰσθητηρίου ἀντιλαμβάνεσθαι αἰσθητοῦ γε ὄντος, τί δήποτε τῶν ὑπερβολῶν αὐτοῦ ἀντιλαμβάνεται; τῆς μὲν γὰρ κατὰ φύσιν θερμασίας τῆς ἐν τῷ παντὶ σώματι ἡ ἀπτική αἴσθησις οὐκ ἀντιλαμβάνεται· ἐπειδὴν μέντοι εἰς ἀμετρίαν ἢ ἐν ἡμῖν θερμότης ἐκπέσῃ, ὥς ἐπὶ τῶν πυρετῶν, τὸ τῆνι- καῦτα αἰσθάνεται ταύτης. καὶ ἡ ὄψις ὁμοίως τοῦ μὲν ὀφθαλμοῦ κατὰ φύσιν ἔχοντος οὐκ ἀντιλαμβάνεται, οἷον ποῖόν ἐστι τὸ τῶν ὑγρῶν, τὸ τῶν χιτώνων χρῶμα· ἐπειδὴν μέντοι παρὰ φύσιν τι πάθῃ, ὥς ἐπὶ τῶν ἰκτεριῶντων, τῆς ἐπὶ τῷ ὀφθαλμῷ ὠχρίασεως αἴσθησιν ἴσχει· διὸ οἴονται πάντα ὠχρὰ εἶναι. ὁμοίως καὶ εἰ ἄλλος τις χυμὸς ἐνσκή- ψει ἐν τῷ κρυσταλλοειδεῖ, καὶ τοῦ χρώματος καὶ τοῦ σχήματος αὐτοῦ ἀντιλαμβάνεται. ὅθεν καὶ ἐν ταῖς ἀρχαῖς τῶν ἐπιχύσεων, πρὶν τελείως κωλυθῇ ἡ ἐνέργεια τῆς κόρης σκεπασθείσης, δοκοῦσιν ὁρᾶν κώνωπας καὶ τινα τοιαῦτα.

- ο 1012 Ὁφθαλμὸς βασιλέως· ἀντὶ τοῦ μέγα δυνάμενος παρὰ βα- σιλεῖ. οὕτως δὲ ἐκάλουν τοὺς σατράπας, δι' ὧν πάντας ὁ βασιλεὺς ἐπισκοπεῖ· ὡς βασιλέως ὦτα τοὺς ὠτακουστάς, δι' ὧν ἀκούει τὰ πραττόμενα ἐκάστῳ πανταχοῦ.
- ο 1013 Ὁφλεῖν· ἀντὶ τοῦ ἡττᾶσθαι ἐν δικαστηρίῳ.
- ο 1014 Ὁφλημα· χρεώστημα.
- ο 1015 Ὁφλησαι· χρεωστῆσαι.
- ο 1016 Ὁφλήσειν· καταδικασθῆναι. Ἀριστοφάνης Νεφέλαις. μέλλων ὀφλήσειν, μὴ παρόντων μαρτύρων. τοῖς γραψαμένοις καὶ μὴ ἀποδει- κνύουσιν ἐπεβάλλετο χρηματικὴ ζημία. καὶ εἰ μὴ κατὰ τὸ ὠρισμένον ἐξέτισεν ὑπερήμερος γενόμενος, ἐξετίννε τετραπλοῦν. οἱ δὲ μὴ ἔχοντες ἐκτίσαι καθεῖργνυντο ἐν τῷ δεσμοτηρίῳ. πολλοὶ δὲ τοῦτο πεπόνθασι, καὶ ὁ τοῦ ῥήτορος Ἀριστογείτονος πατήρ.
- ο 1017 Ὁφλησις· χρέος, ὀφειλή.
- ο 1018 Ὁφλίσκουσι καὶ Ὁφλουσι· χρεωστοῦσι. καὶ Ὁφλι- σκάνω.
- ο 1019 Ὁφλων· χρεωστῶν. καὶ Ὁφλοι· μὴ διαβάλαι αὐτὸν πρὸς τοὺς Ἀχαιοὺς καὶ κακότητα ὄφλοι. οὗ μ' ἐχρῆν σορὸν πρίασθαι, τοῦτ' ὄφλων ἀπέρχομαι. ἐπὶ γερόντων ἐν δίκαις ἀναστρεφόμενων.
- ο 1020 Ὁφνεῖ· ὄνομα κύριον.
- ο 1021 Ὁφρα· ὅπως, ἢ μέχρι, ἢ ἕως, ἢ ἵνα.
- ο 1022 Ὁφρυάζω· ῥῆμα. ὁ δὲ πέμπει τινὰ ὕστερον, ὀφρυάζοντά τε καὶ ἀλαζονεῖα τινὶ ἀμυθήτῳ ἐχόμενον.
- ο 1023 Ὁφρύνιον· Δημοσθένης ἐν τῷ πρὸς Ἀπατούριον. πόλις ἐστὶ τῆς Τρωάδος.
- ο 1024 Ὁφρυόεντες· ὑπερήφανοι.
- ο 1025 Ὁφρύος· ὑπερηφανίας.
- ο 1026 Ὁφρυόεσσα· ὑψηλή. καὶ ἀπόκρημνος.
- ο 1027 Ὁφρὺς ἀνασπώντες καὶ γνάθους φυσῶντες· ἐπὶ τῶν ἀλαζόνων καὶ ὑπεροπτικῶν.
- ο 1028

Ὅχα: ἐξόχως. ἀπὸ τοῦ ἐξέχω, ἔξοχος, τὸ ἔξοχον, τὰ ἔξοχα, ἐπίρρημα ἔξοχα, ἀποβολὴ τῆς ἐξ προθέσεως ὄχα. ἀποβάλλεται γὰρ πολλάκις ἢ πρόθεσις ὡς ἐπὶ τοῦ καταιγίς, αἰγίς.

- ο 1029 Ὅχανος: τὸ κράτημα τῆς ἀσπίδος. ὄχοις Ἀκεσταίοισιν ἐμβεβώς πόδα. καὶ Ὅχάνοις, δεσμοῖς.
- ο 1030 Ὅχετηγίαν. καὶ Ὅχετηγός, ὕδρηγός.
- ο 1031 Ὅχετόκρανα: τὰς λεγομένας ἐκχύσεις τῶν μηχανημάτων· εἰσὶ δὲ αὗται ξύλιναι ἢ κεράτιναι. οἱ δὲ φασὶ τοὺς ὑπονόμους καὶ τοὺς ὑπὸ γῆν ὀχετούς.
- ο 1032 Ὅχεα: ἄρματα.
- ο 1033 Ὅχέεσθαι: ἐποχεῖσθαι.
- ο 1034 Ὅχεσφι: τοῖς ἄρμασιν.
- ο 1035 Ὅχετεύει: σαλεύει, μεταφέρει.
- ο 1036 Ὅχετός: σωλήν, ἀγωγός, ῥύαξ.
- ο 1037 Ὅχεύω. ἔσθιε, πῖν', ὀχευε· ὡς τά γε ἄλλα οὐδενός ἐστιν ἄξια. ἐν ἄλλοις, ὡς τά γε ἄλλα οὐ τοῦτου ἐστὶν ἄξια, τοῦ τῶν δακτύλων ἀποκροτήματος. τὸ γὰρ ἐφεστὼς τῷ μνήματι ἄγαλμα ὑπὲρ τῆς κεφαλῆς ἔχον τὰς χεῖρας πεποίητο, ὥστ' ἂν ἀποληκοῦν τοῖς δακτύλοις, ἀνεζωσμένον Λυδιστί, μαρμάρεον τὴν ὕλην. Σαρδανάπαλος.
- ο 1038 Ὅχεύς: ὁ ἰμάς τῆς περικεφαλαίας, ᾧ συνέχεται περὶ τὸν τρά-χηλον τοῦ φοροῦντος. καὶ ὁ συνέχων τὴν περὶ τὸν θώρακα ζώνην ἰμάς.
- ο 1039 Ὅχεῖα: μίξις, συνουσία. καὶ Ὅχεύω, ῥῆμα.
- ο 1040 Ὅχεῖον: ἄρμα, δίφρος, ἅμαξα.
- ο 1041 Ὅχεῖον: ἀντὶ μὲν τοῦ ὄχημα Δείναρχος ἐχρήσατο. ἐχρήσατο δὲ ὁ αὐτὸς ἀντὶ τοῦ εἰς ὀχεῖαν ἀποδεδειγμένον. φησὶ γάρ· ὠνοῦνταί μου τῶν ἵππων ὀχεῖον. Λυκοῦργος δὲ ἐν τῷ Περὶ διοικήσεως γείτο-νας τοῦ ὀχείου φησί. καὶ μήποτε ἐπὶ τούτου τινὲς ἔλαβον τὴν λέξιν, ἐν ᾧ ὀχεῖαι γίνονται κτηνῶν ἢ ὀχήματα μισθοῦνται.
- ο 1042 Ὅχηες: δεσμοί, μοχλοί.
- ο 1043 Ὅχημα: οὐκ ἐπὶ ἄρματος μόνου. Ἀριστοφάνης· οὐκοῦν δι-καίως, ὅστις εἰς ὄχημα κανθάρου ἐπιβὰς ἔσωσα τοὺς Ἑλληνας. καὶ αὖθις Ἀριστοφάνης· εἴτ' οὐχ ὕβρις ταῦτ' ἐστὶ καὶ πολλὴ τρυφή, ὅτ' ἐγὼ μὲν υἱὸς ὦν Σταμνίου Διόνυσος βαδίζω καὶ πονῶ τοῦτον δ' ὀχῶ, ἵνα μὴ ταλαιπωροῖτο, μηδ' ἄχθος φέροι;
- ο 1044 Ὅχήσιος: ὄνομα κύριον.
- ο 1045 Ὅχθας: τὰ χεῖλη τοῦ ποταμοῦ.
- ο 1046 Ὅχθεῖ: στενάζει.
- ο 1047 Ὅχθη: ὁ κρημνός.
- ο 1048 Ὅχθήσας: στενάξας.
- ο 1049 Ὅχθοβος: τὸ γυναικεῖον λῶμα.
- ο 1050 Ὅχθους: ὕψη, ὑψηλοὺς αἰγιαλούς. ὡς δὲ εἰς τὸν ποταμὸν ἀφίκοντο πλησίον, ὑπὲρ ὄχθου τινὸς ἀποτόμου καὶ περιρρῶγος ἐπε-τείχιζον αὐτοῖς φρούριον.
- ο 1051 Ὅχθοι: αἱ τραχεῖαι καὶ δύσβατοι πέτραι, αἱ ἐξοχαί.
- ο 1052 Ὅχλεῦντο: ἐκινεῦντο.
- ο 1053 Ὅχληρός: ταραχώδης.
- ο 1054 Ὅχλησις: ἡ ταραχή.
- ο 1055

- Ὀχλίζειν: μοχλεύειν, κινεῖν.
- ο 1056 Ὀχλος: ἡ ταραχή.
 - ο 1057 Ὀχλου: ἀγανακτήσεως, ταραχῆς. καὶ τὰ μὲν ἄλλα ἐπείθετο τῷ πατρὶ καὶ ἦν πρὸς τοὺς πυνθανομένους καὶ ὄχλον κινουῦντας εὖ μάλα ἐγκρατὴς καὶ γλώττης ἤρχε. Πολύβιος ἦν δὲ ὀχλοκόπος ὁ Φλαμίνιος καὶ δημαγωγὸς τέλειος. καὶ αὐθις· οὔτε ἐξετάσαι τὸν ἄνθρωπον οἶόν τε ἦν ἀκριβῶς, ἀσθενεῖα σώματος ὀχλούμενον, οὔτε ἐρωτᾶν, εὐλαβεία τοῦ ὀχλώδους.
 - ο 1058 Ὀχλώδης: ὁ ταραχώδης.
 - ο 1059 Ὀχμάζω: κατέχω.
 - ο 1060 Ὀχοζίας, βασιλεὺς Ἰουδαίων, ἐν Σαμαρείᾳ ἔχων τὴν δίαιταν πονηρὸς ἦν, κατὰ πάντα ὅμοιος τοῖς γονεῦσιν ἀμφοτέροις καὶ Ἱερο- βοάμ τῷ πρώτῳ παρανομήσαντι καὶ τὸν λαὸν ἀπατᾶν ἀρξαμένῳ.
 - ο 1061 Ὀχος: τὸ ἄρμα. καὶ τοῦ ὕδατος ἡ ὁρμή. ἐξ οὗ καὶ ὀχετός. ἡ δοτικὴ τῷ ὄχει.
 - ο 1062 Ὀχοῦμαι· γενικῇ.
 - ο 1063 Ὀχῶν: ὀχευτικῶς ἔχων.
 - ο 1064 Ὀχοις· Σοφοκλῆς μέτωπα συμπαίουσι Βαρκαίοις ὄχοις.
 - ο 1065 Ὀχυρός: ὁ ἰσχυρός.
 - ο 1066 Ὀχύρωμα: ἡ κλεισοῦρα παρὰ Ῥωμαίοις.
 - ο 1067 Ὀχυρώτερος: στερεώτερος.
 - ο 1068 Ὀψ: ἡ φωνὴ διὰ τοῦ ο μικροῦ. καὶ κλίνεται ὀπός.
 - ο 1069 Ὀψα.
 - ο 1070 Ὀψάριον: τὸ ἰχθύδιον.
 - ο 1071 Ὀψαρτύτης: μάγειρος. ζητεῖ ἐν τῷ δαιτρός.
 - ο 1072 Ὀψαρτυτικὴ: μαγειρικὴ. ὅτι Ἀρτεμίδωρος ὁ Ψευδοαριστοφάνειος συνῆξεν ὀψαρτυτικὰς λέξεις.
 - ο 1073 Ὀψέ: βραδέως.
 - ο 1074 Ὀψείοντες: ὀπτικῶς ἔχοντες, ἰδεῖν βουλόμενοι.
 - ο 1075 Ὀψ' ἦλθες ἀλλ' ἐς Κολωνὸν ἴεσο: ἐπὶ τοῖς καθυστερί- ζουσι τῶν καιρῶν, καὶ ἐπὶ τῶν μισθαρνούντων.
 - ο 1076 Ὀψιγενής: βραδέως γεννηθείς.
 - ο 1077 Ὀψία: ἡ βραδεία.
 - ο 1078 Ὀψιγόνων: τῶν ὀψὲ καὶ μετὰ πολὺν χρόνον ἐσομένων.
 - ο 1079 Ὀψιμαθής: ἦν δὲ ὁ Σουπηριανὸς ὀψιμαθής μὲν ἱκανῶς, τὴν δὲ φύσιν ὑπονωθέστερος, λ' ἐτῶν ἀρξάμενος ἀναγινώσκειν τὰ τῶν ῥητό- ρων βιβλία.
 - ο 1080 Ὀψιμον: τὸ βραδέως γινόμενον.
 - ο 1081 Ὀψινόν: πρὸς ὀψέ.
 - ο 1082 Ὀψις: ὄρασις. καὶ ἡ θεωρία. τὰ μὲν οὖν πρὸ τῆς πόλεως ἀργύρῳ καὶ χρυσῷ περιελάμπετο, καὶ τῆς ὀψεως ἐκείνης οὐδὲν οὔτε τοῖς σφετέροις ἐπιτερπέστερον οὔτε τοῖς πολεμίοις παρέστη φοβερῶ- τερον. ὅτι ἡ ὀψις τῶν δώδεκα χρωμάτων ἐστὶ κριτικὴ, λευκοῦ καὶ μέλανος καὶ τῶν μεταξύ, ξανθοῦ καὶ φαιοῦ, ὠχροῦ, ἐρυθροῦ, κυανοῦ, ἀλουργοῦ, λαμπροῦ, ὀρφνίου. ἡ δὲ ἀκοὴ κριτικὴ ἐστὶν ὀξέος καὶ βαρέος φθόγγου, ἡ δὲ ὁσφρησις κριτικὴ εὐωδῶν καὶ δυσωδῶν ὁσμῶν καὶ τῶν μεταξύ, σηπομένων τε καὶ βρεχομένων ἢ τηκομένων ἢ θυμιο- μένων. ἡ δὲ γεῦσις

κριτική γλυκῶν τε καὶ πικρῶν χυμῶν καὶ τῶν μεταξὺ εἴς· ἑπτὰ γάρ εἰσι χυμοί, γλυκύς, πικρός, ὀξύς, δριμύς, στυφύς, σομφός, ἀλυκός, στρυφνός. ἡ δὲ ἀφή πλειόνων ἐστὶ κριτική· βαρέων, κούφων καὶ τῶν μεταξὺ τραχέων καὶ λείων καὶ τῶν μεταξὺ ξηρῶν καὶ ὑγρῶν. καὶ αἱ μὲν δ' αἰσθήσεις ἐν τῇ κεφαλῇ εἰσι καὶ ἰδιάζουσιν καὶ περικλείονται ὀργάνοις, ἡ δὲ ἀφή καὶ διὰ τῆς κεφαλῆς καὶ διὰ τοῦ σώματος κεχώρηκε καὶ ἐστὶ κοινὴ πάσης αἰσθήσεως. ζήτει ἐν τῷ αἰσθήσεις.

- ο 1083 Ὅψισθέντα: ὁψὲ τῆς ὥρας ἐλθόντα. ἀπέκτεινε δὲ αὐτὸν ὁ πανδοκεύς, ὁ ὑποδεξάμενος ὁψισθέντα.
- ο 1084 Ὅψιτέλεστον: βραδέως τελειούμενον.
- ο 1085 Ὅψόβαφα· ζήτει ἐν τῷ ἀρμονίαν.
- ο 1086 Ὅψοδεΐα: ἡ ἔνδεια τῶν ὄψων. Ὅψοδεΐα δέ.
- ο 1087 Ὅψον: πᾶν προσόψημα, ἢ προσφάγιον.
- ο 1088 Ὅψοποιούμενοις: ὄψα ὠνούμενοις. ἔναγχος οὖν ποιμέσι τισὶν ὁψοποιούμενοις ἰχθῦς ἀπεδόμην.
- ο 1089 Ὅψοπώλιον· ζήτει ἐν τῷ Αὐγουστεῖον.
- ο 1090 Ὅψος: μοχθηρός.
- ο 1091 Ὅψοφαγία· καὶ Ὅψοφάγος, λαίμαργος, ὄψα ἐσθίων. Φιλόξενος ὁ Λευκαδίου ἐγένετο ὁψοφάγος, ἀφ' οὗ καὶ οἱ Φιλοξένιοι πλακοῦντες. ἐπὶ τοσοῦτον δὲ ἦν ὁψοφάγος ὁ Φιλόξενος, ὥστε φανερώς ἐν τοῖς βαλανείοις τὴν χεῖρα συνεθίζειν προσκαθιέντα ἐς ὕδωρ θερμὸν καὶ τὸ στόμα ἀναγαγαριζόμενον θερμῷ ὕδατι, ὅπως ἐν τοῖς θερμοῖς δυσκίνητος ἦ. καὶ τοὺς ὁψοποιούντας ὑπεποιεῖτο, ἵνα θερ- μότατα παρατιθῶσι. παραπλήσια δὲ ἱστοροῦσι καὶ περὶ Ἀρχύτου. καὶ Κρώβυλός φησιν· ἐγὼ πρὸς τὰ θερμὰ ταῦθ' ὑπερβολῇ τοὺς δακτύλους δήπουθεν Ἰδαίους ἔχω (ἀντὶ τοῦ ψυχροῦς), καὶ τὸν φάρυγγ' ἥδιστα πυριῷ τεμαχίους.
- ο 1092 Ὅψωνια: κέρδη, χαρίσματα. ὁ Ἀπόστολος· τὰ γὰρ ὁψώνια τῆς σαρκὸς θάνατος.
- ο 1093 Ὅψωνιον: παρὰ τῇ θείᾳ γραφῇ ἡ ἀφωρισμένη τροφή.
 - οι 1 Οἷ· τοπικὸν ἐπίρρημα, ἀντὶ τοῦ ὅπου. ὦ δύστηνος, οἷ πεπλώ- καμεν; Ἀριστοφάνης. ἔφρευγον δὲ οἷ ἐδύνατο ἕκαστος. καὶ αὐθις· ἐμοὶ δὲ βαδιστέα, οἷ σοφία καὶ δαίμων με ἄγει. ἀλλ' οὖν ἐπίστω γ', οἷ μ' ἀτιμίας ἄγεις.
 - οι 2 Οἷ· ἀντὶ τοῦ ὅπου. ζηλῶ γε τῆς εὐτυχίας τὸν πρεσβύτερον, οἷ μετέστη ξηρῶν τρόπων καὶ βιοτῆς. καὶ αὐθις· ὁ δὲ ὀρῶν, οἷ κακοῦ εἴη, ἐπὶ τὸν τάφον τοῦ γειναμένου καταφεύγει.
 - οι 3 Οἷ· περισπωμένως ἀντὶ τοῦ ἑαυτῷ, ὀξυτόνως δὲ τὸ οὔτοι. Συμπό- σιον· οἷ μὲν γὰρ εὐθὺς παῖδά τινα τῶν ἔνδον ἀπαντήσαντα. καὶ οὗ, ἀντὶ τοῦ αὐτοῦ. Πολιτείας· πλὴν οὗ. Ἀππιανός· ἐπεὶ δὲ ἦν οἱ τὸ κακὸν τέχνης κρεῖττον καὶ μέντοι καὶ ἐπικουρίας τῆς ἐκ θνητῶν συμ- μάχων δυνατώτερον.
 - οι 4 Οἷ· ἀντὶ τοῦ αὐτῷ δασύνεται. τὴν κεφαλὴν Πομπηίου κομισθεῖ- σάν οἱ.
 - οι 5 Οἷα· μακρὸν τὸ α. οἷα κατέσχε τὸν τρισάθλιον δόμον. καὶ Οἷαν θηλυκῶς, ἀντὶ τοῦ δυνατῆς. Ἀριστοφάνης· τὴν μὲν ἑτέραν γνάθον στομώσεις, οἷαν δικιδίοις· τὴν δὲ ἑτέραν οἷαν ἐς τὰ μεῖζω πράγματα. τουτέστι τὰ ἄδικα.
 - οι 6 Οἷαγρος.
 - οι 7 Οἷακες· πηδάλια, αὐχένες.
 - οι 8 Οἷακίζει· κυβερνᾷ.
 - οι 9 Οἷάκιον τῆς νηός.

- οι 10 Οϊακιστής: κυβερνήτης.
- οι 11 Οϊακληεῖς.
- οι 12 Οϊακοστρόφος: κυβερνήτης.
- οι 13 Οϊακοστροφῶν: κυβερνῶν.
- οι 14 Οῖαξ, οῖακος.
- οι 15 Οῖαζίς: χώρα.
- οι 16 Οῖαροι: γυναῖκες.
- οι 17 Οῖασοῦν.
- οι 18 Οῖάτειον κρέας: τὸ προβάτειον.
- οι 19 Οῖβάδης, Οῖβάδου: ὄνομα κύριον.
- οι 20 Οῖβώνιον: ὄνομα τόπου.
- οι 21 Οἰγνύει: ἀνοίγει.
- οι 22 Οἶδα· αἰτιατικῇ.
- οι 23 Οἶδακες: οἱ λεγόμενοι φήληκες, καὶ πάντα τὰ μὴ πέπειρα ἀκρόδρυα.
- οι 24 Οἶδαλέον: τὸ ὑγρόν.
- οι 25 Οἰδάνει: αὐξάνει.
- οι 26 Οἶδα Σίμωνα καὶ Σίμων ἐμέ: ἐπὶ τῶν ἀλλήλους ἐπὶ κακίᾳ γινωσκόντων.
- οι 27 Οἰδαίνει: οἰδεῖν ποιεῖ.
- οι 28 Οἰδαίνων· αἰτιατικῇ. φλεγμαίνων, ψύχων.
- οι 29 Οἶδε: ἡμεῖς.
- οι 30 Οἰδεῖ: φλεγμαίνει, πεφύσεται.
- οι 31 Οἶδημα: ὄγκωμα, φλεγμονή, ἀπόστημα. ὡς ἐκ μεταφορᾶς τῶν σωμάτων, καὶ ἐπὶ τῆς ἐπάρσεως καὶ φυσιώσεως λέγεται. τῆς δὲ εἰς οἶδημα ἀρθείσης φρονήματος, καὶ παρὰ τῶν ἐπισκόπων προσκυνου- μένης. συνέβη δὲ τὸν πόδα αὐτοῦ εἰς οἶδημα ἀρθῆναι καὶ φλεγμὴ- ναντα σφακελίσαι.
- οι 32 Οἰδήματα: ἐπάρματα. ἢ φυσήματα. λόγοις ἐχέφροσι κατηύναζεν ὁ στρατηγὸς τὰ τοῦ στρατιωτικοῦ θράσους οἰδήματα.
- οι 33 Οἶδησις: φλεγμονή, φύσημα.
- οι 34 Οἰδίπους: Λαΐος, ὁ Θηβῶν βασιλεύς, ἔσχε γυναῖκα Ἰοκάστην, ἐξ ἧς γέγονεν αὐτῷ παῖς Οἰδίπους. τούτου γεννηθέντος, χρησὸν ἔλαβεν ὁ πατήρ, ὅτι τῇ ἰδίᾳ αὐτοῦ μητρὶ μιγήσεται ὁ παῖς· καὶ κελεύει αὐτὸν εἰς ὄρος ρίφῃναι καὶ ξύλῳ περικλεισθῆναι τοὺς πόδας αὐτοῦ· ὃν εὐρηκὼς γεωργὸς ὀνόματι Μελίβοιος ἀνεθρέψατο καὶ Οἰδίποδα ὠνό- μασε διὰ τὸ ὠγκωμένους ἔχειν τοὺς πόδας ὑπὸ τοῦ ξύλου, τοῦ κα- λουμένου κούσπου. γεγονὼς δὲ ἀνδρεῖος ἐλήστευε· καθ' ὃν χρόνον καὶ ἡ λεγομένη Σφιγξ ἀνεφάνη, γυνὴ δυσειδὴς καὶ θηριώδης τὴν φύσιν, ἀποβαλοῦσα γὰρ τὸν ἄνδρα καὶ συναγαγοῦσα χεῖρα καὶ τόπον κατα- λαβοῦσα δύσβατον τοὺς παριόντας ἐφόνευεν. ὁ οὖν Οἰδίπους δεινόν τι βουλευσάμενος δίδωσιν ἑαυτὸν μετ' αὐτῆς ληστεύειν· καὶ ἐπιτηρήσας καιρὸν ὃν ἠβούλετο, λόγχῃ ἀναιρεῖ αὐτὴν καὶ τοὺς μετ' αὐτῆς. οἱ δὲ Θηβαῖοι θαυμάσαντες ἀναβοῶσιν αὐτὸν βασιλέα. ὁ γοῦν Λαΐος ἀγανα- κτήσας κατ' αὐτῶν τούτοις ἐπάγει πόλεμον καὶ λίθῳ βληθεὶς τὴν κεφαλὴν τελευτᾷ. ἡ δὲ Ἰοκάστη φοβουμένη τῆς βασιλείας ἐκπεσεῖν ἄγει τὸν Οἰδίποδα καὶ χειροτονεῖ βασιλέα· καὶ γίνεται τούτου γυνή, ἀγνοοῦσα ὅτι μήτηρ αὐτοῦ ἐστίν. ἔσχε δὲ ἀπ' αὐτοῦ υἱοὺς δύο, Ἐτεοκλέα καὶ Πολυνείκη.

ὕστερον δὲ τοῦτο μαθοῦσα, ὅτι υἱὸς αὐτῆς ἐστίν, εἶπεν αὐτὸ τῷ παιδί. ὁ δὲ ἀκούσας ἔλαβεν ἥλους καὶ πήξας τοῖς ὀφθαλμοῖς αὐτοῦ ἐτελεύτα, ἐάσας τὴν βασιλείαν τοῖς δύο υἱέσιν, οἱ ἐβασίλευον παρ' ἐνιαυτόν· καὶ εἰς ἔχθραν ἐλθόντες ἐπολέμησαν ἀλλήλοις, καὶ ἐδιώχθη ὑπὸ Ἑτεοκλέους καὶ ἀπελθὼν Πολυνείκης εἰς τὸ Ἄργος ἔγημε τοῦ βασιλέως Ἀδράστου τὴν θυγατέρα καὶ στρατεύ- σας ἦλθεν ἐπὶ τὰς Θήβας καὶ μονομαχήσας Ἑτεοκλεῖ ἀναιρεῖ αὐτὸν καὶ αὐτὸς ἀνηρέθη ὑπ' αὐτοῦ· οἱ δὲ σύμμαχοι ἀνεστράφησαν οἴκοι.

- οι 35 Οἶδμα: κῦμα, ἢ πέλαγος. καὶ ἄγριον οἶδμα θαλάσσης.
- οι 36 Οἶδνα: οἰδήματά τινα ὄντα τῆς γῆς.
- οι 37 Οἰδοῦσαν: κομπῶδη οὔσαν. τὴν τέχνην. οἰδοῦσαν ὑπὸ κομ- πασμάτων καὶ ῥημάτων ἐπαχθῶν. καὶ Εὐνάπιος· τοσοῦτου δὲ οἰδοῦντος καὶ ὑποφυομένου κακοῦ. ὁ δὲ ἐκ τῆς ἰθείης οὐκ ἐδόκεε πέμπειν τὸν στρατόν, ἅτε τῶν πραγμάτων ἔτι οἰδούντων.
- οι 38 Οἶδ', οἶδα τὸν νοῦν· παῦε, παῦε τοῦ λόγου. κἄν εἴ με τύπτῃς, οὐκ ἀντείποιμί σοι.
- οι 39 Οἷ ἐ: οἷτινες αὐτόν.
- οι 40 Οἷας.
- οι 41 Οἷεσθαι: ὑπονοεῖν.
- οι 42 Οἷετας: ὁμήλικας. Ὅμηρος· ὄτριχας, οἷετας, σταφύλη ἐπὶ νῶτον εἴσας.
- οι 43 Οἷει: ὑπολαμβάνεις.
- οι 44 Οἷηθεν: δῆμος Πανδιονίδος ἢ Οἷη. καὶ τὸ Οἷηθεν, τοπικὸν ἐπίρρημα. Φιλόχορός τε τὴν Οἷην φησὶ Κεφάλου μὲν θυγατέρα εἶναι, Χαρόπου δὲ γυναῖκα.
- οι 45 Οἷηθείς: ὑπολαβόν.
- οι 46 Οἷήϊον: πηδάλιον.
- οι 47 Οἷηματίας: ἐπηρμένος.
- οι 48 Οἷησις: ἔπαρμα, ὑπόνοια. καὶ Οἷημα, ὁμοίως.
- οι 49 Οἷκαδε: εἰς τὰ οἰκεῖα.
- οι 50 Οἷκέως.
- οι 51 Οἷκημα: ἀντὶ τοῦ δεσμωτήριον Δείναρχος, ἀντὶ δὲ τοῦ πορνεῖον Αἰσχίνης. ἀπ' εὐθείας τῆς οἰκεύς, ἡγουν οἰκέτης.
- οι 52 Οἷκέται: οὐ μόνον οἱ θεράποντες, ἀλλὰ καὶ πάντες οἱ κατὰ τὴν οἰκίαν. Ἀριστοφάνης Νεφέλαις· οἱ δ' οἷκέται ῥέγχουσιν.
- οι 53 Οἷκετία. ἐν ταύτῃ τῇ πόλει τὰς τῶν Γετῶν ἐπιφανεστάτας οἷκετίας ἠθροῖσθαι ἔφασκον.
- οι 54 Οἷκεύς: οἰκέτης, τοῦ αὐτοῦ οἴκου. Σοφοκλῆς· οἷκεύς τις, ὅσπερ ἵκετ' ἐκσωθεὶς μόνος.
- οι 55 Οἷκεῖος καὶ Οἷκειακός.
- οι 56 Οἷκεῖως: ὁμοίως. Πολύβιος· οἷκεῖως δὲ ταῦτα συνέβαινε γίνεσθαι καὶ παρὰ Καρχηδονίοις.
- οι 57 Οἷκειοῦμαι· δοτικῇ· αἰτιατικῇ δέ· οἷκειοῦται τὴν τοῦ βασιλέως ἀπλό- τητα.
- οι 58 Οἷκεῖλαι: ἐκβληθῆναι.
- οι 59 Οἷκήας: οἰκέτας.
- οι 60 Οἷκήματα: τὰ χαμαιτυπεῖα. καὶ ταῖς ἐπὶ τῶν οἰκημάτων ἐστώσαις ἀκωλύτως συνιέναι διεκελεύοντο.
- οι 61 Οἷκητής: ὁ οἰκῶν. ἐμοῦ δὲ μήποτ' ἀξιοθήτω τόδε, πατρῶον ἄστν ζώντος οἷκητοῦ τυχεῖν.
- οι 62

Οἰκία: τὸ ὀσπήτιον. καὶ Οἰκίδιον, τὸ οἶκημα. καὶ Οἰκίον, τὸ μικρὸν οἶκημα. οἰκίον εὖτε δέδοιμι.
ἀντὶ τοῦ οἰκοδομοίην.

- οἰ 63 Οἰκίσκω: ἀντὶ τοῦ μικρῷ τινι οἴκῳ. Δημοσθένης ἐν τῷ περὶ Κτησιφῶντος. ἐκάλουν δὲ οἱ Ἀττικοὶ τὸ ὑφ' ἡμῶν λεγόμενον ὀρνίθων τροφεῖον οἰκίσκον.
- οἰ 64 Οἰκογενής: ὁ κάττης, ὁ ἐν οἴκῳ γεννηθείς. οἰκογενής αἵλουρος ἐμὴν πέρδικα φαγοῦσα ζῶειν ἡμετέροις ἔλπεται ἐν μεγάροις.
- οἰ 65 Οἰκογενής: δοῦλος. Κανθάρου τινὸς οἰκογενής, ὃς μαστιγῶσαι ἑαυτὸν κελεύσας, ἠτομόλησεν, ὥς ὕβρισμένος ὑπὸ τῶν δεσποτῶν.
- οἰ 66 Οἰκοδομή: ὅτι τὸ οἰκοδομεῖν καὶ ἵππους τρέφειν δοκεῖ δαπανηρὰ εἶναι, ὅπερ καὶ τῇ Λακωνικῇ προσέζευκται κατάρῃ. ἔστι δὲ αὕτη οἰκοδομὰ σε λάβοι καὶ ἀμβολά, ὁ δὲ ἵππος καὶ ἡ γυνὴ τοι μοιχὸν ἔχοι. ὥς τούτων πάντων δαπανηρῶν ὄντων καὶ ἐπιζημίων.
- οἰ 67 Οἴκοθι: ἐπὶ τῆς οἰκίας. καὶ παροιμία· Οἴκοθεν. ὁ μάρτυς. ἐπὶ τῶν μετὰ τὸ ψεῦδος εἰπεῖν ὁμολογούντων τὴν ἀλήθειαν.
- οἰ 68 Οἰκοδομήματα Ἀσσύρια καὶ δαπανηρὰς λειτουργίας χαίρειν ἔασαντας. χρή τοὺς ἄρχοντας ἄρχειν· ψεκτέος γὰρ ὁ ἄρχων ὁ χαίρων οἰκοδομήμασιν εὐπρεπέσιν.
- οἰ 69 Οἰκοδομία: οἱ Ἀττικοὶ ὀξυτόνως αὐτὸ ἀναγινώσκουσιν. οἰκοδομή δὲ οὐκ εἴρηται.
- οἰ 70 Οἰκοδομῶ· αἰτιατικῇ.
- οἰ 71 Οἰκονομία: ὅτι ἡ τοῦ θεοῦ πρόνοια κατὰ τρεῖς τρόπους γίνεται· κατ' οἰκονομίαν, κατ' εὐδοκίαν, κατὰ συγχώρησιν. ὅτι τὸν οἰκονομικόν τινες εἰς τὸν ἀνελεύθερον μεταλαμβάνουσιν. καὶ ζητεῖ ἐν τῷ ἐγκράτεια.
- οἰ 72 Οἰκονομῶ· αἰτιατικῇ. τὰ ἐν οἴκῳ διοικῶ. Ἡλέκτρα φησὶν· ἀλλ' ἐμὲ μὲν ὁ πολὺς ἀπολέλοιπεν ἤδη βίος ἀνέλπιστος, οὐδ' ἔτ' ἄρκῳ, ἥτις ἄνευ τοκέων κατατήκομαι· ἥς φίλος οὕτις ἀνὴρ ὑπερίσταται· ἀλλ' ἅπερ εἴ τις ἔποικος, ἀνάξια οἰκονομῶ δόμους πατρός. Ἡλέκτρα φησί, τὸ πλεῖστον τοῦ βίου ἐβίωσα ἐν κακοῖς· καὶ ὁ πλείων με, φησί, βίος ἀπολέλοιπε, μηδέποτε ἐν ἀγαθῇ ἐλπίδι γενομένην· ἐπεὶ μέχρι νῦν οὐδὲν ὑπὲρ ἐκδικίας τοῦ Ἀγαμέμνονος πέπρακται· ἥς φίλος οὐδεὶς προΐσταται, ἀλλὰ πάντες εἰσὶν ἐν ἀτυχήμασιν εὐλαβούμενοι· ἢ ἐκεῖνο· ἀνδρὸς κακῶς πράσσοντος ἐκποδὼν φίλοι.
- οἰ 73 Οἰκονομῶν: ἀντὶ τοῦ ἐνδιαιτῶμενος τοὺς πατρώους οἴκους. οἷά τις ἔποικος ἀνάξια οἰκονομῶ δόμους πατρός. καὶ Οἰκονομία, ὁ διαμερισμὸς τινῶν πραγμάτων. καὶ οἱ ποιηταὶ χρῶνται οἰκονομίᾳ, τουτέστι τῷ τῶν προσώπων διαμερισμῷ.
- οἰ 74 Οἰκόπεδον: ἔρημον κατάπτωμα οἴκου. γήπεδον, τὸ χωρίον, ὥσπερ καὶ οἰκόπεδον τὸ γῆ καὶ οἰκήμασιν ἀπαρτιζόμενον.
- οἰ 75 Οἰκοπορεῖα: τὰ κατ' οἰκίαν σκεύη.
- οἰ 76 Οἰκοποιός· Σοφοκλῆς οὐδ' ἔνδον οἰκοποιός ἐστὶ τις τροφή.
- οἰ 77 Οἰκόσιτος: ὁ ἑαυτὸν τρέφων μισθωτός.
- οἰ 78 Οἰκοσκοπικόν· ζητεῖ ἐν τῷ οἰωνιστικῇ.
- οἰ 79 Οἰκότριψ: οἰκέτης, οἰκογενής δοῦλος. Ἀγαθίας· εἶπετο δὲ καὶ τῶν οἰκοτρίβων ὁπαδῶν ὁ πρωτοστάτης, καὶ ὅσον ἄλλο οἰκετικόν, καὶ ὅσοι τομίαι κατευναστήρες.
- οἰ 80 Οἰκουρός: οἰκονομικός, ἢ οἰκοφύλαξ. οὔρος γὰρ ὁ φύλαξ.
- οἰ 81 Οἰκῶ· αἰτιατικῇ.
- οἰ 82 Οἰκωφελία.
- οἰ 83

Οἱ Κρήτες τὴν θυσίαν· παροιμία· εἴ ποτε ταραχώδης θυσία γένηται, Κρητικὴ καλεῖται, παρόσον Ἀγαμέμνων ἐκεῖσε χειμασθεὶς ἔθυσεν, ἀναβάς εἰς τὸ Πολύρρηνον. ἐν τούτῳ δὲ οἱ αἰχμάλωτοι τὰς ναῦς ἐνέπρησαν. ὁ δ' ὥς ἤκουσε, καταλιπὼν τὰς θυσίας ἦλθεν εἰς τὸν αἰγιαλὸν καὶ μίαν εὐρὼν ναῦν ἀνήχθη εἰς αὐτήν, τοὺς ἐγχωρίους ἐπαρασάμενος.

- οἰ 84 Οἰκτεῖρω· αἰτιατικῇ. Οἰκτίζω δέ.
- οἰ 85 Οἰκτίρμονος.
- οἰ 86 Οἰκτιστον· ἐλεεινόν.
- οἰ 87 Οἰκτισάμενος· ἀντὶ τοῦ ἐλεήσας.
- οἰ 88 Οἶκτος· ἔλεος. οἶκτος δὲ Νύμφας εἶλεν, αἵ τ' ἐρινόμου Αἴτνης παρωρείησιν Εὐμέθου πατρὸς ἔχουσι δινήεντος ὕγρον οἶκίον.
- οἰ 89 Οἰκτρός· ταπεινός, ἐλέους ἄξιος. εἰ μὲν ὅτι βασιλεὺς ἀνθρώ- ποις οἰκτροῖς καὶ ἀτιμοτάτοις ταῦτα ἐπικαλεῖ, σκοπήσειεν ἂν τις, ἀνάγκη μὴδ' ἀντιλέγοντα τοῖς εἰρημένοις ὁμολογεῖν.
- οἰ 90 Οἰκτρῶς· ἐλεεινῶς. νήπιος, ὃς τῶν οἰκτρῶς οἰχομένων γονέων ἐπιλάθεται.
- οἰ 91 Οἴκοι· ἐν τῷ οἴκῳ. καὶ παροιμία· Οἴκοι τὰ Μιλήσια. ἐπὶ τῶν ὅπου μὴ προσήκει τὴν τρυφὴν ἐπιδεικνυμένων· Ἀρισταγόρας γὰρ ὁ Μιλήσιος ἐλθὼν ποτε εἰς Λακεδαίμονα ἠξίου βοηθεῖν τοῖς Ἴωσι πολεμουμένοις ὑπὸ Περσῶν. ἐδημηγόρει δὲ ἐσθῆτα ἔχων πολυτελὴ καὶ τὴν ἄλλην τρυφὴν τὴν Ἴωνικὴν. εἶπεν οὖν τις πρὸς αὐτὸν τῶν Ἐφόρων· οἴκοι τὰ Μιλήσια.
- οἰ 92 Οἴκοι γενοίμην· ἐπὶ τῶν ἐκφυγεῖν τὰ δεινὰ εὐχομένων.
- οἰ 93 Οἶμαι· οἶομαι, ὑπολαμβάνω.
- οἰ 94 Οἱ μὲν γὰρ οὐκ ἔτ' εἰσὶν, οἱ δ' ὄντες κακοί· ἐπὶ τῶν διὰ σπάνιν ἐπιζητούμενων. Ἀριστοφάνης Βατράχοις εἰσάγει τὸν Διόνυσον Εὐριπίδην εἰς ἄδου ἐπιζητοῦντα κατιέναι βούλεσθαι, λέγοντα, δέομαι ποιητοῦ δεξιοῦ· τὸν δὲ φάναι, οἱ μὲν γὰρ οὐκ ἔτ' εἰσὶν, οἱ δ' ὄντες κακοί.
- οἰ 95 Οἶμη· ὁδός.
- οἰ 96 Οἶμησεν· ὥρμησε. καὶ οἶματα, ὁρμήματα.
- οἰ 97 Οἶμος· ὁδός· ἢ στίχος· ἢ ῥάβδος κύκλου. ἔνθεν καὶ παροιμία κέκληται, τὸ παροδικὸν διήγημα. ἔργον Ἀλεξάνδροιο Μακεδόνης, οἱ ποτ' ἄνακτι Δαρείῳ πυμάτην οἶμον ἐφεσπόμεθα.
- οἰ 98 Οἰμωγή· στεναγμός. καὶ Οἰμῶζει, στενάζει. καὶ Οἰμῶζεται, τιμωρηθῆναι ὀφείλει.
- οἰ 99 Οἰμῶζω.
- οἰ 100 Οἶμοι· οἱ ῥάβδοι.
- οἰ 101 Οἶμοι· σχετλιαστικόν. Σοφοκλῆς· οἶμοι, τίν' ἐξήνεγκας, ὦ τέκνον, λόγον, ὃν οὐχ οἶόν τε μὴ τελεσθῆναι· τὸ γὰρ φανθὲν τίς ἂν δύναιτ' ἀγένητον ποιεῖν; καὶ Ἀριστοφάνης· οἶμοι κακόδαιμον· τί γὰρ ἔγωγ' οὐκ ἐναυμάχουν τῷ προτέρῳ ἔτει. ἐπὶ τῶν ἐλευθερίας τυχεῖν ἐφιεμένων· περὶ γὰρ Ἀργινούσας ἐνίκων ναυμαχία οἱ Ἀθηναῖοι, συμμαχία τῶν δούλων, προκακωθέντες ἄλλαις ναυμαχίαις· οὐς τινες ἠλευθέρωσαν. πρὸς τοῦτο οὖν φησι χαριεντιζόμενος· εἴπερ ἐνεναυμαχί- κειν, κἂν ἀφείμην ἐλεύθερος. καὶ Εὐριπίδης ἐκ τοῦ Βελλεροφόντου· οἶμοι. τί δ' οἶμοι; θνητά τοι πεπόνθαμεν. οἶμοι, τῷ μὲν νοσοῦντι θυμοῦσθαι κακόν. τὸ δ' ὦδ' ὁρᾷν φρονοῦντα, τίς ποτ' ἂν φέροι;
- οἰ 102 Οἶμοι κύλικος ἴσον ἴσῳ κεκραμένης· τοῦτό φησιν ὁ Ἑρμῆς· τούτῳ γὰρ μόνῳ κεκραμένην σπονδὴν ἔθυσεν, διότι, ὥς φασι, καὶ ζώντων καὶ τετελευτηκότων ἄρχει, παρ' ἀμφοτέρων τὰς τιμὰς δέχεται.
- οἰ 103 Οἶν· Ἀττικοὶ ἀντὶ τοῦ οἴνου.
- οἰ 104

- Οἰνάνθη: ἡ πρώτη ἔκφυσις τῆς ἀμπέλου.
- οἰ 105 Οἴναρα: τὰ τῆς ἀμπέλου φύλλα. Δήμητρι ταύρων ὄχλον ἀγρότης θύσας, ἄλλω πλατεῖαν οἰνάραις ὑπεστρώκει.
- οἰ 106 Οἴνας: οὕτω καλοῦσιν Ἴωνες τοὺς κύβους, ἔνθεν καὶ ἡ παροιμία· ἡ τρὶς ἕξ ἢ τρεῖς οἴνας.
- οἰ 107 Οἰνάς: εἶδος ὄρνιθος.
- οἰ 108 Οἰναῖοι τὴν χαράδραν: ἐπὶ τῶν ἐπ' ὠφελείᾳ παρακαλου- μένων, βλαπτόντων δέ τῶν γὰρ Οἰναίων παροχετευόντων τὴν χαράδραν, ἐπιρραγὲν ὕδωρ πολὺ κατέκλυσε πάντα.
- οἰ 109 Οἰνεῶνος.
- οἰ 110 Οἰνεύς, Οἰνέως: ὄνομα κύριον.
- οἰ 111 Οἰνειάδης.
- οἰ 112 Οἰνειάδες: ὄνομα ἔθνους.
- οἰ 113 Οἰνειάς: πόλις.
- οἰ 114 Οἰνεΐδης: πατρωνυμικόν. καὶ Οἰνεΐδαο.
- οἰ 115 Οἶνη: ἡ ἄμπελος.
- οἰ 116 Οἶνηϊς φυλή: ἡ τοῦ Οἰνέως.
- οἰ 117 Οἰνήρυσις: ἡ τοῦ οἴνου κοτύλη, ἣ ἀρύονται. Ἀριστοφάνης· φέρε τὴν οἰνήρυσιν, ἵν' οἶνον ἐγγέω.
- οἰ 118 Οἰνίζω: οἶνον ἀγοράζω. καὶ Οἰνισάμενοι, οἶνον ἀγορά- σαντες.
- οἰ 119 Οἰνίης: μία τῶν ι' φυλῶν παρ' Ἀθηναίοις.
- οἰ 120 Οἰνοβαρές: μέθυσε.
- οἰ 121 Οἰνόη τὴν χαράδραν: ὅταν καθ' ἑαυτοῦ τίς τι ποιῇ· ἡ γὰρ Οἰνόη δῆμός ἐστι τῆς Ἀττικῆς· οἵτινες φερομένην ὑπὲρ αὐτῶν χα- ράδραν παρέτρεψαν εἰς τὴν ἑαυτῶν χώραν. πολλὴ δὲ ἡ χαράδρα γενομένη ἐλυμήνατο αὐτῶν τὰ γεώργια καὶ τὰς οἰκίας καθεῖλεν. ὅμοιον δὲ τῷ· ὁ Καρπάθιος τὸν λαγῶν. φασὶ γὰρ διὰ τὸ μὴ εἶναι εἰς Κάρπαθον λαγῶν ἐπικομίσασθαι τινα ὡς εἰς ἐπιγέννημα· ἀφ' ὧν τοσούτους γενέσθαι, ὡς καὶ τοὺς καρποὺς αὐτῶν χαλεπῶς βλάπ- τειν.
- οἰ 122 Οἰνόη καὶ Οἰνέως: δῆμος τῆς Ἰπποθωντίδος πρὸς Ἐλευθέραις, ὁ δὲ τῆς Αἰαντίδος, πρὸς Μαραθῶνα. ἀφ' ἑκατέρου δὲ τῶν δήμων ὁ δῆμος τῆς Οἰνέως.
- οἰ 123 Οἰνόμαος, Γαδαρεύς, φιλόσοφος Κυνικός, γεγονὼς οὐ πολλῷ πρεσβύτερος Πορφυρίου. Περὶ Κυνισμοῦ, Πολιτεῖαν, Περὶ τῆς καθ' Ὅμηρον φιλοσοφίας, Περὶ Κράτητος καὶ Διογένους καὶ τῶν λοιπῶν.
- οἰ 124 Οἱ Νομοφύλακες τίνες· ἔδοξε τισι τοὺς αὐτοὺς εἶναι τοῖς θεσμοθέταις· ἀλλ' οὐκ ἔστιν οὕτως· οἱ μὲν γὰρ θεσμοθέται κατὰ τὰ πάτρια ἐστεφανωμένοι ἐπὶ τὸν Ἄρειον ἀνέβαινον πάγον, οἱ δὲ νομο- φύλακες στροφίοις λευκοῖς ἐχρῶντο καὶ ἐν ταῖς θέαις ἐπὶ θρόνων ἐκάθηντο κατ' ἀντικρὺ τῶν ἐννέα ἀρχόντων· καὶ τῇ Παλλάδι τὴν πομπὴν ἐκόσμου, ὅτε κομίζοιτο τὸ ξόανον ἐπὶ τὴν θάλασσαν· ἠνάγκαζον δὲ καὶ τὰς ἀρχὰς χρῆσθαι τοῖς νόμοις· καὶ ἐν ταῖς ἐκκλη- σίαις ἐκάθηντο μετὰ τῶν προέδρων, κωλύοντες ψηφίζειν, εἴ τι παράνο- μον αὐτοῖς εἶναι δόξειεν, ἀσύμφορον τῇ πόλει.
- οἰ 125 Οἰνώ, οἰνῶ: τὸ μεθύσκω.
- οἰ 126 Οἰνοπέπαντοι· βότρυες οἰνοπέπαντοι, ἐϋσχίστοιό τε ροίης θρύμματα.
- οἰ 127 Οἰνοπίωνος.
- οἰ 128 Οἰνοπίπας: τὰς οἶνους περισκοπούσας, ὡς Ὅμηρος παρθενο- πῖπα, φησὶν Ἀριστοφάνης· ποῦ δ' οὐχὶ διαβέβληχ', ὅπουπερ ἔμβραχυ οἷς θέα καὶ τραγωδία καὶ χοροί· τὰς μοιχοτρόπους, τὰς

ἀνδρεαστρίας καλῶν, τὰς οἰνοπίπας, τὰς προδότιδας, τὰς λάλους, τὰς οὐδὲν ὑγιές, τὰς μέγ' ἀνδράσι κακόν. ὁ μὲν οὖν Σύμμαχος φησι παρὰ τὸ πιπίζειν τὸν οἶνον· ἐγὼ δὲ οὐχ ὁρῶ τὸ πιπίζειν ἐπὶ ταύτης τῆς ἐννοίας παρὰ τοῖς Ἀττικοῖς κείμενον, ἀλλὰ κατὰ μίμησιν φωνῆς λεγόμενον. ἄμεινον οὖν, ὥσπερ παιδοπίπης λέγεται, οὕτω καὶ οἰνοπίπης. οἰνοπίπας οὖν ἀντὶ τοῦ μεθύσους παρὰ τὸ πιπίζειν, ὅ ἐστι μύζειν, ἢ μυζᾶν.

- οἰ 129 Οἰνοποτάζων· οἰνοποτῶν, εὐωχούμενος ἐν συμποσίῳ. παρὰ τὸν οἶνον αἱ καυχήσεις γίνονται.
- οἰ 130 Οἰνοπώλια.
- οἰ 131 Οἰνοποσία.
- οἰ 132 Οἰνοπότης· διὰ τοῦ ο μικροῦ. ὦ ξένε, τόνδε τάφον Ἄνα- κρεΐοντος ἀμείβων, σπεῖσόν μοι παριών, εἰμὶ γὰρ οἰνοπότης.
- οἰ 133 Οἶνος· ἐπὶ θεοῦ ἡ τιμωρία. Δαβίδ· ὅτι ποτήριον ἐν χειρὶ κυρίου οἶνου ἀκράτου πλήρες κεράσματος.
- οἰ 134 Οἶνος ἄνευ παίδων· δύο παροιμῖαι, ἡ μὲν οἶνος καὶ ἀλήθεια, ἡ δ' οἶνος καὶ παῖδες ἀληθεῖς. λαμβάνεται ἐπὶ τῶν ἀπλοῖζομένων καὶ τὴν ἀλήθειαν λεγόντων. λύσις ὀνείρων Νικηφόρου πατριάρχου· οἶνος κενωθεὶς ἀγγείων παύει λύπας. οἶνος ῥυπώδης ἔκτρανοι πολλὰς λύπας. οἶνου μετασχὼν προσδόκα δεινὰς μάχας.
- οἰ 135 Οἶνος· ὠνομάσθη ἀπὸ Οἰνέως· Οἰνεὺς δ' ἐν κοίλοισιν ἀποθλίψας δεπάεσσιν οἶνον ἔκλησε. Πλάτων δὲ οἰόνουν αὐτόν φησιν, διὰ τὸ οἰήσεως τὸν νοῦν ἡμῶν ἐμπιπλᾶν· ἢ ἀπὸ τῆς ὀνήσεως· Ὅμηρος· ὀνήσσαι, αἶκε πίησθα. καὶ τὰ βρώματα ὀνεῖατα ἀπὸ τοῦ ὀνίσκειν ἡμᾶς. ὁ δὲ Κύπριος ποιητὴς φησιν· οἶνόν τοι, Μενέλαε, θεοὶ ποίησαν ἄριστον θνητοῖς ἀνθρώποισιν ἀποσκεδάσαι μελεδῶνας. Εὐβούλου στίχοι εἰς οἶνον· τρεῖς γὰρ μόνους κρατῆρας ἐγκεραννύω τοῖς εὖ φρονοῦσι· τὸν μὲν ὑγείας ἕνα, ὃν πρῶτον ἐκπίνουσι· τὸν δὲ δεύτερον ἔρωτος ἡδονῆς τε· τὸν τρίτον δ' ὕπνου· ὃν ἐκπίνοντες οἱ σοφοὶ κεκλημένοι οἴκαδε βαδίζουσιν· ὁ δὲ τέταρτος οὐκέτι ἡμέτερός ἐστιν, ἀλλ' ὕβρεως· ὁ δὲ πέμπτος βοῆς· ἕκτος δὲ κῶμων· ἑβδομος δ' ὑπωπίων· ὄγδοος κλήτορος· ὁ δ' ἕνατος χολῆς· δέκατος δὲ μανίας· ὥς τ' ἐκβάλλειν ποιεῖ. πολλὸς γὰρ εἰς ἐν ἀγγεῖον χυθεὶς ὑποσκελίζει τοὺς πεπωκότας. καὶ Ἐπίχαρμος· ἐκ μὲν θυσίας θοίνῃ, ἐκ δὲ θοίνης πόσις ἐγένετο. ἐκ πόσιος κῶμος· ἐκ κῶμου θουανία, ἐκ δὲ θουανίας δίκη· ἐκ δὲ καταδίκης πέδαί τε καὶ σφάκελος καὶ ζημία. καὶ Πανύασσις· οἶνος γὰρ πυρὶ ἴσον ἐπιχθονίοισιν ὄνειαρ, ἐσθλὸν δ' ἀλεξίκακον, πάσῃ συνοπηδὸν ἀνίη. ἦν δὲ καὶ οἶνος κρίθινος ἐν κρατῆρσιν· ἐνήσαν δὲ καὶ αὐταὶ αἱ κριθαὶ ἰσοχειλεῖς.
- οἰ 136 Οἶνου πιεῖν. οἱ προσιόντες τῶν ἰατρῶν ἐκέλευον οἶνον πιεῖν· τὸ γὰρ τοι σεσῶσθαι ἢ μὴ τὸν ἄνθρωπον, ἐν τούτῳ ἔφασκον ἅρα ἐκεῖνοι τῇ τέχνῃ πίσυνοι. οἶνου γὰρ εὖροις ἂν τι πρακτικώτερον; παρὰ τὸ Ὀμηρικόν· ἀνδρὶ δὲ κεκμηῶτι μένος μέγα οἶνος ἀέξει. Ἡρόδοτος δὲ λέγει Πέρσας τοῦτον κρατεῖν τὸν τύπον· εἰ μὲν οὖν εἰσηγήσαιντό τινα νήφοντες, βουλευέσθαι περὶ τούτου ἐν μέθῃ· εἰ δὲ εἰσηγήσαιντο ἐν μέθῃ, τοῦτο κυροῦν νήφοντας. οἶνου, ἔφη, τοσούτον πίνω, ὅσον τῷ ἡλίῳ σπένδω. ὁ Πῶρός φησιν, ὁ Ἰνδῶν βα- σιλεύς.
- οἰ 137 Οἰνοῦττα· ἡ ἐν οἶνῳ πεφυρμένη μάζα· οἱ δὲ εἶδος πλακοῦντος, μετ' οἶνου καὶ μέλιτος γινόμενον.
- οἰ 138 Οἰνοχοεῖ· κερναῖ. καὶ Οἰνοχόος, πιγκέρνης, καὶ Οἰνο- χοεῖα.
- οἰ 139 Οἶνοψ, οἶνοπος. Οἶνοπι, μέλανι· ἐν Ἐπιγράμμασι· ὧν ἡμεῖς σπεΐσαντες, ὅσον θέμις, οἶνοπι Βάκχῳ καὶ Σατύροις. Οἶνω- πὸς δὲ οἰνώδης, διαυγής ἢ μέλανος. Οἰνωπὸν Βάκχου βότρυν ἐρεπτόμενος.
- οἰ 140 Οἰνωθήσεσθαι μὲν, οὐ μεθυσθήσεσθαι δέ.

- οι 141 Οἰνωτρία: ὄνομα τόπου.
- οι 142 Οἷξας: ἀνοίξας.
- οι 143 Οἰοβώτης: αὐθαίρετος. ὥς ἂν εἴποι τις, αὐτὸς ἑαυτοῦ τὴν διάνοιαν βόσκων καὶ μηδενὶ πειθόμενος, μονότροπος, μεμονωμένος, τῷ λογισμῷ μονωθεὶς, ἐκτὸς φρενός. νῦν αὖ φρενὸς οἰοβώτας φίλοις μέγα πένθος εὕρηται.
- οι 144 Οἰόθεν οἶος: ἐκ μόνου μόνος. θέλει δὲ εἰπεῖν, μόνος πρὸς μόνον.
- οι 145 Οἰόμενος: νομίζων.
- οι 146 Οἶον: τὸ θαυμαστικόν. οὐκ ἔτ' ἄνδρα μὴ τόνδ' ἴδῃτ' ἔπος ἐξερέω μεγ', οἶον. Ἀριστοφάνης περὶ Κλέωνος· οἶον δὲ κύψας ὁ κατάρατος ἐσθίει. διὰ τοῦ σχήματος τὴν ἀδηφαγίαν αὐτοῦ δηλοῖ. καὶ γὰρ τῶν ἀνθρώπων καὶ τῶν θρεμμάτων οἱ μάλιστα τοῖς ἐδέσμασιν ἐγκεκυφότες καὶ προσκείμενοι δοκοῦσιν ἀπλήστως καὶ περισπουδάστως ἐσθίειν.
- οι 147 Οἶον: τὸ ἀνταποδοτικὸν <τοῦ> τοιοῦτον, καὶ τὸ ἐπὶ παραδειγμά- των παραλαμβανόμενον, καὶ τὸ ἐπὶ θαυμασμοῦ. ὥς τό, οὐδὲν γὰρ οἶον τὸ ἀκούειν αὐτοῦ τοῦ νόμου. Δημοσθένης ἐν τῷ κατὰ Μειδίου. οὐδὲν οὕτως καλόν, οἶον τὸ ἀκούειν αὐτοῦ τοῦ νόμου. καὶ αὖθις· ἀνέμου ἐπιπνεύσαντος οἴου σφοδροτάτου καὶ ἐξάραντος τὴν ἄμμον. καὶ αὖθις· οἱ δὲ δράκοντες τὰ οὐραῖα μέρη ἐς σπείρας ἐλίξαντες καὶ ἐπανιστάμενοι καὶ πῦρ ὀρῶντες οἶον ὀξύτατον. ἐπὶ δὲ θαυμασμοῦ· ἄνθρωπος ἦν ὁ Δημόφιλος, ὁ πατριάρχης Κωνσταντίνου πόλεως, οἶος ἐμπεσὼν ὁμοῦ σύμπαντα φύρειν ἀκόσμῳ φορᾷ, καθάπερ ἄτακτος χειμάρρους πολὺν τὸν συρφετὸν ἄγων.
- οι 148 Οἶον: δῆμοι εἰσὶν ἐν τῇ Ἀττικῇ διττοί, οὐδετέρως λεγόμενοι. καλεῖσθαι δὲ φασιν αὐτοὺς οὕτως διὰ τὸ μηδαμῶς οἰκητὸν τόπον ἔχειν, ἀλλὰ μεμονῶσθαι· τὸ γὰρ μόνον οἶον ἐκάλουν οἱ ἀρχαῖοι. ἔστι δὲ τὸ μὲν Κεραμεικὸν Οἶον τῆς Λεοντίδος φυλῆς, τὸ δὲ Δεκελεικὸν Οἶον τῆς Ἱπποθωντίδος. οἱ δὲ δημόται ἐκατέρωθεν ἐλέγοντο ἐξ Οἴου. ἄλλοι δὲ ἦσαν οἱ λεγόμενοι Οἰῆθεν, ὡς προεῖρηται.
- οι 149 Οἶονεῖ.
- οι 150 Οἶόν τε: δυνατόν, ἀρκούντως ἔχον, κατὰ τὸ δυνατόν.
- οι 151 Οἶος: μόνος, ἢ ὁποῖος. ὁ δὲ ἐπολυπραγμόνησε πάντα· ἦν γὰρ οἶος μηδὲν μήτ' ἀνθρώπειον μήτε θεῖον ἀδιερεύνητον ἔαν.
- οι 152 Οἶος: μόνος. παρὰ τὸ ἴος· ἐξ οὗ καὶ ἴα καὶ μία. ἴος δὲ ἀπὸ τοῦ σύ· ἴ· ἴος. ἢ ἀπὸ τοῦ εἷς.
- οι 153 Οἶος: ἀντὶ τοῦ ἔτοιμος, καὶ οἶός τε, ἀντὶ τοῦ ἔτοιμος, καὶ οἶος ἦν, ἀντὶ τοῦ ἔτοιμος ἦν. τίθεται δὲ καὶ ἀντὶ τοῦ ἐσπούδαζε. Λυσίας· ἐβιάζετό τε γὰρ καὶ οἶος ἦν ἐξευρεῖν τὴν θύραν. σημαίνει δὲ καὶ τὸ ἀνταποδοτικόν· τοιοῦτος οἶος ἦν ὁ πατήρ.
- οι 154 Οἶος: δυνατός. Ἀριστοφάνης· οὐ γὰρ ἔθ' οἶός τ' εἶμ' ὑπερέχειν τῆς ἀντλίας. ἀντὶ τοῦ ἀντέχειν καὶ περιγίνεσθαι τοῦ πράγ- ματος. ἀπὸ μεταφορᾶς τῶν πλοίων, ἅπερ κινδυνεύει τῆς ἀντλίας πληρωθέντα. βούλεται δὲ εἰπεῖν, ὅτι νικῶμαι ὑπὸ τοῦ πράγματος, καὶ αὖθις· σοφοῦ πρὸς ἀνδρός, ὅστις ἐν βραχεὶ πολλοὺς καλῶς οἶός τε συντέμνειν λόγους.
- οι 155 Οἶος: ὁποῖος. ὦ δύσμορ' Αἴαν, οἶος ὢν οἶως ἔχεις· ὡς καὶ παρ' ἐχθροῖς ἄξιος θρήνων τυχεῖν.
- οι 156 Οἶος εἶ καὶ οἶός τε εἶ: τὸ μὲν χωρὶς τοῦ τε σημαίνει τὸ βούλει καὶ προήρησαι, τὸ δὲ σὺν τῷ τε δύνασθαι. ἀμφοτέροις δὲ Λυσίας ἐχρήσατο.
- οι 157 Οἶω: τὸ φέρω· αἰτιατικῇ.
- οι 158 Οἶω: ἀντὶ τοῦ οἶομαι. ἀλλ' ἀρχὰ μὲν, οἶω, Λαμπιτώ. ἀντὶ τοῦ ὡς οἶομαι, ἀρχὴ τῆς μάχης ἢ Λαμπιτώ.
- οι 159 Οἶώθη: ἐμονώθη.

- οι 160 Οἰωνισάμενος· μαντευσάμενος, ὀττευσάμενος. δαιμονίως πως οἰωνισάμενος τὸ μέλλον.
- οι 161 Οἰωνίζοντο· ἀπετρέποντο ὡς κακῶ οἰωνῶ. τὸν δὲ ἡ μὲν νεότης ἐμίσουν τε καὶ οἰωνίζοντο, οἱ δὲ πρεσβύτεροι κατησπάζοντο καὶ ἐπὶ ἡνουν. καὶ αὖθις· ζὺν αἰσιωτέροις τοῖς οἰωνοῖς καὶ παρασκευῇ βεβαιότερα αὖθις ἄψασθαι τοῦ πολέμου. καὶ αὖθις· ὅτε πάντας οἰωνίζεσθαι προσδοξάζοντας τὸν Αἰμίλιον ἐκπορευόμενον δοκεῖν ὁρᾶν εἰσπορευόμενον.
- οι 162 Οἰώνισμα. καὶ Οἰωνισμοί, αἱ διὰ τῶν πτηνῶν περιεργίαι.
- οι 163 Διαίρεσις οἰωνιστικῆς. Οἰωνιστικῇ ταύτην εὖρον πρῶτοι Φρύγες. ταύτης δὲ τὸ μὲν ἐστὶν ὀρνεοσκοπικόν· οἶον ὅταν πετο- μένου τοῦδε τοῦ ὄρνιθος, ἔμπροσθεν ἢ ὀπισθεν δεξιὰ ἢ ἀριστερὰ νεύοντος, εἴποι τις, ὅτι τότε σημαίνει. πρῶτος δὲ ἔγραψε περὶ τούτου Τηλέγονος. τὸ δὲ οἰκοσκοπικόν, ὅταν τὰ ἐν τῷ οἴκῳ συμβαίνοντα· οἶον εἰ ἐν τῇ στέγῃ ἐφάνη γαλῇ ἢ ὄφει ἢ ἔλαιον ἐχέθῃ ἢ μέλι ἢ οἶνος ἢ ὕδωρ ἢ τέφρα· ἢ τρισμὸς ἐγένετο ξύλων ἢ ἄλλο τι, τότε προμηνύει· ὃ συνέγραψε Ξενοκράτης. τὸ δὲ ἐνόδιον, ὡς ὅταν ἐξηγή- σηταί τις τὰ ἐν τῇ ὁδῷ ἀπαντῶντα· ὅτι ἐὰν ἀπαντήσῃ σοί τις τότε βαστάζων, τότε συμβήσεται σοι· ὃ συνέγραψε Πόλλης· τὸ δὲ χειρο- σκοπικόν, ὡς ὅταν διὰ τῆς ἐκτάσεως τῶν χειρῶν διατεινομένων καὶ τῆς παλάμης, ἀπὸ τῶν ῥυτίδων εἰπόμεν, παιδοποιεῖ ἢ τι τοιοῦτον· ὃ συνέγραψεν Ἑλενος. παλμικὸν δὲ τὸ διὰ τῆς πάσεως τοῦ σώματος γνωριζόμενον· οἶον, ἐπάλθῃ ὁ δεξιὸς ἢ ὁ ἀριστερὸς ὀφθαλμὸς ἢ ὤμος ἢ μηρός· ἢ κνησμὸς ἐν τῷ ποδί, ἢ πρὸς τὸ οὖς ἤχος ἐγένετο, τότε συμβαίνει· ὃ συνέγραψε Ποσειδώνιος.
- οι 164 Οἰνόβρωτος· ὀρνεόβρωτος.
- οι 165 Οἰωνομαντεία.
- οι 166 Οἰωνός· τὸ σημεῖον. καὶ Οἰωνοσκόπος, ὁ μάντις.
- οι 167 Οἰωνοί· σαρκοφάγα ὄρνεα· ἢ σύμβολα. πάντα δὲ οἰωνοὺς ἐκάλουν, καὶ τὰ μὴ ὄρνεα. θεράποντ' ὄρνιν. Ἀριστοφάνης. ἐπεὶ πολ- λάκις εἰώθαμεν λέγειν τινὰς τῶν θεραπόντων καλόποδας καὶ καλ- λοιωνίστους. ὄρνιν νομίζοντες πάνθ' ὅσα περὶ μαντείας διακρίνει.
- οι 168 Οἷς, οἰός· τὸ πρόβατον.
- οι 169 Οἰσέα· εἶδος φυτοῦ.
- οι 170 Οἷσε· προσήγαγε, συνῆξεν. ἑαυτῇ μὲν πλοῦτον οὐκ εὐκαταφρό- νητον οἷσεν, ἐκεῖνον δὲ κατὰ βαιὸν τηκόμενον τῷ ἔρωτι ἀπὸ ἡλλάξε τῶν τῆδε.
- οι 171 Οἷσεται· λήψεται.
- οι 172 Οἷσει· κομίσει. καὶ Οἷσω, κομίσω, ἐνέγκω.
- οι 173 Οἷσθα· ἀντὶ τοῦ οἷδας. λέγεται καὶ χωρὶς τοῦ ς, μετὰ δὲ τοῦ ς ποτὲ ἢ διὰ μέτρον, ἢ διὰ τὸ μὴ συγκροῦσαι σύμφωνον, οἷσθα. Σοφοκλῆς· οἷσθ', ὡς ποιήσων. ἀντὶ τοῦ ποιήσεις, Ἀττικῶς. καὶ αὖθις· οἷσθ' αἰνας ἐν λογιστηρίοις ἀποδύντας ἢ πάντως ἀπὸ μιᾶς γέ του συμφορᾶς ἀναπεισθέντας ἐν μεσημβρίᾳ τοῦ βίου φιλοσοφεῖν ἀπὸ μόνου τοῦ τὸν θεὸν ὁμῶσαι καὶ κατομόσαι Πλατωνικῶς οὐς φθάσειεν ἂν ἢ σκιά φθελγυμένη τι τῶν δεόντων. λέγεται καὶ ἔξοισθα. Σο- φοκλῆς· καὶ σύ που παρὼν ἔξοισθ', ὕψηλῆρος οὐδενὸς φίλων, ἀλλ' αὐτὸς ἡμῖν πᾶσιν ἐξηγούμενος.
- οι 174 Οἰσόμενος· κομίσων.
- οι 175 Οἰσοφάγος· ὁ λαιμός.
- οι 176 Οἷσπη· ῥυπαρῶν προβάτων ἔρια. Ἡρόδοτος. καὶ Οἰσπώτη, ὁ ῥύπος τῶν ἐρίων.
- οι 177

Οἰστά: φορητά. Θουκυδίδης ὅμως δὲ ὑπὸ μεγέθους τοῦ ἐπικρεμαμένου ἔτι κινδύνου οἰστὰ αὐτοῖς ἐφαίνετο. καὶ αὖθις καὶ τὰ ἐπιφλέγειν ἔλεγον οὐδαμῇ οἰστόν. καὶ αὖθις καὶ εἰ μὲν ἐπὶ μικροῖς εἴη διάφορον κακόν, οἰστόν δὲ ὅμως πόσῳ γίνεται.

- οἰ 178 Οἰστρεῖ: ἐρεθίζει, ἐκμαίνει. Ἀππιανός τῷ ὄντι πᾶσιν οἰστρώδης ἐνέπιπτεν ὁρμὴ καὶ προθυμία κατὰ τῶν βαρβάρων. καὶ αὖθις καὶ ταῦτα μὲν ἔδρασεν ὥσπερ οἰστρηθεὶς καὶ κάτοινος γενόμενος. καὶ Αἰλιανός καὶ καλῶς Ἡρόδοτος τὰς ὑπὲρ τῶν γυναικῶν οἰστρήσεις τε καὶ μανίας παρ' οὐδὲν ἐτίθετο.
- οἰ 179 Οἰστρησις: ἡ θηλυμανία. καὶ Οἰστρηλατούμενοι, πυρού-μενοι, ἐκμαινόμενοι.
- οἰ 180 Οἰστροπλήγα: τῇ μανίᾳ πεπληγότα. εἴρηται δὲ ἀπὸ τοῦ οἴστρου, ὅς ἐστι μυῖα ὑπόχαλκος, ἐγχρίμπτουσα ἐν τῷ καύματι τοῖς βουσὶ καὶ ποιοῦσα ἐλαύνεσθαι.
- οἰ 181 Οἴστρος: ἐρεθισμός, ἔκκαυσις, πύρωσις ἐμμανής. Οἴστρον δὲ καλοῦσι πᾶσαν κίνησιν. ἔνθεν καὶ οἰστροδόνητος μυχός, ὁ ὑπὸ ἀνέμου ἐλαυνόμενος. Ἀριστοφάνης σύ τε Πόντιε Πόσειδον, προλιπὼν μυχὸν ἰχθυόεντ' οἰστροδόνητον. καὶ Πισίδης οἴστρος γάρ ἐστι, καὶ μάλιστα βαρβάροις, πρὸς τὰς μεταβολὰς εὐμεταπτώτως ἔχειν.
- οἰ 182 Οἰσύα: ἰτέα.
- οἰ 183 Οἰσυΐναις: Θουκυδίδης ναύταις ἐξώπλισεν ἀσπίσι φαύλαις καὶ οἰσυΐναις ταῖς πολλαῖς. καὶ Εὐνάπιος οἱ δὲ τῶν Πάρθων οἰσυΐνας ἀσπίδας ἔχοντες καὶ κράνη οἰσύϊνα, πλοκὴν τινα πάτριον πεπλεγμένα. καὶ Οἰσύϊνον. σχοινίον ἰτέας.
- οἰ 184 Οἰσύμη: πόλις τῆς Θράκης.
- οἰ 185 Οἰσύπη: ὁ ῥύπος τῶν ἐρίων.
- οἰ 186 Οἰσυπηρός: ῥυπαρός. Ἔρια οἰσυπηρά, ῥύπου πεπληρωμένα, ῥυπάσματα ἀπὸ τῆς κόπρου. οἰσύπη δὲ ἐστὶ τὸ διαχώρημα τῶν προβάτων.
- οἰ 187 Οἴτη: ὄνομα ὄρους ἐν Λακεδαιμονίᾳ. καὶ Οἰταῖος, ἀπὸ τοῦ αὐτοῦ ὄρους.
- οἰ 188 Οἴτος: ὁ μόρος. ἐν Μυθικοῖς οὗτι δίκης ἀπάνευθεν ἀεικέϊ δάμναται οἴτω.
- οἰ 189 Οἴοι: μόνοι, ἢ δυνατοί.
- οἰ 190 Οἴφι: χοῖνιξ.
- οἰ 191 Οἰχαλῆες: ἀπὸ τόπου.
- οἰ 192 Οἴχεται: πορεύεται. καὶ Οἰχήσομαι, πορεύσομαι.
- οἰ 193 Οἰχνῶ: περιέρχομαι. τάλαιν' ἀνύμφευτος αἰὲν οἰχνῶ. Ἠλέκτρα φησί.
- οἰ 194 Οἰχόμενος: πορευόμενος.
- οἰ 195 Οἴχωκ', ὄλωλα, διαπεπόρηται φίλοι: Τέκμησά φησι διὰ τὸν Αἴαντος θάνατον.